

اسلام اور مستشرقین

جلد چہارم

مرتبہ

مولانا عبدالرحمن پرواز اصلاحی

دارالمنصفین، شبلی اکیڈمی، عظیم گڑھ (ہند) ۲۷۶۰۰۱

PU

اسلام اور مستشرقین

جلد چہارم

اسلام اور شائع اسلام علیہ السلام و تاریخ اسلام پر مستشرقین کے اعتراضات کے جواب میں مولانا شبلی نے جو مستقل مضامین لکھے ہیں اور اپنی بعض تصانیف میں جاہ جا جو کچھ لکھا ہے، وہ اس میں مرتب طور پر جمع کر دیا گیا ہے۔

مرتب

مولانا عبدالرحمن پرواز اصلاحی مرحوم

(سابق رفیق دارالمصنفین)

دَارُ الْمُصَنِّفِينَ بِبَلَدِ كُنْدُهِ

اعظم گڑھ یو پی (ہند)

297.4

145

958

جملہ حقوق محفوظ

سلسلہ داراللمصنفین نمبر: ۱۵۵

اسلام اور مستشرقین جلد چہارم :

عبدالرحمن پرواز اصلاحی :

۲۹۸

نومبر ۲۰۰۳ء

معارف پریس، شبلی اکیڈمی، اعظم گڑھ (ہند)

داراللمصنفین، شبلی اکیڈمی، اعظم گڑھ (ہند)

مصنف

صفحات

طبع جدید

مطبع

ناشر

بہتیمام

عبدالمنان ہلالی

۱۳۲۳ھ

بِسْمِ اللّٰهِ الرَّحْمٰنِ الرَّحِیْمِ

فہرست مضامین

اسلام اور مستشرقین جلد چہارم

۲۰۱۲۰۱۱

صفحہ	مضمون
۱ - ج	دیباچہ: از سید صباح الدین عبدالرحمن
۱	ہارون رشید خلیفہ عباسی پر پامر کا الزام اور اس کی تردید
۴	غیر قوموں کے علوم و فنون کے عربی تراجم اور مستشرقین
۱۰۳	مستشرقین یورپ اور کتب خانہ اسکندریہ
۱۳۸	الجزیرہ
۱۳۸	ملیکنس اور مسلمان
۱۵۳	حقوق الذمیین یعنی اسلام اور غیر مذہب والوں کے حقوق
۱۸۳	ذمیوں کے حقوق کے متعلق حضرت عمر فاروقؓ پر اعتراض اور اس کا جواب
۱۸۹	”تمدن اسلام“ مصنفہ جرجی زیدان کی پردہ دری
۲۲۸	”معرکہ مذہب و سائنس“ مصنفہ ڈریپر، مترجمہ مسٹر ظفر علی خاں بی، اے پر یو یو
۲۳۸	کیا فقہ حنفی رومن لا سے ماخوذ ہے؟
۲۴۱	کیا اسلامی قانون پر رومی قانون کا اثر ہے؟
۲۴۸	حضرت عمر فاروقؓ کی فتوحات پر ایک اجمالی نگاہ
۲۵۶	یورپ اور قرآن کے عدیم الصبح ہونے کا دعوا
۲۶۰	قرآن مجید کے تدوین کی کیفیت
۲۶۵	مستشرقین اور سیرت نبوی ﷺ

دعوت اسلامی

دیباچہ

استاذِ عالیٰ حضرت مولانا سید سلیمان ندویؒ کی ”حیاتِ شبلی“ کا مطالعہ جن ناظرین نے کیا ہوگا، اس کے دیباچہ سے اندازہ ہوگا کہ علامہ شبلی نعمانیؒ نے مستشرقین کا مقابلہ کس طرح کیا، اس میں یہ توجہ دلائی گئی ہے کہ یورپ والوں کا جب مسلمانوں کے ملکوں پر تسلط ہوا تو انہوں نے اپنے محکوم ملکوں کی درس گاہوں میں ان ملکوں کی تاریخ کو دھندلا کر کے دکھانا ضروری قرار دیا، تاکہ ان کو اپنے مذہبی، تمدنی، سیاسی اور قومی کارنامے پھیکے نظر آئیں، جس کے بعد ان کی روح ہمیشہ کے لیے مردہ ہو جاتی ہے، انہوں نے اپنی اس مطلب برآری کے لیے سب سے پہلے خود سرورِ کائنات ﷺ کی ذاتِ مبارک کو چنا، پھر خلفائے راشدین رضی اللہ تعالیٰ عنہم اور سلاطین اسلام کو اپنے اعتراضوں کا نشانہ بنایا، ان کی حکمرانی کو طرح طرح سے ظالمانہ ثابت کرنے کے لیے سچ جھوٹ کسی سے دریغ نہ کیا، مولانا شبلیؒ کے زمانہ میں دلی کالج اور بنگال ایشیاٹک سوسائٹی کے سربراہ ڈاکٹر اسپرنگر، اور یو، پی، کے گورنر سرولیم نے ہندوستان میں یہ مہم چلا رکھی تھی، ہندوستان سے باہر ڈاکٹر جے، اے، مولر، ڈاکٹر ویل، وان کریمر، برتھالی، رینان، سینٹ ہلیر، نولڈیکی، ولہاؤسن، گولڈزیہر وغیرہ یورپ میں اس قسم کی فتنہ انگیزیوں میں مشغول تھے اور جب انگلستان کی سب سے بڑی یونیورسٹی کے پروفیسر مارگولیتھ اٹھے تو مصر و شام کے عیسائیوں نے بھی ان کی تقلید میں اس کام کو شروع کیا، جس میں سب سے زیادہ بدنام ’الہلال‘ کا ایڈیٹر جرجی زیدان تھا، ایسے لوگوں کا شمار اہل نظر محققوں میں کیا جاتا ہے، مگر ان کے سامنے اغراضِ فاسدہ ہوتے ہیں، جن پر وہ علمی تحقیقات کا غلاف چڑھالیا کرتے تھے، اور مسلمانوں ہی کی کتابوں سے کھوج کھوج کر اپنے کام کا پھل مان نکال لینے تھے۔

حضرت مولانا سید سلیمان ندویؒ رقم طراز ہیں کہ ایسے ہوش مند حریفوں کے مقابلہ کے

لیے ساری دنیائے اسلام سے جو شیردل اسلام کی صف سے پہلے نکلا، وہ مولانا شبلی رحمۃ اللہ علیہ ہی تھے، جنہوں نے ان ہی کے طریقہ سے ان ہی کے اسلوب میں جواب دینا شروع کیا، اور بتایا کہ اسلام کے فیض و برکت کی فیض بخش ہواؤں نے دنیائے علم و تمدن کی بہاروں کو کیسے دو بالا کیا، اور یونانیوں، ایرانیوں اور ہندوستانیوں کے مردہ علوم میں کیوں کراچی محنتوں اور تحقیقوں سے جان ڈالی۔ (حیات شبلی ص ۲۵)

مولانا شبلی نے شیردل بن کر مستشرقین کی تدلیسات، تلبیسات، تحریقات، دورازکار قیاسات، غلط قسم کے معلومات اور غیر مستند معلومات کی پردہ دری اچھی طرح کی جیسا کہ اس مجموعہ کے مطالعہ سے ناظرین کو اندازہ ہوگا۔

مولانا نے ان مستشرقین کی قسمیں بتا کر ان سے چوکنا رہنے کی بھی تلقین کی، ان کے لکھنے کے بہ موجب ایک قسم تو وہ ہے جو عربی زبان سے بالکل ناواقف ہے، مگر اپنی فریب کارانہ ذہانت اور محنت سے دوسروں کے سرمایہ معلومات اور تصنیفات کا سہارا لے کر اپنے میلان طبع کے مطابق اپنی تحریروں کی عمارت کھڑی کر دیتی ہے، دوسری قسم میں وہ ہیں جو عربی زبان، عربی تاریخ اور عربی فلسفہ وغیرہ سے واقف ہیں، مگر شارع اسلام ﷺ کے متعلق دیدہ دلیری سے مسلمانوں کے دلوں کو تکلیف پہنچانے کی خاطر ناروا باتیں لکھتے رہتے ہیں، اور تیسری قسم ایسے لوگوں کی ہے جن کا حال یہ ہے کہ:

ع دیکھتا سب کچھ ہوں لیکن سوچتا کچھ بھی نہیں

مولانا شبلی نعمانی نے اس طرف بھی توجہ دلائی ہے کہ یورپین مورخوں کے اعتراضات اگرچہ پادر ہوا ہوتے ہیں، اس لیے ان کا جواب دینا نہایت آسان بات ہے، لیکن بائیں ہمہ جواب دینے والا مشکل میں پڑ جاتا ہے، یورپین مورخین ایک اعتراض کے بیان کرنے میں جو غلط ہوتا ہے پے در پے اور بہت سے جھوٹ ملاتے جاتے ہیں، جواب دینے والا ایک جھوٹ کا جواب دینا چاہتا ہے، تو سامنے ایک اور جھوٹ نظر آتا ہے، وہ ادھر متوجہ ہوتا ہے تو ایک اور جھوٹ

نمایاں ہوتا ہے، مسلسل دروغ بیانیوں اور افتر پردازیوں کے ہجوم پر بے اختیار اس کو طیش آجاتا ہے اور بہ جائے اس کے کہ وہ سکون اور اطمینان کے ساتھ اس واقعہ کے انکشاف پر متوجہ ہو غصہ سے بے قابو ہو جاتا ہے۔ (مضامین عالم گیر باب عالم گیر اور ہندو)

مولانا شبلیؒ نے ایسے حریفوں کے اعتراضات کے جوابات دینے میں طیش و غضب سے کام نہیں لیا، بلکہ بہت ہی ٹھنڈے طریقہ سے عالمانہ اور محققانہ انداز میں ان کی تلبیسات، تدلیسات اور اعتراضات کا رد کیا ہے، جیسا کہ اس مجموعہ کے تمام مضامین سے ظاہر ہوگا۔

اس میں مولانا کی تصنیفات کے کچھ اقتباسات ہیں، اور کچھ وہ مضامین ہیں جو ان کے مقالات کے مجموعوں میں شائع ہو چکے ہیں، ان کو ایک علاحدہ جلد میں شائع کرنے کا مقصد یہ ہے کہ مستشرقین کے اعتراضات اور ان کے جوابات کا ایک جامع مطالعہ کرنے سے مستشرقین کی گم راہ کن تحقیقات و استدلالات کا صحیح اندازہ ہو جائے گا، یہ تحریریں بہت پہلے لکھی گئی ہیں لیکن ان کی تازگی اور شادابی میں کوئی فرق نہیں ہوا ہے، یہ مولانا کی زبان اور طرزِ ادا کی خوبی ہے۔

اس مجموعہ کی ترتیب جناب مولانا عبدالرحمن پرواز اصلاحی مرحوم نے دی تھی، افسوس کہ اس کی طباعت اور اشاعت سے پہلے اللہ کو پیارے ہو گئے، ناظرین ان کی مغفرت کے لیے دعا کریں، یہی ان کی اس محنت کا بڑا صلہ ہوگا، اللہ تعالیٰ اپنی رحمتوں کے آسمان سے ان کی لحد پر اپنی برکتوں کی شبنم افشانی کرتے رہیں۔ آمین!

سید صباح الدین عبدالرحمن
درا لمصنفین شبلی اکیڈمی، اعظم گڑھ

۱۴ دسمبر ۱۹۸۵ء

بِسْمِ اللّٰهِ الرَّحْمٰنِ الرَّحِیْمِ

ہارون الرشید خلیفہ عباسی

پہرے کا الزام اور اس کی تردید

یورپین مصنفین تاریخی تصنیفات میں ہمیشہ بادشاہان اسلام پر ایسے طریقہ سے حملے کر جاتے ہیں، جس کی اصلی ذمہ داری پر پڑتی ہے، ناواقف مورخین تو ایک طرف رہے، مسٹر پامر صاحب جن کی عربیت کا ہم کو بھی اعتراف ہے، اور جن کی نظم و نثر عربی و فارسی کا مجموعہ حال میں چھپا گیا ہے، تاریخ ہارون الرشید کے ص ۲۲۴ میں لکھتے ہیں، کہ "اس کے بے ہودہ درباریوں نے یہ بات اس کے ذہن نشین کر دی تھی، بلکہ کل پیروان اسلام اس بات کو اس وقت میں، اور کچھ مسلمان اب بھی سمجھتے ہیں کہ کافر کو خدا کی مخلوق ہی نہیں کہا جاسکتا۔"

ہم نہیں جانتے پامر صاحب کو ایسے محیط اور عام اتہام کی جرأت اپنی عامیانہ تاریخ والی پر کیونکر ہوئی، جس تاریخ پر ان کو ناز ہے، وہ ہمارے سامنے موجود ہے، پامر صاحب اگر یہ بات یاد رکھتے تو اچھا ہوتا کہ جب خدا کی دنیا مسلمان قہقہوں کے ہاتھ میں دے دی گئی تھی، تو جن لوگوں نے ہزاروں لاکھوں چرچ اور گرجوں کی حفاظت کا تعطلی معاہدہ لکھ دیا، وہ خلفائے راشدین تھے، جو ہر زمانہ میں مسلمانوں کے رہنمائے گل مانے گئے ہیں، کیا عمر بن عبد العزیز جنہوں نے دمشق کے عامل کو فرما کر بھیجا کہ ولید نے گرجے کو توڑ کر مسجد میں جو اضافہ کر لیا تھا، وہ ڈھک دیا جائے، اور عیسائیوں کو اجازت دے دی جائے کہ وہاں پھر اپنا گرجا بنالیں، (فتوح البلدان بلاذری ص ۱۲۵) عمر ثانی تسلیم نہیں کیے گیے ہیں؟ اور کیا وہ لاکھوں کروڑوں مسلمانوں کے جائز قائم مقام نہ تھے؟ کیا خاص دولت عباسیہ کے عہد میں

دار الخلافت بغداد میں سیکرٹوں ہزاروں عالیشان نئے گرجے نہیں تعمیر ہوئے، جہاں نہایت آزادی سے ہر ایک قسم کی مذہبی رسوم ادا کی جاتی تھیں، ہم پامر صاحب کے ہم خیال مصنفین کی خدمت میں عرض کرتے ہیں کہ اگر ان کو شبہ ہو تو دیر الروم، دیر آرمونی، دیر الثعالب، دیر ورتا، دیر وکاس، دیر سمالو، دیر غاری، دیر العاصیہ، دیر الزرقیہ، دیر الزند رود کے حالات معجم البلدان میں پڑھیں، عضدالدولہ دہلی کلمہ دہلی خاندان کا سرتاج اور خلافت بغداد کی قسمت کا مالک تھا، اس کا وزیر اعظم نصر بن ہارون ایک عیسائی رئیس زادہ تھا، اسی نے عضدالدولہ کی خاص اجازت سے تمام ممالک اسلامی میں چرچ اور گرجے تعمیر کرائے، (روضۃ الصفا وحبیب السیر ذکر سلطنت عضدالدولہ)

بے شبہ مسلمانوں میں ایسے بھی تنگ دل لوگ گزرے ہیں، جو دوسرے مذہبوں کی آزادی کو سدھہ پہنچاتے تھے لیکن یہ شخصی حالتیں ہیں، اور ان سے عام رائے کا اندازہ نہیں ہو سکتا، ہم کو معلوم ہے کہ علی بن سلیمان گورنر مصر نے مصر کے تمام گرجے ڈھا دیئے تھے، لیکن اسی کے ساتھ ہم اس سے بھی واقف ہیں، کہ عیسیٰ بن موسیٰ نے جو خاندان عباسی سے تھا اور اس کا نام میں مہر کا گورنر مصر ہوا، خاص سرکاری خزانہ سے کل گرجے نئے نئے تعمیر کرائے، (دیکھو نجوم ظاہر فی تاریخ مصر واقعات)

مسلمانوں کی حکومت میں دوسرے مذہب والوں کو جو ملکی عہدے ملتے رہے ہیں، کون گورنمنٹ اس سے بڑھ کر دے سکتی ہے، تاریخ ابن خلکان و فوات الوفيات میں ہم بہت سے یہودی اور عیسائیوں کے نام پاتے ہیں، جو مختلف وقتوں میں بڑے بڑے معزز عہدوں پر ممتاز رہے ہیں، آغاز اسلام سے عبد الملک بن مروان کی سلطنت تک شام و عراق کا دفتر رومی و فارسی زبان میں رہا، اور اتنی وسیع مدت تک خراج کے محکمہ میں عموماً دوسری ہی قومیں سیاہ و سپید کی مالک تھیں، اکبر و جہانگیر کی نیازیوں کو تو ہندوستان کا ایک ایک سچہ جانتا ہے، عام میل جول کے لحاظ سے دیکھو تو تاریخ کے ہر صفحہ میں مسلمانوں کی بے تعصبی کی شہادت ملے گی، سیکرٹوں عیسائی اور یہودی علماء جو عیسائیوں کے دربار میں تھے، ان سے خلفاء کس بے تکلفی اور یگانگت سے ملتے تھے، جبریل جو ایک عیسائی فاضل تھا، اس کو ہارون الرشید نے علاوہ بے انتہا جاگیروں اور رھلوں کے یہ عزت دی تھی کہ دربار میں جو شخص

کوئی حاجت پیش کرنی چاہتا تھا، اس کو پہلے جبریل کی خدمت میں باضابطہ حاضر ہونا پڑتا تھا، اس کا بیٹا مجتبیٰ عیسیٰ
یاد و منزلت کے اس پایہ تک پہنچا کہ لباس و آرایش میں خلیفہ متوکل باللہ کا ہمسر گنا جاتا تھا، (طبقات الاطباء
لابن الصبیحہ جبریل اور مجتبیٰ عیسیٰ کے حالات میں پڑھو) خلیفہ المعتمد باللہ حکیم سلویہ کی بیماری میں خود عیادت
کو جاتا تھا، اور جب اس نے انتقال کیا، تو ایک دن کھانا نہیں کھایا، اور حکم دیا کہ اس کا جنازہ دارالخلافہ
میں لا کر رکھا جائے، اور اس کے عزیز بخورد شمع کے ساتھ عیسائیوں کے طریقے کے موافق اس پر نماز پڑھی
خلیفہ معتضد باللہ کے دربار میں جہاں تمام وزراء، امراء دست بستہ کھڑے رہتے تھے، صرف وزیر اعظم اور
ثابت بن قرہ کو جو ایک صابی المذہب عالم تھا بیٹھنے کی اجازت تھی، ایک دن معتضد باللہ اور ثابت بن قرہ ہاتھ میں
ہاتھ ڈال کر ٹہل رہے تھے، کہ وہ معتضد نے ہاتھ کھینچ لیا، ثابت ڈر گیا، معتضد نے کہا، ڈرو نہیں، میرا ہاتھ
ادھر تھا، میں نے گستاخی پسند نہ کی، اہل علم کا ہاتھ اوپر چاہیے، ابتدا میں مسلمانوں نے ان ہی قوموں سے
علوم و فنون سیکھے، اور جب خود استاد کی رتبہ پر پہنچے تو کس سیر چشمی اور فیاضی سے ان کو علوم و فنون کی
تعلیم دے کر شاگردی کا حق ادا کیا، ان کا باہمی اخلاص اور آپس کی دوستانہ گرم جوشیاں آج بھی تعجب کی
نگاہ سے دیکھی جاتی ہیں، علامہ مشرف الرضی نے جو مسلمانوں کے ایک بڑے فرقے کے پیشوا تھے وہ بھی ہیں،
ابو اسحاق صابی کا ایسا حیرت انگیز مرثیہ لکھا کہ اس کا ہم مذہب اور نہایت دلی دوست بھی لکھتا تو اس سے زیادہ
درد انگیز اور پراثر نہ لکھ سکتا، اس سے زیادہ کیا ہو سکتا ہے کہ علامہ موصوف جب کبھی ابو اسحاق صابی کے مزار
کی طرف گذرتے تھے تو ہمیشہ اس کی تعظیم کے لیے سواری سے اتر پڑتے تھے، اور اس کی قبر کے سامنے سے پیادہ
پاگڑتے تھے، (نامہ دانشوران نامری تذکرہ ابو اسحاق صابی)

(المأمون حاشیہ میں صفحہ ۱۵۹ سے صفحہ ۱۶۲ تک)

تراجم

مسلمانوں کو آج کل غیر قوموں سے جو اجتناب ہے، اور جس کی وجہ سے وہ دنیا کے تمام مفید علوم و فنون سے محروم ہیں، اس کے لحاظ سے حقیقت میں مشکل سے قیاس کیا جاسکتا ہے، کہ انہوں نے کسی زمانہ میں غیر زبانوں سے کچھ فائدہ اٹھایا ہوگا، لیکن واقعہ یہ ہے اور اس سے کہیں شخص انکار نہیں کر سکتا کہ عہد وسطیٰ میں مسلمانوں نے دنیا کی تمام قوموں کا علمی سرمایہ اپنی زبان میں منتقل کر لیا تھا، اور اگر دنیا میں مسلمانوں کا قریب نہ آتا تو یونان، مصر، ہند، فارس کے تمام علمی ذخیرے آج برباد ہو چکے ہوتے، چونکہ اس واقعہ سے یورپ کو بھی انکار نہیں ہو سکتا تھا، اس لیے عیسائی مورخوں نے اس امر کی نسبت بہت بحثیں کی ہیں کہ مسلمانوں نے کسی زمانہ میں غیر زبانوں پر اس قدر کیوں توجہ کی تھی؟ اور اولڈ ٹیل کا نفرنس میں ایک فریج مضمون نگار نے اس بحث پر ایک آرٹیکل پیش کیا تھا، نونل آفندی نے جو بیروت کا لیک عیسائی مورخ ہے، اور جس نے مسلمانوں کی تہذیب و تمدن پر صناجۃ الطرب نام ایک مستقل کتاب لکھی ہے، مسلمانوں کی علمی ترقی کے ذکر میں لکھا ہے کہ:

”یہ امر نہایت تعجب انگیز ہے کہ اہل عرب جو ہر قدم پر تہذیب و تمدن کو برباد کرتے جاتے تھے جنہوں نے حضرت عمرؓ کے اشارے سے اسکندریہ کے کتب خانہ کو برباد کیا، جنہوں نے حضرت عثمانؓ کے حکم سے فارس کے علوم و فنون تباہ کر دیئے، جن کے علم فتح کے نصب ہوتے ہی انطاکیہ و بیروت کے مدرسے فنا ہو گئے، جنہوں نے ۱۱۱ھ میں دمشق کا کالج برباد کر دیا، جنہوں نے مصر کی مشہور یادگاروں اہرام اور ابوالہول کو مٹا دینا چاہا، ان کو غیر قوموں کے علوم و فنون پر کیونکر توجہ ہوتی؟“

مصنف مذکور اس عقیدہ کہ اس طرح حل کرتا ہے، کہ اہل عرب زمانہ جاہلیت سے نجوم اور پیشین گوئیوں کے معتقد تھے، خلفاء کے دربار میں جو عیسائی اور یہودی طبیب ملازم تھے، انہوں نے خلفاء کو یقین دلایا کہ اگر یونان وغیرہ کی کتابیں ترجمہ ہو جائیں تو علم نجوم کے ذریعہ سے بہت سی باتیں جو پردہ غیب میں ہیں معلوم ہو جائیں گی، یہ شوق تھا جس نے اہل عرب کو غیر زبانوں کے ترجمہ پر مائل کیا:

اس موقع پر ہم مورخ مذکور کی ان پیہم افراؤں سے بحث نہیں کرتے جس کا اس نے اس موقع پر مینہ برسایا ہے، البتہ اصل مسئلہ غور کے قابل ہے، اور ہم اس کے متعلق کسی قدر تفصیل سے لکھنا چاہتے ہیں، حقیقت یہ ہے کہ مسلمانوں کے موجودہ تعصب اور تنگ جھانگی سے اس قسم کے قیاسات پیدا کرنے بعید نہیں لیکن واضح یہ ہے کہ مسلمان جب مسلمان تھے، تو انہوں نے کبھی غیر قوموں اور غیر زبانوں سے کسی قسم کا تعصب نہیں ظاہر کیا، اوروں کا تو کیا ذکر ہے، خود شارع علیہ السلام نے غیر قوموں کی بہت سی باتیں پسند فرمائیں، اور اختیار کیں، جنگ اتراب میں حضرت سلمان فارسی نے جب ایران کے طریقہ کے موافق خندق کھودنے اور طائف کے محاصرے میں منجھتی کے استعمال کرنے کا مشورہ دیا، تو آنحضرت صلی اللہ علیہ وسلم نے بے تکلف منظور فرمایا، اور اس پر عمل کیا، ملکی انتظامات میں بھی آپ نے غیر قوموں کے اصول و آئین پسند فرمائے، اور اختیار کیے، شاہ ولی اللہ صاحب جن سے بڑھ کر محدث اور اسرار شریعت

کا نکتہ شناس کون ہوگا؟ تحریر فرماتے ہیں کہ وکان قباد و ابنہ نوشیروان وضعاً علیہم الخراج و العشر فجاء الشرع بنحو من ذلک یعنی قباد اور اس کے بیٹے نوشیروان نے لوگوں پر خراج اور عشر لگایا تھا، تو شریعت اسلامی نے بھی اس کے قریب قریب حکم دیا، آنحضرت صلی اللہ علیہ وسلم سے چونکہ یہودیوں سے اکثر خط و کتابت رہتی تھی اس لیے آپ نے زید بن ثابت کو حکم دیا، اور انہوں نے عبرانی زبان سیکھ لی، حضرت زید نے اسی قسم کی ضرورتوں سے سریانی زبان بھی سیکھ لی تھی، حضرت عمرؓ کے زمانہ میں جب فتوحات کو نہایت ترقی ہوئی تو ولید بن ہشام نے کہا کہ میں نے شام کے سلاطین کو دیکھا ہے، کہ ان کے ہاں فوج اور خزانہ کا جداگانہ دفتر مرتب رہتا ہے، چنانچہ حضرت عمرؓ نے اسی اصول کے موافق

فوج اور خزانہ کا دفتر قائم کیا، یہاں تک کہ نام بھی وہی عجمی یعنی دیوان رکھا، جو بعینہ فارسی لفظ ہے، صحابہؓ میں سے بہتوں نے فارسی زبان سیکھ لی تھی، چنانچہ ہرمزان جو عجم کا ایک رئیس تھا، جب حضرت عمرؓ کے دربار میں آیا تو مغیرہ نے فارسی میں اس سے سوال و جواب کیے،

غرض یہ امر محتاج شہادت نہیں کہ قرن اول کے مسلمانوں نے جب موقع اور ضرورت ہوئی، تو معاشرہ اور تمدن کے متعلق بے تکلف غیر قوموں کے اصول اور آئین اختیار کیے، البتہ تاریخی طور سے یہ امر بحث طلب ہے کہ مسلمانوں نے غیر قوموں کے علوم و فنون پر کس زمانہ میں توجہ کی اور کن اسباب کی،

اصل یہ ہے کہ ابتدا ہی میں مسلمانوں کی فتوحات کی وسعت کی وجہ سے مختلف قوموں سے ملنے جلنے کا اتفاق ہوا، اور جس قدر یہ روابط بڑھتے گئے، اسی قدر ان کو دوسری قوموں کے علوم و فنون اور خیالات سے زیادہ واقفیت ہوتی گئی، حضرت عمرؓ کے زمانہ میں جب مصر فتح ہوا، تو وہاں وہ یونانی مشہور فلاسفر موجود تھا، جس کو انگریزی میں جان اور عربی میں یحییٰ بن خوی کہتے ہیں، وہ حضرت عمرؓ کی خدمت میں حاضر ہوا، اور عمرؓ نے اس کی نہایت قدر و عزت کی، چنانچہ وہ اکثر ان سے ملتا رہتا تھا، اور یہ اس کی علمی تقریریں سن کر منظور ہوتے تھے، امیر معاویہؓ نے اپنے عہد حکومت میں غیر قوموں کو زیادہ دخل دیا، ان سے پہلے کسی خلیفہ نے دفتر خراج کے سوا عیسائیوں اور یہودیوں کو کوئی ملکی خدمت نہیں دی تھی، انھوں نے ایک عیسائی کو بار بار کا میرنٹس مقرر کیا، اور ابن آتمال ایک عیسائی کو ضلع حمص کی کلکٹری کی خدمت دی، ابن آتمال طبیب بھی تھا، اس نے امیر معاویہؓ کے لیے طب کی بعض کتابیں یونانی زبان سے ترجمہ کیں، اور گویا ترجمہ کے رواج کا پہلا دیباچہ تھا،

اگرچہ یہ وہ زمانہ تھا کہ اسلامی علوم و فنون یعنی تفسیر و حدیث، فقہ، اتساب، اس حد تک پہنچ گئے تھے، کہ سیکڑوں آدمی ان کے پڑھنے پڑھانے میں مصروف تھے، اور بجز اس کے کہ تصنیف و تالیف کا رواج نہیں ہوا تھا، تعلیم و تعلم میں اور کسی بات کی کمی نہ تھی، لیکن اب تک اہل عرب نے غیر قوموں کے

۱۔ فتوح البلدان ص ۴۱، ۲۔ اس کا مفصل حال اور اس کی تصنیفات کا ذکر آگے آئے گا، ۳۔ کتاب الفہرست ص ۲۵۲ و طبقات الاطباء ذکر یحییٰ بن خوی،

علوم و فنون حاصل کرنے کی طرف خاص توجہ نہیں کی تھی، امیر معاویہ کا پوتا خالد جو اسلامی علوم و فنون میں
یکتا تھا، اس نے فن طب اور کیمیا میں کمال پیدا کرنا چاہا، اور چونکہ اس وقت علمی طور سے اس فن
کے ماہر عیسائی یا یہودی تھے، خالد کو عیسائی طبیوں کی شاگردی کرنی پڑی، اس تعلق سے اس نے غیر توہینوں
کے اور علوم سے بھی واقفیت حاصل کی، ایک یونانی رہبان سے جس کا نام مریانس تھا، اس نے علم کیمیا
سیکھا، اور خود اس فن میں تین مختصر کتابیں لکھیں، ایک کتاب میں اس نے مریانس سے تعلیم پانے کا ذکر
تفصیل کے ساتھ لکھا ہے، خالد کا بڑا کارنامہ یہ ہے کہ اس نے بڑے حوصلہ کے ساتھ غیر زبانوں کے ترجمہ
پر توجہ کی، اس زمانہ میں فلسفہ وغیرہ کی تعلیم یونان سے منتقل ہو کر مصر میں آگئی تھی، اور یونانی نسل کے
بڑے بڑے حکماء اور اہل فن یہیں کے مدرسوں میں پڑھتے پڑھاتے تھے، اور چونکہ مصر جس دن سے
اسلام کے قبضہ میں آیا تھا، اسی وقت سے وہاں عربی زبان رواج پانے لگی تھی، یہاں تک کہ تھوڑے
دن کے بعد کل مصر کی زبان قطعی کے بجائے عربی ہو گئی، اسی لیے ان حکماء میں بہت سے ایسے بھی
تھے جو عربی زبان لکھ پڑھ سکتے تھے، خالد نے ان لوگوں کو بلا کر یونانی اور قطعی زبان کی کتابوں کے ترجمہ
پر مامور کیا، علامہ ابن الندیم نے کتاب الفہرست میں لکھا ہے، کہ اسلام میں یہ پہلا موقع ہے کہ ایک
زبان سے دوسری زبان میں ترجمہ کیا گیا، خالد کے عہد کا مشہور مترجم اصطفتی تھا، معلوم ہوتا ہے کہ
خالد کی اس کوشش کا اور لوگوں پر بھی اثر ہوا، اور خود سلطنت کو اس کام کی طرف توجہ ہوئی، چنانچہ
مروان بن الحکم جو سلطنت بنی امیہ کا پہلا تاجدار ہے، اس کے دربار کے ایک مشہور یہودی طبیب نے
جب کا نام ماسرجی تھا، بشپ امین کی قرابادین کا سریانی زبان سے عربی میں ترجمہ کیا، اور یہ ترجمہ شاہی
کتاب خانہ میں داخل کیا گیا،

علامہ جمال الدین قفطی نے لکھا ہے کہ قدیم زمانہ کے جس قدر قرابادین ہیں یہ سب بڑھ کر رہے،
شاید یہی وجہ ہے کہ حضرت عمر بن عبدالعزیز نے اپنے عہد خلافت میں اس کو خزانہ شاہی سے نکلوا کر
بہت سی نقلیں کرائیں، اور عام طور پر شایع کیں، حضرت عمر بن عبدالعزیز کو ایک بڑی وجہ یونانی

سہ فہرست ابن الندیم ص ۲۴۲ و ابن خلکان تذکرہ خالد بن یزید،

معلومات کی طرف رغبت کی یہ تھی، کہ جب وہ سلیمان بن عبد الملک کے زمانہ میں مصر کے گورنر بنے تھے تو اسکندریہ کی یونانی تعلیم کا پروفیسر اور انسٹرکٹر ابن ابجر نام ایک حکیم تھا، معلوم نہیں کن اسباب سے وہ حضرت عمر بن عبدالعزیز کے ہاتھ پر اسلام لایا، جب یہ خلیفہ ہوئے تو انھوں نے اس کو اپنے دربار میں بلا لیا، اور طبی صیغہ کی انگریزی اس کو دیا، مؤرخوں نے لکھا ہے کہ عمر بن عبدالعزیز کی تحت نشانی کے سال یونانی تعلیم اسکندریہ سے انطاکیہ و حران کو منتقل ہو گئی، غالباً اس کی وجہ یہی ہو گی کہ اسکندریہ میں جس کے دم سے یہ تعلیم قائم تھی، (یعنی ابن ابجر) وہ عمر بن عبدالعزیز کے پاس چلا آیا،

بعض ملکی ضرورتوں نے بھی ترجمہ کے رواج میں مدد دی، اس وقت تک مالگذاری اور خراج کے جس قدر دفتر تھے سب غیر زبانوں میں تھے، چنانچہ عراق کا دفتر فارسی میں، شام کا لاطینی میں، مصر کا قبطی میں تھا، اور اسی وجہ سے دفتر خراج کے جس قدر عمدہ دار تھے، سب مجوسی یا عیسائی تھے، حجاج بن یوسف کے زمانہ میں دربار کا میر منشی ایک مجوسی تھا، جس کا نام قرخ تھا، اس نے ایک موقع پر یہ دعویٰ کیا کہ میرے بغیر دفتر خراج کا کام انجام نہیں پاسکتا، وہ تو ایک ہنگامہ میں اتفاق سے مارا گیا، لیکن اس معرورانہ دعویٰ کی خبر حجاج کو پہنچی، اتفاق یہ کہ حجاج کے دربار میں صالح بن عبدالرحمن ایک شخص موجود تھا، جو عربی و فارسی دونوں زبانوں میں کمال رکھتا تھا، حجاج نے اس کو حکم دیا کہ خراج کا جس قدر دفتر ہے فارسی زبان سے عربی زبان میں ترجمہ کر دیا جائے، دربار میں جو پارسی موجود تھے، ان کو انہما اضطراب پیدا ہوا کہ اتنا بڑا محکمہ ہمارے ہاتھ سے نکلا جاتا ہے، چنانچہ انھوں نے صالح کے پاس بیٹھ کر ایک لاکھ درہم پیش کیے، کہ تم حجاج سے کہو کہ عربی زبان میں ترجمہ نہیں ہو سکتا، لیکن صالح نے نہ مانا، اور ۸۰۰۰۰ میں عراق کا تمام دفتر عربی زبان میں ترجمہ ہو گیا، اس کے بعد ولید بن عبدالملک کے زمانہ میں ۸۰۰۰۰ میں عبداللہ بن عبدالملک کی کوشش سے مصر کا دفتر عربی زبان میں منتقل ہوا، پھر ہشام بن عبدالملک نے شام کا دفتر عربی میں ترجمہ کرایا، ان واقعات سے معلوم ہوتا ہے کہ پہلی صدی

ہجری کے اخیر تک مسلمانوں میں بہت سے آدمی پیدا ہو گئے تھے، جو فارسی، لاطین، قطبی وغیرہ زبانوں سے واقفیت رکھتے تھے،

ہشام بن عبد الملک جو ۱۰۵ھ میں تخت نشین ہوا، حکومت بنو امیہ کا گل سرسبد تھا، اس کے عہد میں میں ملکی انتظامات کے نظم و نسق کے ساتھ علوم و فنون کو بہت ترقی ہوئی، اور غیر قوموں کے معلومات و خیالات سے واقفیت کے نئے سامان پیدا ہو گئے، سب سے بڑی بات یہ ہوئی کہ ہشام نے خالد بن عبد اللہ قسری کو عراق کا گورنر مقرر کیا، جو بے نقصی اور علمی فیاضی میں یگانہ روزگار تھا، فرقہ مانویہ جس کے پیشوا مانی کو شہنشاہ ایران نے قتل کر دیا تھا، اور حکم دیا تھا کہ اس فرقہ کا ایک شخص بھی دنیا میں زندہ نہ رہنے پائے، عجم کے اخیر سلطنت تک مارا مارا بچھرتا تھا، اسلام کی حکومت میں ان کو امن حاصل ہوا، اور خالد نے ان کے ساتھ اس قدر مراعات کی کہ درحقیقت ان کا مرتب بن گیا، ہشام کا میرنشی جس کا نام سالم تھا، مشہور صاحب قلم اور فصیح و بلیغ تھا، اس کے ساتھ غیر زبانوں میں نہایت مہارت رکھتا تھا، اس نے ارسطو کے رسالوں کا جو سکندر کے نام تھے، عربی زبان میں ترجمہ کیا، اس کا بیٹا جہلمہ فارسی زبان میں کہاں رکھتا تھا، چنانچہ اس نے فارسی زبان کی بہت سی کتابیں عربی میں ترجمہ کیں، جن میں سے جنگ رستم و اسفندیار و داستان بہرام چوہین کا ذکر علامہ ابن اندیج نے کتاب الفہرست میں کیا ہے، سالم کی ترغیب اور فیاضی سے اور لوگوں نے بھی بہت سی کتابیں ترجمہ کیں،

ہشام کو خود اس کام کے ساتھ نہایت شوق و شغف تھا، شاہان عجم کے علمی ذخیرے جو ہاتھ آئے تھے، ان میں ایک نہایت مبسوط تاریخ تھی، جس میں تمام شاہان عجم کی سوانحیں، قواعد سلطنت، تعمیر علوم و فنون تفصیل سے درج تھے، اور ایک خاص بات یہ تھی کہ جس بادشاہ کا حال تھا اس کی تصویر بھی تھی، تصویروں میں حلیہ اور لباس و وضع کو اصلی طور سے دکھایا تھا، ہشام نے اس کتاب کے ترجمہ کا حکم دیا، اور ۱۱۳ھ میں یہ ترجمہ تیار ہو کر مرتب ہوا، مؤرخ مسعودی نے لکھا ہے کہ "میں نے ۳۰۳ھ

۱۱۳ کتاب الفہرست ص ۳۳۴، ۱۱۴، ۱۱۵ کتاب الفہرست ص ۲۲۲، ۱۱۵ کتاب

التنبیہ للامشرف للمسعودی ص ۱۰۶،

میں بہت اصرار یہ کتاب مع تصادیر جو کہیں، سلطنت فارس کے متعلق جس قدر کتابیں قدیم فارسی میں موجود ہیں، کوئی اس قدر تفصیل اور مبسوط نہیں ہے، ہشام بن عبد الملک نے ۱۱۱ھ میں وفات پائی، اور اس کی وفات کے ساتھ گویا حکومت بنی امیہ کا بھی خاتمہ ہو گیا،

دولت عباسیہ کا پہلا تخت نشین صفاح تھا، جس نے صرف دو ڈھائی برس حکومت کی، پھر منصور مسند اراطوا، اور دولت عباسیہ کا آغاز بھی اسی وقت سے کیا جاتا ہے، منصور خود بہت بڑا عالم اور صاحب فضل و کمال تھا، اس کی حوصلہ افزائی نے علوم و فنون کا دریا بہا دیا، اس کا مبارک عہد تھا کہ اسلامی علوم کی تدوین شروع ہوئی، یعنی امام ابو حنیفہ نے فقہ کو مدون کیا، ابن اسحاق نے غزوات نبوی لکھے، امام مالک، اوزاعی، سفیان ثوری وغیرہ نے حدیثیں جمع کیں، منصور کا مذاق اتحاق سے عجیب واقع ہوا تھا، وہ ہر صہر بات میں اہل عجم کی تقلید کرتا تھا، یہاں تک کہ دربار کا لباس بھی عجمی رکھا، منصور ہی پہلا شخص تھا، جس نے عرب کے زور گھٹانے کے لیے عجمیوں کا رسوخ بڑھایا، اور تمام بڑے بڑے عہدے ان کے ہاتھ میں دیدیئے، اگرچہ منصور کی یہ کارروائی پولیٹیکل حیثیت سے نہایت خراب تھی، لیکن اس غلطی سے اتنا فائدہ ہوا، کہ عرب میں فلسفہ کی بنیاد قائم ہوئی، اور آج مسلمانوں میں عقلی علوم کا جو کچھ رواج ہے، وہ اسی غلطی کی بدولت ہے، منصور نے جن عجمیوں کو دربار میں رسوخ دیا، وہ عموماً صاحب فضل و کمال تھے، اور اس وجہ سے انہوں نے طب و فلسفہ کی نادر نادر کتابیں منصور کے لیے بہم پہنچائیں، اور ان کے ترجمہ کیے، ان میں ایک عبد اللہ بن المقفع تھا، جس کی نسبت ہمارے علمائے عربیت نے تسلیم کیا ہے، کہ شروع اسلام سے آج تک عربی زبان میں ایسا فصیح و بلیغ مقرر اور صاحب قلم نہیں گذرا، چنانچہ اس کی کتاب "یتیمہ" کو طحردوں نے رفوذ باللہ، قرآن مجید کے مقابلہ میں پیش کیا ہے، وہ مجوسی تھا اور اس کی مادری زبان فارسی تھی، اسلام قبول کر کے اس نے عربی زبان میں کمال پیدا کیا، اور منصور نے اس کو دربار کا میر منشی مقرر کر دیا، چونکہ وہ مختلف زبانوں کا ماہر تھا، اور اس کے ساتھ نہایت فصیح و بلیغ تھا، اس کے ترجمے نہایت اعلیٰ درجہ کے خیال کیے جاتے ہیں، ان میں سے کلید دمنہ کا ترجمہ اب بھی یادگار ہے، اور چھپ کر شایع ہو چکا ہے، اس نے یونانی زبان کی کتابیں بھی ترجمہ کیں مثلاً قاطیغویا

یاریاس، اناطلیقا وغیرہ، فروریوس مصری کی کتاب ایساغوجی کا ترجمہ بھی اسی لئے کیا، فارسی زبان
اس کی مادری زبان تھی، اس لیے اس زبان کی کتابیں کثرت سے ترجمہ کیں، ان میں سے خدائی نامہ، آئین
نامہ، یزدک نامہ، نوشیرواں نامہ، جو تاریخ کی نادر کتابیں ہیں، زیادہ مشہور ہوئیں، پارسیوں کی علم ^{تاریخ}
کی دو بڑی کتابیں جو اس نے ترجمہ کیں، وہ الادب الکبیر، اور الادب الصغیر کے نام سے مشہور ہیں،
چنانچہ ان کتابوں کا ذکر علامہ ابن الندیم نے کتاب الفہرست میں کیا ہے،

ابن عجم میں سے ایک اور بڑا صاحب اثر شخص جو منصور کے دربار میں تھا، نوبخت نام ایک آتش
پرست تھا، وہ منصور کے ہاتھ پر اسلام لایا تھا، اور دربار میں اس کو وہ جاہ و اقتدار حاصل تھا کہ
اکابر دولت میں گنا جاتا تھا، اس کا خاندان ایک مدت تک علم و فضل کا سرپرست رہا، اور ان کی وجہ سے
فارسی زبان کے بہت سے ذخیرے عربی میں آئے، ابوسہل اور حسن بن موسیٰ جو بڑے پایہ کے متکلم تھے، اور جن کے
ہاں ترجمین کا جگہ تیار ہوتا تھا، اسی نوبخت کے خاندان سے تھے۔

انہی عجمیوں میں سے جارج بن جبریل بھی تھا، جو مشہور مترجم گذرا ہے، یہ جنیدی سا بود میں
افسر الاطباء کے منصب پر ممتاز تھا، ۳۴۸ھ میں منصور نے اس کو علاج کے لیے طلب کیا، اور پھر اس
کا تمام خاندان دربار میں داخل ہو گیا، منصور نے اس کی یہ تدریسی کی کہ باوجود اس کے کہ اس نے
اپنے مذہب کو نہیں بدلا تھا، دربار کا طبیب مقرر کیا، اور جب مرض الموت کی بیماری میں اس نے وطن
کو واپس جانا چاہا تو سفر خرچ کے لیے پچاس ہزار روپے عنایت کیے، جارج پہلا شخص ہے جس نے
دولت عباسیہ میں طب کی تصنیفات عربی زبان میں ترجمہ کیں، اس کی کوشش سے طب کا بڑا ذخیرہ
عربی زبان میں فراہم ہوا، اس نے خود بھی ایک نہایت مفصل اور عمدہ تجربات کی کتاب سریانی
زبان میں لکھی، جس کا ترجمہ حنین بن اسحاق نے عربی میں کیا، منصور کے عہد میں ۳۵۵ھ تک
یہ خاندان قائم رہا، اور دولت عباسیہ کے اخیر عہد ترقی تک یہ خاندان برابر علوم طبیہ کا سرپرست

عبد بن المقفع کے لیے دیکھو کتاب الفہرست ص ۱۱۸ و طبقات الاطباء ج اول ص ۳۰۸، کتاب الفہرست ص
۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳،

علم و فضل کا حامی، اور دربار کا زیب و زینت رہا،

طب کی کتابوں کا ایک اور مشہور مترجم جو منصور کے دربار میں تھا، بطریق نام ایک عیسائی تھا اس نے منصور کے حکم سے یونان کی بہت سی کتابیں ترجمہ کیں، بقراط اور جالینوس کی تصنیفات کے جو ترجمے اس نے کیے، ساتویں صدی ہجری تک متداول رہے۔

منصور کے ذوق علمی کا یہ حال تھا کہ یونان کے علوم و فنون کا جو سرمایہ خود اس کے ملک میں ہم پہنچ سکتا تھا، اس پر اکتفا کر کے قیصر روم کو خط لکھا، چنانچہ اس کی درخواست کے موافق قیصر نے فلسفہ وغیرہ کی بہت سی کتابیں منصور کے پاس روانہ کیں۔

منصور کے ذوق کا یہاں تک چرچا پھیلا کہ دور دراز ملکوں سے ہر قوم و ملت کے اہل کمال نے اس کے دربار کا رخ کیا، ۱۵۶ھ میں ہندوستان کا ایک بڑا ریاضی داں عالم بغداد میں آیا، اسے سنسکرت کی مشہور زیچ جس کا نام سدھانتا ہے، اور جس کے متعلق آگے چل کر ہم کسی قدر تفصیل کے ساتھ لکھیں گے، منصور کی خدمت میں پیش کی، محمد بن ابراہیم فرزاری نے منصور کے حکم سے اس کا ترجمہ کیا، مامون الرشید کے زمانہ تک اعمال کو اکب میں اسی زیچ پر اعتماد کیا جاتا تھا،

مذہب کی تحقیقات کے لیے منصور نے اجازت دی کہ تمام مختلف فرقوں کی مذہبی کتابیں ترجمہ کی جائیں، اس وقت ایران میں جس مذہب کا بہت چرچا تھا، وہ مانی کا مذہب تھا، مانی نے نبوت کا دعویٰ کیا تھا، اور چند کتابیں پیش کی تھیں، کہ خدا کی طرف سے اس پر نازل ہوئی ہیں، بادشاہ وقت نے اس کو قتل کرادیا، اور حکم دیا کہ اس کے پیروں میں سے ایک تنفس بھی زندہ نہ رہنے پائے، چنانچہ عم کی اخیر سلطنت تک اس فرقے والے ادھر ادھر مارے مارے پھرے، لیکن جب اسلام کا زمانہ آیا، تو اس نے تمام مذہب کو آزادی دی، اس وقت یہ فرقہ بھی عراق کو واپس آیا، اور چونکہ خالد بن عبداللہ قسری گورنر عراق نے ان پر خاص توجہ کی، وہ امن و اطمینان کے ساتھ اپنے مذہب کی ترویج میں مصروف ہو گئے، عباسیہ کا عہد آیا، تو مانی کی تمام تصنیفات ملک میں پھیلی ہوئی تھیں، عبداللہ

۱۵۶ھ کے یہ دیکھو طبقات ص ۲۰۳ ج ۱، قصص المندیہ مطبوعہ فرانس ۱۵۶ھ کتاب الفرس ص ۳۳۴،

ابن المقفع اور دوسرے مترجموں نے ان کا عربی زبان میں ترجمہ کیا، مانی کے سوا مجوسیوں کے اور بانیانہ مذاہب مثلاً دیسان مرقون کی کتابوں کے ترجمے ہوئے، اور یہ پہلا موقع تھا کہ مسلمانوں کو دوسری قوموں کے مذہب، اور مذہبی معلومات سے واقفیت حاصل ہوئی، اگرچہ اول اول اس کا یہ اثر ہوا کہ لوگوں میں اعتدال سے زیادہ مذہبی آزادی آگئی، اور بعض لوگ اسحاق کی طرف مائل ہو گئے، یہاں تک کہ ابن ابی العرجاء حماد عجرد، یحییٰ بن زیاد، مطیع بن ایاس نے مانی وغیرہ کی تائید میں کتابیں لکھیں، تاہم منصور نے آزادی کے لحاظ سے کچھ روک نہیں کی، اور سچ پوچھو تو اس سے بڑا نفع یہ ہوا کہ مسلمانوں میں ایک نیا علم جو علم کلام کہلاتا ہے، پیدا ہوا، جسکی وجہ سے ہمیشہ کیلئے اسحاق دوزندہ کا راستہ رُک گیا۔

اس کی ابتداء یوں ہوئی کہ مانی وغیرہ کی کتابوں کے پھیلنے سے جب اسحاق کی ہوا چلی تو منصور کے فرزند خلیفہ ہمدانی نے اپنے عہد حکومت میں اس آگ کو آب تیغ سے بجھانا چاہا، چنانچہ سیکڑوں ہزاروں آدمی قتل کرادیئے، لیکن خیالات کی آزادی جبر و تعدی سے رُک نہیں سکتی تھی، آخر اس نے علمائے اسلام کو حکم دیا، کہ ملاحدوں کے رد میں کتابیں لکھیں، اس طرح علم کلام کی بنیاد پڑی، ایک بڑا فائدہ اس سے یہ ہوا کہ مخالفوں کے مذہب اور خیالات کے رد کرنے کے لئے ان کی مذہبی تصنیفات سے زیادہ واقفیت حاصل کرنے کی ضرورت پیش آئی، اور اس وجہ سے خواہ مخواہ غیر زبانوں کے سیکھنے اور ترجمہ کرنے کی ضرورت کا زیادہ تر رواج ہوا،

ہمدانی کے بعد جب ہارون الرشید تخت خلافت پر بیٹھا تو اس وقت تک یونانی، فارسی، سریانی ہندی تصنیفات کا ایک بڑا ذخیرہ جمع ہو چکا تھا، ہارون الرشید نے ان کو منتظم صورت میں رکھنے کے لئے ایک عظیم الشان محکمہ قائم کیا، جس کا نام بیت الحکمہ رکھا، اور ان میں ہر زبان اور ہر مذہب کے ماہرین فن ترجمہ کے کام پر مامور کیئے، ان میں فضل بن یزید مجوسی بھی تھا، اور وہ خاص فارسی کتابوں کے ترجمہ پر مامور تھا، رشید کے دور میں فلسفہ کا بڑا سرمایہ ایک خاص وجہ سے ہاتھ آیا، شاہانِ روم کا معمول تھا کہ خلافت عباسیہ کو سالانہ نذرانہ بھیجا کرتے تھے، ناپس فورس جو رشید کے عہد میں روم کے

تحت سلطنت پر بیٹھا، اس نے نذرانہ بھیجنے سے انکار کیا، اور رشید کو گستاخانہ خط لکھا، اس کے انتقام میں رشید نے ایشیائے کوچک پر جو اس وقت روسیوں کا پائے تحت تھا، پے در پے حملے کیے، اور دارالسلطنت ہرقلہ کو برباد کر دیا، یونان کے بعد یونانی فلسفہ کی تعلیم و تعلم انہی ممالک میں منتقل ہو کر آگئی تھی، چنانچہ رشید نے لائپزیگ اور موریا وغیرہ کو فتح کیا، تو بے شمار یونانی کتابیں ہاتھ آئیں، رشید نے ان کو نہایت احتیاط سے محفوظ رکھا، اور اس زمانہ کے مشہور مترجم کو جس کا نام یوحنا بن ماسویہ تھا، ان کے ترجمہ پر مامور کیا، یہ تمام کتابیں خزانہ الحکمہ میں داخل کی گئیں، اور یوحنا خزانہ الحکمہ کا افسر مقرر کیا گیا۔

سنسکرت کی علمی تصنیفات اگرچہ منصور کے عہد میں بغداد پہنچ چکی تھیں، لیکن اس زمانہ میں ادوئے سامان پیدا ہو گئے، ہارون الرشید ایک دفعہ سخت بیمار پڑا، اور گو بغداد طبیبوں سے معمور تھا، تاہم اس کو کسی کے علاج سے شفا نہیں ہوئی، اس وقت ہندوستان کا ایک طبیب جو فلاسفر بھی تھا، شہرت عام رکھتا تھا، اور چونکہ دربار خلافت اور فرمانروایان ہندوستان سے دوستانہ مراسم قائم تھے اور باہم خط و کتابت رکھتے تھے، سب نے اس کے بلانے کی رائے دی، عرض وہ طبیب طلب کیا گیا، اور بغداد میں براہ کمال جو ہسپتال تھا اس کا ہتھم اور افسر مقرر کیا گیا، سنسکرت کی علمی کتابیں اکثر اس سے ترجمہ کر آئیں، چنانچہ ششرت کی کتاب جو دیش بابوں میں ہے، اور سامیکا جس میں زہروں کے علاج کا بیان ہے، اس نے ترجمہ کیا، رشید کے دربار میں اور بھی ہندو طبیب تھے، جن کی وجہ سے دیک کی معلومات عربی زبان میں منتقل ہوئیں، ان میں سے صباح دہلی نام سالی ہوگا، کا حال علامہ ابن ابی اصیبعہ نے تفصیل کے ساتھ لکھا ہے۔

ہارون کے بعد مامون کا دور آیا، اور اس کی بدولت عربی زبان تمام دنیا کے علوم و فنون سے بالا مال ہو گئی، مامون کی شہزادگی اور ابتدائی خلافت کا زیادہ زمانہ ہرد میں گذرا، مامون ماں کی طرف سے عجمی نژاد تھا، اور عجم کی صحبت میں رہ کر خود بھی عجمی بن گیا تھا، ہر ہر بات میں وہ شاہان عجم کی

تقلید کرتا تھا، اور اردو شیعہ کا آئین سلطنت اس کا دستور العمل تھا، دربار میں جس قدر وزراء اور اُمراء
 تھے جو سنی النسل تھے، جن میں سے اکثر اس کے ہاتھ پر مسلمان ہو گئے تھے، ان باتوں کے ساتھ چونکہ وہ
 علوم قدیمہ کا نہایت شائق تھا، اس لیے فارسی لٹریچر اور علوم و فنون کا بے انتہا سراہہ اس کے خزانہ
 میں جمع ہو گیا، ۲۰۲ھ میں وہ خراسان سے بغداد میں آیا، یہاں یونانی فلسفہ کا زور تھا، اس نے
 اس میں بھی کمال ہم پہنچایا، اور خزانہ الحکمتہ کو زیادہ وسعت دی، فلسفہ کے ساتھ اس کی شیفتگی
 اس حد تک پہنچی، کہ ایک دن خواب میں دیکھا، کہ ایک شخص جس کا یہ حلیہ ہے، سفید رنگ، کتادہ پیشانی
 پیوستہ ابرو، آنکھوں میں سیاہی کے ساتھ نیلا پن، تخت پر بیٹھا ہے، مامون نے حیرت زدہ ہو کر نام
 پوچھا، اس نے کہا، ارسطو، مامون خوشی سے بھرپور کھٹکا، اور اس سے سوال و جواب کیے، اس
 خواب نے مامون کو فلسفہ کا اور دلدادہ بنا دیا، چنانچہ ۲۱۰ھ میں قیصر روم کو خط لکھا کہ ارسطو وغیرہ
 کی جس قدر کتابیں بہم پہنچ سکیں، پہنچائی جائیں، یہ وہ زمانہ تھا کہ خلفائے عباسیہ کے خطوط قیصر روم پر
 فرمان کا اثر رکھتے تھے، قیصر تعمیل ارشاد پر آمادہ ہوا، اور کتابوں کے بہم پہنچانے کی کوشش کی ایک
 عیسائی خانقاہ نشین نے پتہ دیا، کہ یونان میں ایک مکان ہے جو قسطنطین کے زمانہ سے مقفل چلا آتا ہے
 قسطنطین نے اس میں فلسفہ کی کتابیں اس خیال سے بند کرادی تھیں، کہ فلسفہ سے مذہب عیسوی کو
 ضرر پہنچتا ہے، قیصر کے حکم سے یہ مکان کھولا گیا، تو بہت سی کتابیں نکلیں، قیصر کو حسد ہوا کہ یہ گنجینہ بہا
 مسلمانوں کے ہاتھ میں جاتا ہے، لیکن درباریوں نے تسکین کر دی کہ یہ بلا فلسفہ جہاں جاگی آفت لائی، غرض
 پانچ اونٹ پر لے کر یہ کتابیں دارالخلافہ کو روانہ کی گئیں،

مامون نے اپنے قاصدوں کے ساتھ ان بڑے بڑے مترجموں کو بھی بھیجا تھا جو خزانہ الحکمتہ
 کے مہتمم اور یونانی و سریانی زبان میں کمال رکھتے تھے، چنانچہ ان میں سلما، حجاج بن مطر، ابن ابی بکر
 بھی تھے، مامون کے دربار میں اگرچہ مترجموں کا ایک گروہ کثیر موجود تھا، لیکن چونکہ اس وقت تک
 ترجمہ میں اکثر لفظی رعایت کا رواج تھا، یعنی مترجمین لفظ کے مقابلہ میں لفظ رکھ دیتے تھے، مامون کو یہ

۱۔ سعودی ذکر طائف قاہرہ، ۲۔ مقررہ جلد دوم صفحہ ۳۵۴ و کتاب نوہرت صفحہ ۲۴۳، ۳۔ تفصیل تاریخ حارات رستو کے بیان میں مذکور۔

مترجم کی تلاش تھی، جو خود ان فنون میں اجتہاد کا درجہ رکھتا ہو، تاکہ ترجمہ کے ساتھ کتاب کے اصلی مشکلات کو بھی حل کر دیتا، ایسے شخص اس زمانہ میں صرف دو تھے، حنین و یعقوب کندی۔

حنین کی لائف جہاں تک اس موقع سے تعلق رکھتی ہے، یہ ہے کہ وہ ایک صراف بچہ عیسائی تھا، اور حیرہ میں جو عراق کا ایک مشہور شہر ہے، سکونت رکھتا تھا، چوں کہ اس وقت عیسائیوں کی بہ دولت درود یوار سے تعلیم کی صدا آتی تھی، اس نے ہوش سنبھال کر طب کے سیکھنے کی طرف توجہ کی، اس زمانہ میں یونانی فلسفہ کا بڑا ماہر یوحنا بن ماسویہ تھا، جو ہارون الرشید کے خزانہ الحکماء اور دفتر ترجمہ کا افسر تھا، حنین اس کے حلقہٴ درس میں پہنچا، لیکن چند روز کے بعد استاد شاگرد میں رقیبانہ شکر رنجی ہو گئی، یوحنا نے کہا کہ تم جا کر صرافی کی دکان کھولو، تم کو علم نہیں آسکتا، حنین غم زدہ ہو کر روتا اٹھا، اور دل میں ٹھان لی کہ یونانی زبان میں وہ کمال پیدا کروں گا کہ تمام ملک میں کسی کو ہم سری کا دعوائہ ہو، ممالک اسلامیہ میں اس وقت یونانی فنون کا مرکز اسکندریہ تھا، وہاں یونانی ظلم ادب اور فلسفہ کی تعلیم کی بہت سی درس گاہیں تھیں، اس کے علاوہ یونانی نہایت کثرت سے وہاں آباد تھے، اس لیے اس نے اسکندریہ کا رخ کیا، اور وہاں رہ کر یونانی زبان حاصل کی، چنانچہ یونان کے مشہور شاعر ہومر کا کلام حفظ یاد کیا کرتا تھا، اس کے بعد عربیت کی تکمیل کے لیے بصرہ میں آیا، یہاں خلیل بصری، جو عربی علم نحو کا موجد ہے، نحو کا درس دیتا تھا، اور سیبویہ وغیرہ اس کے حلقہٴ درس میں بیٹھتے تھے، حنین نے عربی پڑھنی شروع کی، اور اس میں بھی نہایت کمال پیدا کیا، فارسی اس کی ملکی زبان تھی، غرض حنین کا ابھی آغاز شباب تھا کہ اس کی شہرت دور دور پھیل گئی، چنانچہ مامون کو جب ترجمہ کے لیے تلاش ہوئی تو لوگوں نے اس کا نام لیا، مامون نے اس کو بلا کر بیش بہا انعامات دیے اور ترجمہ کی خدمت متعلق کی، مشہور ہے کہ انعامات وغیرہ کے علاوہ مامون ہر کتاب کے ترجمہ کے صلہ میں کتاب کے برابر تول کر سونا دیتا تھا، اور شاید یہی وجہ تھی کہ حنین ان ترجموں کو نہایت گندہ کاغذ پر لکھواتا تھا، اور خط نہایت جلی اور صفحہ میں صرف چند سطریں ہوتی تھیں۔

حنین کو یونانی کتابوں کے مہیا کرنے اور ترجمہ کرنے کا عشق تھا، کتابوں کی تلاش میں اس نے

ایشائے کوچک کا ایک ایک شہر چھان مارا، یہاں تک کہ انتہائے آبادی تک پہنچا، خود اس کا بیان ہے کہ جالینوس کی کتاب البرہان کی تلاش میں نے یہ کوشش کی، کہ جزیرہ اور شام کے ایک ایک شہر میں دورہ کیا، فلسطین و مصر میں جستجو کی، اسکندریہ گیا، ان تمام کوششوں پر صرف ادھی کتاب ہاتھ آئی، اور وہ بھی نامرتب اور پریشان، ترجمہ کے شوق کا اندازہ اس سے ہو سکتا ہے کہ جب اس کی عمر اڑتالیس برس کو پہنچی تو وہ جالینوس کی ایک سو اکیس کتابوں اور رسالوں کا ترجمہ کر چکا تھا، جن میں ۱۹۲ میں پیدا ہوا شہر برس کی عمر پا کر ۲۶۴ء میں وفات پائی۔

مامون کے دربار کا دوسرا مشہور مترجم یعقوب کندی تھا، یعقوب کندی وہ شخص تھا کہ علمائے اسلام نے اسی کو فیلسوف (فلاسفہ) کا لقب دیا، بوعلی سینا اور ابن رشد اس لقب کے مستحق نہیں سمجھے گئے، ابن الندیم نے (کتاب الفہرست ص ۲۹۴) اس کا مفصل تذکرہ لکھا ہے۔

یعقوب کندی کے بدولت عرب پر سے یہ اعتراض اٹھ گیا کہ اب تک نسل عرب سے کوئی شخص غیر عربی زبانوں کا ماہر یا حکیم و فلاسفر نہیں پیدا ہوا، مامون الرشید کے زمانہ سے چوتھی صدی کے آغاز تک تمام مسلمانوں میں اس کی تصنیفات رائج تھیں، اور ارسطو کی تصنیفات کے ہم پلہ خیال کی جاتی تھیں، وہ یونانی زبان کا بہت بڑا ماہر تھا، اور یونانی، فارسی، سنسکرت کے علوم و فنون میں کمال رکھتا تھا، اس نے فلسفہ کی بہت سی کتابیں ترجمہ کیں، اور بڑا کام یہ کیا کہ اصل کتاب میں جو مشکلات اور پیچیدگیاں تھیں ان کے عقدے حل کر دیئے، مامون نے اس کو خاص ارسطو کی کتابوں کے ترجمہ پر مامور کیا، کیونکہ ارسطو کے فلسفہ کا سمجھنے والا اس سے بڑھ کر کون ہو سکتا تھا، علامہ ابن الندیم اور ابن ابی اصیبعہ نے اس کی تصنیفات کا ذکر نہایت تفصیل سے کیا ہے، جس سے اس کے حکیم اور فلاسفر ہونے کی تصدیق ہو سکتی ہے، لیکن یہ اس کے لکھنے کا محل نہیں،

اسی زمانہ میں قسطنطین لوتاقا ایک عیسائی فاضل نے فلسفہ وغیرہ میں بہت کمال حاصل کیا، وہ یونانی

۱۷ جنین کے متعلق یہ پوری تفصیل میں نے طبقات الاطباء تذکرہ جنین اور تذکرہ جالینوس سے لکھی ہے، ۲۱ یعقوب کندی کیلئے دیکھو

طبقات الاطباء جلد اول ص ۲۰۶ و کتاب الفہرست ص ۱۲۵۵ اور مونک صاحب فرانسس کی کتاب،

نسل سے تھا، اور یونانی زبان میں نہایت فصاحت سے تقریر کرتا تھا، اس کے ساتھ چونکہ بچپن سے شام میں پرورش پائی تھی، عربی زبان میں بھی اس کو کمال حاصل تھا، وہ یونانی فلسفہ کا نہایت دلدادہ تھا، چنانچہ خاص اس غرض کے لئے اس نے ایشیائے کوچک کا سفر کیا، اور یونانی علم کی بہت سی کتابیں بہم پہنچائیں، مامون نے اس کا حال سن کر بلا بھیجا، اور بیت الحکمہ میں ترجمہ کے کام پر مامور کیا، علامہ ابن ابی اصیبعہ نے لکھا ہے، کہ اس نے یونان کی بہت سی کتابیں عربی میں ترجمہ کیں، اور پچھلے ترجموں کی اصلاح کی،

یہ تمام سامان تو یونانی کتابوں کے ترجمے کے تھے، فارسی اور پہلوی ترجمے کے لیے مامون نے موسیٰ خاندان کے اہل کمال فراہم کیے، سہل بن ہارون ایک موسیٰ تھا، جو مجوسیوں کے علوم و فنون کا بہت بڑا ماہر تھا، اس کے ساتھ عربی زبان کا ایسا انشا پرداز تھا، کہ اس زمانہ کے نہایت فصیح و بلیغ لوگوں میں شمار کیا جاتا تھا، یہاں تک کہ جاحظ اس کی استاذی کا اعتراف کرتا تھا، چنانچہ علامہ ابن الندیم نے اس کا نام انشا پردازوں ہی کے ذیل میں لکھا ہے، اس نے کلید دمنہ کے طرز پر ایک کتاب لکھی، جس کا نام تعدد و عطف رکھا، مامون نے اس کو خزائنہ الحکمہ میں مقرر کیا، اور فارسی کتابوں کے ترجمہ کی خدمت دی، سہل کا بھائی سعید بھی نہایت فصیح و بلیغ تھا، مامون نے اس کو بھی خزائنہ الحکمہ میں ترجمہ کے کام پر مامور کیا، شاکر کا خاندان بھی خزائنہ الحکمہ میں کام کرتا تھا، لیکن ان لوگوں نے ترجمہ کے کام کو اس قدر وسعت دی کہ ہم آگے چل کر ان کا جدا گانہ تذکرہ کریں گے، ان کے سوا سلما اور ابن البطریق و علان شعوبی وغیرہ خزائنہ الحکمہ میں ملازم تھے، ایک ایسا محلہ جس میں یعقوب کندی، حنین، قسطان لوقا، سہل بن ہارون، سعید بن ہارون، سلما، ابن البطریق، حجاج بن مطر، علان شعوبی، جیسے ارباب کمال ملازم اور کارپردازوں، اسکی دستاورد خوبی کا کیا اندازہ ہو سکتا ہے،

مامون کے عہد میں علوم عقلیہ اور دوسری زبانوں سے واقفیت کا ایک اور خاص سبب

لے جو کچھ طبقات الاطباء ص ۲۲۲ جلد اول و مختصر الدول حالات یعقوب کندی و کتاب الفہرست ص ۲۹۵، ۲۹۶

ان دونوں کا حال فہرست ابن الندیم ص ۱۲۰ میں مذکور ہے،

تھا، بریکوں کی بدولت مناظرہ کی مجلسوں کا جو طریقہ تمام ملک میں جاری تھا، ہارون الرشید نے اپنے اخیر زمانہ میں فقہاء کے کہنے پر بند کر دیا تھا، جس کا یہ نتیجہ ہوا کہ فلسفہ وغیرہ کی طرف سے لوگوں کا میلان کم ہو چلا، مامون کے زمانہ سے پہلے یہ بات مشہور ہو چکی تھی، کہ دنیا میں اسلام بزور شمشیر پھیلا، کیونکہ اگر اسلام خود اپنی خوبوں کی وجہ سے پھیل سکتا، تو لوگوں کو مناظرہ اور مباحثہ سے کیوں روکا جاتا، مامون نے یہ شہرہ سن کر بغداد میں ایک بہت بڑا مجمع کیا، اور تمام ملک میں جس قدر پیشوایانِ مذہب اور مختلف فرقوں کے لوگ تھے، سب طلب کیے گئے، فرقہ مانویہ کا سردار جس کا نام یزدان بخت تھا، رے سے بلایا گیا، اور مامون نے اس کو خاص ایوانِ شاہی کے قریب اتارا، اس جلسہ میں علمائے کلام تمام مخالفین اسلام پر فتح حاصل کی، اور لوگوں پر علامہ ثابت ہو گیا کہ اسلام کی اشاعت تلوار سے نہیں بلکہ زبان و قلم سے ہوئی ہے اور ہو سکتی ہے، اس کے بعد مامون نے نہایت فراخوصلگی سے حکم دیا کہ تمام ملک میں مناظرہ اور بحث کے عام جلسے قائم کیے جائیں، اور ہر فرقہ اور ہر مذہب کے لوگوں کو عام اجازت دی جائے، کہ اپنے مذہب کا اثبات اور دوسرے مذاہب پر نکتہ چینی کریں، ان مجلسوں کی وجہ سے تمام مسلمانوں کو فلسفہ اور علوم عقلیہ کی طرف میلان ہوا، کیونکہ دوسرے مذاہب کے رد کرنے کے لئے فقہ اور حدیث وغیرہ کام نہیں آسکتے تھے، اس کے ساتھ چونکہ دوسری قوموں کے مذہبی مسائل معلوم کیے بغیر، ان کے مذہب کا رد نہیں ہو سکتا تھا، اس لیے خواہ مخواہ دوسری قوموں کی زبان سکھنی پڑی،

مامون کے بعد معتصم تختِ حکومت پر بیٹھا، وہ جاہلی محض اور سپاہیانہ مذاق کا آدمی تھا، اگرچہ اس کے عہد میں سلطنت کی شان و شوکت کو نہایت ترقی ہوئی، رومیوں پر اس نے اٹھ متواتر حملے کیے، اور عموریہ کے معرکہ میں تو گویا رومیوں کی سلطنت کی جڑ ہلا دی، لیکن علمی فتوحات کو کچھ ترقی نہ دے سکا، البتہ عقلی علوم میں کچھ مزاحمت بھی نہیں کی، اس لیے جو لوگ اپنے شوق سے ان کاموں میں

لے ان حالات کے لیے دیکھو کتاب الملل والنحل لجنی المرتضیٰ اور مروج الذہب مسعودی ذکر خلافت قاہرہ باللہ (کتاب الفہرست ص ۳۳۸)

مصرف تھے بدستور مصرف رہے، لیکن جب معتصم کے بعد ۲۲۶ھ میں خلیفہ واثق باللہ مسند آرا ہوا، تو ترجمہ کے کام کو نئے نمبر سے رونق حاصل ہوئی، وہ تقلید کا سخت مخالف تھا، اور ہر فرقہ اور ہر مذہب کو آزادی سے اظہار خیالات کا مجاز کیا تھا، تمام بڑے بڑے مشہور مترجم اور فلاسفر اس کے دربار میں حاضر رہتے تھے، اور ان سے فلسفیانہ بحثیں کرتا تھا، چنانچہ ایک صحبت کا حال جس میں ابن نجیشہ، ابن ماسویہ، میخائیل، حنین بن اسحاق سلطویہ وغیرہ بھی موجود تھے، علامہ مسعودی نے نہایت تفصیل سے لکھا ہے، حنین بن اسحاق سے دقائق اس نے جو علمی مسائل دریافت کیے، ان کو حنین نے ایک مستقل کتاب میں لکھا ہے، جس کا نام کتاب المسائل الطبیعیۃ ہے، یوحنا بن ماسویہ مشہور مترجم جس کو ہارون الرشید نے خزانہ اکلمہ کا افسر مقرر کیا تھا، واثق نے اس کو اپنا ندیم خاص قرار دیا، اور دولت و مال سے مالا مال کیا، چنانچہ ایک موقع پر تین لاکھ درہم عطا کیے، واثق کے بعد متوکل باللہ خلیفہ ہوا، وہ اگرچہ محض طایفہ طبعیت کا آدمی تھا، چنانچہ مناظرہ کے جلسے بالکل بند کرادیئے، لیکن ترجمہ کے کام پر اس کو بھی توجہ رہی، حنین بن اسحاق کو ترجمہ کے محکمہ کا افسر مقرر کیا، اور بہت سے زبان دان مترجم جن میں مصطفیٰ بن یسیر اور موسیٰ بن خالد بھی داخل تھے، اس کی ماتحتی میں دیئے، یہ لوگ ترجمہ کرتے تھے، اور حنین ان کو اصلاح کی نظر سے دیکھتا تھا، اور درست کرتا تھا، متوکل نے حنین کی قدر دانی بھی بے انتہا کی، اس کے رہنے کے لیے خاص شاہی ایوانات میں سے تین بڑے بڑے محل عنایت کیے، اور اس خیال سے کہ آئندہ کوئی اس کے قبضہ سے نکلنے نہ پائے، شرعی گواہی کرادی، یہ بھی حکم دیا کہ وہ ہر قسم کے اسباب و سامان سے سجا دیئے جائیں، اور کتب خانہ بھی وہیں مہیا کر دیا جائے، اس کے ساتھ پندرہ ہزار ماہوار تنخواہ مقرر کر دی، متوکل کے بعد عباسیوں کی سلطنت برائے نام رہ گئی، لیکن اس سلسلہ سے الگ جو اسلامی حکومتیں قائم ہوتی گئیں، ان کو ہمیشہ اس کام کی طرف توجہ رہی۔

سیف الدولہ کے دربار میں عیسیٰ رقی اس خدمت پر مامور تھا، اور سریانی سے عربی میں ترجمہ کرتا رہتا تھا

۱۔ مروج الذہب مسعودی ذکر خلافت واثق باللہ و طبقات الاطباء، تذکرہ یوحنا بن ماسویہ، ۲۔ طبقات الاطباء، جلد اول ص ۱۸۹، ۳۔ طبقات الاطباء، جلد دوم ص ۱۸۹

اندلس میں عبدالرحمن ناصر ترجمہ کا بڑا شائق تھا، چنانچہ اس کے عہد کے بعض کارنامے آگے آئیں گے۔ اس کا خاندان نے پہلی زبان سے تاریخ کا بہت کچھ سرمایہ میا کیا تھا، اور درحقیقت یہی سرمایہ تھا، جس سے فردوسی نے شاہنامہ کی نقش آرائی کی، ہندوستان میں سلطان فیروز شاہ جب ۷۷۲ھ میں جوہا کھلی پہاڑ کی سیر کو گیا، تو معلوم ہوا کہ یہاں کے بہت خانہ میں تیرہ سو سنسکرت کی قدم تصنیفات موجود ہیں، فیروز شاہ نے وہ کتابیں حضور میں طلب کیں، اور ان کے ترجمہ کا اہتمام کیا، نجوم کی ایک کتاب کا ترجمہ عزالدین نے نظم کیا، اور دلائل فیروزی نام رکھا، یہ کتابیں اکثر موسیقی اور کشتی کے فن میں تھیں، عبدالقادر بدایونی نے منتخب التواریخ میں لکھا ہے، کہ ستلہ میں جب میں لاہور پہنچا تو یہ ترجمہ شدہ کتابیں میری نظر سے گذریں، اکبر شاہ کو سنسکرت کی کتابوں کا جو اہتمام تھا وہ عام طور سے مشہور ہے، خلفاء اور سلاطین کے علاوہ اکثر ارباب دولت نے بھی اس صیغہ کو بہت وسعت دی، اور ان میں سے بعضوں کا تذکرہ اس مقام پر ضرور ہے، اس فرنگ کا طرہ جس کے سر پر ہے، وہ براہمہ کا خاندان ہے، اور انھما فہم ہے کہ دولت عباسیہ میں جو کچھ کام ہوا، اس کا بڑا حصہ براہمہ ہی کی بدولت تھا، اس خاندان کا مورث اعلیٰ برہمہ کی مشہور تشکہہ کا جس کو مجوسی کعبہ کا جواب سمجھتے تھے، ہتم اور افسر تھا، اس کا بیٹا خالد اسلام لایا، اور دولت عباسیہ کے آغاز میں وزیر رہ کر منصور کے زمانہ میں قصا کی، خالد کا بیٹا یحییٰ بن خالد، ہارون الرشید کے عہد تک وزارت پر ممتاز رہا، چونکہ یہ خاندان اصل میں مجوسی تھا، اور آتش کدہ کے تعلق سے مجوس کی کل قوم سے ان کو واسطہ رہا، اس لیے فارسی کا سرمایہ، علی جس قدر وہ مہیا کر سکے تھے، کوئی شخص نہیں کر سکتا تھا،

ایک بڑا سبب ان کے زمانہ میں ترجموں کی ترویج کا یہ ہوا کہ اسلام میں سب سے پہلے اسی خاندان نے علمی عام جلسوں کی بنیاد ڈالی، یحییٰ بن خالد خود اپنے ہاں مناظرہ کی مجلس منعقد کرتا تھا، جس میں ہر فرقہ اور ہر قوم کے آدمی شامل ہوتے تھے، اور جو نہایت ترتیب اور حسن انتظام سے انجام پاتی تھی، یحییٰ کے دربار میں ہشام بن حکم مشہور متکلم تھا، جس کو مجلس کا سرپرست مقرر کیا تھا، یحییٰ پہلا شخص ہے جس نے ہندوستان

کے پینڈوؤں، فلاسفوں اور طبیبوں کو طلب کیا، اور ان سے سنسکرت کی کتابوں کے ترجمے کرائے، کلیئہ دمنہ کا دوسرا ترجمہ جو عبداللہ بن ہلال ابو ازی نے ۱۶۵ھ میں کیا، یحییٰ کے حکم سے کیا، محسبی کا سب سے اول ترجمہ اسی کے حکم سے کیا گیا، معلوم ہوتا ہے کہ یحییٰ خود ان فنون میں کمال رکھتا تھا، ابن اللہیم نے لکھا ہے کہ جب محسبی کے متعدد ترجمے اس کے سامنے پیش ہوئے، تو اس نے سب کو ناپسند کیا، اور ابو حسیان و سلمہ کو حکم دیا کہ دوبارہ ان کی اصلاح کریں، چنانچہ ان دونوں نے بہت سے اعلیٰ درجہ کے مترجم جمع کیے، اور ان کے ترجموں کا باہم موازنہ اور مقابلہ کر کے ایک نہایت عمدہ نسخہ مرتب کیا، برآمدہ کے خاص مترجم سلام ابرش، عبداللہ بن ہلال، مانک ہندو، ابن دہن ہندو وغیرہ تھے، عمر بن فرمان جس کو رئیس مترجمین کا لقب حاصل ہے، اسی دربار کا مترجم تھا۔

دوسرا خاندان جس نے ترجمہ کے کام میں مدد دی، موسیٰ ابن شاکر کا خاندان ہے، موسیٰ اصل میں ایک رہزن تھا، اور اسی پیشہ پر اس کی بسر اوقات تھی، اخیر میں اس نے توبہ کی، اور غالباً بہادری کے جوہر کی وجہ سے مامون کے دربار میں ملازم ہو گیا، چند روز کے بعد تین اولاد چھوڑ کر مر گیا، مامون کا ایک یہ بھی اصول تھا، کہ وہ ہونہار نسلوں کی پرداخت اور تربیت بڑے اہتمام سے کرتا تھا، چنانچہ عجم کے بہت سے خاندان مثلاً سامانی خاندان، آل طولون وغیرہ اسی کی تربیت کی وجہ سے بڑے بڑے مناصب پر پہنچے، اور ان کے ہاتھ سے بڑے بڑے کام انجام پائے، مامون نے موسیٰ کی اولاد کی تربیت بڑے اہتمام کے ساتھ کی، یہاں تک کہ جب وہ ایشیائے کوچک کی لڑائیوں میں مصروف تھا، تو اس وقت بھی وہاں سے ان کی خبر گیری کے متعلق اس کے احکام آتے رہتے تھے، غرض یہ تینوں بھائی جن کے نام محمد، حسن، احمد تھے، بڑے صاحب کمال ہوئے، محمد تمام علوم قدیمہ کا ماہر تھا، احمد نے خاص مکانک کے علم میں وہ بات پیدا کی، اور وہ مسائل ایجاد کیے، کہ یونانیوں کے خیال میں نہیں آئے تھے، اس کی کتاب الجمل اس بات کی پوری دلیل ہے، حسن کو ہندسہ میں کمال تھا، اور بہت سے مسائل ایجاد کیے تھے، جن میں سے ایک زاویہ کا تین مساوی حصوں میں تقسیم کرنا ہے۔

۱۶ کتاب الفہرست ص ۲۲

اس فضل و کمال کے ساتھ ان کو یونانی علوم و فنون کے ترجمہ کی طرف توجہ ہوئی، اور اس میں اس قدر انہماک ہوا، کہ اپنی تمام طاقت اس پر صرف کر دی، خوش قسمتی سے دولت اور مال نے بھی ان کا ساتھ دیا تھا، چنانچہ صرف بڑے بھائی کی سالانہ آمدنی چار لاکھ اشرفیاں تھیں، ان لوگوں نے ایشیائے کوچک کے تمام شہروں میں کارندے بھیجے اور بے شمار کتابیں ہم پہنچائیں، نہایت دور دراز مقامات سے جہاں کسی مترجم کا پتہ لگا، بلو کر ترجمہ پر مامور کیا، ثابت بن قرہ جو اپنے زمانہ میں رأس المترجمین تھا، اسی خاندان کا تربیت یافتہ تھا، ثابت نے علاوہ ترجمہ کے بہت سے قدیم ترجموں کی اصلاح کی، اور آج اکثر اس کی اصلاح کردہ کتابیں موجود ہیں، ثابت صرف مترجم نہیں بلکہ خود حکیم اور صاحب تصنیف تھا، اسکی تصنیفات سریانی زبان میں بھی موجود ہیں ثابت کا ایک شاگرد عیسیٰ بن اسید جو عیسائی مذہب رکھتا تھا، سریانی میں نہایت کمال رکھتا تھا، چنانچہ اس نے سریانی زبان کی بہت سی کتابیں ترجمہ کیں۔

ان لوگوں کے سوا جن قدردانوں نے ترجمہ کے صیغہ کو وسعت دی، ان کے نام اور مختصر حالات ذیل کے نقشہ سے معلوم ہوں گے۔

نام	کیفیت
محمد بن عبد الملک الایات	یہ خلیفہ معتمد باللہ کا دزیر تھا، بہت سی یونانی کتابوں کے ترجمے اس کے اہتمام سے ہوئے، بڑے بڑے مشہور مترجم مثلاً یوحنا، جبریل، بختیشوع، داؤد بن سراہون، سلویہ، الیسع، اسرائیل بن زکریا، جیش بن اسحق وغیرہ نے اس کے لیے کتابیں ترجمہ کیں، اس کام میں اس کے دس ہزار ماہوار صرف ہوتے تھے۔
شیرشوع بن قطرب	جندی ساہور کا رہنے والا تھا، مترجموں پر نہایت فیاضی کرتا تھا، اس نے زیادہ تر سریانی زبان سے ترجمے کرائے،

اس تمام تفصیل کیلئے دیکھو کتاب الفہرست ص ۲۲۳ و ۲۲۴ و تاریخ الکمال جمال الدین القفطنی ص ۲۲۳ و ۲۲۴ و الفہرست کیلئے دیکھو طبقات الاطباء ج ۱ ص ۲۰۳

علی بن یحییٰ معروف ابن المنعم

مامون کا منشی اور ندیم تھا، اس کو خاص طب کی کتابوں کی طرف
میلان تھا،

ننادری

یہ بغداد کا بشپ تھا، کتابوں کے جمع کرنے اور ترجمہ کرانے
کا نہایت شائق تھا،

محمد بن موسیٰ بن عبد الملک

یہ خود بڑا فاضل تھا، اور کتابوں کی خوبی اور برائی کی نہایت صحیح
جانچ کرتا تھا،

عیسیٰ بن یونس کاتب

عراق کا رہنے والا تھا، یونانی کتابوں کا زیادہ تر شائق تھا،

احمد بن محمد المعروف بہ ابن الدبر

مترجموں کو بیش بہا انعامات اور صلے دیتا تھا،

علی المعروف بہ قیوم

ایضاً

خاص کر یونانی زبان کا زیادہ شائق تھا،

ابراہیم بن علی بن موسیٰ الکاتب

ترجمہ کے ساتھ اس کو بے انتہا شغف تھا،

عبد اللہ بن اسحاق

بغداد کے تمام اطباء میں کوئی شخص دولت و مال کے لحاظ سے اس کا

یختیشوع بن جبریل

ہمسرنہ تھا، دس پندرہ لاکھ سال کی آمدنی تھی، جالینوس کی اکثر

کتابیں اس کے لیے ترجمہ کی گئیں،

رفعتہ رفعتہ اس مذاق کو اس قدر ترستی ہوئی کہ سلاطین و امراء کی طرف سے کسی قسم کی ترغیب اور

محرریں کی ضرورت نہیں رہی، اکثر ابواب کمال خود اپنے شوق سے غیر زبانیں سیکھتے تھے، اور کتب علیہ کے

ترجمے کرتے تھے، ان میں سے سعید بن یعقوب جو ۳۰۲ھ میں بغداد اور کم و مدینہ کے ہسپتالوں کا

انسپکٹر جنرل تھا، اور مستی بن یونان المتوفی ۳۲۸ھ جس نے سریانی زبان سے بہت سی کتابیں ترجمہ کیں،

اور یحییٰ بن عدی جو حکیم فارابی کا شاگرد تھا، سریانی زبان کا بہت بڑا ماہر تھا، اور ابو علی بن زرعہ جو بہت بڑا

منطقی اور مسترحم تھا، زیادہ مشہور ہیں، چنانچہ علامہ ابن ابی اصیبعہ نے ان کے حالات کسی قدر

تفصیل سے لکھے ہیں،

اخیر زمانہ میں مختلف اسباب کی وجہ سے سنسکرت کے علی خزانوں پر زیادہ دست رس ہوا، سلطان علی مرد کے زمانہ میں ایک پنڈت جس کا نام بھوجر تھا، مسلمانوں سے مباحثہ کرنے کے لیے بنارس سے روانہ ہوا، اور شہر اکفوت پہنچ کر قاضی رکن الدین سمرقندی سے ملاقات کی، مباحثہ کا ارادہ چھوڑ کر قاضی صاحب سے عربی پڑھنی شروع کر دی، اور ایک کتاب جس کا نام انبرت کنڈ تھا، ان کی خدمت میں نذر گذرانی، قاضی صاحب نے اس کے مطالب سننے تو ایسے گردیدہ ہوئے کہ بھوجر سے سنسکرت پڑھنی شروع کی، سنسکرت میں کماں حاصل کرنے کے اس کتاب کا ترجمہ کیا، لیکن بعض بعض مقامات نامل شدہ رہ گئے، اتفاق سے بھوجر کا ایک شاگرد جس کا نام انہوانا تھا، ہندوستان سے چل کر اس طرف آ نکلا، ایک سنسکرت دان عالم نے اس سے یہ کتاب پڑھی، اور عربی زبان میں اس کا دوبارہ ترجمہ کیا، اور مرآۃ العارفین نامی عالم انسانی اس کا نام رکھا، میں نے خود اس ترجمہ کا ایک نسخہ دیکھا ہے،

محمد بن ابی توفی ایک عالم نے ہنیت و نجوم سیکھنے کے لیے خود ہندوستان سفر کیا، اور برسوں وہاں رہ کر ان علوم کی تحصیل کی، اس قسم کی اور بھی مثالیں ہیں، لیکن اس سلسلہ میں ابوریحان بیرونی کا قدم سب سے آگے ہے، پروفیسر زوناڈ، جرمنی کا نہایت شہور عالم ہے، اس نے بیرونی کی کتاب الہند کے دیباچہ میں لکھا ہے، کہ سکندر کے ساتھ جو یونانی مصنف موجود تھے، انہوں نے ہندوستان کے متعلق کچھ لکھا ہے، چینی مسافروں نے بھی خود اپنی ذاتی واقفیت سے اس ملک کے حالات قلمبند کیے، لیکن ابوریحان بیرونی نے جب ہندوستان کا سفر کر کے وہاں کے علوم و فنون اور رسم و عادات پر کتاب لکھی، تو تمام بھائی تصنیفیں بازیچہ اطفال بن گئیں،

ابوریحان بڑا ریاضی دان عالم تھا، اور شیخ ابو علی سینا کا معاصر اور بہت سے علوم میں اس کا حریف مقابل تھا، اس نے ہندوؤں کے علوم حاصل کرنے کے لیے جو محنتیں اٹھائیں، وہ حقیقت میں تعجب انگیز ہیں، خود اس کا بیان ہے "اس زبان کے سیکھنے میں مجھ کو نہایت مصہبتیں پیش آئیں، ہندو

کا تعصب اس قدر بڑھا ہوا ہے، جس کی کچھ انتہا نہیں، وہ ہم مسلمانوں کو ملچھتے کہتے ہیں، ہم سے جو چیز چھو جائے ان کے نزدیک ناپاک ہو جاتی ہے، وہ اپنے بچوں کو ہمارے نام سے ڈراتے ہیں، اور ہم کو شیطان کہتے ہیں، ان سب باتوں کے ساتھ وہ تمام دنیا کو جاہل اور وحشی سمجھتے ہیں، ایک بڑی مشکل یہ تھی کہ ہندو اس کو کتابیں دینے میں نہایت بخل کرتے تھے، حالانکہ وہ کتابوں کے خریدنے میں بے دریغ روپیہ خرچ کرتا تھا، غرض ان تمام مشکلات کے ساتھ جس طرح ہوسکا، اس نے سنسکرت زبان حاصل کی، اور نہایت کمال درجہ پر حاصل کی، بہت سی مفید کتابوں کے ترجمے کیے، بعض کے خلاصے لکھے، چنانچہ ان کا بیان آگے چل کر ہم تفصیل سے لکھیں گے،

مترجموں کا بے شمار گروہ جو رات دن ترجمے کے کام میں مصروف تھا، اگرچہ ہم ان کے نام اور حالات استقصاء کے ساتھ نہیں بتا سکتے، تاہم ماکا بِنَارِکْ کَلْدَہُ لَا یَبْرُکْ کَلْدَہُ کی بنا پر ہم ان کی ایک اجمالی فہرست حروف تہجی کے ترتیب سے لکھتے ہیں،

مترجمین زبانِ فارس

کیفیت	نام
اس کا ذکر اد پر گزر چکا، (فہرست ۲۶۴)	عبداللہ بن المقفع فضل بن یونخت
بہت بڑا عالم تھا، اس کے یہاں متکلمین کی مجلس منعقد ہوا کرتی تھی، بہت سی کتابیں اس کی تصنیف ہیں، (فہرست ۱۷۶)	ابوسہل اسمعیل بن علی بن یونخت
اس کے ہاں اکثر مترجمین، مثلاً ابو عثمان دمشقی، اسحاق ثابت وغیرہ کا مجمع رہتا تھا، (فہرست ۱۷۷)	حسن بن موسیٰ بن رخت ابی سہل

کیفیت	نام
<p>مشہور منجم تھا، (فہرست ۲۲۲ و ۲۴۵)</p> <p>داؤد بن عبداللہ بن حمید بن قحطبہ کے ہاں ترجمہ کے کام پر مامور تھا، (فہرست ۲۲۲)</p> <p>ایضاً</p> <p>شہریار کی زینچ کا اس نے ترجمہ کیا تھا، (فہرست ۲۲۲)</p> <p>مشہور مورخ ہے، فتوح البلدان جس کے اکثر حوالے میری تصنیف میں ہیں، اسی کی تصنیف ہے، (فہرست ۲۲۲)</p> <p>اد پر گذر چکا،</p> <p>سیرۃ الفرس اسی نے ترجمہ کی تھی، (فہرست ۲۲۵)</p> <p>مشہور مصنف ہے، (فہرست ایضاً)</p> <p>()</p> <p>()</p> <p>ایران کی تاریخیں جو اس نے ترجمہ کیں، اکثر اس کے حوالے کتابوں میں مذکور ہیں، (فہرست ایضاً)</p> <p>()</p> <p>نیشاپور کا موبد موبدان تھا، (فہرست)</p> <p>گذر چکا،</p> <p>(فہرست ۳۰۲)</p>	<p>حسن بن سہل</p> <p>موسیٰ بن خالد</p> <p>یوسف بن خالد</p> <p>ابو الحسن علی بن زیاد ^{تتیمی}</p> <p>احمد بن یحییٰ البلادری</p> <p>جبلہ بن سالم</p> <p>اسحاق بن یزید</p> <p>محمد بن جہم البرکی</p> <p>ہشام بن القاسم</p> <p>موسیٰ بن عیسیٰ الکردی</p> <p>زادویہ بن شاہویہ الاصفہانی</p> <p>محمد بن بہرام بن مطیار الاصفہانی</p> <p>بہرام بن مردان شاہ</p> <p>عمر بن فرخان الطبری</p> <p>عبداللہ بن علی</p>

سہل بن ہارون سعید بن ہارون اسحاق بن علی عبداللہ بن ہلال اہوازی	اوپر گزر چکا، " (فہرست ص ۳۱۵) مترجم کلیدہ و منہ لبر الکتہ،
<h3>مترجمین زبان سریانی</h3>	
نام	کیفیت
ماسر جس یہودی عیسیٰ بن ماسر جس ہشدری کرنی ابن شہدی کرنی ایوب الرہادی یوحنا بن بختیشوع منصور بن باناس مرلامی داریشوع ایوب بن قاسم الرقی متی بن یونان	اوپر گزر چکا، " <u>بقرات کی کتاب</u> الاجنہ کا اس نے ترجمہ کیا تھا، نہایت عمدہ ترجمہ کرتا تھا، سریانی زبان عمدہ جانتا تھا، علامہ ابن الندیم کا معاصر تھا، اسحاق بن سلیمان کے مترجموں میں تھا، ایسا خوب جی کا ترجمہ اسی نے کیا تھا، اوپر گزرا

مترجمین زبان سنسکرت

کیفیت	نام
<p>اد پر گذرا، اس کے باپ کا نام دھن تھا، اور اس کی طرف منسوب ہو کر یہ ابن دھن کہلا تا تھا، بغداد کے ہسپتال کا جس کو برائے قائم کیا تھا، فسر تھا، (فہرست ۲۲۵)</p>	<p>منک ابن دھن اسماعیل تنوخی ابوریکان بیرونی فیضی</p>
<p>اد پر گذرا، اکبر کے دربار کا مشہور شاعر ہے،</p>	

مترجمین زبان یونانی و لاطینی و سیرمیائی

<p>اد پر گذرا، منصور کے دربار کا مشہور مترجم تھا، مذکورہ صدر کا فرزند، حسن بن سہل روزیرامون الرشید کے دربار میں تھا، مشہور مترجم، محبلی اور اقلیدس کا ترجمہ اسی نے کیا تھا، برائے کا مشہور مترجم،</p>	<p>اصطفیٰ بطریق یحییٰ بن بطریق حجاج بن مطر عبدالمسیح بن ناعمہ بکھسی سلام ابرش</p>
---	--

کیفیت	نام
<p>موصّل کا بشپ تھا، امون الرشید کے لیے ترجمے کے، عمدہ ترجمہ کرتا تھا، فصیح و بلیغ نہ تھا، لیکن ترجمہ صحیح کرتا تھا، اس کے ترجمہ میں غلطیاں پائی جاتی ہیں، عربی نہیں جانتا تھا،</p> <p>بہت سی کتابیں ترجمہ کیں، عمدہ ترجمہ کرتا تھا،</p> <p>متوسط درجہ کا مترجم تھا،</p>	<p>جیب بن ہریرہ زردیا بن ماتحہ الجھمی ہمال بن ابی ہلال الجھمی فیثون سزاری ابونصر بن ادی بن ایوب بسیل ابونوح بن الصلت اسطاث جبرون بن رابطہ اصطفیٰ بن بسیل ابن رابطہ موسیٰ خالد تیوفیلی شمیلی عیسیٰ بن زوح ابراہیم قویری نذرس</p>
<p>حینن کے قریب قریب ترجمہ کرتا تھا،</p> <p>جالیسوس کی اکثر کتابیں ترجمہ کیں،</p> <p>بہت بڑا منطقی تھا، متی بن یونان اسی کا شاگرد تھا، فلسفہ کی کتابیں ترجمہ کیں،</p>	

کیفیت	نام
<p>یہ دونوں محمد بن خالد کھجی برکی کے ہاں ملازم تھے، طاسر ذوالیمینین کے ہاں ملازم تھا، فلاطون کی کتاب آداب الصبیان کا ترجمہ اسی نے کیا تھا، مشہور مترجم " " " " مشہور مترجم حنین بن اسحاق کا بھانجا تھا، حنین بن اسحاق کا شاگرد تھا، متوسط درجہ کا ترجمہ کرتا تھا، مشہور مترجم</p>	<p>زارع راہب ہیا بشون صلیبا ایوب راہوی ثابت بن قح ایوب سمعان باسیل ابو عمرو یوحنا بن یوسف قسطان لوقا بعلکی حنین بن اسحاق اسحاق بن حنین ثابت بن قرہ حبیش الاعم عیسیٰ بن کھجی بن ابراہیم ابراہیم بن الصلت ابراہیم بن عبد اللہ یکھی بن عدی</p>

کیفیت	نام
از اس العین کا ہے والا تھا، حنین نے اس کے ترجمہ کی اصلاح کی ہے،	تفسی سرتی
خوزستان کا رہنے والا تھا،	ابو سعید بن جبیر
جالیسوس کی کتاب الکیوسوس اسکا ترجمہ کی،	خراپتہ الناطل
حنین کا مددگار تھا،	قیسنا الرباوی
مشہور مترجم،	عبد یسوع بن ہریر
مشہور طبیب اور مترجم تھا،	ابو سعید سعید بن یعقوب
باپ کا ہمسر تھا،	ابراہیم بن بکس
	ابو الحسن علی بن ابراہیم

ترجمہ کا طریقہ اولیٰ صحت

ترجمہ کا اول اول یہ طریقہ تھا کہ اصل میں جو لفظ ہوتا تھا، اس کے ہم معنی الفاظ ڈھونڈ کر لفظی ترجمہ کرتے جاتے تھے، چنانچہ یوحنا بن بطریق اور ابن ناعمہ جمعی کا یہی طرز تھا، لیکن اس میں دو وقتیں تھیں، اولاً تو ہر لفظ کے مقابل میں ایسا لفظ ملنا جو تمام خصوصیتوں کے لحاظ سے اس کا ہم معنی ہونا ممکن یا قریب ناممکن کے ہے، دوسرے لفظی ترجمہ سے مطلب اچھی طرح سمجھ میں نہیں آتا تھا، ان خرابیوں کو دیکھ کر دوسرا طریقہ اختیار کیا گیا، یعنی یہ کہ پوری عبارت کا مطلب عبادت میں ادا کرتے تھے،

غالباً یہ طریقہ مینن سے شروع ہوا، اور پھر اور لوگوں نے بھی تقلید کی، لیکن چونکہ اکثر ترجمے پہلی قسم کے بھی موجود تھے، اس لیے اصلاح کا طریقہ ایجاد ہوا، یعنی ان ترجموں میں جہاں جہاں ابہام اور پیچیدگیاں تھیں، رفع کر دی گئیں، چنانچہ پچھلے بڑے بڑے نامور مترجم مثلاً ثابت بن قرہ، یحییٰ بن عدی وغیرہ نے ترجمہ سے زیادہ پچھلے ترجموں کی اصلاحیں کیں، اور درحقیقت ان اصلاحوں سے بڑا فائدہ ہوا،

آج کل یورپ کے ناسپاس مصنف طعنہ دیتے ہیں کہ مسلمانوں نے علمی دنیا پر جو احسان کیا، وہ صرف اس قدر کہ یونانی کتابوں کو بعینہ عربی میں ترجمہ کر دیا، جس سے یونانی کتابیں محفوظ رہ گئیں، لیکن وہ اس بات کو نظر انداز کرتے ہیں کہ مسلمانوں نے صرف اسی قدر نہیں کیا، بلکہ دنیا کو ان کتابوں کے مطالب سمجھا دیے جو خود یونان کے شاعر حون نے نہیں سمجھے تھے، ارسطو اور افلاطون کی تحریر کا یہ طرز تھا کہ دانشمندانہ مضمون کو پیچیدہ طور پر ادا کرتے تھے، یہاں تک کہ خود ارسطو نے جب کسی قدر اپنی تحریرات میں توضیح سے کام لیا، تو افلاطون نے نہایت جزر کے ساتھ اس کو خط لکھا کہ تم علم کو تبذل اور پامال کرتے ہو، ارسطو نے جواب میں لکھا کہ ”میں نے پھر بھی اسی پیچیدگیاں رکھی ہیں کہ اکثر لوگ اصل مطلب کی تہ کو نہیں پہنچ سکتے۔“

یہی وجہ تھی کہ خود یونانی مصنفوں نے ان دونوں حکیموں کے مطلب سمجھنے میں غلطیاں کیں، اذ رفتہ رفتہ دو جدا فرقتے پیدا ہو گئے، حکیم ابونصر فارابی نے ایک کتاب لکھی ہے، جس کا نام الجمع بین الرائین ہے، یہ کتاب یورپ میں چھپ گئی ہے، اس میں حکیم مذکور نے دکھایا ہے، کہ افلاطون و ارسطو کا طرز تحریر کیا تھا، اور اس کی وجہ سے زمانہ بعد میں یونان وغیرہ کے مصنفین نے کسی غلطیاں کیں، فارابی نے پھر ان غلطیوں کو درست کیا ہے، اور ارسطو و افلاطون کی عبارتوں کا حل کر کے بتایا ہے کہ ان دونوں حکیموں میں کچھ اختلاف نہیں،

ترجموں کی درستی اور صحت میں جو اہتمام بلیغ کیا جاتا تھا، اس کے اندازہ کرنے کے لیے اس

سے ترجمے کے ان دونوں طریقوں کا ذکر بہاء الدین عالی نے اپنی کشتول میں جو اصلاح الدین صفدی کیا ہے،

مقام پر ایک واقعہ نقل کرنا کافی ہوگا، مفرد داؤن کے بیان میں یونان کی سب سے عمدہ تصنیف یہ تھی
 درس کی کتاب المتوکل باللہ کے زمانہ میں اصطفیٰ بن بسیل نے ترجمہ کیا، اور حنین نے اس پر نظر ثانی کر کے
 درست کیا، لیکن جن داؤوں کے نام عربی میں نہ تھے، ان کے نام یونانی ہی رہے، یہی ترجمہ اسپین پہنچا
 لیکن یونانی الفاظ کی وجہ سے عام طور پر لوگ مشتغاب نہیں ہو سکتے تھے، ۱۳۳۷ء میں ابو عبد الرحمن ناصر کی
 حکومت کا زمانہ تھا، قیصر روم نے جس کا نام مارنوس تھا، اصل کتاب جس میں داؤوں اور بوٹیوں کی
 تصنیف تھی، اسے ترقی دیا، عبد الرحمن کو تحفہ میں بھیجا، عبد الرحمن کے دربار میں اگرچہ لاطینی زبان جاننے والے
 موجود تھے، لیکن قدیم یونانی زبان بالکل متروک ہو گئی تھی، اس وجہ سے اطباء اور حکماء جو اس کتاب کے
 حل کرنے کے شائق تھے، یونانی زبان میں مجبور ہو جاتے تھے، عبد الرحمن نے خط لکھ کر قیصر روم کے ہاں
 سے ایک عیسائی عالم کو بلوایا، جو یونانی اور لاطینی دونوں زبانوں کا ماہر تھا، ۱۳۴۰ء میں وہ دربار میں
 پہنچا، اور اطباء اسلام مثل محمد شجار، ابن جلیل، بسباسی، ابو عثمان خزاز، محمد بن سعید، عبد الرحمن
 ابن اسحاق، ابو عبد اللہ الصقلی نے نہایت شوق اور توجہ سے یہ کتاب اس سے پڑھنی شروع کی، اس
 مجمع نے نہایت غور و تحقیق و تجربہ سے خود قرطبہ (کارڈوا) میں ان تمام مہول داؤوں کے پتے لگائے،
 اور ان کے ناموں کی تصحیح کی، ابن جلیل جو ان تمام طبیبوں میں نہایت نامور تھا، اس نے ایک مفصل شرح
 اس کتاب پر لکھی، اور اس کے تمام مقامات حل کیے، ابن جلیل نے ایک اور کتاب لکھی جس میں صرف ان
 داؤوں کی تفصیل لکھی، جو اس کتاب میں مذکور نہ تھے۔

ترجمہ کی صحت اور غلطی پر یورپ کے علماء نے بہت بحثیں کی ہیں، اور چونکہ بد قسمتی سے ہم مسلمان
 یونانی دیگرہ سے بے بہرہ ہیں، اس لیے ہم کو اس باب میں یورپ ہی کا دست نگر ہونا پڑتا ہے، لیکن صاحب
 لکھتے ہیں کہ ان ترجموں کی خوبی پر ناوٹ نے خوب بحث کی ہے، اور کایری نے دیانت داری سے اسکی
 حمایت کی ہے، لوئیس صاحب نے ہسٹری آف فلاسفی میں لکھا ہے کہ مونک کہتا ہے کہ بعض ترجمے نہایت
 خوبی سے کیے گئے ہیں، فرانس کے نہایت نامور مصنف پروفیسر مونک جس نے مسلمانوں اور یہودیوں کے
 اعلیٰ طبقات الاطباء تذکرہ ابن جلیل الاندلسی،

فلسفہ اور اس کے باہمی ربط پر ایک مستقل کتاب لکھی ہے، اور جو مدت تک میرے مطالعہ میں رہی ہے، وہ لکھتا ہے کہ جن مصنفوں نے مسلمانوں کے ترجمہ پر بے رحمانہ اعتراضات کیے ہیں، اس کی یہ وجہ ہے کہ انہوں نے اصل عربی ترجمے نہیں دیکھے، بلکہ ان ترجموں کے ترجمے جو عربی سے تین زبان میں کیے گئے دیکھے ہیں۔

ترجموں کی صحت و غلطی کا تو ہم مجتہدانہ فیصلہ نہیں کر سکتے، اور اسی وجہ سے ہم نے اس بحث میں صرف یورپ کی تقلید کی، لیکن یہ امر ہر شخص کو صاف نظر آتا ہے کہ مسلمانوں نے ترجمہ کو اصل زبان سے کس قدر آزاد کر دیا، آج انگریزی زبان کس قدر وسیع ہو گئی ہے، لیکن علمی اصطلاحات میں وہی تمام یونانی الفاظ قائم ہیں، اگرچہ اس کی یہ وجہ بیان کی جاتی ہے کہ تمام یورپ میں مشترک اصطلاحوں کا قائم رہنا ضرور ہے، اور وہ بغیر اس کے نہیں ہو سکتا، کہ یونانی الفاظ بعینہ قائم رکھے جائیں بہر حال عربی ترجمے اس غلامی سے بالکل بری ہیں، منطق، فلسفہ، ہیئت، ہندسہ، طب میں سیکڑوں، ہزاروں اصطلاحی الفاظ تھے، لیکن ان سب کے مقابل میں عربی کے ایسے مناسب الفاظ انتخاب کیے گئے کہ گویا یہ علوم اسی زبان میں پیدا ہوئے تھے،

یونانی زبان سے تو ملک بالکل نا آشنا ہے، لیکن فارسی میں جو اصطلاحیں اسلام سے پہلے موجود تھیں، اور جو دساتیر میں مذکور ہیں، اور ان کے مقابل عربی اصطلاحات کو ہم اس موقع پر نمونہ کے لیے لکھتے ہیں، جس سے ظاہر ہوگا کہ اصطلاحی الفاظ کا کس خوبی سے ترجمہ کیا گیا تھا،

۱۱ کتاب مذکور صفحہ ۳۱۴، ۱۲ ان صحیفوں کے مجموعہ کا نام ہے جو آتش پرستوں کے اعتقاد میں زردشت وغیرہ پر اترے، ۱۳ لیکن یہ خیال رکھنا چاہیے کہ یورپ کے محقق جنہوں نے نژد اور پیلوسی زبان میں کمال پیدا کیا ہے، ان کی رائے یہ ہے کہ دساتیر ایک جعلی کتاب ہے، اور اسلام کے بہت بعد تصنیف ہوئی ہے، اگر یہ صحیح ہے تو میرے مضمون کا یہ حصہ بے کار گیا۔

اصطلاحات فلسفہ و طب و غیرہ

پہلوی	عربی	پہلوی	عربی
کسی	تفحص	زنجیر	تسل
نوشہ	حادث	آمیخ	حقیقت
فروزہ	صفت	جد اشناس	فصل
پرتوی	اشراقی	زہبر	دیل
ہبری	مشائی	ہمادی	کلی
برین فرنگ	الہیات	پازتازی	جزوی
مایہ	ہیولی	اد چیز	ہویت
پیکر	صورت	چار آمیزہ	اخلاط اربعہ
بایستہ ہستی	واجب الوجود	جنین شپوری	حرکت قسری
شایستہ ہستی	ممكن الوجود	بازگیر	اعتراض
نخستین انداز خورد	بالبداہتہ	کنور	علت
نابائے	محال	اشکیوہ	مرکب
چرتہ	دور	کاموس	بیط

یونانی و لاطینی الفاظ عربی ترجموں میں خال خال اب بھی موجود ہیں، مثلاً اصطلاحات طبی میں کیموس، کیلوس، مایخولیا، تریاق، نفرس، قونج وغیرہ، لیکن یہ صرف گویا اس بات کے یادگار ہیں کہ ان علوم کا ماخذ یونان سے

غیر یونان کے علوم و فنون پرچہ کے ذریعہ عربی زبان میں آئے

مذکورہ بالا تفصیل کے بعد اب ہم ایک ایک زبان کے متعلق تفصیلی گفتگو کریں گے، اور چونکہ مسلمانوں نے سب سے زیادہ یونان کے تعلیمی ذخیرہ کے ساتھ اعتنا کیا، اسی لیے اول اسی سے شروع کرتے ہیں، پھر فارسی، سریانی، قبطی، سنسکرت وغیرہ کے متعلق لکھیں گے،

یونان

فلسفہ

یونانی فلسفہ کی ابتدا تھیلز (Thales) سے ہوئی، جس کو اہل عرب طالبس کہتے ہیں، یہ حکیم حضرت عیسیٰؑ سے ۶۲۰ برس قبل پیدا ہوا، اس نے مصر میں تعلیم پائی تھی، اور وہیں یہ اصول سیکھا تھا، کہ تمام اشیاء پانی سے پیدا ہوئیں، اس کے فلسفہ کو آیونک فلاسفی کہتے ہیں، اس کے بعد فلسفہ کی اور بہت سی شاخیں نکلیں، اور بڑے بڑے حکماء پیدا ہوئے، فلسفہ یونانی کا یہ سلسلہ ۶۵۲ء تک جاری رہا، یعنی جب کہ ایٹنز کا اسکول اسی سلسلہ میں قیصر روم جسٹین کے حکم سے بند کر دیا گیا، اس ممتد دور کو دو حصوں میں تقسیم کر سکتے ہیں، قدیم، جدید، دور تدبیر کی انتہا افلاطون پر مبنی ہے، اور ارسطو سے دور جدید شروع ہوتا ہے، قدامت میں سات بڑے حکیم جو حکمت و فلسفہ کے ستون کہلاتے

ہیں، یہ تھے: Thales (طالبس) Anaxagoras (انکساغورس)

Anaximenes (انکسیمینس) (پندتلس)

Pythagoras (پیتاغورث) Socrates (سقراط)

Platon (افلاطون)

فیثاغورث کے زمانہ تک تصنیف کا چنداں رواج نہ تھا، اور یہی وجہ ہے کہ انگریزی میں ہیری آف فلاسفی کے عنوان سے جو کتابیں لکھی گئیں، ان میں ان علماء کی تصنیفات کے بہت کم نام ملتے ہیں، تاہم ان کے فلسفیانہ اصول اور مسائل محفوظ تھے، اور مسلمانوں نے ان سے پوری واقفیت حاصل کی، علامہ شہرستانی نے طالیس، انکساغورس، اکیسانس، اینڈقلس کے اصول پر مفصل گفتگو کی ہے، اور غالباً یورپین تصنیفات میں اصول و مسائل کے متعلق ان سے زیادہ تفصیل نہیں مل سکتی،

اینڈقلس

اینڈقلس کا فلسفہ مسلمانوں میں زیادہ مقبول ہوا، اس کی تصنیفات عربی میں ترجمہ کی گئیں، محمد بن عبداللہ کو جو قرطبہ کا رہنے والا تھا، اینڈقلس کی تصنیفات کا اتنا شوق تھا کہ ہمیشہ اپنے مطالعہ میں رکھتا تھا، ابوالہذیل علاف جو مسلمانوں میں علم کلام کا بہت بڑا فاضل اور خلیفہ مابون الرشید کا استاد تھا، صفات باری کے متعلق اسی حکیم کے خیالات کا پیرو تھا، اینڈقلس ہی پہلا شخص تھا جو اربعہ عناصر کا قائل ہوا، اور وہی خیال اب تک مسلمانوں میں چلا آتا ہے،

فیثاغورث

فیثاغورث المتولد ۵۸۰ قبل مسیح نے فلسفہ کو نہایت ترقی دی، یہاں تک کہ اس علم کا یہ نام اسی کے عہد میں ایجاد ہوا، اس کی تصنیفات جس قدر ہم مل سکیں ہم پہنچانی گئیں، اور ترجمہ کی گئیں، چنانچہ ان میں سے جو علامہ ابن الندیم کے زمانہ یعنی چوتھی صدی کے وسط تک موجود تھیں، حسب ذیل ہیں

رسالة فی السیاسة العقلیة، رسالة الی متمر و صقلیة، رسالة ابی سیفان فی استخراج المعانی،

ابن ابی اھیبہ نے ان کتابوں کے علاوہ مفصلہ ذیل کتابوں کا بھی نام لیا ہے،

کتاب ارثماطیقی، کتاب الاواح، کتاب فی النوم والیقظہ، کتاب فی کیفیة النفس و الجسد

الرسالة الذہبیة، ایلیس نے ان کتابوں کی جو شرحیں لکھی تھیں، ان کا بھی عربی میں ترجمہ کیا گیا۔

سقراط

سقراط المتوفی سنہ ۳۸۰ قبل مسیح، فلسفہ کا باپ تسلیم کیا جاتا ہے، اس نے اگرچہ مستقل کتابیں نہیں تصنیف کیں، کیونکہ وہ تحریر و تصنیف کا مخالف تھا، تاہم تعلیم و تعلیم کے وقت اس نے فلسفہ کے مسائل پر

لے طبقات الاطباء ج ۱ ص ۳، ۴ فرست ابن الندیم ص ۲۳۵،

جو تقریریں ہیں، اس کے شاگردوں نے اکثر محفوظ رکھیں، اور وہ رسالوں کی شکل میں مرتب ہو کر اس کیطرت
منسوب ہیں، چنانچہ ازفانس کو فلسفہ کے متعلق پہلیوں کے طور پر جو اسرار لکھے، اس کے شہرستانی نے
اپنی کتاب میں گویا بجا رہتے نقل کیا ہے، اس کے سوا اس نے اپنے عزیزوں کو جو تحریر لکھی اور پائیکس
پر اسکی بورائے تھی، اس کی تصنیفات میں محسوب ہیں، اور عربی میں ان کا ترجمہ موجود ہے،

افلاطون المتونی ۳۳۴ قریب قبل مسیح نے فلسفہ کا بائبل، ایک نیا اسکول قائم کیا، اس نے پانچ
برس تک سقراط سے تعلیم حاصل کیا، سقراط کے مرنے پر ہجر کیا، اور فیثاغورث کے شاگردوں سے استفادہ
کیا، پھر ایتھنز میں آکر ایک دارالعلوم قائم کیا، اور فلسفہ پر لکھ دینے شروع کیے، اس نے بہت
سی کتابیں تصنیف کیں، تصنیفات میں اس کا خاص طرز یہ ہے کہ قرصی اشخاص کی زبان سے مسائل
بیان کرتا تھا، اور کتاب کا نام بھی انہی لوگوں کے نام پر رکھتا تھا، افلاطون کی تصنیفات جو عربی میں
ترجمہ کی گئیں، ان کی تفصیل نقشہ ذیل سے معلوم ہوگی،

نام کتاب	مضمون	مترجم یا مفسر
کتاب السیاسة	پائیکس	حنین بن اسحاق
کتاب النواہی	قانون	حنین و یحییٰ بن عدی
کتاب بنام سوفسطس	ما بعد الطبیعت	اسحاق
کتاب بنام طیاوس	جامیٹری کے اصول	یحییٰ بن البطرینی و حنین بن اسحاق
اصول الهندسہ		قسطنطین لوقا

ان کتابوں کے سوا ابن ابی اصیبعہ نے اور بہت سی کتابوں کے نام گنوائے ہیں، جن کا مجموعہ
چھپس تک پہنچتا ہے،

اس موقع پر یہ بات یاد رکھنے کے قابل ہے کہ افلاطون مطالب کو دانستہ نہایت پیچیدہ طریقہ

سے بیان کرتا تھا، اس لیے خود یونانی حکماء نے اس کے مطلب سمجھنے میں اکثر غلطیاں کیں، لیکن حکمائے اسلام خصوصاً فارابی نے نہایت صحت و خوبی سے ان کی تشریح کی،

ان سات حکماء کے سوا اس دور میں اور اس کے بعد اور بھی اہل کمال گذرے جن کو فلسفیت کی حیثیت حاصل تھی، مثلاً ارستیب المتولد ۲۳۵ قبل مسیح جو سقراط کا شاگرد تھا، اور جس کا فلسفہ صرف لذت و عیش پر مبنی تھا، اور ہرقلس (*Heraclitus*) المتولد ۵۰۰ قبل مسیح جو بہاروں میں زندگی بسر کرتا تھا، اور دیمقراطیس (*Democritus*) جو اجزائے لایعجزی کا قائل تھا، اور کسٹونانس (*Cristo-phanes*) المتولد ۶۱۶ ق م، لیکن ان حکما کی مستقل تصنیفات نہ تھیں، البتہ ان کے اصول اور مسائل جو ان کے معاصروں یا شاگردوں نے محفوظ رکھے تھے موجود تھے، اور عربی زبان میں ترجمہ کیے گئے، چنانچہ ان تمام حکماء کے فلسفہ کو شہرستانی اور جمال الدین قفطی اور صاعدانسی نے تفصیل سے لکھا ہے، اور میرا خیال ہے کہ یورپ کی تصنیفات میں بھی اس سے زیادہ نہیں مل سکتا،

حکمائے متاخرین کا دور ارسطو المتولد ۳۸۴ ق م سے شروع ہوتا ہے، وہ امام الفلسفہ کے نام سے مشہور ہے، اور درحقیقت وہ اس لقب کا مستحق تھا، یورپ نے اکثر طعنہ دیا ہے کہ مسلمانوں نے صرف ارسطو کے فلسفہ سے واقفیت حاصل کی، اور ہمیشہ اسی کا کلمہ پڑھتے رہے، یونان کے اور نامور حکماء سے وہ بہت کم واقف ہیں، اگرچہ یہ اعتراض درحقیقت یورپ کی کوتاہ نظری کا نتیجہ ہے، مسلمانوں نے ارسطو کے سوا تمام اور حکماء کے فلسفیانہ مسائل کا ذخیرہ جو ہم پہنچایا ہے، آج یورپ اس سے زیادہ سرتا ہٹا نہیں کر سکتا، لیکن اس میں شبہ نہیں کہ اور حکماء کی بہ نسبت مسلمانوں نے ارسطو کے فلسفہ کے ساتھ زیادہ اعتناء کیا، جس کے مختلف اسباب تھے، اول تو ارسطو سے پہلے تصنیف و تالیف کا منتظم طریقہ نہیں قائم ہوا تھا، اس واسطے حکمائے قدیم کے خیالات اور مسائل اچھی طرح منضبط نہیں تھے، فلاطون نے تصنیف کو زیادہ ترقی دی، لیکن وہ مضامین کو نہایت پیچیدہ طور سے ادا کرتا تھا، اور اس کو فرضی و منضبی خیال کرتا تھا، چنانچہ جب اس کی زندگی میں ارسطو کی بعض مفصل تصنیفات شایع ہوئیں، تو اس نے

ارسطو کو نہایت ناراضی کا خط لکھا، کہ اسرارِ فاش کیے دیتے ہو، شاید یہی وجہ بھی تھی کہ اپیکوریس
 (Epicurus) ڈیاجینیز (Diogenes) دیمقراطیس وغیرہ کے بعض
 مسائل اسلام کے برخلاف تھے، لیکن ارسطو کا فلسفہ اسلام سے ملتا جلتا تھا، ارسطو وحدانیت، صفاتِ
 باری، ثواب، عقاب، حشر و نشر کا قائل تھا،
 بہر حال یہ عیب ہو یا نہ ہو، لیکن اس سے انکار نہیں ہو سکتا کہ مسلمانوں نے نہایت جدوجہد سے
 ارسطو کی ایک ایک تصنیف ہم پہنچائی، اور ان سب کے ترجمے کیے، چنانچہ ہم اس موقع پر اس
 کی تصنیفات کی ایک مفصل فہرست لکھتے ہیں،

نام کتاب	مضمون	مترجم	کیفیت
قاطیغوریاں Category	مقولات عشر، یعنی کم کیف وغیرہ	حنین بن اسحاق	فارابی، متی، ابن مقفع، ابن بھریز، کنذی اسحاق، احمد بن طیب، رازی نے اس کے خلاصے اور شرحیں لکھیں،
باری اریناس	اس میں مقولات مرکبہ کا بیان ہے	حنین و اسحاق	حنین نے سریانی میں اور اسحاق نے عربی میں ترجمہ کیا، متی، فارابی نے شرحیں لکھیں، اسحاق، ابن مقفع، کنذی، ابن بھریز، رازی احمد بن طیب نے خلاصے لکھے،
انالوطیقا اول Analytic	تحلیل قیاسات	یوڈورس	حنین نے سریانی میں اور اسحاق نے عربی میں اس کے بعض اجزا کا ترجمہ کیا، کنذی ومتی نے شرح لکھی،

نہ افلاطون اور ارسطو کی اس خط و کتابت کو فارابی نے کتاب الجمع بن الرئین میں نقل کیا ہے، دیکھو رسائل فارابی مطبوعہ یورپ ص ۶۶

نام	مضمون	مترجم	کیفیت
انالوطیقا ثانی	برہان	اسحاق وغیرہ	حسین نے بعض اجزاء کا سربانی میں ترجمہ کیا متی نے اس سربانی کی عربیائی، متی کنزی فارابی نے شرحیں لکھیں،
طولیقا Topic	بحث و جدل	یحییٰ بن عدی	اسحاق نے سربانی میں، اور یحییٰ بن عدی نے اس سربانی کا عربی میں ترجمہ کیا، سات مقالے دمشق نے ترجمہ کئے، اور ابراہیم بن عبداللہ نے آٹھ مقالے، یحییٰ بن عدی نے ہزار ورق میں شرح لکھی، فارابی، متی نے بھی شرحیں لکھیں،
سوفسطیقا Sophistic	مغالطہ	ابن ناعم	متی و ابن ناعم نے سربانی میں ترجمہ کیا، اور یحییٰ و قوری و ابراہیم نے عربی میں
ریطوریقا Rhetoric	فصاحت و بلاغت یا خطابت	عبداللہ اسحق و ابراہیم بن	فارابی نے شرح لکھی،
پوطیقا Poetic	شاعری	متی و یحییٰ بن عدی	متی نے سربانی سے عربی میں ترجمہ کیا،

یہ آٹھوں کتابیں منطق میں ہیں، کیونکہ ارسطو نے منطق کے آٹھ حصے قرار دیئے تھے، ان میں سے
فلاطینیوریاس یورپ میں چھپ گئی ہے، اور باری ارمیناس و انالوطیقا اول و ثانی مع شرح ابن رشد کا قلمی

نسخہ اس وقت میرے مطالعہ میں ہے، ارسطو کی اور تصنیفات حسب ذیل ہے

نام کتاب	مضمون	مترجم	کیفیت
سمع الکیان	طبیعیات میں ہر اور سیول، صورت، مکان، حرکت زمانہ کا بیان ہے	حنین و قسطابن لوقا وغیرہ	یہ کتاب آٹھ مقالوں میں ہے
کتاب السمار والعام	اس میں عناصر اربعہ اور فلک کا بیان ہے	ابن البطریق دمشق	ابو زید بلخی، اور جعفر خازن نے اسکی شرح لکھی، ابوباشم نے اصل کتاب پر رد و قدح کیا،
کتاب الکن والفساد	انقلابات عناصر کا بیان ہے	حنین و اسحاق	حنین نے سریانی اور اسحاق دمشقی نے عربی میں ترجمہ کیا، مقالہ اول کا ترجمہ قسطابن نے کیا،
آثار العلویہ	عنصریات		ابن رشد نے اس کے ترجمہ کی جو اصلاح کی وہ میری نظر سے گذرا ہے
کتاب النفس	نفس کی حقیقت کا بیان ہے	حنین وغیرہ	حنین نے سریانی میں ترجمہ کیا، اسحق نے دو ترجمے ناقص و کامل کیے،
کتاب بحس و محسوس	حس کے اسباب و علل سے بحث کی ہے،		اس کتاب کی تلخیص جو ابن رشد نے کی ہے وہ میری نظر سے گذری ہے
کتاب الحیوان	حیوانات کا بیان ہے	ابن البطریق	نو مقالے ہیں، سریانی میں بھی اس کا ترجمہ ہوا،

نام کتاب	مضمون	مترجم	کیفیت
کتاب النبات اثولوجیا	نباتات کا بیان ہے الہیات	اسحق بن حنین کندی	ثابت بن قرہ نے ترجمہ کی اصلاح کی، میں نے اس کتاب کو دیکھا ہے، فروردیوس مصری نے اس کتاب کی جو تفسیر کی، وہ یورپ میں چھپ گئی ہے،
کتاب الحروف	یونانی حروف تہجی کی ترتیب پر ہے،	یحییٰ بن عدی	حروف الف سے میم و واو تک اس کا نسخہ ملا جس کا ترجمہ یحییٰ بن عدی نے کیا،
کتاب الاخلاق		اسحق بن حنین	فروردیوس نے اس کے بارہوں مقالہ کی تفسیر لکھی، جس کا ترجمہ اسحق بن حنین نے کیا،
کتاب المرأة		حجاج بن مطر	

ان کتابوں کے سوا ارسطو کی اور بہت سی تصنیفات ہیں، اور ان سب کا عربی میں ترجمہ کیا گیا، چنانچہ ان میں سے جو کتابیں ساتویں صدی تک موجود تھیں، اور علامہ ابن ابی اصیبعہ کی نگاہ سے گزریں، حسب ذیل ہیں:

کتاب الفرائض، کتاب السياسة المدنیة، کتاب السياسة العلمیة، مسائل فی الشراب
کتاب فی التوحید، کتاب الشیاب والہرم، کتاب الحیوۃ والسقم، کتاب فی الاعداء، کتاب فی الباہ
رسائل الی ابنہ، وصیۃ الی نقاتر، کتاب الحریک، کتاب فی نفس، کتاب فی معظم الذی لا یتجزئی،

کتاب النقل، الرسالة الذہبۃ، رسالة الی الاسکندر فی تدبیر الملک، کتاب الکلیات، کتاب فی
 علل النجوم، کتاب الانوار، رسالة فی الیقظة، کتاب الاحجار، السبب فی خلق الاجرام السماویۃ، کتاب
 فی الروحانیات، رسالة فی طبایع العالم، کتاب الاصططخس، کتاب الحیل، کتاب ما بعد الطبیعیۃ،
 کتاب لغت الحيوانات الغیر الناطقة، کتاب ایضاح الخیر المحض، کتاب الملاطیس، کتاب فی لغت
 الدم، کتاب المعاون، کتاب اسرار النجوم، کتاب الغالب والمغلوب،

ارسطو کے بعد تصنیف و تالیف کا عام رواج ہو گیا، اور اس زمانہ میں جس قدر حکماء پیدا ہوئے
 اکثر صاحب تصنیف ہوئے، ارسطو کا فلسفہ اگرچہ درحقیقت افلاطونی فلسفہ سے مختلف نہ تھا، لیکن
 دونوں حکیموں کی طرز تحریر و ادائے مطالب میں اس قدر اختلاف تھا، کہ لوگوں نے ان کو باہم مخالف
 سمجھا، اور اس بنا پر فلسفہ کے دو الگ الگ اسکول قائم ہو گئے، ارسطو کے فلسفہ نے زیادہ وسعت
 حاصل کی، اور اس کے پیروؤں میں بڑے بڑے مشہور حکیم پیدا ہوئے، ان میں سے ثاؤد فرسطس
 (Theophrastus) اور اسکندر افردوسی (Alexander)

۱ Aphrodisius) زیادہ مشہور ہیں،

ثاؤد فرسطس ۳۱۰ ق م ارسطو کا خاص شاگرد تھا، اور ارسطو نے اپنے مدرسہ کا اس کو جانشین
 مقرر کیا تھا، یونان کے بڑے بڑے حکماء اس کے حلقہ درس میں بیٹھتے تھے، وہ قائل تھا کہ خدا کی ذات
 وصفات میں کسی قسم کا تغیر نہیں ہو سکتا، وہ ستاروں کو روحانی اجسام مانتا تھا، اور ان کے مدبر عالم
 ہونے کا قائل تھا، فلسفہ میں اس کی متعدد تصنیفات ہیں، جن کے نام حسب ذیل ہیں:

کتاب النفس، کتاب الآثار العلویۃ، کتاب الادب، کتاب الحس و لمسوس، کتاب ما بعد
 الطبیعیۃ، کتاب النبات، یہ تمام کتابیں عربی زبان میں ترجمہ کی گئیں، پہلی تین کتابوں کا ترجمہ ابراہیم
 ابن کس اور یحییٰ بن عدی نے کیا،

اسکندر افردوسی مشہور ۱۲۹ء میں پیدا ہوا، اس نے ارسطو کی تصنیفات پر نہایت کثرت

لے دیکھو شہرت کی مطبوعہ یورپ ۱۲۲۴ و نہرست ابن الندیم ذکر ثاؤد فرسطس،

سے شرحیں لکھیں، وہ ارسطو کے فلسفہ کا ایک بڑا رکن تصور کیا جاتا تھا، اس نے بعض اصول خود بھی ایجاب کیے، چنانچہ خدا کے عالم کلیات و جزئیات ہونے پر اول اسی نے دلیل قائم کی، اسی نے ارسطو کے برخلاف یہ مسئلہ بیان کیا کہ نفس کو مفارقت بدن کے بعد کسی قسم کا ادراک و احساس نہیں ہو سکتا، اس کی شرحیں اور مستقل تصنیفات دونوں عربی میں ترجمہ کی گئیں، چنانچہ نقشہ ذیل سے تفصیل معلوم ہوگی،

مجموعہ شرح

نام کتاب	مترجم	کیفیت
شرح قاطیغوریاس شرح انا لوطیقا	ابوزکریا	یہ شرح ۶۰۰ صفحات میں ہے، مصنف نے اس کی دو شرحیں لکھیں، ایک زیادہ مفصل ادراک کا ہے، آٹھ مقالوں میں سے صرف پانچ مقالوں کی شرح ہے،
شرح سماع طبعی	ابروح الصابی و حنین دقسا و دمشقی	ان ترجموں نے کتاب کے مختلف حصوں کے ترجمے کیے، صرف پہلے مقالہ کی شرح ہے،
شرح کتاب السماع و العالم شرح کتاب الکون و الفسما شرح الآثار العلویہ	مسی و قسطا	اس شرح کا ترجمہ پہلے عربی میں کیا گیا، پھر یحییٰ ابن عدسی اس ترجمہ کا ترجمہ سریانی زبان میں کیا،
شرح کتاب الحروف		

اسکندر افروسی کی جو تصنیفات عربی میں ترجمہ کی گئیں حسب ذیل ہیں،

کتاب النفس، کتاب الرد علی جالینوس فی التکن، کتاب الرد علی جالینوس فی الزمان، کتاب البصائر
کتاب اصول العامة، کتاب عکس المقدمات، کتاب مبادی الکل، کتاب فی ان الموجود لیس بحسب المقول
العشر، کتاب العنایة، کتاب الفرق بین الہیولی واکمنس، کتاب الرد علی من قال انہ لایکون شیئ
الا من شیئ، کتاب فی ان الالبصار لایکون الا بشعاعات تبث من العین، کتاب اللون، کتاب الفصل
کتاب المالیخولیا

فلسفہ ارسطو کے اور بہت سے شارح و مفسر گذرے، جن کی تصنیفات کا ترجمہ عربی زبان میں

کیا گیا، مثلاً نيقولاؤس، امیقدروس،

نيقولاؤس (Nigolaus) نے علاوہ شرحوں کے مستقل تصنیفات بھی کیں، چنانچہ ان نيقولاؤس

میں سے کتاب فی فلسفہ ارسطو فی النفس و کتاب البسات و کتاب الرد علی جالینوس و المفعولات شیئا واحداً
دکتاب اخمصا فلسفہ ارسطو کا ترجمہ عربی زبان میں ہوا،

ارسطو کا فلسفہ اگرچہ تمام ملک پر قبضہ کر چکا تھا، اور پچھلے حکماء کے پروردگار بہت کم رہ گئے تھے، تاہم پلوٹمارک
مردوم نہیں ہوئے تھے، سنہ ۱۲۸۰ء میں پلوٹمارک (Plutarch) سنہ ۱۲۸۰ء میں موجود

تھا، اس نے سقراط کے فلسفہ کو روئی دی، اور فلسفہ اخلاقی کی بنیاد ڈالی، اس کی تصنیفات نہایت
مقبول ہوئیں، اور وہ مجدد فلسفہ قرار پایا، انگریزی مورخوں نے لکھا ہے کہ شکسپیر نے اپنی پیز میں قوم کی
اخلاقی حالت کی جہاں جہاں تصویر کشی ہے، اکثر پلوٹمارک کے بیان سے مدد لی ہے، اور یہی وجہ ہے کہ

وہ حصے نہایت موثر اور مفید ہیں، بہر حال مسلمانوں نے باوجود اس کے کہ وہ فلسفہ ارسطو کے زیادہ دلدادہ

تھے، پلوٹمارک کے فلسفہ کو بڑی قدر کی نگاہ سے دیکھا، اور اس کی اکثر تصنیفات کے ترجمے کیے، اس نے

ایک کتاب میں طبیعات کے متعلق تمام حکماء کی رائیں نقل کی تھیں، قسطنطین لوتانے اس کا ترجمہ کیا، اس کے

سوا اس کی اور کتابیں مثلاً کتاب الی موریا لیا، کتاب لغضب، کتاب الریاضة، کتاب النفس، عربی و سریانی

۱۷ اسکندر افروسی اور انکی تصنیفات کے لیے دیکھو فرست ابن اندیم ص ۲۵۲ طبقات الاطباء ج ۱ ص ۶۹،

میں ترجمہ کی گئیں،

یہ تقسیم زمانہ کے اعتبار سے تھی، لیکن اصولِ فلسفہ، طرزِ تعلیم، اخلاق و عادات کے لحاظ سے فلسفہ کے سات اسکول قرار دیئے گئے ہیں،

(۱) فیثاغورثیہ

(۲) قورینتیہ

اس کا حال اور پرکھ چکا۔

اس فرقہ کا بانی ارسیفورس تھا، اور چونکہ وہ قورینا کا رہنے والا تھا، اس لئے

یہ فرقہ اسی کی طرف منسوب ہو کر مشہور ہوا،

(اسٹیوکیٹ) (Stoic) اس فرقہ کا بانی زینون (Zeno)

المتولد ۳۴۰ ق م تھا، اور چونکہ وہ چھت کے نیچے بیٹھا کر تعلیم دیتا

تھا، روایت کے نام سے مشہور ہوا،

(۳) رواقیہ

(Dogmatic) اس فرقہ کا بانی اینستین تھا، یہ حکیم

تمام آدمیوں کو حقیر سمجھتا تھا، اور خاص کر احرار اور دولت مندوں کو گویا

(۴) کلابیہ

کاٹ کھانا چاہتا تھا، اس مناسبت سے لوگ اس کو کتا کہتے تھے، اور اسی

مناسبت سے اس فرقہ کا نام کلابیہ مشہور ہو گیا، اس فرقہ کا سب سے نامور

شخص دیوجانس کلبی (Diogenes) تھا، جس کے حالات اور

اقوال و افعال عربی کتابوں میں اکثر مذکور ہیں، وہ ۴۱۳ ق م

میں پیدا ہوا،

اس کا بانی قورن تھا، اور چونکہ وہ لوگوں کو تعلیم سے منع کرتا تھا، اس

(۵) مانو

لئے اس نام سے مشہور ہوا،

اس کا بانی اپیکورس المتولد ۳۴۰ ق م تھا، جس کا فلسفہ یہ تھا کہ آئندہ

(۶) لذتیہ

حشر و نشر کچھ نہیں اس لیے جس قدر ہو سکے یہاں عیش کر لینا چاہیے،

اس کے بانی افلاطون اور ارسطو تھے، اور چونکہ یہ لوگ پڑھانے کے وقت

(۷) مشائیں

ٹہلتے جاتے تھے، اور پڑھاتے جاتے تھے، اس لیے اس نام سے مشہور ہوئے،

ان میں سے بعضوں نے تصنیف و تالیف نہیں کی، بلکہ زبانی تعلیم کی تعلیم کرتے تھے، چنانچہ ان کے اصول اور اقوال دوسروں کی تصنیفات میں حوالہ کے طور پر ملتے ہیں، غرض ان میں سے جن حکما کی تصنیفات موجود تھیں، عربی میں ترجمہ کی گئیں، اور جن کے صرف اقوال اور مسائل محفوظ تھے، اسی حیثیت سے محفوظ رہے، چنانچہ علامہ شہرستانی نے دیوجانس، اپیکورس، زینون کے اقوال اور مسائل کو اپنی کتاب میں نہایت خوبی سے بیان کیا ہے، اگرچہ ان میں سے بعضوں کا اصول چونکہ مذہب اسلام کے مخالف تھا، اس لیے ان کی پیروی نہیں کی گئی، لیکن بعض حکمائے اسلام کے خیالات میں ان کا پرتو پایا جاتا ہے، مثلاً عمر خیام کی رباعیاں اپیکورس کے خیالات سے لبریز ہیں، لیکن چونکہ وہ خیالات شاعری کے پردہ میں ادا کیے گئے ہیں، اس لیے الحاد و زندقہ کے طعنہ سے کسی قدر وہ محفوظ رہا،

زینون وحدت وجود کا قائل تھا، اور یہ خیال تو اس وسعت سے مسلمانوں میں پھیلا کہ ایک بڑے

مذہبی گروہ کا دار و مدار اسی پر ہے،

یونان کے فلسفہ نے وہ قبول حاصل کیا، کہ مصر کے درسگاہوں میں جہاں کسی زمانہ میں خود حکمائے یونان نے تعلیم پائی تھی، اس کا رواج ہو گیا، اسکندریہ کے تمام مدارس میں یونانی ہی فلسفہ پڑھایا جاتا تھا، کچھ دنوں تک تو مقلدانہ تعلیم رہی، پھر وہاں خود ایسے اہل کمال پیدا ہو گئے، کہ فلسفہ کے خاص خاص سکول کے بانی قرار پائے، چنانچہ امونیس (Ammenius) نے جو ۲۲۰ء میں تھا، ایک نئے طریقہ کی بنیاد ڈالی، جس کا نام نیو پلاٹونیزم یعنی جدید فلسفہ افلاطونی ہے، اس حکیم نے افلاطون کے فلسفہ میں چند خاص اصول اضافہ کیے، اور بہت سے لوگ اس کے پیرو ہو گئے، امونیس نے ارسطو کی بہت سی کتابوں پر شرحیں بھی لکھیں مثلاً شرح قاطیفوریاس، شرح طوبقیانخیرہ، چنانچہ ان کتابوں کا عربی میں ترجمہ ہوا،

امونیوس نے مستقل تصنیفیں بھی لکھیں، جو عربی میں ترجمہ کی گئیں، مثلاً شرح مذہب ارسطائیس فی

الصانع، کتاب فی اغراض ارسطائیس، کتاب حجة ارسطائیس فی التوحید،

نیو پلاٹونیزم یعنی جدید فلسفہ انلاطونیا جو اسکندریہ میں قائم ہوا، اس کے اصول اولین چار تھے،

(۱) خدا میں تین اقنوم ہیں، وحدت، فہم، قوت،

(۲) نفس وحدت حاصل کر سکتا ہے، اور اس حیثیت سے خدا کی برابری حاصل کر سکتا ہے،

(۳) موجودہ زندگی کے تصورات سب دسم و خیال ہیں،

(۴) مادہ نہایت حقارت کے قابل ہے،

اس فلسفہ کے مشاہیر حکماء یہ تھے،

فروریوس (Porphyrius) ۳۳۳ء میں پیدا ہوا، فن بلاغت کی تحصیل ایتھنز میں

کی، یہ مذہب عیسوی کا مخالف تھا، اور عیسائیت کے رد میں بہت سی کتابیں تصنیف کیں، فلسفہ میں

ارسطو کی اکثر کتابوں کی شرح لکھی، اور کلیات خمس کی ترتیب اسی نے دی، مسلمانوں نے اس کی تصنیف

کو بڑی جدوجہد سے مہیا کیا، اور ان کے ترجمے کئے، جن کی تفصیل ذیل میں ہے:

نام	ایسا غوجی	معنی کلیات خمس
مدخل الی القیاسات	ابو عثمان دمشقی	
کتاب عقل والمعقول		
انابو کے نام دو کتابیں		انابو، فروریوس کا شاگرد تھا،
کتاب الرد علی بجموس		عقل والمعقول کے بیان میں ہے،
الاسطقات		عناصر کا بیان ہے
شرح کتاب باری اربیناس		
لارسطو،		

شرح کتاب	مغزین	مشرقیہ
شرح کتاب سہ ماہی جی دارینو	سیر	سیر
شرح کتاب انوار دارینو	سیر	سیر

فروری میں نے محکمہ کے نام سے ایک مذہب مفصل درمندیہ کتاب لکھی تھی، اس کا پھر عربی میں ترجمہ کیا گیا، چنانچہ بہت سی رطبہ کا ترجمہ بھی بہت کچھ اس سے، فخر ہے، دو مسلمان مصنفوں نے اسے یونان کے حالات میں جو کتابیں تھی میں کثرت سے اخذ ہیں، اس نکتہ کا دوسرا مشہور حکیم برانس تھا، یہ کتاب میں پیرا ہوا، نکتہ درہم تھی میں اس کا وقت تھا، یہ بھی مذہب عیسوی کی سخت مخالفت تھا، اس کا اکثر تفسیلات عربی میں ترجمہ کی گئی ہیں، ان کی تفصیل ذیل میں ہے:

نام کتاب	مغزین
کتاب حدود اوائل الطبیعات ثمان عشر مسائل شرح قول فلاطون فی نفس اثنولوجیا تفسیر و معانی فیثاغورث	۱۸ اٹھارہ مسلوں کا بیان ہے، تین مقالوں میں ہے، یعنی انہیات فیثاغورث کی وصیتیں جو آب زر سے لکھی گئی تھیں، ان کی شرح ہے، دو سو صفحاتوں میں ہے،
ابو ابراہیم العالیہ دیادوس	یونانی نام ہے، اس میں دس مسلوں پر بحث ہے،

<p>دس نہایت مشکل مسئلوں پر بحث ہے، جزا الذی لای تجزی کی بحث میں ہے۔</p>	<p>الخیر الاول المسائل العشر المعضلات الجزء الذی لای تجزی</p>
---	---

اس طبقہ کا ایک اور مشہور حکیم ثمامسطیوس (Themistaeus) تھا، جو ۳۵۵ء میں تھا، یہی عیسائیت کا منکر تھا، اور شاید ہی وجہ تھی کہ بادشاہ روم یولیانس نے جو مذہب عیسوی کا سخت دشمن تھا، اس کو اپنا سر پٹری مقرر کیا تھا، اس نے ارسطو کی تصنیفات کی شرحیں لکھیں، جن میں سے شرح کتاب قاطیغوریاں، شرح اناطیقا، شرح اناطیقا ثانی، تفسیر کتاب طوبیقا، تفسیر سماع طبعی، تفسیر کتاب السماء والعالم، تفسیر کتاب الکون والفساد، تفسیر کتاب النفس، تفسیر کتاب الحروف کا ترجمہ عربی زبان میں موجود ہے، علامہ ابن الندیم نے ان کتابوں کی اور ان کے مترجموں کی بھی تفصیل لکھی ہے، ثمامسطیوس کی ذاتی تصنیفات بھی ہیں، اور ان کا بھی عربی میں ترجمہ کیا گیا، ان میں سے ایک کتاب نفس کی بحث میں ہے، اور باقی دوسرے ہیں، جو اس نے یولیانس کو لکھے تھے۔

حکماء اسکندریہ کا خاتم سنجی نخوی (John the Grammarian) تھا، جو اسلام کے زمانہ تک موجود رہا، اور حضرت عمر بن العاصؓ سے اس کی بہت قدر و منزلت کی، وہ بہ ایک واسطہ پر فلسفہ کا شاگرد تھا، اور اس کی صحبت سے مشرف ہوا تھا، سنجی کا اصل فن طب تھا، چنانچہ اس کی طبی تصنیفات کا ذکر آگے آتا ہے، لیکن اس نے فلسفہ پر بھی کتابیں لکھیں، چنانچہ ارسطو کی کتاب قاطیغوریاں و اناطیقا اول و دوم و طوبیقا و سماع طبعی و الکون والفساد، ان سب کتابوں کی شرحیں لکھیں، ان کے سوا اس کی مستقل تصنیفات بھی ہیں، ایک کتاب برقلس کے رو میں ہے، اور اٹھارہ مقالوں میں ہے، ارسطو کے رد میں بھی اس نے ایک کتاب چھ مقالوں میں لکھی، ان کے سوا اور تصنیفیں بھی ہیں، چنانچہ ان سب کی تفصیل علامہ ابن الندیم و ابن ابی اصیبعہ نے کی ہے، یہ تمام کتابیں عربی زبان میں ترجمہ کی گئیں، اور ان میں سے بعض آج تک موجود ہیں،

ہیپت

اس فن کا موجد تھیس (ثالیس ملطی) کہا جاسکتا ہے، جو حضرت عیسیٰؑ سے ۶۶۰ برس پہلے تھا، اس نے زمین کو مرکز کائنات مانا، اور وہ پہلا شخص ہے جس نے زریح بنائی، اور خسوف کی پیشین گوئی کی، اس کے بعد فیثاغورث و افلاطون نے اس فن کو نہایت ترقی دی، فیثاغورث نے جو ۵۳۶ء ق م تھا، بجائے زمین کے آفتاب کو مرکز مانا، ان حکماء کی تحقیقات اور مسائل اگرچہ عربی کتابوں میں تفصیل سے مذکور ہیں، لیکن اس فن کے متعلق ان کی کسی مستقل تصنیف کا ہم کو پتہ نہیں ملتا، جو عربی زبان میں ترجمہ کی گئی ہو، البتہ اس دور کے بعد جن حکماء نے اس فن کو ترقی دی، ان کی کتابوں کے ترجمے عربی میں موجود ہیں، ان میں سب سے مقدم اور نامور ارسطوؑ تھا، جو ارسطوؑ کا ہمسر تھا،

ارسطوؑ یونانی الاصل اور حضرت عیسیٰؑ سے ۲۷۰ برس پہلے تھا، یہ اس بات کا قائل تھا کہ زمین آفتاب کے گرد حرکت کرتی ہے، اس کی تصنیفات میں سے جس کتاب کا ترجمہ موجود ہے، اس کا نام جرم الشمس و القمر ہے، اس میں آفتاب و ماہتاب کی جسامت اور مقدار اور فاصلہ کا بیان ہے، یہ عجیب بات ہے کہ یورپ کو بھی باوجود اتھائے تلاش کے یہی ایک کتاب مل سکی، چنانچہ اصل کتاب ۱۶۸۸ء اور اس کا فریچ ترجمہ ۱۸۱۰ء میں چھاپا گیا،

اسی دور کا دوسرا مشہور فاضل ابرخس (Hipparchus) ہے، جو حضرت عیسیٰؑ سے ۱۲۰ برس قبل تھا،

ابرخس نے اس فن میں بہت کچھ اضافہ کیا، علم ہیپت میں جبر و مقابلہ سے اول اسی تے کام لیا، اس مصنف کی تصنیفات عربی زبان میں ترجمہ کی گئیں، لیکن تعجب یہ ہے کہ علامہ ابن النذیم نے جن کتابوں کا نام لکھا ہے، وہ جبر و مقابلہ کے متعلق ہیں، ہیپت کی کسی کتاب کا نام نہیں لکھا،

بطلمیوس، یہ پہلا شخص ہے جس نے اصطرلاب بنایا، اور آلات نجوم تیار کیے، اس کے زمانہ میں

لہ دائرة المعارف مرتبہ زمانہ حال دہرست ابن النذیم ص ۲۷۰،

بہت بڑے سامان سے رصدا جانہ بنا، اور اجرام فلکی کے حالات تحقیق کیے گئے، مسلمانوں نے اس کی
 بہت کے ساتھ زیادہ اعتنا کیا، چنانچہ اس کی کتاب محسطی کا ترجمہ بڑے اہتمام اور جدوجہد سے ہوا،
 سب سے پہلے یحییٰ بن خالد پرکی نے اس کے ترجمہ کی طرف توجہ کی، چنانچہ بہت سے مترجمین نے اس کی
 فرمائش سے ترجمہ کیے، اور تفسیریں لکھیں، لیکن وہ سب مبہم اور غیر مفہوم تھیں، اس لیے اس نے بیت الحکمة
 کے افسروں یعنی علاء بن ابی جحان کو اس کام پر مامور کیا، ان لوگوں نے نہایت مشہور اور نامور مترجموں
 کو جمع کر کے ترجمہ پر مامور کیا، اور نہایت محنت کے ساتھ ترجمہ کیا گیا، اس کتاب کے کل ترجمے جو مقبول
 ہوئے، تین ہیں، ایک حجاج بن مطر کا، دوسرا اسحاق کا، جس کو ثابت نے صحیح کیا، تیسرا خود ثابت کا،
 چونکہ ماون الرشید کو اس کتاب کے ساتھ نہایت شغف تھا، اس کے حکم سے حنین بن اسحاق نے بھی ترجمہ
 کیا، حجاج بن یوسف و ثابت بن قرہ نے زوائد سے پاک کر کے خلاصہ لکھا، ابوریحان بیرونی نے اس کا اختصار
 کیا، اور عمر بن فرخان، ابراہیم بن بصلت، فضل بن حاتم، شمس الدین سمرقندی، نظام الدین نیشاپوری
 وغیرہ نے شرحیں لکھیں،

بطلمیوس کا نظام تمام یورپ میں مدتوں یعنی کوپرنیکس کے زمانہ تک متداول رہا، یہ بات بھی
 یاد رکھنے کے قابل ہے، کہ بطلمیوس کی یہ کتاب محسطی، اول عرب ہی کی بدولت یورپ میں پہنچی، چنانچہ
 عربی زبان سے لاطین میں اس کا ترجمہ کیا گیا، پھر یونانی نسخہ بھی ملا، اور فرینچ میں اس کا ترجمہ کیا گیا، جو پیرس
 میں ۱۸۱۶ء میں چھپا گیا،

بطلمیوس نے آلات رصدیہ میں ذات النقط اور ذات الصفاح پر دو مستقل کتابیں لکھیں، اور
 ایک نہایت مفصل کتاب علم نجوم میں لکھی، جس کا نام قانون ہے، یہ کتابیں بھی عربی میں ترجمہ کی گئیں، چنانچہ
مؤرخ یعقوبی نے ان کتابوں کے ابواب اور فصلوں کے مضامین کو تفصیل سے لکھا ہے، بطلمیوس کی اور تصنیفات
 جو ترجمہ کی گئیں، حسب ذیل ہیں:

کتاب الموالید، کتاب استخراج السہام، کتاب تحویل سنی العالم، کتاب تحویل سنی الموالید

۱۰ کتاب الفہرست و کشف نطنون و دائرة المعارف ۱۱ دائرة المعارف،

کتاب المرض و شراب الدواء، کتاب فی سیر السبعہ، کتاب فی الاسرار و الحین، کتاب فی اثر الہیود، کتاب فی الحنین، یہما یفلح، کتاب ذوات الذواہب، کتاب السابع، کتاب القرعہ، کتاب القضاہ، احوال الکواکب، کتاب المشرہ، کتاب الاربعہ، یہ کتاب ایک شاگرد کے نام سے لکھی تھی، ابراہیم بن ہبلیت نے اس کا ترجمہ کیا، حنین نے اصلاح کی، ثابت و عمرو بن الفرخان وغیرہ نے شرحیں لکھیں، یہ تینوں حکیم فن ہدیت کے بانی اور موہب خیال کیے جاتے ہیں، لیکن مسلمانوں نے ان کے علاوہ اور اہل کمال کی بھی کتابیں ہم پہنچائیں، اور ترجمہ کیں، چنانچہ تفصیل حسب ذیل ہے،

اوپولوقس (*Autolykus*) یہ ارسطو کا معاصر اور یوچانس کا استاد تھا، اس کی اوپولوقس دو کتابیں اس فن میں ہیں، اور دونوں کا ترجمہ کیا گیا، کتاب الکرۃ المتحرکۃ، کتاب الطلوع والغروب، اہسقلادوس (*Hypsiclides*) ۱۶۰ء میں تھا، اور اسکندریہ میں رہتا تھا، اس اہسقلادوس کی تصنیفات میں کتاب الاجرام والابعاد، کتاب طلوع والغروب کا ترجمہ ہوا، اس نے اقلیدس کے چوتھے اور پانچویں مقالہ کی اصلاح بھی کی تھی، اور اس کا بھی عربی میں ترجمہ ہوا، ثاؤن (*Theon*) اسکندریہ کا رہنے والا تھا، اس نے آلات رصدیہ سے ذات کلتق ثاؤن اور اھطلاب کے متعلق دو مستقل کتابیں لکھیں، بطلیموس کی زیچ پر بھی ایک کتاب لکھی، محسطنی پر بھی اس کی ایک کتاب ہے، چنانچہ ان سب کتابوں کا ترجمہ کیا گیا،

فالیس رومی، اس کی تصنیفات جن کا ترجمہ ہوا، حسب ذیل ہیں؛
مدخل الی صناعت النجوم، کتاب الموالید، کتاب المسائل، کتاب الزاویج، کتاب المسائل الکبریٰ، کتاب السلطان، کتاب الامطار، کتاب تحویل سنی العالم، کتاب الملوک،

تیودورس (*Theodorus*) اس کی تصنیفات جو ترجمہ ہوئیں حسب ذیل ہیں، تیودورس کتاب الاکرا، کتاب المساکین، کتاب الیل والنہار، بیس (*Basilius*) ثاؤن اسکندرانی کا معاصر تھا، اس نے بطلیموس کی کتاب پر جو کہ بیس کی تالیف کے متعلق ہے، شرح لکھی، اس کتاب کا ترجمہ ثابت نے کیا،

ایرن (Heron) ۲۵۰ ق م تھا، اس نے اصطلاح پر ایک کتاب لکھی، اور
 اس کا ترجمہ کیا گیا، اقلیدس کے شکوک پر بھی ایک کتاب لکھی اور اس کا بھی ترجمہ ہوا،
 ایون (Apollonius) اخیر حکماء میں سے ہے، اس کی تصنیفات میں سے اصطلاح پر ایک
 کتاب ہے، اور وہ عربی میں ترجمہ کی گئی،

جبر و مقابلہ حساب

جبر و مقابلہ کا فن اگرچہ مسلمانوں نے گویا خود ایجاد کیا، کیونکہ مسلمانوں سے پہلے اس کی ابتدائی
 حالت ایسی تھی کہ فن کا لفظ اس پر صادق نہیں آسکتا تھا، اور اس بات کا تمام یورپ اعتراف کرتا
 ہے، تاہم اس سے انکار نہیں ہو سکتا، کہ یونانیوں نے بھی اس فن میں کچھ کتابیں لکھی تھیں، چنانچہ وہ
 عربی میں ترجمہ کی گئیں،

سب سے اول جس نے یونان میں اس کے متعلق کچھ لکھا وہ ابرخس تھا، جو ۱۲۰ ق م نہایت
 مشہور ریاضی دان گذرا ہے، سیارات کی حرکت چھ سو برس مابعد تک خسوف کی تاریخیں، ستاروں
 کے فاصلہ، اجرام فلکی کی فہرست، ان مضامین پر اس نے بہت سے رسالے لکھے، جبر و مقابلہ پر اس کی چھ
 کتابیں ہیں، اس کا ترجمہ اور اصلاح ابوالوفا محمد بن محمد حاسب نے کی، ابوالوفانے اس کتاب کی شرح
 بھی لکھی، اور دعویٰ کو براہین ہندسیہ سے ثابت کیا، ابرخس کی ایک اور کتاب کا عربی میں ترجمہ ہوا،
 جس کا نام قسمۃ الاعداد ہے، ابرخس کے بعد دیوفنطس نے اس فن کو ترقی دی،

دیوفنطس (Diphantus) یونانی تھا، اور اسکندریہ میں سکونت رکھتا تھا
 جبر و مقابلہ پر اس نے تیرہ رسالے لکھے، جو ایک مجموعہ میں مرتب تھے، ان رسالوں میں مربعات و
 مکعبات وغیرہ کے بہت سے مسائل موجود ہیں، عربی میں اس کتاب کا ترجمہ کیا گیا، یورپ کو مدت تک

دیونفٹس کا نام تک معلوم نہ تھا، سب سے پہلے آٹھویں صدی عیسوی میں یوحنا شامی نے اس کا حوالہ دیا،
۱۶۶۰ء میں اس کی کتاب اصل یونانی میں مع لاطین ترجمہ کے چھاپی گئی، اور ۱۶۲۵ء میں اس
کا ترجمہ کیا گیا،^۱

حساب کے متعلق عام طور پر مسلم ہے کہ مسلمانوں نے ہندوں سے لیا، اور یہی وجہ ہے کہ وہ قوم
اعداد کو ہندی طریقہ سے لکھتے ہیں، تاہم یونان کی تصنیفات بھی مسلمانوں نے ہم پہنچائیں، سب سے
قدم تصنیف نیشاغورس کی تھی، جس کا نام ارشماطی یعنی ارتھمیٹک تھا، یہ کتاب عربی زبان میں ترجمہ
کی گئی، اس کے علاوہ اور مصنفوں کی کتابیں بھی ترجمہ کی گئیں، جنکی تفصیل حسب ذیل ہے:

نیقوماخس (*Nicomachus*) ارسطو کا باپ، اور بہت بڑا موسیقی دان تھا،
اس نے اس فن میں ایک کتاب لکھی، جس کا نام ارشماطی ہے، یہ کتاب دو مقالوں میں ہے، اور اصل
یونانی میں ۱۵۳۸ء میں بمقام پریس چھاپی گئی، یہ کتاب عربی زبان میں ترجمہ کی گئی،^۲

سکانک (یا) علم الآلات

یہ فن اگرچہ درحقیقت موجودہ زمانہ کے ساتھ خصوصیت رکھتا ہے، لیکن یونان میں اس کی ابتدا
ہو چکی تھی، سب سے پہلے جس نے جثقیل اور حرکت کے اصول دریافت کیے، وہ ارشمیدس
(*Archimides*) ہے، جو ۲۵۰ء ق م میں تھا، اس نے پانی کی گھڑی ایجاد کی، جس میں گھنٹوں
کے گزرنے پر خود بخود گھنٹوں کی تعداد کے موافق گولیاں گرتی تھیں، اسی زمانہ میں ایرن نے اس

۱ دائرۃ المعارف جلد ۸ صفحہ ۲۲۶، ۲ طبقات الاطباء جلد اول صفحہ ۳۳، ۳
کتاب الفہرست صفحہ ۲۶۹، و دائرۃ المعارف، لفظ حساب، ۴ سکانک کے لیے
دیکھو دائرۃ المعارف ذکر آلات و فہرست ابن الندیم صفحہ ۱۶۶ و ۲۶۹،

۵ و ۲۸۵ د ۲۳۵،

نہیں بہت سی باتیں اخذ فرمیں۔ پانی کے بند کرنے کا آہ اڈن اسی نے ایجاد کیا، اس نے آہت کی
پانچ نمبر کی، یکن آج کل جو قرار دی جاتی ہیں، یعنی سطح پانی پر ایک نم قرار دی جاتی ہے جو
ہرگز نہ اس کو موجود دیا تھا، ارن نے جریش پر ایک مستقل کتاب لکھی،

مارش

یہ کتاب جو اس فن کا استاد گنرا ہے، مارش تھا،
اس نے اس فن کو پورے کھینچا، یونانی، اس نے ارن باہر پر ایک کتاب لکھی جو
آہ دریا لکھی، اس کی بارہا میں تک جا سکتی تھی،
اس فن کے متعلق جو کتابیں عربی زبان میں ترجمہ کی گئیں، حسب ذیل ہیں:

نام کتاب	مضمون	کیفیت
آہ ساعات امار	پانی کی گھڑی	ارشمیدس
کتاب شیش ایشال	جریش کے بیان میں	ارن
ارشیا متحرکہ من ذاتما	چیزوں کا خود بخود حرکت کرنا	۔
الآوت الصوتہ	ارن باہر جو آپ سے آپ بجا کر	مارش
کتاب الہدالیب	گھڑی وغیرہ میں جو چکر ہوتے ہیں	۔

موسیقی

موسیقی کا فن اگرچہ عرب میں مدت سے موجود تھا، لیکن علمی حیثیت سے نہ تھا، یونان میں اول
شخص نے علمی حیثیت سے اس فن کو مرتب کیا، وہ غالباً نیشا غورث تھا، اقلیدس نے بھی اس کو ترقی
دی، اور اس فن میں اس کی تصنیفات بھی ہیں، اگرچہ یہ امر یہی ہے کہ ان قدما کی تصنیفات عربی
زبان میں ترجمہ کی گئیں، چنانچہ علامہ ابوالفرج ابنہانی نے اسحاق موصلی کے حال میں تصریح کی ہے، کہ

موسیٰ کی تمام کتابیں محمد بن حسن بن مصعب کے حکم سے ترجمہ کی گئیں،
لیکن ہم کو کسی کتاب اور اس کے مترجم کا نام یہ تعین نہیں معلوم ہو سکا، جہاں تک ہم کو معلوم ہے
سب سے پہلی تصنیف جو مسلمانوں کے ہاتھ آئی، وہ نیقوماخس کی کتاب ہے، جو ارسطو کا باپ تھا، یہ کتاب
اب اصلی زبان میں بمقام لیڈن ۱۶۱۶ء میں چھاپی گئی ہے،
دوسری تصنیف اس فن میں ارسطو کا اس کی تھی،

ارسطو کا اس (Aristoxenus) ارسطو کا شاگرد اور فن موسیقی کے ارکان میں تسلیم ارسطو کا اس
کیا گیا ہے، فیثاغورث نے اس فن کو صرف ذوق پر محمول رکھا تھا، ارسطو کا اس پہلا شخص ہے، جس نے رگ
کے ایقاعات کو ریاضی کے اصول سے ثابت کیا، اور فیثاغورث سے جداگانہ طریقہ پر ایک درس گاہ کی
بنیاد ڈالی، اس کی کتاب جو خاص ایقاع کے متعلق ہے، اس کا ترجمہ کیا گیا، یہ کتاب تین جلدوں میں ہے،
اور اس کا اصلی نسخہ آج یورپ میں موجود ہے، ارسطو کا اس کی اور بھی بہت سی تصنیفات تھیں، لیکن غالباً
مسلمانوں کو نہیں ملیں، اور آج یورپ کو بھی اعتراف ہے کہ کتاب الایقاع کے سوا اور کوئی تصنیف
نہیں ملی،

جغرافیہ

یونانی اسکول میں اس فن کی ابتدا، ایراسیٹین سے ہوئی، جو حضرت عیسیٰؑ سے قریباً سو برس پہلے
اسکندریہ میں تھا، اس کے بعد ابرخس نے بہت کچھ اس پر اضافہ کیا، ابرخس کے بعد اسٹرابون ہوا جو یونانی تھا،
اس نے خود دور دراز مقامات کے سفر کیے، اور جغرافیہ پر ایک عمدہ کتاب لکھی، اسی دور کے قریب اریوس
تھا، جس کے جغرافیہ میں زمین کا رنگین نقشہ موجود ہے، سب سے اخیر لیکن سب سے زیادہ نامور بطلمیوس ہوا،
دو دوسری صدی عیسوی میں تھا، اس نے تمام دنیا میں اپنی طرف سے سیاح بھیجے، جنہوں نے نہایت جلد
سے ممالکوں اور بادلوں اور دریا و نہر وغیرہ کے حالات ہم پہنچائے، اور ان کی مدد سے ایک نہایت مفصل

۱۰ کتاب التنبیہ والاشراف ص ۲۰

جغرافیہ لکھا، جو آج بھی موجود ہے، اس جغرافیہ میں اکثر شہروں کا عرض بلد و طول بلد بھی درج ہے، مسلمانوں نے اگرچہ ان تمام تصنیفات سے واقفیت پیدا کی، چنانچہ مورخ مسعودی کتاب التنبیہ والا شراف میں جا بجا ان کی طرف اشارہ کرتا ہے، لیکن جن کتابوں کا ترجمہ ہوا، وہ مارنیوس اور بطلمیوس کا جغرافیہ ہے،

مارنیوس کے جغرافیہ میں تمام اقالم کے جدا جدا رنگ تھے، مورخ مسعودی نے لکھا ہے کہ تمام قدیم جغرافیوں میں یہ سب اچھا ہے،

بطلمیوس (*Ptolemy*) کا جغرافیہ آٹھ بابوں میں ہے، اور نہایت مفصل ہے، اول یعقوب کنذی کے حکم سے اس کا ترجمہ ہوا، لیکن وہ اچھا نہ تھا، اس لیے دوبارہ ثابت نے ترجمہ کیا، اور نہایت عمدگی سے کیا، سریانی زبان میں بھی اس کتاب کا ترجمہ کیا گیا،

ط ب

ط ب کی ابتدا یونان میں سقلیس سے ہوئی، یونانیوں نے اس کو ابو الطب کا لقب دیا تھا، او ان کا خیال تھا کہ اس پر خدا کی طرف سے یہ فن الہام ہوا تھا، سقلیس نے اپنی اولاد کو زبان اس فن کی تعلیم دی، اور وصیت کی کہ یہ فن خاندان سے باہر نہ جانے پائے، اس کے خاندان میں بڑے بڑے نامور حکماء اور طبیب گذرے، اقلیدس، افلاطون، سولن وغیرہ اس کے خاندان سے تھے، سولہویں نسل میں تقریباً حضرت عیسیٰ سے پانچویں پہلے بقراط پیدا ہوا، اور یونانیوں میں وہ پہلا شخص ہے جس نے اس فن کو مرتب کیا، اور کتابیں لکھیں، ط ب کی تعلیم کو عام بھی اسی نے کیا، ورنہ اس سے پہلے بجز اس خاندان کے کوئی شخص اس فن کو حاصل نہیں کر سکتا تھا، بقراط کے بعد جالینوس پر اس فن کا خاتمہ ہو گیا،

یونانیوں کے نزدیک فن طب کے آٹھ ارکان ہیں، اول سقلیس (*Asclepius*) اور

اخیر جالینوس، ان کے بیچ میں غورس، سینس، برانینس، افلاطن، اسقلیس دوم اور بقراط تھے، ان لوگوں کے سوا اور بھی بہت سے صاحب تصنیف اطباء گذرے، لیکن وہ ارکان فن نہیں کہے جاسکتے، مسلمانوں نے طب کے اس تمام سرمایہ کو عربی زبان میں منتقل کیا، اور چونکہ بقراط اور جالینوس نے اس فن کو درحقیقت نہایت کمال کے رتبہ پر پہنچایا، اس لیے ان کی تصنیفات پر زیادہ توجہ کی، بقراط کی طرف اگرچہ بہت سی کتابیں منسوب ہیں، لیکن ان میں سے تیس کتابیں قطعی طور سے اس کی تصنیف کہی جاسکتی ہیں، چنانچہ یہ سب ترجمہ کی گئیں، اور ان میں سے ۱۶ اس قدر مقبول و متداول ہوئیں، کہ درس میں داخل ہو گئیں، ابن ابی اصیبع نے ان کتابوں کے علاوہ بقراط کی اور بہت سی کتابیں گنوائی ہیں، جن کا شمار ۲۹ تک پہنچتا ہے، لیکن مصنف مذکور کا بیان ہے کہ ان میں بعض مشتبہ ہیں، بقراط کی ترجمہ شدہ تصنیفات میں سے جن کے مترجموں کا نام ہم تفصیل سے معلوم کر سکتے ہیں، ان کی تفصیل حسب ذیل ہے،

نام کتاب	مضمون	مترجم	کیفیت
عہد بقراط	اس میں بقراط نے وہ شرائط بتائے ہیں، جن کے بغیر کسی کو فن طب نہیں پڑھنا چاہیے،	حنین حبیش، عیسیٰ بن یحییٰ	ادل الذکر نے سرپائی میں، اور حبیش و عیسیٰ نے عربی میں ترجمہ کیا،
فصول	تمام مسائل طبیہ کا خلاصہ ہے	حنین	محمد بن موسیٰ شاکر کے لیے ترجمہ کی گئی، سات مقالوں میں ہے،
تقدمہ المعرفة	علامات مرض کا بیان ہے	حنین و عیسیٰ	تین مقالے ہیں،
الامراض السخاۃ	غذا، نصد، مسهل وغیرہ کا بیان ہے،	عیسیٰ بن یحییٰ	اس کتاب کے پانچ مقالوں میں سے صرف تین کا ترجمہ ہوا،

نام کتاب	مضمون	مترجم	کیفیت
کتاب الکسرواچکر	ہڈیوں کے ٹوٹنے اور جوڑنے کا بیان ہے	حنین	چار مقالے،
ابیدیمیا اخلاط		علی بن یحییٰ	
قاطرین کتاب الماد والہوا	اعمال پید کا بیان ہے مختلف ملکوں کی آب و ہوا کی تاثیر، بدن کی ترکیب کا بیان	حنین حنین، حبیش	اس کتاب کا ترجمہ احمد بن موسیٰ شاکر کے حکم سے ہوا، محمد بن موسیٰ شاکر کے حکم سے،
طبیعۃ الانسان		"	

جالینوس ۵۹ء میں پیدا ہوا، اور سترہ سو و حساب پڑھنے کے بعد سترہ برس کی عمر میں طب کی تحصیل شروع کی، اور اس کی تکمیل کے لیے ایٹھنز، ساپرس، اٹلی، اسکندریہ وغیرہ کا سفر کیا، اس فن طب کے متعلق بہت سے نئے مسائل دریافت کیے، اور اس فن کو اس حد تک پہنچایا، کہ اسلام کے دور تک اس پر کچھ اضافہ نہ ہو سکا،

جالینوس

مسلمانوں نے اس کی تصنیفات کے بہم پہنچانے اور ترجمہ کرتے میں بے انتہا کوشش کی، ایک کتاب البرہان کی تلاش میں جزیرہ، شام، فلسطین، مصر کے ایک ایک شہر کی خاک چھانی گئی، تصنیفات

سے بقرط کی ان تصنیفات اور ان کے علاوہ اور تصنیفات کے مضامین کو مورخ یعقوبی اور ابن ابی اصیبعہ نے نہایت تفصیل سے لکھا ہے، سہ جالینوس نے اپنے حالات آپ نہایت تفصیل سے لکھے ہیں، چنانچہ ابن ابی اصیبعہ نے اس کے حوالہ سے نہایت دلچسپ واقعات اپنی تاریخ میں جمع کیے ہیں،

کے پتہ لگانے میں بڑی آسانی یہ ہوئی کہ جالینوس نے اپنی تصنیفات کی خود ایک فہرست لکھی تھی، اور اس کا ترجمہ کر لیا گیا تھا، مترجمین میں سے حنین بن اسحاق نے اپنی تمام زندگی اسی کی تصنیفات کے ترجمہ میں صرف کر دی، چنانچہ اس نے اپنی ایک تصنیف میں جالینوس کی اکیس کتابوں اور رسالوں کا نام مع تصریح مضامین لکھا ہے، اور بیان کیا ہے کہ یہ تمام کتابیں عربی میں ترجمہ کر لی گئیں، علامہ ابن ابی اصیبعہ نے حنین کا یہ قول نقل کر کے لکھا ہے کہ اس وقت حنین کی عمر ۴۸ برس کی تھی، اور اس وقت میں قدر کتابیں اس کو بہم پہنچ سکیں، اور چونکہ حنین نے ستر برس کی عمر پائی تھی، اس لیے یہ تصنیف ہے کہ میں نے جالینوس کی اور تصنیفات بھی حاصل کی ہوں گی، اس کے بعد علامہ ابن ابی اصیبعہ نے لکھا ہے کہ میں نے خود جالینوس کی اور تیس کتابیں عربی زبان میں دیکھیں، جن کا ذکر حنین نے اپنی فہرست میں نہیں کیا ہے، چنانچہ علامہ موصوف نے ان کتابوں کے نام تفصیل سے لکھے ہیں، جن کی تعداد ۳۲ ہے، جالینوس نے بقراط کی اکثر کتابوں کی شرح لکھی ہے، ان کا ترجمہ بھی عربی میں کیا گیا، چنانچہ بقراط کی جس قدر کتابوں کا نام اوپر مذکور ہوا، جالینوس کی سب پر شرحیں ہیں، اور سب کا ترجمہ عربی میں موجود ہے، بہر حال اس میں شبہ نہیں کہ جالینوس کی تصنیفات جس قدر اس وقت دنیا میں موجود ہیں ایک ایک کر کے ترجمہ کی گئیں، جن کتابوں کے متعلق ہم زیادہ تفصیل معلوم کر سکے، ان کا ایک مختصر سا نقشہ ذیل میں درج کیا جاتا ہے،

نام کتاب	مضمون	مترجم	کیفیت
کتاب الفرق	.	حنین	
الصناعة	.	"	
کتاب البص	.	"	
شفاء الامراض	.	"	
مقالات خمس	تشریح میں ہے	"	

نام کتاب	مضمون	مترجم	کیفیت
اسطقات	اربع عناصر	"	
کتاب المزاج	.	"	
القوی الطبیعیۃ	.	"	
بعلل والاعراض	.	"	
تعرف علل الاعضا ^{طنیۃ} الباطنیۃ	.	حبیش	
کتاب المغنی البکیر	.	"	سولہ مقالے ہیں،
کتاب الحیات	.	حنین	
البحران	.	"	تین مقالے ہیں،
ایام البحران	.	"	
تدبیر الاصحاء	.	حبیش	چھ مقالے ہیں،
حیلۃ البرء	.	"	۱۴ مقالے ہیں، پہلے مقالہ کو حنین نے درست کیا،

یہ تمام کتابیں قدیم زمانے میں اسلامی دور گاہوں کے نصابِ تعلیم میں داخل تھیں، ان کے سوا جالیوںس کی اور تصنیفات حسب ذیل ہیں،

کتاب التشریح البکیر	تشریح کا بیان ہے	حبیش	۱۵ مقالوں میں ہے،
اختلاف التشریح		"	۲۰ مقالے ہیں،
تشریح الحیوان المسیت	مردہ جانور کی تشریح	"	ایک مقالہ ہے،
تشریح الحیوان الحی	زندہ جانور کی تشریح	"	۲۰ مقالے،

نام کتاب	مضمون	مترجم	کیفیت
علم البقراط بالتشريع	.	حبیش	۵ مقالے،
علم ارسطو فی التشريع	.	"	۳ مقالے،
تشریح الرحم	.	"	۱ مقالہ،
حرکات الصدر والرئہ	.	مصطفیٰ بن بیل	۲ مقالے، حنین نے ترجمہ کی اصلاح کی،
علل النفس	.	"	۲ مقالے،
کتاب الصوت	.	حنین	یہ کتاب محمد بن عبدالملک الزیات کیلئے ترجمہ کی گئی، ۴ مقالے،
حرکة بعض	.	حنین مصطفیٰ	حنین نے اصلاح کی، ۱۰ مقالہ
کتاب الحاجة الی النفس	.	حبیش	۱ مقالہ،
کتاب الحاجة الی النفس	.	مصطفیٰ	.
کتاب العادات	.	حبیش	۱ مقالہ،
آراء بقراط و فلاطن	.	"	۱۰ مقالے،
کتاب الحركات المجرولة	.	حنین	۱ مقالہ،
کتاب الامتلاء	.	مصطفیٰ	"
منافع الاعضاء	.	حبیش	۱۰ مقالے
کتاب فضل النبیات	.	حنین	سریانی و عربی دونوں میں ترجمہ ہوئی۔
نصب المبدن	.	حبیش	۱ مقالہ،
	.	حبیش	۱ مقالہ،

کیفیت	مترجم	مضمون	نام کتاب
ایک مقالہ	حنین	.	کتاب سود المزاج المختلف
گیارہ مقالے	"	.	تدریج الشجرہ
ایک مقالہ	براہیم بن یسلیط	.	کتاب الامام
دو مقالے	حبیب	.	کتاب الامام
ایک مقالہ	حنین	.	المولود تسعة أشهر
"	مصطفیٰ	.	کتاب المرء السواد
تین مقالے	حنین	.	کتاب رداۃ النفس
ایک مقالہ	عینی بن کھی	.	تقدرة المعرفة
"	"	.	کتاب الفصد
"	حنین	.	کتاب الذبول
"	ابن یسلیط	.	صفات یسعی یصرع
تین مقالے	حنین	.	توسم الاغذیہ
ایک مقالہ	"	.	التدبر المثلث
.	نبوت شہین حبیب	.	کتاب الیموس
.	حنین	.	کتاب اسرار
ایک مقالہ	"	.	تدبر یصرع و امراض السواد
سترہ مقالے	حبیب عیسیٰ	.	ترکیب الادویہ
دو مقالے	عینی بن کھی	.	ادویہ المتعذبہ السواد

نام کتاب	مضمون	مترجم	کیفیت
کتاب التریاق	.	یحییٰ بن ابیطریق	ایک مقالہ،
کتاب الی تراسا بوس	.	حنین	.
الریاضۃ بالکمرۃ الصغیرۃ	.	حبیش	ایک مقالہ
الریاضۃ بالکمرۃ الکبیرۃ	.	"	"
فی ان الطبیب لفضل فیلسوف	.	حنین	"
کتاب بقراط لصحیۃ	.	"	"
اسحت علی تعلیم الطب	.	حبیش	"
مختمہ الطبیب	.	حنین	"
کتاب البرہان	.	"	یہی کتاب ہے جس کی تلاش میں حنین
			نے تمام ملکوں کا سفر کیا تھا،
تعریف المرعوب نفسہ	.	توما	
کتاب الاخلاق	.	حبیش	چار مقالے،
انتفاع الاخیار باندائهم	.	"	ایک مقالہ
ما ذکرہ افلاطن فی طیماوس	.	حنین واسحاق	دو مقالے،
فی ان توی النفس تابعہ لمزاج	.	حبیش	
البدن			

ان مشہور اطباء کے سوا اور یونانی اطباء کی تصنیفات و تالیفات کے بھی ترجمے کیے گئے مثلاً
 ارسطو جیٹس جو جالینوس سے پہلے تھا، اس کی تین کتابیں عربی میں ترجمہ کی گئیں، کتاب استقام الارحام
 یہ یوہی فرست ابن اندیم کی کتاب سے مرتب کی گئی ہے، دیکھو کتاب الفہرست ص ۱۲۹۰

طبیعیۃ الانسان، کتاب فی النقرس،

روض

جالینوس سے پہلے ایک اور بڑا نامی طبیب گذرا ہے، جس کا نام روفس (Rufes) تھا، اس کی تینتالیس کتابوں کے نام علامہ ابن الندیم نے اپنی کتاب میں تفصیل نقل کیے ہیں، اور چونکہ علامہ موصوف کی کتاب کا موضوع انہی کتابوں کا نام لکھنا ہے، جو عربی زبان میں ترجمہ ہوئیں، اس لیے یہ یقینی ہے کہ ان کتابوں کا ترجمہ کیا گیا تھا، ان کے سوا جن حکماء کی تصنیفات کے ترجمے ہوئے، ان کے اور ان کی تصنیفات کے نام حسب ذیل ہیں:

نام مصنف	تصنیفات ترجمہ کردہ شدہ
فیلگریوس (Philagrius)	کتاب من لایخضرہ طبیب، وجع النقرس، کتاب الکھماۃ کتاب لماء الانفر، کتاب وجع الکید، کتاب توجیح، کتاب الیرقان، کتاب خناق الرحم، کتاب عرق النساء، کتاب السرطان، کتاب صنعة تریاق الملح، کتاب عفة الکلب، کتاب علامات الاستقام، کتاب فی القوباء، کتاب فیما یعرض للثی والاسنان،
اوریباسیوس (Oribasius)	کتاب الی ابیہ، کتاب الی ابنہ، رسالۃ فی المشریح، کتاب الادویہ، کتاب السبعین، اول دو کتابوں کا ترجمہ حنین نے اور کتاب الادویہ کا ترجمہ مسطفیٰ نے کیا، کتاب تعلل المملکۃ، کتاب ملکی،
اوراس افلاطن طبیب	

لہ ابن ابی اصیبعہ ص ۳۴،

تصنیفات، ترجمہ کردہ شدہ	نام مصنف
کتاب البول، کتاب الکناش، علل النساء، مترجمہ حنین، کتاب الزینہ، یہ طبیب جالینوس سے پہلے اور بقراط کے بعد تھا، علل بعین وعلاجا، کتاب آبرسام، کتاب الحیات، والدیدان الی تولد فی لطن، مترجمہ ابن البطرین، کتاب التحقن، مترجمہ الصلث	مفلس محضی ربقراط کا شاگرد، فولیس الایاجیٹی، اقریطون اسکندروس مورنوس

اس سلسلہ میں دیسپوریدس کا نام خاص اہمیت رکھتا ہے، یہ وہ حکیم ہے، جس نے دواؤں اور دیسپوریدس
ہر قسم کی بوٹیوں پر اپنے ذاتی تجربہ کی بنا پر ایک بہت بڑی مفصل کتاب لکھی، وہ ہمیشہ جنگلوں اور صحراؤں
جزیروں اور دور دراز مقامات میں سفر کیا کرتا تھا، اور جو دوائی ہاتھ آتی اس کی تاثیر قلمبند کرتا تھا اس
کے ساتھ اس کی تصویر بھی کھینچتا تھا، جالینوس کا بیان ہے کہ ادویہ مفردہ کے متعلق میں نے چودہ کتابیں
مختلف مصنفوں کی دیکھیں، لیکن دیسپوریدس کی کتاب کو کوئی نہیں پہنچتی، اس کتاب کا ترجمہ اور اس کی
تصحیح جس اہتمام سے کی گئی، اس کو ہم کسی قدر تفصیل کے ساتھ اور پرکھ آئے ہیں، دیسپوریدس کی یہ کتاب خود
ہماری نظر سے گزری ہے، تعجب ہے کہ دیسپوریدس کی اس کتاب پر اہل علم نے کچھ اضافہ نہیں کیا،

مسلمانوں میں ابن حبل اندلس صرف ایک شخص گذرا ہے، جس نے اپنے تجربہ سے کچھ دوائیں ابن
افلاکین، اور ان کو ایک مستقل کتاب میں قلمبند کیا،

یونانی تعلیم نے چونکہ عام عالمگیری حاصل کی تھی، تمام ممالک میں اس کی شاخیں قائم ہو گئیں، اس
میں اسکندریہ سب سے زیادہ ممتاز ہے، یہاں سات بڑے بڑے نامور طبیب پیدا ہوئے، جنہوں نے طب یونانی

کو بہت ترقی اور وسعت دی، ان لوگوں نے جالینوس کی سولہ کتابوں کو خاص کر لیا تھا، اور ان کے خلاصے اور شرحیں لکھی تھیں،

قرآن سے معلوم ہوتا ہے کہ ان تمام حکماء کی تصنیفات عربی میں ترجمہ کی گئیں، علامہ ابن ابی اصیبعہ نے طبقات الاطباء میں لکھا ہے کہ ان تمام شرحوں میں میں نے جس کو سب سے بڑھ کر پایا، وہ جالینوس کی شرح ہے، اس شرح سے اس کا نہایت فضل و کمال ثابت ہوتا ہے،

ان سب میں سے اخیر کبھی نحوی تھا، جس کا مختصر ذکر فلسفہ کے بیان میں ہو چکا ہے، وہ فلسفہ اور طب میں نہایت کمال رکھتا تھا، اور اسکندریہ میں بشپ کے عہدہ پر ممتاز تھا، قیصر روم نے اس کو قسطنطنیہ میں بلایا تھا، اور چونکہ فن طب میں کوئی شخص اس کا ہمسر نہ تھا، دربار میں نہایت قبول حاصل ہوا، اور مدت تک وہ قسطنطنیہ میں رہا، اس نے جالینوس کی انیس کتابوں پر شرحیں لکھیں، جو سب عربی میں ترجمہ کی گئیں، ابن ابی اصیبعہ نے ان کے نام تفصیل سے لکھے ہیں، لیکن میں یہ لحاظ اختصار قلم انداز کرتا ہوں،

اطباء اسکندریہ کے معاصر، شام و روم میں بھی بہت سے نامی اطباء تھے، مثلاً شمعون، اہرن، یوحنا انطیس، برطادس، سندھسار، کلمان، اور اس، بونیوس، بیرونی، سیورخما، فلاخوسوس، عیسیٰ، سرجیس، طوسی، نیریفوروس وغیرہ وغیرہ،

ابن ابی اصیبعہ نے مذکورہ بالا طبیبوں اور ان کی تصنیفات کے نام لکھ کر لکھا ہے کہ ان حکیموں کی اکثر تصنیفات اس وقت موجود ہیں، اور ابو بکر رازی نے اپنی کتاب میں جس کا نام حادسی ہے، اکثر ان کتابوں سے نقل کیا ہے،

ہندسہ (پا) جامیٹری

اس فن کا موجد اوس جس نے اس کے ابتدائی اور ہندسی مسائل کو فن کی صورت میں مرتب کیا، تھیلز ہے جو حضرت عیسیٰ سے چھ سو بیس برس پہلے تھا، دائرہ اسی کی ایجاد ہے،

اس عنوان کی تفصیل میں جن حکماء اور اہل فن کے نام آئے ہیں، ان کی تھیما انگریزی حروف میں اوپر گزر چکی ہے،

یہی

تھیلز

اس کے بعد انگریزوں نے کچھ مسائل اضافہ کیے، جن میں سے دائرہ کی تریج بھی تھی، لیکن ان کما انکسائوس کی تصنیفات مسلمانوں کو نہیں مل سکیں، کیونکہ وہ اسلام سے پہلے ناپید ہو چکی تھیں، اس سلسلہ میں سب سے مقدم زمانہ کی جو تصنیف مسلمانوں کو مل سکی، وہ اقلیدس کی تصنیف تھی، یہ مشہور فاضل حضرت عیسیٰ سے اقلیدس ۲۶۲ء سو بہتر برس پہلے تھا، وہ اگرچہ یونان کا باشندہ نہ تھا، لیکن چونکہ تعلیم یونان میں پائی تھی، اور اسکی تصنیفات بھی یونانی ہی زبان میں تھیں، اس لیے وہ یونانی ہی کہلاتا ہے، مسلمانوں نے اس کی تصنیفات نہایت جدوجہد سے ہم پہنچائیں، اور عربی زبان میں ان کے ترجمے کیے گئے،

ہندسہ میں اس کی مشہور کتاب جو اب اس کے نام سے مشہور ہے، اس کا ترجمہ اول حجاج بن یوسف بن مطر نے ہارون الرشید کے لیے کیا، پھر اسی نے دوسرا ترجمہ امامون الرشید کے لیے کیا، اور یہ ترجمہ زیادہ صحیح اور صاف ہے،

اسحاق بن حنین نے بھی اس کا ترجمہ کیا، اور ثابت بن قرۃ نے اس کی اصلاح کی، حجاج کے نسخہ میں کل شکلیں ۴۶۸ ہیں، ثابت کے نسخہ میں دس شکلیں زائد ہیں، کچھ مقالے ابو عثمان دمشقی نے بھی ترجمہ کیے،

علمائے اسلام نے نہایت کثرت سے اس کتاب کی شرحیں لکھیں، جن میں سے یزیدی جوہری، ابانی، ابو حفص الحارث خراسانی، ابوالوفاء ابو زجانی، ابوالقاسم الانطاکی، احمد بن محمد المکرسی، ابویوسف الرازی، قاضی عبدالباقی بغدادی، ابو علی الحسن بن اہیثم المصری، ابو جعفر خازن ابو ازہری، ابوداؤد سلیمان بن عقبہ کا نام خصوصیت سے لیا گیا ہے۔ قاضی عبدالباقی کی شرح نہایت بسیط ہے، اس کے اشکال کی مثالیں اعداد سے دی ہیں، ابن ہشیم نے مضامرات کی شرح لکھی ہے، اور ایک کتاب میں اس کے مسائل پر اعتراضات لکھے ہیں، اور پھر جواب دیتے ہیں، ثابت بن قرۃ نے ان علل کی تریج کی جن پر اقلیدس نے شکلوں کی ترتیب رکھی ہے،

یہ بات بھی یاد رکھنے کے قابل ہے، کہ یورپ کو یہ کتاب عرب ہی کی بدولت اور عربی ہی

زبان میں آئی، چنانچہ وہ اس کا ترجمہ عربی زبان سے ڈیمرڈ و دہاٹ نے کیا۔

سندھ میں، تہذیبی، درہشی تصنیفات ہیں، لہذا عربی میں ترجمہ کی گئیں۔

تہذیبی کے چند درہست ہڑے، مورثی فن گڈرے، جھنوں نے ان پر تھی، گڈوچ کڈرے

پہلی اور، رشیدس وہ ہوتیوں۔

رشیدس سرگڑس میں، ۸۷ برس نہیں مچ پہر ہوتیوں، لکنہ پور کے مدرسہ میں موجود ہیں

رشیدس

کی، وہ بہرہ شخص کے جس کے سندھ کو تھی عمر پر ہوتا، اور اس کے ذریعہ سے بہت سے مفید

یجاد کے، پانی کی گڑی لگا ہوا ہے، اس میں بھی عربی تصنیفات عربی زبان میں ترجمہ کی گئیں

حسب ذیل ہیں

ذکر کتاب	کینیت	ذکر کتاب	کینیت
کتاب کردہ مسعود	دو وقت ہے	تربیع ہرزہ	ایک کتاب ہے
تربیع ہرزہ	دراڑ کے سات حصو	اسد کڑ لہار	
	کرنے کا طریقہ	مختور متواریہ	
المشائات		ماخوذات فی نعین اللہ	
انفرادیات		خواص المشائات	
ساعات ما	یعنی پانی کی گڑیوں	انراویہ	

رشیدس کی کتابیں سچ کل نس یونانی میں چھپائی گئی ہیں، درموسو پرار نے فریچ زبان میں

کا ترجمہ بھی کیا ہے

کے دائرہ معارف مشہور بیروت ذکر تہذیب میں، رشیدس اور اس کی تصنیفات کے لیے دیکھو کتاب

عمرت دورہ معارف ذکر رشیدس دکنش انسون

ارشیدس کی تصنیفات میں سے چونکہ قرہ اور اسطوانہ کی کتاب زیادہ مہتم بالشان تھی، مسلمانوں نے اسی کے ساتھ زیادہ اعتنا کیا، ثابت بن قرہ نے ترجمہ کی اصلاح کی، ادو طوقیوس نے اس کی مشکلات کی جو شرح لکھی تھی، اس کا بھی عربی زبان میں ترجمہ کیا گیا، محقق طوسی نے اس کی تحریر لکھی، اس کتاب میں ۸۴ شکلیں ہیں، اسی طرح کتاب الماخوذات کی طرف بھی بہت توجہ کی گئی، ابو الحسن علی نے اس کی تفسیر لکھی، طوسی نے اصلاح کی، ابوسہل نے بھی اس کو ترتیب دیا،

ابونویس نے اس فن کو اور بہت زیادہ ترقی دی، اور اسکندریہ کے مدرسہ کی شہرت اس کی وجہ سے ابونویس ہدکمال کو پہنچ گئی، اس کی تصنیفات کے ہم پہنچانے میں بہت زیادہ جدوجہد کی گئی، کیونکہ پوری کتاب کا نسخہ کبھی موجود نہ تھا، مامون الرشید نے روم سے جو کتابیں منگوائی تھیں، ان میں یہ بھی آئی تھی، یہ کتاب اصل میں آٹھ مقالوں میں تھی، لیکن مسلمانوں کو صرف سات مقالے ملے، اور آٹھویں مقالے کی صرف چار شکلیں، چار پہلے مقالوں کا ترجمہ ہلاں قمی نے اور تین مقالوں کا ثابت بن قرہ نے ترجمہ کیا، ابونویس کی اور کتابیں جو عربی میں ترجمہ کی گئیں حسب ذیل ہیں،

نام کتاب	کیفیت
کتاب قطع المخطوط علی نسبتہ ، کتاب فی النسبۃ المحدودہ ، کتاب قطع اسطوح علی نسبتہ کتاب الدوائر المماسہ	ثابت بن قرہ نے اس کے پہلے مقالے کی اصلاح کی،

ان دو ہندسوں کے بعد منالادوس اور ادو طوقیوس کا نام زیادہ مشہور ہوا، اور انہوں نے در حقیقت اس فن کو ترقی دی، منالادوس (Menelus) اسکندریہ کا رہنے والا تھا، اور شاعر اور نقاش تھا، بطلیموس نے اپنی کتاب مجسطی میں اس کا حوالہ دیا ہے، اس کی تصنیفات حسب ذیل ہیں، جن کا

کیفیت	نام کتاب
چند اجسام جو مخلوط کر دیے جائیں انکی کمیت دریافت کرنے کا طریقہ، تین مقالوں میں ہے، ثابت بن قرہ نے ترجمہ کیا، صرف چند اجزاء کا عربی میں ترجمہ ہوا،	الاشکال الکریمہ کتاب معرفۃ الکیۃ اصول الهندسہ کتاب المثلاث

انسائیکلو پیڈیا برٹانیکا میں لکھا ہے، کہ اس مصنف کی جو تصنیفات یورپ کو ملیں، وہ عربی زبان کے ذریعہ سے ملیں ورنہ ان کی اصل مفقود ہے،

ان مشہور اہل فن کے سوا جن مصنفوں کی کتابیں ترجمہ ہوئیں، ان میں سے اسطود وغیرہ کی کتابوں کا ذکر اوپر گزر چکا، باقی کی تفصیل حسب ذیل ہے،

اوطوقیوس ^{۱۰۵۰} میں تھا، اور شام کا رہنے والا تھا، اس نے ایشیہ میں کی مشہور کتاب المکرۃ

والاسطوانۃ کے پہلے مقالہ کی شرح لکھی، ہندسہ میں اس کی ایک اور کتاب دو خطوں کے بیان میں ہے، اس میں انہوں نے تمام حکمے ہندسین کا مذہب اور ان کے اقوال اور دلائل نقل کیے ہیں، ان دونوں کا ترجمہ عربی زبان میں ہوا، پچھلی کتاب کا ترجمہ ثابت نے کیا، اور نہایت خوبی سے کیا،

سنپلیقوس (Senulyous) یہ سنجی نحوی کا معاصر تھا، اس نے اقلیدس کی شرح لکھی، چنانچہ اس کا ترجمہ عربی زبان میں موجود ہے،

دیگر علوم و فنون

علوم مذکورہ بالا کے علاوہ اور بہت سے علوم و فنون تھے، جن پر یونانی زبان میں سیکڑوں تصنیفات موجود تھیں، اور جہاں تک مل سکیں عربی زبان میں ترجمہ کی گئیں، لیکن ان کی تفصیل لکھی جائے تو بہت بڑا دفتر بن جائے، اور ناظرین گھبرا جائیں، اس لیے اجمالی طور پر اشارہ کرنا کافی ہوگا،

بہت بڑا سراہہ یونانی زبان میں ادب اور تاریخ کا تھا، یونان کو فصاحت و بلاغت پر اس قدر ناز تھا کہ وہ تمام دنیا کو الٹن سمجھتے تھے، فصاحت و بلاغت کے اصول اول یونانیوں نے منضبط کیے، ارسطو نے اس فن کو منطق میں داخل کیا، اور اس کو ایک جداگانہ باب میں لکھا، جس کا نام ریٹورک تھا ہے، یہ کتاب بعینہ عربی زبان میں ترجمہ کی گئی، ارسطو کے سوا اور لوگوں نے بھی اس فن میں کتابیں لکھیں، اور قرآن سے معلوم ہوتا ہے کہ ان میں سے متعدد کتابیں عربی میں ترجمہ کی گئیں،

یونانی لٹریچر کی جان اور روح ہومر کا کلام ہے، جس کی نسبت یورپ کا دعویٰ ہے کہ کئی دنیا میں اس سے بڑھ کر کوئی شاعر نہیں ہوا،

ہومر کا ترجمہ خلیفہ ہمدانی کے عہد میں اس کے مشہور منجم ثناء فیلوس نے سریانی زبان میں کیا، یونان کے اور بہت سے افسانے جو انشا کی حیثیت رکھتے تھے، ترجمہ کیے گئے، علامہ ابن النزم نے ان کے نام بھی گنائے ہیں، مثلاً کتاب سمہ ددین، مور و پاؤس، انطوس سیاح، دیون و راجیل وغیرہ وغیرہ، لیکن عربی لہجہ کے تصنیفات میں ان کتابوں کے نام اس قدر بدل گئے ہیں کہ ہم ان کے اصلی یونانی نام نہیں معلوم کر سکتے،

تاریخ اور اس کے متعلق اس کثرت سے کتابیں عربی زبان میں ترجمہ کی گئیں، کہ یونان و روم کے حالات عربی زبان میں جس وسعت اور استقصاء سے ملے ہیں خود اسلامی ممالک کے حالات میں اس قسم کی اکثر جزئیات نہیں ملتیں، چنانچہ مورخ مسعودی کی تصنیفات کے دیکھنے سے اس بات کا

اندازہ ہو سکتا ہے، مسعودی کے زمانہ سے پہلے اور خود اس کے زمانہ میں بہت سے مصنفوں نے مفید تاریخیں عربی زبان میں لکھیں، جو یونانی تصنیفات سے ماخوذ تھیں، اور اس کو ان سے ان کو بھی ایک قسم کا ترجمہ کہنا چاہیے، مثلاً خرتہ و ارونہ میں سے تیس مارونی نے ایک کتاب بادشاہان روم و خلفائے ممالک کے حالات میں لکھی، خرتہ مکیہ میں سے ابن قسطنطنیہ کی کتاب نہایت عمدہ خیال کی جاتی ہے، اسی طرح سعید بن البطرینی نے کلاوڈ بشپ تھا، اس کی کتاب جو عربی زبان میں ہے، نہایت مستند خیال کی جاتی ہے، اور ابن خلدون سے بھی گذر چکی ہے، ابن یونس و ابن اہب نے آدم سے لے کر قسطنطنیہ تک کے واقعات لکھے، یعقوب بن زکریا کسری کی تاریخ کو اکثر تصنیفات تاریخی پر ترجیح دی جاتی ہے، ابو کریم نصرانی جو فلسفہ درن اور مسعودی کا معاصر تھا، اس نے اپنی کتاب میں بادشاہان یونان و روم کے واقعات کے علاوہ حکماء اور ارباب فن کے حالات اور ان کے اخلاق و عادات لکھے،

فلاسفہ اور حکماء کے متعلق یونانی زبان سے نہایت مفید ذخیرہ ملتا آیا، اور عربی میں منتقل ہوا، اسی کا اثر ہے کہ یونانی حکماء مثلاً فلاطون، بقراط، ارسطو وغیرہ کا نام آج بچہ بچہ کی زبان پر ہے، اور ان کے مقولے اور کہاوتیں نقل محفل ہیں،

فروریوس فروریوس جو تیسری صدی عیسوی میں تھا، اور جس کا ذکر فلسفہ کے بیان میں گذر چکا ہے، اس نے حکماء و فلاسفہ کے حالات میں جو کتاب لکھی تھی، اس کا بجنسہ ترجمہ کیا گیا، چنانچہ اس کے حوالوں سے علامہ ابن اصبغہ کی کتاب الامال ہے، جالیئوس نے اپنی تصنیفات کی ایک فہرست لکھی تھی، اور اس میں اپنے علمی حالات بھی اکثر لکھے تھے، وہ بھی ترجمہ کی گئی، جالیئوس عام طبی تصنیفات میں بھی اکثر اپنے واقعات لکھ جاتا ہے، اس سے بھی اس کے بہت سے حالات ہم پہنچے،

بطلموس نے ارسطو کے حال میں ایک مستقل کتاب لکھی تھی، اس کا بھی ترجمہ کیا گیا، غرض اس طرح یونانی حکماء و اہل فن کے متعلق جو کچھ یونانی زبان میں موجود تھا، عربی زبان میں آ گیا، اور ان کو ترتیب دے کر نہایت عمدہ تالیفات تیار ہوئیں، حنین بن اسحاق کی کتاب نوادیر الفلاسفہ و الحکماء اور مبشر بن

لے ان تمام کتابوں کا ذکر کتاب التبئہ و الاشراف ص ۱۵۵ و ۱۵۶ میں ہے، طبقات الاطباء ص ۱۷۲ اجرداد ل

نائب کی کتاب مختار حکم و محاسن حکم اور ابن حنبل اندلسی کی کتاب اور جمال الدین قفطلی اور شہزوری کی تاریخ الحکماء اور ابن ابی اصیبعہ کی طبقات الاطباء، یہ تمام کتابیں جن میں یونانی اور مصری حکماء کے حالات و فتر کے دفتر ملتے ہیں، دراصل یونانی ہی تصنیفات ہیں جنہوں نے اپنا قالب بدل لیا ہے، فن حرب میں یونان میں دو بڑے مصنف گذرے، الیازس، پوپیس، ان مصنفوں نے روا کے تمام اصول قلبند کیے، جس پر، نوجوں کی تقسیم، صفوں کی ترتیب، نوجی مشقیں، قواعد وغیرہ نہایت تفصیل سے مندرج ہیں، چنانچہ ان کتابوں کا عربی میں ترجمہ ہوا، اصل ترجمہ تو مجھ کو نہیں مل سکا لیکن ان کتابوں سے اخذ کر کے عربی میں جو کتاب لکھی گئی، وہ یورپ میں چھپ گئی ہے، اور میرے مطالعہ میں ہے،

مسلمانوں نے یونانی لٹریچر کے عمدہ اور ضروری حصہ پر اکتفا نہیں کیا، بلکہ جو کچھ زبان میں موجود تھا سب کو لیا، یہاں تک کہ شعبدے اور نیرنگیات، قیانہ و قال، اکیر و کپ، علمیات و حضرات ان لغویات سے بھی بے پروائی نہ کی،

ارسطو کا ایک شاگرد تالش تانس (*to allis Theras*) نامی تھا، اور اکثر سکندر کے ساتھ رہتا تھا، یونان میں غالباً اول اس نے نیرنگیات اور شعبدے ایجاد کیے، اور ان پر کتابیں لکھیں، چنانچہ اس کی کتاب عربی زبان میں ترجمہ کی گئی، جس کا نام الجامع فی النیرنگیات و انخواص ہے،

اس فن میں ایک نہایت مشہور فاضل گذرا ہے، جس کا نام اپولونیوس (*Apollonius*) تھا، یہ پہلی صدی عیسوی میں تھا، اور حضرت عیسیٰ کی نبوت کا منکر تھا، لوگوں سے کہتا تھا کہ حضرت عیسیٰ نے جو معجزے دکھائے ہیں، میں بھی دکھا سکتا ہوں، چنانچہ اس کے ثبوت میں شعبدوں کے کرشمے دکھاتا تھا، اس کی کتاب جس میں ان طلبات کا بیان ہے، جو خود اس نے جا بجا قائم کئے تھے، عربی زبان میں ترجمہ کیے گئے تھے،

قیفا اور ذوال کے متعلق جو کتابیں ترجمہ ہوئیں، حسب ذیل ہیں،
 کتاب الفرائست، کتابت زجرا روم، کتاب الخیلان منسختہ سینس رومی، کتاب فیثاغورس فی
 کتاب قرعہ ذی القریٰ، کتاب الفرعۃ المنسوبۃ الی الاسکندر بالسہام
 جواب کی جمعیر کے متعلق حسب ذیل کتابیں ترجمہ کی گئیں،
 کتاب ارحامیدرس، کتاب النوم والینظہ لفرنیویوس،
 کیا گیا بہت سی کتابیں ترجمہ ہوئیں، اور انہوں میں سے ہے کہ اس نے ہزاروں لاکھوں آدمیوں کو
 مدتوں تک براہوسی کے دام میں پھنسانے رکھا، اور آج بھی ہزاروں پڑتے لکھے اس مرض میں مبتلا
 ہر حال اس فن کی جو کتابیں عربی زبان میں آئیں، حسب ذیل ہیں،
 کتاب ویفرس فی السننہ کتاب الاسکندر فی الجہر، کتاب ویفرس فی جواب بدیوس، کتاب
 تلبہ بطرہ کتاب سفاس، کتاب دوموس، کتاب کرانوس،
 علامہ ابن اللدیم نے، در بہت سی کتابوں کے نام لکھے ہیں، اور یہ ممکن تھا کہ میں تلاش اور
 کوشش سے ان کتابوں اور ان کے معنیوں کے صحیح نام دریافت کرتا، لیکن اس بیودہ شغل میں
 انہوں نے وقت ضائع کیا تو کیا، میں کیوں اپنی ادوات خراب کروں،

فارس

مسلمانوں کو فارس کے علمی ذخیرے سے جس قدر واقفیت ہونے کے ذریعے تھے، اور کسی
 زبان سے نہ تھے، فارسی نسلیں نہایت کثرت سے اسلام لائیں، عباسیوں کے دربار میں عموماً مجوسی بھرے
 ہوئے تھے، جن میں بہت سے مذہباً بھی مجوسی تھے، اور ان سے ترجمہ اور تالیف کی خدمت متعلق تھی،
 سلاطین اسلام اکثر فارسی خاندانوں سے تھے، تمام تعجب اور سخت تعجب یہ ہے کہ فارسی زبان کا جو سرمایہ عربی
 ملے فرست گیا،

زبان میں آیا، اس میں منطق، فلسفہ، ہیئت، ہندسہ کا پتہ نہیں ملتا، یہاں تک کہ نہایت کدوکاوش سے کسی فارسی حکیم کا نام بھی نہیں معلوم ہوتا، حالانکہ یونانی حکماء مثلاً ارسطو، افلاطون، بقراط، جالینوس کا نام بچہ بچہ کی زبان پر ہے، اس کی وجہ اس کے سوا اور نہیں ہو سکتی کہ مسلمانوں کے زمانہ سے پہلے فارس کا ذخیرہ اکثر برباد ہو چکا تھا، اور بالخصوص فلسفہ اور اس کے متعلقات بالکل تاپید ہو چکے تھے، اس کی تفصیل میں کسی قدر اپنے مضمون کتب خانہ کے اسلام میں لکھ چکا ہوں، یہاں مزید اطمینان کے لیے حمزہ اصفہانی جو بہت بڑا نامور مورخ گذرا ہے، اسکی عبارت نقل کرتا ہوں،

فاما تواریخ من کان قبل الساسانیین فلم اشتغل بہا للافاضل المعترضة
 نہا و ذالک ان اکا سکندر لبھا استوی علی ارض بابل و قہر اہلہا حسدا
 علی ما کان اجتمع لہم من العلوم اتی لم یجمع قط لامة من الامم مثلہا
 فاحرق من کتبہ ما نالت یدہ ثم قصد الی قتل الموابدۃ والہریدۃ
 والعلماء والحکماء ومن کان یحفظ علیہم فی اثناء علومہم وتواریخ حتی اتی
 علی عامتہم

غرض مسلمانوں نے جب ترجمہ کے کام پر توجہ کی تو فارسی زبان میں جو ذخیرہ موجود تھا، وہ تارخ طیب، ادب، فن حرب وغیرہ کا ذخیرہ تھا، اور وہ بھی اخیر زمانہ یعنی اردو شیر اور اس کے بعد کی تصنیفات تھیں، مسلمانوں کو سب سے زیادہ دلچسپی فن تاریخ سے تھی، اور اسی لیے تاریخ کا جس قدر سرمایہ مل سکا، عربی زبان میں منتقل کیا گیا، فارسی کی تاریخیں دو قسم کی تھیں، عام جس میں تمام سلطین کے حالات و واقعات تھے، اور خاص جس میں کسی خاص بادشاہ یا خاص ملک اور شہر کا حال تھا، چنانچہ دونوں

۱۷ تاریخ سنی ملوک بحزہ اصفہانی مطبوعہ یورپ صفحہ ۲۲، اس عبارت کا ما حاصل یہ ہے کہ ساسانیوں سے پہلے

زمانہ کی تاریخ پر میں نے توجہ نہیں کی کیونکہ اس پر بہت اہمیت نہیں آئی، وہ یہ کہ جب سکندر نے بابل پر قبضہ پایا اور وہاں کے لوگوں کو دیا لیا، تو ان کے علوم و فنون پر اس کو رشک ہوا، چنانچہ اس نے اسکی جس قدر کتابیں پائیں سب جلا دیں، اور موبدوں اور علماء و حکماء کو قتل کر دیا،

قسم کی تاریخیں کثرت سے عربی میں ترجمہ کی گئیں،

عام تاریخوں میں سے جن کتابوں کے نام ہم معلوم کر سکے وہ حسب ذیل ہیں،
 خدائی نامہ :- یہ نہایت مفصل کتاب تھی، جس میں ابتداء سے سلطنت عجم سے لے کر اخیر زمانہ تک
 مفصل حالات درج کئے، عبداللہ بن مقفع نے اس کا ترجمہ کیا، اور اس کا نام تاریخ ملوک الفرس رکھا
 یہ اصل کتاب اس قدر مقبول اور مشہور تھی، کہ بہرام بن مروان شاہ جو دولت عباسیہ کے عہد کا مترجم
 ہے، اس نے لکھا ہے کہ میں نے بیس سے زیادہ مختلف نسخے اس کتاب کے فراہم کیے تھے۔
 آئین نامہ :- یہ نہایت مفصل تاریخ تھی، اور اس کا ترجمہ بھی عبداللہ بن مقفع نے کیا، علامہ مسعودی
 نے لکھا ہے کہ یہ بہت بڑی کتاب ہے، اور کئی ہزار صفحات میں اس کا مکمل نسخہ بجز پارسی موبدوں کے اور
 کسی کے پاس پایا نہیں جاتا، لکھ

کن نامہ :- یہ آئین نامہ کا ایک ٹکڑا ہے، اس میں عہدہ داروں و متوسلان سلطنت کے مراتب مذکور
 ہیں، چنانچہ اس میں چھ سو عہدوں اور ان کے مراتب اور درجات کا ذکر ہے،
 سیر ملوک الفرس :- عبداللہ بن مقفع نے اس کا ترجمہ کیا، لیکن یہ نام اصل کتاب کا نہیں بلکہ
 ترجمہ کا ہے،

سیر ملوک الفرس :- مترجمہ محمد بن جہم البرکی،

سیر ملوک الفرس :- مترجمہ زادویہ بن شاہویہ الاصفہانی،

سیر ملوک الفرس :- مترجمہ محمد بن بہرام بن مطیار الاصفہانی،

سیکسران :- یہ بھی نہایت مفصل تاریخ ہے، مسعودی نے مروج الذهب میں لکھا ہے کہ اہل عجم

۱۔ خدائی نامہ کے لیے دیکھو جزوہ صفہانی کی کتاب صفحہ ۱۱۸-۱۱۹ و کتاب الفہرست ص ۱۱۸، ۱۱۹

۲۔ کتاب الفہرست ص ۱۱۸، ۱۱۹ دیکھو کتاب التنبیہ والاشراف للمسعودی مطبوعہ یورپ ص ۱۰۴، ۱۰۵

۳۔ کتاب التنبیہ صفحہ ۱۰۴، ۱۰۵ ان چاروں کتابوں کا ذکر تاریخ حمزہ

اصفہانی صفحہ ۸ میں ہے،

اس کتاب کی نہایت عزت کرتے تھے، عبداللہ بن لقیح نے اس کا ترجمہ کیا، پہلوی زبان میں تھی، یہ تمام کتابیں شاہانِ فارس کے حالات و واقعات میں ہیں، ان کے اصلی نام معلوم نہیں ہو سکے، خاص خاص عمدہ یا خاص خاص اشخاص کی جو تاریخیں عربی زبان میں ترجمہ کی گئیں، حسب

ذیل ہیں،

تاریخ دولتِ ساسانی، خاندانِ ساسان کی یہ نہایت مفصل تاریخ تھی، اس میں عام حالات کے علاوہ ساسانیوں کے قوانین سلطنت اور طریقِ انتظام نہایت تفصیل سے درج تھے، چنانچہ اس کا ذکر ہم تفصیل کے ساتھ ابتدا میں لکھ آئے ہیں، مورخ مسعودی نے اس کتاب کا نسخہ ۳۰۳ھ میں بمقام اصطخر دیکھا تھا،

ایضاً، مترجم ہشام بن قاسم الاصفہانی،

۱۔ اصلاح دادہ، بہرام بن مردان شاہ جو شہر نیشاپور کا موبد تھا،

۲۔ رستم و اسفندیار نامہ، اس میں رستم و اسفندیار کے معرکوں کی تفصیل ہے، جبکہ بن سالم نے

اس کا ترجمہ کیا

بہرام نامہ، مترجمہ جبکہ بن سالم،

کارنامہ، نوشیرواں کے حالات و واقعات ہیں،

شہزاد بابر ویز،

کارنامہ، اردشیر بن بابک جو بہت بڑا مدبر بادشاہ گذرا ہے، اس نے خود اپنے واقعات و

حالات اس کتاب میں قلمبند کیے تھے،

کتاب التاج،

بہرام و زرسی نامہ،

کارنامہ، نوشیرواں کے حالات ہیں،

۱۔ ان دو اخیر کتابوں کا ذکر تاریخ حمزہ اصفہانی ص ۹ میں ہے، ۲۔ مروج الذهب مطبوعہ یورپ ص ۱۶۲ اجداد،

مزدک نامہ ۱
نو شیردان نامہ ۲

سیرت نامہ ۱۔ ہا ہودین فرخ زاد کی تصنیف ہے،

عام تاریخ اور مورخوں کے علاوہ اس قسم کی تمام تحریروں اور دستاویزوں کا بن ترجمہ کیا گیا، جن سے واقعات کا پتہ لگتا تھا، مثلاً نو شیردان نے اپنے بیٹے ہر مز کو جو وصیت نامہ لکھا، اور خاندان کے لیے وصیت نامہ لکھا، اور شیرباکان کا عہد نامہ شاہ پور کے نام، کسری و مرزبان کا سوال و جواب، نو شیردان کا خط سردارانِ فوج کے نام، نو شیردان اور جو اسپ کی باہمی خط و کتابت، یہ اور اسی قسم کی بہت سی تحریریں عربی میں ترجمہ کی گئیں،

بادچود اس کے کہ مسلمانوں نے فارس کی تاریخ کے ساتھ اس قدر اعتنا کیا، تاہم یورپ نے انکی کوششوں کی جو داد دی وہ یہ ہے کہ ملکہ صاحب نے جنہوں نے ایران کی تاریخ نہایت تحقیق و تدقیق سے لکھی، تحریر فرماتے ہیں کہ

الزام
اور
تزدید

”تمام مورخوں نے جو صدر اسلام کے معاصر تھے لکھا ہے کہ پیغمبر ﷺ کے اصحاب نے ایرانیوں کی پامردی اور دلیری سے طیش میں آکر فتح کے بعد جس قدر ان کی مذہبی چیزیں پائیں برباد کر دیں، شہر کے شہر جلا دیئے، آتش کدوں میں آگ لگا دی، موبدوں اور دستوروں کو قتل کر دیا، اور جس قدر کتابیں تھیں مذہبی یا تاریخی تمام برباد کر دیں، قریباً چار سو برس تک کسی نے ایران کی قدیم تاریخ کے مرتب کرنے کی طرف توجہ نہیں کی، سب سے پہلی کوشش اس باب میں جو ہوئی وہ سلاطین سامانیہ کی طرف سے ہوئی، اور وہ بھی اس وجہ سے کہ یہ خاندان بہرام جو بہن کی نسل سے تھا، اور ان کو اپنے باپ دادا کا نام زندہ کرنا مقصود تھا“

ملکہ صاحب نے یہ خیال بظاہر کیا ہے کہ اول جو کتاب شاہانِ عجم کی تاریخ میں لکھی گئی، وہ شاہنامہ تھی، ملکہ صاحب نے صحابہ اور قرنِ اول پر جو متواتر اتہام لگائے ہیں، ان سے قطع نظر کر کے ان کا یہ بیان

لے ان سات اخیر کتابوں کا ذکر کتاب الفہرست ص ۳۵ میں ہے،

کس قدر صحیح ہے کہ مسلمانوں نے چار سو برس تک ایران کی تاریخ پر توجہ نہیں کی، ذالک مبلغہ ^{۱۴} غریب ملکم کو معلوم نہیں کہ ساسانیوں کے دور سے پہلے ایسے بہت سے مسلمان مورخ گذرے ہیں جنہوں نے اپنی تمام عمر صرف ایران کی تاریخ کی تدوین و ترتیب میں صرف کر دی، ان میں سے ایک عمر کسروی تھا جس کا لقب اسی وجہ سے کسروی پڑ گیا تھا، خدائی نامہ جس کا ذکر ہم اوپر لکھ آئے ہیں، اس کی نسبت موسیٰ کسروی کا بیان ہے کہ میں نے اس کتاب کو بار بار پڑھا، اور اس کی تفہیم و تحقیق میں بہت کوشش کی، لیکن اس کے جس قدر نسخے ہاتھ آئے سب مختلف اور متناقض تھے، بالآخر میں حسن بن علی الہمدانی سے مقام مراغہ میں ملا، اور چونکہ وہ اس فن کا بہت بڑا ماہر تھا، اس سے اس کتاب کی تصحیح کرنی چاہی، اس کے بعد کسروی نے نہایت غور و سعی سے جس طرح سینن اور تاریخ کی تحقیق کی ہے، اس کو مفصل لکھا ہے، مورخ مسعودی نے باوجود اس کے کہ عرب کی نسل سے ہے ایک خاص بہادران ایران کے معرکوں پر لکھی، اور جو کتاب التنبیہ والاشراف میں تصریح کی کہ میں نے یہ کتاب ابو عبیدہ کے جواب میں لکھی، جس نے بہادران عرب کے معرکے لکھے تھے، غریب ملکم کو یہ بھی نہیں معلوم کہ علامہ طبری، مسعودی، ابو حنیفہ دینوری، ابن واضح کاتب عباسی، حمزہ اصفہانی وغیرہ جنہوں نے ایران کی تاریخیں نہایت تحقیق و تدقیق سے لکھیں، سب کے سب ساسانی دور سے پہلے تھے،

شاہنامہ، عام تاریخ کی حیثیت سے تو درکنار، منظوم تاریخ ہونے کی حیثیت سے بھی نئی تصنیف نہیں، سب سے پہلے جس نے شاہنامہ نظم میں لکھا، وہ ابوالی محمد بن حمزہ بلخی شاعر تھا، لیکن اس نے عبرت شاعرانہ حیثیت سے یہ کتاب نہیں لکھی، بلکہ ایران کی نہایت قدیم اور نایاب تاریخیں فراہم کی ہیں، چنانچہ اس نے خود تصریح کی ہے کہ اس کتاب کے واقعات اس نے سیر الملوک عبداللہ بن المقفع و سیر الملوک محمد بن جہم البرکی و سیر الملوک ہشام بن القاسم و سیر الملوک بہرام بن مردان شاہ و سیر الملوک بہرام بن مہران اصفہانی سے لیے ہیں، اور بہرام مجوسی کی تصنیفات سے اسکا مقابلہ کیا ہے،

ملکم صاحب کی کوتاہ بینی تو بالکل تعصب پر مبنی ہے، لیکن چونکہ ایران کی تاریخوں میں جو مسلمانوں

نے لکھیں مردانہ کار قسے مثلاً سمرق، دیوسنیہ، مارشیاک، ہنتوزاں وغیرہ اکثر پائے جاتے ہیں، اس کے علاوہ یونانی مورخوں کی تحریروں سے اکثر جگہ مطابقت نہیں، اس لیے ظاہر میں یہ قیاس ہوتا ہے کہ مسلمانوں کو ایران کا قدیم تاریخی سرمایہ ہاتھ نہیں آیا، لیکن درحقیقت یہ قیاس صحیح نہیں، مسلمان ہمیشہ سے اس بات کے عادی ہیں کہ جو روایت ان کے ہاتھ آئے اس کو بغیر کسی تصرف اور کثرت چھانت کے بیان کر دیں، ایران کی قدیم تاریخوں میں یہ تمام مردانہ کار قسے موجود تھے، اسلامی مورخوں نے ان کو اسی طرح نقل کر دیا، نہ اس لیے کہ وہ بھی دم پرست اور اس قسم کی مزخرفات پر یقین رکھنے والے تھے، بلکہ اس لیے کہ نقل و روایت میں دیانتداری کا یہی مقتضا ہے، کہ اپنی طرف سے کچھ تصرف نہ کیا جائے، مورخ یعقوبی نے اپنی تاریخ میں مارشیاک و سلاطین کی درازی عمر وغیرہ کی نسبت صحاف تصریح کر دی ہے کہ "یہ ایرانیوں کی لغویات ہیں، بیرونی نے آثار الباقیہ میں لکھا ہے کہ ولہم فی التواریخ القسم الاول واعمار الملوک واطاعیہم المشہورۃ عنہم مایستقر عن استماعہم لقلوبہم و تبحرہم الاذان ولا تقبلہ العقول،"

یونانی مورخوں سے اختلاف کی یہ کیفیت ہے کہ مسلمانوں نے جب ایران کی تاریخ لکھنے پر توجہ کی تو ان کے سامنے دو مختلف ماخذ موجود تھے، خود ایرانی تصنیفات اور یونانی مورخوں کی جسے جسے تحریریں، لیکن مسلمانوں نے نہ صاحب البیت اور سیما فیہ کے بموجب ایرانی ہی تصنیفات پر اعتبار کیا، مورخ مسعودی نے کتاب التنبیہ والاشراف میں صحاف لکھا ہے،

ولم تذکر من ذالک الا ما ذکرہ الفرس دون غیرہم من الاصم کا کلام ائیلین والیونانیین والمرود اذکان ما یدعون الیہ فی ذالک خلاف ما حکتہ الفرس وکانت الفرس احق ان یؤخذ عنہا، یعنی میں نے اس باب میں صرف وہ بیان کیا ہے جو ایرانیوں نے لکھا ہے، نہ وہ جو اور قوموں مثلاً یہودیوں، یونانیوں اور رومیوں نے لکھا ہے، کیونکہ ان قوموں کا بیان ایرانیوں سے مختلف ہے، اور ایرانی ہی اس بات کے مستحق ہیں کہ ان کی روایت اختیار کی جائے،

۱۰ آثار الباقیہ "بیرونی ص ۱۰۱، ۱۰۲ دیکھو کتاب مذکورہ ص ۱۰۱،

تاریخ کے علاوہ مذہبی کتابوں کا ایک بڑا سلسلہ تھا، اور وہ جہاں تک لکھنؤ کی زبان میں مذہبی تصنیفات کا ترجمہ کیا گیا۔

ایران میں سب سے پہلا بانی مذہب جس کا نام و نشان معلوم ہے، زردشت تھا، اس پر جو کتاب (خیال اس کے) آسمان سے اتری، اس کا نام اوستا تھا، یہ کتاب قدم پہلوی زبان میں تھی، زردشت نے خود اس کا ترجمہ کیا، اور اس کا نام پارتھو رکھا، پھر موبدون نے اس شرح کی شرح لکھی، جس کا نام پاروہ تھا، مجوسی اس تمام سلسلے کو آسمانی اور وحی الہی خیال کرتے تھے، شرح الشرح تو سکندر کے ہاتھوں بالکل برباد ہو گئی، لیکن اوستا اور زند و پارتھو کا سلسلہ باوجود سکندر کی غارتگری کے جا بجا بچا رہ گیا، اور وہی مسلمانوں کے ہاتھ آیا، اوستا میں کل اکیس سورتیں تھیں، اور ہر سورہ تقریباً چار چار سو صفحات میں لکھی جاتی تھی، ان سورتوں میں سے ایک سورہ کا نام جسترشت تھا، جس میں دنیا کے آغاز اور انجام کا حال بیان کیا گیا ہے، ایک سورہ کا نام ہادوخت تھا، جس میں نصائح اور پند تھی، غرض یہ تمام سلسلہ مسلمانوں نے ہم پہنچایا، اور نہایت احتیاط سے اس کو محفوظ رکھا، چنانچہ مورخ مسعودی نے تصریح کی ہے کہ چوتھی صدی کے آغاز تک یہ کمال نسخہ موجود تھا، اور سیستان میں ایک شخص کو یہ کتاب تمام دکھاں حفظ یاد تھی، اگرچہ قرآن سے قیاس کیا جاسکتا ہے کہ یہ تمام کتابیں عربی زبان میں ترجمہ ہوئیں، لیکن اس قدر تو صریح شہادتوں سے ثابت ہے کہ اوستا کا ترجمہ عربی زبان میں ہوا، اور مدتوں تک اس کے نسخے پائے جاتے تھے، حمزہ اصفہانی چوتھی صدی عیسوی میں تھا، اس نے اپنی کتاب تاریخ سنی الملوک میں جا بجا اوستا کے عربی ترجمہ کے حوالے دیتے ہیں، اور یہ ترجمہ خود اس کی نظر سے گذرا تھا، حمزہ اصفہانی نے جو تاریخ کبیر لکھی اس میں بھی تصریح کی ہے کہ میں نے اس کتاب کے واقعات کو اوستا سے مقابلہ کر کے صحیح کیا ہے۔

زردشت کے علاوہ اور بہت سے چودھریان نبوت یا بائبان مذہب پیدا ہوئے، ان میں مزبور ابن دیھان، مزدک اور مانی زیادہ مشہور ہیں، ہر قیون ٹیس کے زمانہ میں تھا، جو قیصران روم کے سلسلے میں اوستا اور زند و پارتھو کے متعلق دیکھو کتاب التنبیہ والاشراف ص ۹۲۰، مسعودی مبلوغہ یورپ جلد دوم ص ۱۲۶ و تاریخ حمزہ اصفہانی ص ۱۱۰ و انوار الباقیہ ص ۱۱۰ و فی ص ۱۱۰

بارہواں قیصر گذرا ہے، ابن دلیمان، مرقیون سے تیس برس بعد پیدا ہوا، مانی، شاپور بن اردشیر کے زمانہ میں
 تھا، مزدک قباد کا ہم عصر تھا، مرقیون اس بات کا قائل تھا کہ تمام کائنات نور و ظلمت سے پیدا ہوئی ہے، خدا
 نے خود کائنات کو نہیں پیدا کیا، کیونکہ کائنات برائی سے خالی نہیں، اور خدا برائی کا خالق نہیں ہو سکتا۔ مرقیون
 نے عقائد وغیرہ کے متعلق ایک کتاب لکھی جس کا نام انجیل رکھا، یہ کتاب بعینہ عربی زبان میں ترجمہ کی گئی،

ابن دلیمان کا مذہب مرقیون کے قریب قریب ہی، بلکہ گویا مرقیون کے مذہب کی ایک شاخ ہے، اس
 جو کتابیں تصنیف کی تھیں، ان میں سے کتب ذیل کا عربی زبان میں ترجمہ ہوا،

کتاب انور و ظلمت، کتاب روحانیہ الحق، کتاب المشرق و المجداد،

مانی نبوت کا مدعی تھا، اور اپنے تئیں فارقلیط کا مصداق سمجھتا تھا، اس نے ایک انجیل تصنیف کی ہے
 جو موجودہ انجیل سے بالکل الگ تھی، اس کے اصول عقائد یہ تھے کہ نور و ظلمت قدیم ہیں، احکام فقہی میں جانور
 کا ذبح کرنا، آگ، پانی، نباتات کو نقصان پہنچانا حرام ہے، اس کی تصنیفات بکثرت ہیں جن میں سات
 بطور اصل کے ہیں، ان میں ایک فارسی زبان اور چھ سریانی زبان میں ہیں، یعنی سفر الاسرار، سفر الجبابرة، سفر
 اسماعین، شاپورگان، سفر الاحیاء، فرقاطیہ،

شاپورگان، مذہبی کتاب ہونے کے ساتھ تاریخی حیثیت بھی رکھتی تھی، علامہ ابوریحان بیرونی
 نے اپنی کتاب الآثار الباقیہ میں جابجا اس کے حوالے دیئے ہیں، اور لکھا ہے کہ تاریخی واقعات کے متعلق
 اردشیر کے زمانہ کے بعد ایرانی تصنیفات میں سب سے زیادہ قابل اعتماد ہے،

مانی کی تصنیفات ایک مدت تک موجود رہیں، علامہ ابوریحان بیرونی نے ایک رسالہ میں جو الآثار الباقیہ
 کے ساتھ چھپا ہے، لکھا ہے کہ مجھ کو مانی کی تصنیفات کی بہت تلاش تھی، چنانچہ ایک دست کے ذریعہ
 سے کتب ذیل میسر آئیں،

فرقاطیہ، سفر الجبابرة، کتر الاحیاء، فتح لیسین، انجیل، شاپورگان، سفر الاسرار، ان کتابوں کے
 علاوہ مانی نے بہت سے چھوٹے چھوٹے رسالے لکھے تھے، اور ان تمام رسالوں کا عربی زبان میں ترجمہ

کیا گیا، ابن الذہبی نے ان تمام رسالوں کے نام یہ تفصیل لکھے ہیں،
 ان کی تصنیفات و تالیفات اس کثرت سے عربی میں متداول ہوئیں کہ مسلمانوں میں اس کے معتقدات
 و خیالات عام طور پر پھیل گئے، یہاں تک کہ بہت سے لوگوں کی نسبت گمان کیا گیا کہ وہ مانی کے پیرو ہو گئے
 مسعودی کے حوالے سے ہم اور پر لکھ آئے ہیں کہ ابن ابی العوجاء، حماد بن عمار، یحییٰ بن زیاد، مطع بن ایاس،
 نے مانی کی تائید میں کتابیں لکھیں، ابن الذہبی نے اور بہت سے مسلمان علماء کے نام لکھے ہیں، جو مانی کی پیروی
 میں بدنام تھے، لیکن میرا خیال ہے کہ یہ نری تہمت ہے، مسلمانوں میں ہمیشہ آزاد خیالی اور تعصب دونوں
 ساتھ ساتھ رہے ہیں، جو لوگ آزاد خیال تھے وہ ہر فرقہ اور ہر مذہب کے مسائل کی تحقیقات اور اس کا
 تذکرہ کرتے رہتے تھے، متعصبوں کے نزدیک غیر مذہب والوں کا نام لینا بھی کفر تھا، اس لیے جو آزاد
 خیال علماء غیر مذہب کے مسائل کو کسی حیثیت سے بیان کرتے تھے، متعصبوں کے نزدیک وہ انہی مذہب
 کے پیرو کہلاتے تھے،

ایران میں سب سے اخیر جو شخص مذہبی فرقہ کا بانی ہوا وہ مزدک تھا، یہ نو شیریوں کے باپ قباد
 کے زمانہ میں تھا، اور قباد اس کا مقلد ہو گیا تھا، مزدک کا اصل مذہب قریب قریب وہی تھا جو آج کل
 یورپ میں رڈیکل اور نو شلیٹ وغیرہ کا ہے، یعنی ہر آدمی دوسرے آدمی کے مال اور ناموس پر اختیار
 رکھتا ہے، اسی بنا پر مزدک کے مذہب میں زنا کچھ گناہ نہ تھا، یہ معلوم نہیں کہ مزدک نے کوئی مستقل
 تصنیف کی تھی یا نہیں، لیکن یہ ثابت ہے کہ اس کے مسلمات و معتقدات و احکام و مسائل جس قدر تھے
 عربی زبان میں آگئے تھے، چنانچہ علامہ بطنی نے اس پر ایک مستقل کتاب لکھی ہے، جس کا نام عیون المسائل
 و اجوبات ہے، مزدک کے حالات فارسی زبان میں اسلام سے پہلے قلمبند کیے گئے تھے، عبد اللہ
 ابن المقفع نے اس کا ترجمہ عربی زبان میں کیا،

تاریخی اور مذہبی تصنیفات کے بعد جو چیز مسلمانوں کو سب سے زیادہ مرغوب تھی، وہ فن ادب تھا،
 لہذا مانی و مرثیون و ابن ابیہان اور ان کی تصنیفات و مسائل کا ذکر فرست ابن الذہبی کتاب التنبیہ و الاشراف و الاثر
 میں مفصلاً و مجملاً ہے، کہ کتاب الفہرست ص ۳۲۲، لہذا ایضاً ص ۱۱۸،

چنانچہ فارسی کے لٹریچر کا جس قدر سرمایہ اٹھا آیا عربی میں ترجمہ کیا گیا، اس سلسلہ میں زیادہ دلچسپ اور لطیف کتاب ہزار افسانہ تھی، جو عربی میں ترجمہ ہو کر الف لیلہ کے نام سے مشہور ہوئی، یہ کتاب اصل میں شاہانِ عم کے مشغلہ اور شب بیداری کے لیے تصنیف ہوئی تھی، اس میں ہزار راتیں اور دو سو سے کم قصے تھے، چنانچہ اس کا بعینہ ترجمہ کیا گیا، لیکن موجودہ الف لیلہ فارسی کا ترجمہ نہیں ہے، بلکہ غالباً اس نسخہ سے مرتب کیا گیا ہے جو محمد بن عبدوس ہشیار سی نے بہت سے نسانہ گوئیوں کو جمع کر کے خود ایک جدید کتاب تیار کی تھی، جس میں چار سو اسی راتیں تھیں،

الف لیلہ کے سوا فارسی کے اور بہت سے ناول اور افسانے عربی زبان میں ترجمہ کیے گئے، لیکن ان میں سے ان کے نام عربی میں آ کر کچھ ایسے بدل گئے ہیں، کہ لفظ کی صحت نہیں ہو سکتی، ان میں سے ابن الندیم نے جن کتابوں کا ذکر کیا ہے، حسب ذیل ہیں:

کتاب بوسناس، خسرو، حرم، خرافہ و ناز، خرم و خرگوش، روزہ، سنگ زمانہ، شاہ زمان، نرود نامہ

اس سلسلہ کے علاوہ فن انشا کی اور بہت سی کتابیں ترجمہ ہوئیں، ان میں سب سے زیادہ دلچسپ کتاب تیسیمہ تھی، اس کتاب کی خوبی اور عمدگی اس قدر مسلم تھی کہ ملاحظہ اس کو قرآن مجید کے مقابلہ میں پیش کرتے تھے رنغوز باللہ، چنانچہ علامہ باقلانی کو اپنی کتاب اعجاز القرآن میں اس کا جواب دینا پڑا، تیسیمہ کے مقابلہ کی دوسری کتاب اردشیر کا عمد نامہ تھی، چنانچہ اس کا ترجمہ بھی عربی میں موجود ہے، ابن الندیم نے لکھا ہے کہ جن کتابوں کی خوبی پر تمام زمانہ کا اتفاق ہے، وہ حسب ذیل ہیں:

عمد اردشیر، کلید دمنہ، رسالہ عمارة بن حمزہ، الامت، تیسیمہ، رسالہ حسن الامیر، ابن یوسف کا

آداب و اخلاق کی کتابیں بھی کثرت سے ترجمہ کی گئیں، ان میں سے چند کے نام حسب ذیل ہیں،

نامہ فرخ زادہ، بیٹے کی نصیحت کے لیے لکھی تھی،

نامہ مہراد و حسن، یہ دونوں موبد تھے، اور بزرگ چہرہ و زہرہ نو شیردان کے لیے یہ کتاب لکھی تھی،

الف لیلہ کے متعلق پوری تفصیل کتاب الفہرست ص ۳۰۲ میں ہے، یہ کتاب الفہرست ص ۳۰۵ سے لے کر ص ۳۱۶،

بفرد ہیں۔

مؤید مہدیان کی کتاب - محاضرات اور اخلاق میں ہے،
کتاب ارد شیر فی التدبیر - یہ کتاب ارد شیر کے حکم سے تمام حکماء کی کتابوں سے السقاط کر کے لکھی گئی تھی،
کتاب لب بن مرد بود - ہرگز بن کسری کے یہ تصنیف کی گئی تھی،
تویعات کسری - نو شیروان کے فرامین اور احکام،

آداب کبیر { یہ دونوں کتابیں آداب و اخلاق میں ہیں، اور عبداللہ بن اسحاق نے ان کا ترجمہ کیا،
آداب صغیر

فن حرب اور تدابیر جنگ کے متعلق نہایت مفید کتابوں کا ترجمہ کیا گیا، چنانچہ بعض کتابوں کے نام ذیل میں درج ہیں،

کتاب آداب الحروب - اس میں نہایت تفصیل سے لشکر آرائی، قلعوں اور شہروں کا محاصرہ، گشت کی فوج، سرحد کی مضبوطی، اس قسم کے امور کے متعلق ہر قسم کے قاعدے اور تدبیریں درج تھیں، یہ کتاب ارد شیر کے لیے تیار کی گئی تھی،

کتاب تعبیر الحروب { اس میں خاص لشکر آرائی اور سواروں کی قواعد کے طریقے درج ہیں،
و آداب الاساودہ

کتاب ارمی - تیر اندازی کے فن میں تھی، ادبہرام گد کی تالیف تھی،

چوگان و گوی - اس کا مضمون نام سے ظاہر ہے،

ان فنون کے سوا ادب بہت سے مہنات کی کتابیں ترجمہ کی گئیں، مثلاً بیطار می، شکار بارہ می،

دنگون وغیرہ وغیرہ، چنانچہ ان مترجم کتابوں کے نام جابجا فرست ابن الندیم میں ملتے ہیں،

۱۔ ان کتابوں کا ذکر فرست ابن الندیم صفحہ ۳۱۵ و ۳۱۶ میں ہے، ۲۔ ان کتابوں کی

دیکھو ابن الندیم ص ۳۱۵،

کلدان کی نبطی سہریانی

تمام مورخوں کا بیان ہے کہ دنیا میں سب سے اول تمدنی و تمدنی کی ابتدا یمن و سینواسے ہوئی، اور یہ نبطی قوم نے جہاں جہاں دولت اور سرف و صنعت کے مرکز تھے، خصوصاً کعبہ کے دریاؤں کے کناروں پر ان میں کے علماء نے معلوم کیے، وہ وہ پگھل کر ہی اولیٰ ہیں، ایجاد ہوئی، یہاں کی زبان سنسکرت میں مختلف نام پائے، یعنی آرامی، پھر کلدان، پھر سہریانی، آرامی و کلدان پگھل کر ہی نبطی جانی جاتی تھی،

مسلمانوں سے قدامت کے لحاظ سے ان زبانوں کی طرف نہایت توجہ کی، اور علوم و فنون موجود تھے، لیکن مسلمانوں کے دور تک اصلی علوم اکثر مٹ چکے تھے، اور اخیراً صرف نجوم، سحر، خواب کی تعبیر، اور اس قسم کی باتوں پر مدار رہ گیا تھا، غرض جو کچھ ذخیرہ مل سکا یہاں کیا گیا اور عربی زبان میں منتقل ہوا،

بابل میں ستاروں کے نام پر سات بڑے عظیم الشان، سیکل تعمیر کیے گئے تھے، جن میں سے بعض کے کھنڈراب بھی موجود ہیں، یہ سیکل بڑے بڑے علماء کے اہتمام میں تھے، اور وہ ان سیکلوں سے رصدخانہ کا کام لیتے تھے، چنانچہ عطار دکا، سیکل ہرمز کے اہتمام میں، مشرقی کاپٹیکوس کے اہتمام میں، مرتخ کاپٹیکوس کے اہتمام میں تھا، ہرقل اور قیپوار بھی ان ہی علماء میں تھے، کپٹیکوس ایک مشہور عالم یہاں کا تھا، جس کی نسبت علامہ ابن الندیم نے لکھا ہے کہ دنیا کے وقت میں تھا،

اقبوس نے کہ انگریزی کتابوں کی رو سے ان ناموں کی تصحیح نہیں ہو سکتی، نوافل آندی نے اپنی کتاب سیاحت المعارف میں جو یورپین تصنیفات سے ماخوذ ہے، لکھا ہے کہ بابل کے علماء میں سے یوس ایک بڑا مہیت دان تھا، جو حضرت عیسیٰ سے ۲۱۳۰ برس پہلے تھا، ممکن ہے کہ یہ کپٹیکوس ہو جس کو

تہ فرست ابن الندیم ص ۲۳۸

ابن الندیم نے فنحاک کا معاصر رکھا ہے، بہر حال عرب کے مورخوں کی تحریر کے مطابق ان سات علماء میں سے اکثروں کی تصنیفات بہم پہنچیں اور ان کا ترجمہ کیا گیا، پینکلوس کی کتاب عربی میں ترجمہ ہو کر کتاب الورد والحدود کے نام سے موسوم ہوئی،

قیطوار کی کتاب کا نام صناعت النجوم رکھا گیا، ہر فن کی بہت سی کتابوں کا ترجمہ کیا گیا، جن کے نام ابن الندیم نے تفصیل سے لکھے ہیں، لیکن چونکہ وہ صرف جادو اور شعبدہ و کیمیا کے متعلق ہیں، یہ ان کے نام قلم انداز کرتا ہوں،

باب کی تاریخیں جو یہیں کی زبان میں لکھی گئی تھیں، ان میں سے اکثر کا ترجمہ ہوا، چنانچہ ابن الندیم نے ان کے عربی نام حسب ذیل لکھے ہیں، کتاب ملک بابل، کتاب نمرود، کتاب الملک الراقب، کتاب الشیخ و لہنتی، کتاب ابد شیر، کتاب لاجج، کتاب الکیم الناسک،

مانی کی سات مشہور تصنیفات میں سے چھ سریانی زبان میں تھیں، اور ان سب کا ترجمہ ہوا چنانچہ اس کا ذکر زبان فارسی کے ذیل میں اوپر گذر چکا،

کلدانی زبان کا سب سے بڑا مشہور مترجم احمد بن علی تھا، جو ابن وحید کے نام سے مشہور ہے، اور جو نسل کے لحاظ سے بھی کلدانی تھا، علم فلک کے متعلق اس نے بابل کی تصنیفات کا جو مجموعہ مرتب کیا وہ درحقیقت نہایت مفید تصنیف ہے، اور آج بھی مصر کے کتب خانہ خدیویہ میں موجود ہے، طب، دینیات، سحر، نجوم وغیرہ کے متعلق اس نے کلدانی زبان کا بہت بڑا ذخیرہ عربی زبان میں منتقل کیا، ان میں سے ابن الندیم نے جن کتابوں کے نام لکھے ہیں، وہ حسب ذیل ہیں:

کتاب طرد الشیاطین، کتاب السحر الکبیر، کتاب السحر الصغیر، کتاب الدوار، کتاب مذہب النبط، کتاب مذہب الکلدانیین فی الاہنام، کتاب الاشارة فی السحر، کتاب اسرار الکواکب، کتاب حیاط الشیطان، کتاب الکلدانی، کتاب الحیوة و المماتہ فی علاج الامراض لمرابطان سموہان الکلدانی، کتاب الاہنام، کتاب القرابین، کتاب لطیفة، کتاب الاسماء،

۱ کتاب القوس ص ۳۱۲ ۲ ص ۳۵۳ ۳ ص ۳۱۲ ۴ ص ۳۱۲

تاریخ

یہ کتاب تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔
 اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔
 اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔
 اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔
 اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔

اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔
 اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔
 اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔
 اس کتاب میں تاریخ نبی کریم صلی اللہ علیہ وسلم کے بارے میں ہے۔ اس میں آپ کے چھ فلسفہ و مسائل کا ذکر ہے۔

<p>۱۳۳۳ھ میں وفات پائی،</p>	<p>ابو کثیر محمد بن زکریا الکاتب البصرانی</p>
<p>بہت بڑا دانش ور تھا، بغداد کے ذرار اور قضاة کے دربار</p>	<p>سعید بن یسوف البغدادی شافعی</p>
<p>میں اکثر حاضر ہوتا تھا، اور اسرائیلیوں کے معاشات میں ہیں</p>	
<p>کے فیصلے ہمیشہ تسلیم کیے جاتے تھے، ۳۳۱ھ کے بعد</p>	

یہ تمام تفصیل کتاب الفہرست ص ۲۰۲ میں ہے۔ کتاب التبیہ و الشراف مسعودی ص ۱۱۱

وفات پائی

بیت المقدس میں رہا کرتا تھا، ۳۳۳ء میں وفات پائی،

یہ بھی پوچھتی صدی میں تھا،

داؤد قوسی،

ابراہیم بغدادی

قطعی

قطعی زبان سے مصر کی قدیم زبان مراد ہے، مصر میں اگرچہ آج کل عموماً عربی زبان شایع ہے لیکن اصل قطعی زبان معدوم نہیں ہوئی، اور قبطیوں کی مذہبی کتابیں اب بھی اسی زبان میں لکھی جاتی ہیں، البتہ خطوط میں بہت انقلابات ہوئے، نہایت ابتدائی زمانہ میں ہیردغلوئی خط جاری تھا، جو اہرام وغیرہ پر کندہ ہے، اس خط میں حروف نہ تھے، صرف نقوش اور تصویریں تھیں، جو بالذات یا بالعرض مطالعہ پر دلالت کرتی تھیں، ۶۶۰ء ق م ایجدی حروف ایجاد ہوئے، مذہب عیسوی کا قدم آیا تو یونانی خط جاری ہوا، امد تمام تالیفات و تصنیفات اسی زبان میں ہونے لگیں،

قدیم زمانہ کی تصنیفات تو اسلام سے پہلے معدوم ہو چکی تھیں، لیکن زمانہ مابعد کا بہت بڑا ذخیرہ موجود تھا، جو زیادہ تر بلکہ قریباً کل یونانی زبان میں تھا، کیونکہ اسکندریہ میں حضرت عیسیٰ ^{۴۱} سے دو سو اٹھارہ برس پہلے فلسفہ کا جو مدرسہ قائم ہوا تھا، وہ گویا یونان کی شاخ تھا، اور اسکندریہ کے بڑے بڑے حکماء مثلاً اسٹرخس، اپرخس، اپونیوس، فروریوس وغیرہ جن کا ذکر اوپر گذر چکا، سب دراصل یونانی تھے،

اس عہد کی اکثر تصنیفات عربی زبان میں ترجمہ ہوئیں، لیکن ان کا ذکر یونان کے تذکرہ میں گذر چکا، یہاں صرف قطعی زبان کے سرمایہ سے بحث ہے، اگرچہ ہم تفصیل سے یہ نہیں بتا سکتے کہ اس زبان کی کیا کیا کتابیں تھیں، لیکن اس میں شہرہ نہیں کہ اس زبان کے ہر قسم کے سرمایے ہم پہنچانے میں نہایت کوششیں کی گئیں، لوگوں

۱۔ ان پاروں کے لیے دیکھو کتاب التنبیہ والاشرف ص ۱۱، ۲۔ سیارۃ المعارف ص ۱۱،

کو تعجب ہوگا۔ لیکن مورخ مسعودی نے بڑے ذہنی کے ساتھ بیک واسطے روایت کی ہے، کہ حضرت ذوالنون
 مصری کو مصر کی قدیم عمارتوں کے کتبوں کے دریافت کرنے کا نہایت شوق تھا، اور انہوں نے ہیر و غلوفی خط
 کے نشوش اور تصویروں کو بڑی کوشش سے پڑھا تھا، مسعودی کے خاص الفاظ جیسا کہ علامہ مقریزی
 نے نقل کیے ہیں، یہ ہیں،

و اخبرنی غیر واحد من بلاد اخیمن من صید مصر عن ابی الفیض ذی النون بن ابراہیم
 المصری الاخیمنی الحدوکان حکما دکانت له طریقۃ یا تیما و نخلۃ یعضدھا دکان ممن
 یقر علی اخبار ہذہ البرابی و اذعن کبیرا منھا صورہ فیہا و رسم علیہا من الکتابۃ و الصوفا
 قال رأیت فی بعض البرابی کتابا ستد برتہ فاذا هو ورایت فی بعضہا کتابا ستد بہتہ فاذا
 فیہ بقدر المقدار والقضاء یضحک،

ابوزید بلخی نے لکھا ہے کہ اہرام پر جو تحریریں ہیں، ان میں سے ایک عبارت کا عربی میں ترجمہ کیا گیا
 تو اس کا یہ مطلب تھا، ارجح، مورخ مقریزی نے اپنی کتاب (جلد اول صفحہ ۱۱۶) میں ایک اور واقعہ لکھا
 تفصیل سے لکھا ہے، جس سے ظاہر ہوتا ہے کہ نہایت قدیم قبطی خط کے پڑھنے والے اسلام کے زمانہ
 میں موجود تھے، اگر یہ روایتیں صحیح ہیں تو ہیر و غلوفی خط کے پڑھنے کا فخر یورپ سے چین کر مسلمانوں کو
 ملنا چاہیے، ہیر و غلوفی خط کے متعلق کچھ شبہ ہو تو ہو، لیکن زمانہ مابعد کی قبطی تصنیفات کا ترجمہ کیا جانا
 بالکل یقینی ہے، فرعون کے زمانہ کی مالگذاری اور اس کے مصارف کی تعداد اور تفصیل جو مسلمان ہجرت
 نے لکھی ہے، وہ درحقیقت ایک قبطی کتاب کا ترجمہ ہے، چنانچہ مورخ مقریزی نے اس کتاب کے ترجمے
 کیے جانے کی تصریح کی ہے،

۱۱۶ دیکھو مقریزی جلد اول ص ۳۹، ۱۱۷ برابی برباکی جمع ہے، بربا مصر کے قدیم مقبروں اور اس قسم کی عمارتوں کو کہتے
 ہیں، ۱۱۸ مقریزی جلد اول ص ۱۱۵، ۱۱۶ ایضاً ص ۱۱۵

سنسکرت

ادپریم کے آئے ہیں کہ سنسکرت کے ترجموں کی ابتداء خلیفہ منصور کے عہد سے ہوئی، یعنی ہندوستان کا ایک نامور پنڈت منصور کے دربار میں آیا، اور کتاب سدھانتا نذر گذرانی جس کا ترجمہ دربار کے ایک عالم محمد بن ابراہیم فزاری نے کیا، اسی زمانہ میں یحییٰ برمکی نے ایک شخص کو ہندوستان بھیجا کہ وہاں جو روایتیں پیدا ہوتی ہیں، ان کی تلاش کر کے لائے، اور نیز ہندوستان والوں کے عقائد اور مذہب وغیرہ کی تفصیل لکھ کر لائے، چنانچہ اس رپورٹ کا ایک نسخہ علامہ ابن الندیم نے یعقوب کندی کے ہاتھ لکھا ہوا دیکھا تھا، جس کی تاریخ کتابت ۲۲۹ھ قمری، علامہ مذکور نے لکھا ہے کہ خاندان براہمن نے ہندوستان سے بہت سے پنڈت اور ویدک کے علماء طلب کیے، انھوں نے ان کے نام کی تفصیل عہد کے ساتھ نہیں ملتی، ماحفظ اپنی کتاب البیان و التبيين میں ایک جگہ ایک ضمنی تذکرہ میں لکھ گیا ہے، کہ "نہر کا بیان ہے کہ جس زمانہ میں یحییٰ بن خالد نے ہندوستان کے حکیموں کو بلوایا، ان کو مکر، قرحل، سندبار وغیرہ وغیرہ کو طلب کیا تھا، ان کے بہتے ہندی سے پوچھا کہ باشت کس کو کہتے ہیں، انھم" اس عبارت سے پتہ لگتا ہے کہ بہت سے ہندو پنڈت اور طبیب بغداد میں آئے تھے، لیکن افسوس ہے کہ ان کی تفصیل نہیں ملتی،

براہمن کے سوا، ہارون الرشید اور ہامون الرشید کی قدروانی نے ہندوستان کے اہل کمال کو بغداد کی طرف متوجہ کیا، ہارون الرشید ایک مرتبہ سخت بیمار ہوا، اور پایہ تخت کے اطباء علاج سے عاجز آگئے، اس زمانہ میں ہندوستان کے ایک پنڈت کی شہرت دور دور پہنچی ہوئی تھی ابو عمرو عجمی کی تحریک سے ہارون الرشید نے اس کو طلب کیا، اور اس کے علاج سے فدائے شفا دیا، اس فاضل کا نام منکا تھا، اور وہ طبابت کے علاوہ علوم عقلیہ کا بڑا ماہر تھا، بغداد میں رہ کر اس نے فارسی زبان میں سنسکرت کتابوں کے ترجمے کرائے،

۱۔ کتاب الفہرست و کتاب المناکب کا تفصیل مذکورہ طبقات الاطباء جلد دوم ص ۳۳ میں ہے

اوپرآن، مچھ پرآن، کورم پرآن، براہ پرآن، نرسنگھ پرآن، باہو پرآن، بامن پرآن، نند پرآن، اسکند پرآن، اوت پرآن، سوم پرآن، سانب پرآن، برہماند پرآن، مارکندیہ پرآن، تارکش پرآن، شن پرآن، برہم پرآن، ہمیش پرآن،

یرونی کی کتاب کی جامعیت و وسعتِ معلومات کا اندازہ ان ابواب کے عنوان سے ہو سکتا ہے، جو مصنف نے اختیار کیے ہیں، یہ کل انہی عنوان میں، اور ہر عنوان پر یہی تفصیلی بحث کی ہے، اور جو کچھ لکھا ہے سنسکرت کی مستند کتابوں سے لکھا ہے، ان میں سے بعض عنوان ہم نمونہ کے طور پر نقل کرتے ہیں،

(۱) حدودوں کا اعتقاد خدا کی نسبت،

(۲) موجوداتِ عقلیہ اور حسیہ کی نسبت اعتقاد،

(۳) تناسخ کا مسئلہ،

(۴) بید اور پران اور دیگر مذہبی کتابیں،

(۵) نجوم اور عرفی کی تصنیفات،

(۶) ہیئت اور نجوم، اس کے متعلق بہت سے عنوان قائم کیے ہیں، اور ہر ایک پر مفصل بحث کی ہے،

(۷) حرام و حلال،

(۸) قانون وراثت،

اس نامور مصنف نے علاوہ اس کتاب کے سنسکرت کی متعدد کتابیں عربی میں ترجمہ کیں، یا سنسکرت کی

کتابوں سے انہی کے لکھیں، جن کی تفصیل حسب ذیل ہے،

سامیکا

پانتلی

پات جلی

پس سدھانتا

برہام سدھانت

برہم سدھانتا

برہ سدھانتا

ایک کتاب کا ترجمہ جو تمام محسوسات اور درکات پر مشتمل ہے،
 مسادات کی تصنیف کی وجہ کے متعلق ایک رسالہ، موافق رائے برہم مدھانتا،
 اخیر اخیر میں اکبر شاہ کی بدولت، سنسکرت کی تصنیفات نے زیادہ تر مسلمانوں میں رواج پایا،
 اکبر کو ہندوؤں کی طرف جو میلان تھا وہ عام طور سے مشہور ہے، اس نے اپنے دربار میں بڑے بڑے
 قابل اور نامور پنڈتوں کو جمع کیا تھا، ابوالفضل نے آئین اکبری میں جہاں دانش اندوزان دولت کی
 فہرست دی ہے، ہندو علماء میں سے حسب ذیل نام شمار کیے ہیں،
 ہما دیو، بھیم ناتھ، بابا لاس، نرائن، سیو جی، مادھو، رام بھدر، سری بھٹ، مادھو سرتی،
 جدو پ، بشن ناتھ، مدھون، رام کشن، ناراین آسرم، بھدرا مھر، ہرجی سمد، باسدیو مھر، داہو در،
 ہمن بھٹ، رام تیرتھ، بدھ لاس، نرسنگھ، گوری ناتھ، برم اندر، گوپی ناتھ، بچے سین سور،
 کشن پنڈت، نہال چند، بھٹا چارج، کاشی ناتھ،

اکبر نے اپنے اہتمام سے بہت سی کتابوں کے ترجمے کرائے، دیو جی برہمن اور عبدالقادر بدایونی
 و شیخ سلطان تھانیسری و نقیب خاں کی شرکت سے ماہجارت کا فارسی میں ترجمہ ہوا، اکبر نے اس ترجمہ کا
 نام رزم نامہ رکھا، اور تمام معرکوں کی تصویریں بنوا کر اس میں شامل کیں، مذکورہ بالا فضلا نے راماین کا لہجہ
 ترجمہ کیا، اور اس میں بھی تصویریں بنوائی گئیں، اٹھروں وید جو چوتھا وید ہے، اس کا ترجمہ حاجی ابراہیم
 مہندی نے کیا، اور اس ترجمہ کا نقلی نسخہ ہمارے کالج کے کتب خانہ میں موجود ہے، پیلادنی جو فن
 حساب کی مشہور کتاب ہے، اس کا ترجمہ فیضی نے کیا، تاجک جو علم نجوم میں ایک معتبر تصنیف ہے، کل
 خان گجراتی نے اس کو فارسی قالب پہنایا، کنہیا جی کے حالات میں ہرنس ایک کتاب ہے، سولانا شیر
 نے اس کا ترجمہ کیا، نل اور دمن کا قصہ جو ایک پردردنا دل ہے، فیضی نے اسکو سنوی کا لباس پہنایا،

یہ بیرونی کی کتاب آثار الباقیہ جو یورپ میں چھاپی گئی ہے، اسکے اخیر میں خود بیرونی کی لکھی ہوئی ایک فہرست شامل ہے، جس میں اس نے
 اپنی تمام تصنیفات کی تفصیل لکھی ہے، کتاب الہندیہ بھی جا جا اپنی تصنیفات اور ترجموں کا ذکر کیا ہے، میں نے اس مقام پر
 ترجموں کی فہرست دی ہے، انہی دونوں کتابوں سے ماخوذ ہے، ابوالفضل نے ان تمام واقعات کو آئین اکبری میں آئین تھویر حاتمہ ذیل میں لکھا

اکبر نے سنسکرت کے سرائے میں بھی اضافہ کیا، یعنی عربی و فارسی کی کتابیں سنسکرت میں ترجمہ کرائیں
چنانچہ زین میرزائی کا ترجمہ سنسکرت میں کیا گیا، جس کے ترجمہ میں فتح اللہ شیرازی، ابو الفضل، کاشن پوتشی، گنگا دھر
ہیش، مہانند، یہ سب فضلا، شریک تھے،

مرقس کے علوم و فنون کے متعلق سنسکرت کی تصنیفات جو فارسی اور عربی میں ترجمہ ہوئیں، ان کا اگر
استقصا کیا جائے، تو ایک مستقل رسالہ لکھنا پڑے گا، اور شاید میں اس محنت کو گوارا کرتا، لیکن بڑی وقت

یہ ہے کہ عربی لب و لہجہ نے ناموں میں اس قدر تغیر پیدا کر دیا ہے، کہ اکثر کتابوں اور مصنفوں کے صحیح نام
دریافت نہیں ہو سکتے، علامہ ابن ابی اصیبعہ نے طبقات الاطباء میں لکھا ہے کہ کنگہ ہندوستان کا سب سے
نامور طبیب و حکیم تھا، اور اس کی حسب ذیل تصنیفات ہیں، (یعنی جو عربی میں ترجمہ کی گئیں،)

کتاب التعمودار فی الاعمار، اسرار المواعید، القرانات الکبیر، القرانات الصغیر، کناش، کتاب فی التوہم
کتاب فی احداث العالم والدور فی القرآن، کنگہ کی جن کتابوں کا نام ابن ابی اصیبعہ نے لکھا ہے، بسبب
عربی میں موجود ہیں، لیکن ہم کو خود کنگہ کا پتہ نہیں چلتا، کہ اس کا اصلی نام سنسکرت تلفظ
میں کیا ہے،

علامہ مذکور نے ہندوستان کے اور حکماء کے نام لکھے ہیں، یعنی باکھر، راجہ، سکھ، داسر،
رنگل، جیہر، اندھی، چارھی، اور لکھا ہے کہ ان حکماء کی اکثر تصنیفات عربی میں ترجمہ کی گئیں، لیکن ہم ان
ناموں کی صحت نہیں کر سکتے،

طبی تصنیفات میں صحیح تلفظ کے ساتھ ہم کو صرف دو تصنیفوں کا پتہ لگتا ہے، ایک چرکا کی
کتاب جو آج سے پانچ ہزار برس پہلے نہایت مشہور طبیب تھا، اور جس کو ہندو بہت بڑا رشی مانتے
تھے، یہ کتاب پہلے فارسی میں ترجمہ کی گئی، پھر عبداللہ بن علی نے فارسی سے عربی میں ترجمہ کیا
دوسری ششدرت (ششدرت) کی کتاب جو دس بابوں میں ہے، اس کتاب کا ترجمہ یحییٰ بن
خالد کے حکم سے کیا گیا،

ناموں کی صحت سے باہر ہو کر ہم ایک اجمالی نقشہ مورخین عرب کی تصریحات کے موافق

اس موقع پر درج کرتے ہیں، جس سے معلوم ہوگا کہ ہر علم و فن کے متعلق سنسکرت کی کون کون سی تصنیفات عربی میں ترجمہ کی گئیں، ان میں پر دہنی وغیرہ کے وہ ترجمے داخل نہیں جن کا ذکر اوپر گذر چکا۔

نام کتاب	کیفیت
بدان شندھان	اس میں چار سو چار بیماریوں کا بیان ہے، ابن دھن نے اس کا ترجمہ کیا،
فیماختلف فیہ العند والروم تفسیر اسماء العقاقیر	یونانی اور ہندوستانی طب میں جو اختلافات ہیں، اسکا بیان ہے، دواؤں کا نام، اس کا ترجمہ، منگہ نے اسحق بن سلیمان کے لیے کیا تھا،
راسی کی کتاب اسانکر کی کتاب	سانپوں کے اقسام اور ان کے رہنے کا بیان، ابن دھن نے اس کا ترجمہ کیا،
حاملہ عورتوں کا علاج تاکشٹل کی کتاب	اس میں سو بیماریوں اور سو علاجوں کا بیان ہے، عورتوں کے علاج میں،
ردسا کی کتاب کتاب اسکر	تاکشٹل کی تصنیف ہے،
کتاب التوہم والامراض کتاب السموم	شاناق کی تصنیف ہے، اور زہروں کا بیان ہے، اس کتاب کا ترجمہ اول فارسی میں ابو حاتم بلخی نے منگہ کی مدد سے کیا، پھر امون کے حکم سے عباس بن سعید نے کیا،

یہ فہرست یا نقشہ کتب ذیل سے ماخوذ ہے،

طبقات الاطباء، جلد دوم صفحہ ۳۲، و کتاب الفہرست صفحہ ۳۱، و تاریخ یعقوبی جلد اول صفحہ ۱۰۱،

کیفیت	نام کتاب
جانوروں کا علاج ، شاناق ہندی کی تصنیف ہے ، جوہر کی تصنیف ہے ، منطق میں ہے ، یونانی اور ہندوستانی فلسفہ کے اختلافات ،	کتاب البیطرہ کتاب فی النجوم کتاب المواید تونا اتفاوت فیہ فلاسفۃ الہند والروم سندباد بوداسپ و بلوہر
سندباد کا قصہ جو الف لیلیہ میں شامل ہے ، دراصل سنسکرت سے ماخوذ ہے ،	

ان کتابوں کے علاوہ ابن الندیم نے اور بہت سی کتابوں کے نام لکھے ہیں ، مثلاً کتاب البید
کتاب آداب الہند و الصين ، کتاب دیک الہندی ، کتاب ساویرم ، کتاب ملک الہند ، کتاب الاشراف ،
کتاب بیدیا وغیرہ وغیرہ لیکن بہم اور غیر صحیح تلفظ نام لکھتے ہیں عاجز آ گیا ہوں ،

(از رسائل شبلی)

مطبوعہ ۱۸۸۶ء

کشمکشِ زمانہ

مخبر ان افسوسناک غلطیوں کے جو یورپ میں اسلامی تاریخ کے تعلق کسی زمانہ میں پیدا ہو گئیں

ادب تک قائم ہیں، ایک یہ واقعہ بھی ہے،

اگرچہ ایک زمانہ دراز سے یورپ کو مسلمانوں کے حالات سے واقف ہونے کے ذریعے حاصل ہیں، لیکن موجودہ علم تاریخ کی ابتدا جس دور سے شروع ہوتی ہے، وہ گریسیٹ یعنی صلیبی لڑائیاں ہیں، اس زمانہ میں یورپ نے مسلمانوں کو جس حیثیت سے جانا اور پہچانا وہ صرف یہ حیثیت تھی کہ مسلمان جنگ جو ہیں، غارتگر ہیں، وحشی ہیں، اور سب سے بڑھ کر یہ کہ مقدس صلیب اور عیسائیوں کے قبضہ (بیت المقدس) کے دشمن ہیں،

یہی زمانہ یورپ کے عہدِ ظلمت سے نکلنے کا بھی ہے، کیونکہ جیسا کہ اکثر مورخوں نے تصریح کی ہے، ہند کی علمی اور تمدنی ترقی کی ابتدا اسی زمانہ سے ہوئی،

اس زمانہ میں یورپ میں مسلمانوں کے تعلق عجیب عجیب روایتیں پیدا ہو گئیں، اور واقعات موجودہ کے لحاظ سے ایسا ہونا ضرور تھا، اس زمانہ میں مسلمانوں کے مذہب، قومیت، معاشرت، تمدن کے تعلق یورپ میں جو غلط اور بے سرو پا روایتیں پیدا ہوئیں، وہ رفتہ رفتہ اس قدر شہرت پھریں کہ ضرب المثل کے طور پر عام و خاص کی زبانوں پر جاری ہو گئیں، اور جب تصنیف و تالیف کا زمانہ شروع ہوا، تو تاریخوں، حکایتوں، ناولوں بلکہ فلسفہ کی کتابوں میں بھی بکثرت ان کا استعمال ہونے لگا، لیکن جو یورپ میں فلسفہ حال کا پانی خیال کیا جاتا ہے، اس نے مضامین کا ایک مجموعہ لکھا ہے جس کا نام (Bacon's Essays) ہے، وہ ایک مضمون میں جرأت اور دلیرانہ کی مثال میں لکھتا ہے، کہ:

”محمد ایک دن لوگوں کو اپنی نبوت کا یقین دلا رہے تھے، چنانچہ حاضرین سے کہا کہ اس پہاڑ کے
کے پاس جاؤ اور اس سے کہو کہ تجھ کو محمدؐ نے طلب کیا ہے، لوگ گئے اور یہ پیغام سنایا، پہاڑ اپنی جگہ
سے کیونکر حرکت کر سکتا تھا، ٹھہرنے پر دیکھ کر بجائے اس کے کہ شرمندہ ہوتے، نہایت اطمینان
اور جرأت سے کہا کہ کچھ پرواہ نہیں، اگر پہاڑ محمدؐ کے پاس نہیں آتا تو محمدؐ خود پہاڑ کے
پاس جا سکتا ہے۔“

لیکن کوئی مورخ نہ تھا، اور نہ اپنے خیال میں یہ واقعہ اس نے آنحضرت صلی اللہ علیہ وسلم کی
تصغیر کی غرض سے لکھا ہے، بلکہ جرأت اور حوصلہ مندی کی تعریف کرتے کرتے یہ مثال پیش کی ہے
لیکن چونکہ اس زمانہ میں اس قسم کی روایتیں یورپ کی آب و ہوا میں سرایت کر گئی تھیں،
اس لیے عام و خاص سبب تکلف اصول و موضوع کے طور پر ان کو استعمال کرتے تھے، اور
صحیح سمجھتے تھے،

سوڈیٹھ سو برس سے یورپ زیادہ تحقیقات پر مائل ہوا ہے، اور اس قسم کی روایتوں کی
غلطی روز بروز کھلتی جاتی ہے، یہاں تک کہ یورپ کے نامور مورخ ان روایتوں کی نسبت تسلیم کرتے
جاتے ہیں، کہ وہ یورپ کے لیے شرم کی باعث ہیں، منظر کارائل اپنی کتاب پکچر ان دی ہیروز میں
لکھتے ہیں کہ ”جو جھوٹ باتیں دورانہ پیش اور مذہبی سرگرمی رکھنے والے آدمیوں نے اس انسان
یعنی محمد صلی اللہ علیہ وسلم کی نسبت قائم کی تھیں، اب وہ الزام قطعاً ہماری رو سیاہی کے
باعث ہیں؛ کارائل صاحب نے یہ پکچر چونکہ خاص رسول اللہ صلی اللہ علیہ وسلم کی نسبت
لکھا ہے، اس لیے رسول اللہ صلی اللہ علیہ وسلم کی تفصیص کی، ورنہ یورپ میں اس قسم کی جھوٹ
باتیں عام طور پر اسلام اور تاریخ اسلام کے متعلق شایع تھیں، موجودہ تحقیقات نے اگرچہ ان غلطیوں
کو کم کر دیا ہے، لیکن مٹا نہیں دیا ہے، کیونکہ جو واقعات اس وسعت سے تمام قوم میں پھیل
گئے تھے، ان کی تحقیق پر مائل ہونا صرف ان لوگوں کا کام ہے جن کے دلوں کو عام اجماع اور جمہوریت
کا بوجھ دبا نہیں سکتا، وقلیل ماہم،

اس کے علاوہ ایک خاص سبب یہ ہے کہ ہر قوم میں محققین کا دائرہ جمہور سے الگ ہوتا ہے، اور اگر چہ اعتبار کے قابل صرف وہ واقعات ہوتے ہیں جن کو محققین نے غور و تحقیق کے بعد تسلیم کیا ہو، لیکن ان کی تحقیقات ایک خاص دائرہ تک محدود رہتی ہے، عام لوگوں میں اور عام تصنیفات میں ان کو دراج نہیں ہوتا، یورپ میں جو نامور محقق ہیں، اکثر ان یہودہ روایتوں کو غلط تسلیم کرتے جاتے ہیں، جو اسلامی واقعات کے متعلق وہاں پیدا ہو گئی تھیں، چنانچہ گین، کارلائل، گاڈ فری گمنز، باسورٹھ، رینان، سیدو وغیرہ نے عموماً ان واقعات سے صاف انکار کیا ہے، لیکن عام تصنیفات اور عام روایتوں میں ان غلطیوں کا زور اب بھی کم نہیں ہوا،

اسی قسم کے واقعات میں اسکندریہ کے کتب خانہ کے جلائے جانے کا واقعہ بھی ہے، اس واقعہ کو یورپ نے جس بلند آہنگی سے مشہور کیا ہے، حقیقت میں وہ نہایت تعجب انگیز ہے، تاریخیں، ناولیں، حکایتیں، مثلیں، افسانے، قصہ طلب حوالے، روزمرہ کے محاورے، ایک چیز بھی اس حد سے خالی نہیں، ادب اور لطریح کا تو کیا ذکر ہے، منطق و فلسفہ بھی اس کے اثر سے محروم نہ رہے، ایک سال کلکتہ یونیورسٹی کے سوالات امتحان (ایف اے پرچہ علم منطق) میں یہ سوال تھا، کہ ذیل کے مغالطہ کو حل کرو، یعنی کتابیں اگر قرآن کے موافق ہیں تو ان کی کوئی ضرورت نہیں، اور مخالف ہیں تو ان کو برباد کر دینا چاہیے،

یہ امر بھی قابلِ ملاحظہ ہے، کہ یورپ کو کتب خانہ اسکندریہ کے ساتھ اس قدر ہمدردی کیوں ہے؟ یہ مسلم ہے کہ جس کتب خانہ کی نسبت بحث ہے، عیسائیوں سے اس کو کچھ واسطہ نہیں، اس کو بادشاہان مصر نے قائم کیا تھا، جو بہت پرست تھے، اور حضرت عیسیٰ سے بہت پہلے تھے، شاید یہ کہا جائے کہ یورپ کی عام قدر دانی اور ہمدردی کا اثر ہے، لیکن اس حالت میں اسکندریہ کی تخصیص کی کیا وجہ ہے؟ انہی ممالک میں اور بھی بہت بڑے بڑے کتب خانے برباد ہوئے، ان پر یورپ میں یہ شور و عمل کہاں ہوا؟ اسکندر نے ایران کے کتب خانے جو برباد کیے، ان کی

تشریح کرنے کی؟ اسپین میں خود عیسائیوں نے مسلمانوں کی تمام علمی یادگاروں کو مٹا دیا، اور کئی لاکھ کتابیں برباد کر دیں، کس نے اس کا ماتم کیا؟ پھر کتب خانہ اسکندریہ کے ساتھ یہ فاضل ہمدانی کیوں ہے؟

حقیقت یہ ہے (جیسا کہ ہم آگے چل کر ثابت کریں گے) کہ اس کتب خانہ کو خود عیسائیوں نے برباد کیا تھا، اور بڑے بڑے پیشوایان مذہب اس کی بربادی میں شریک تھے، اس وقت تو یہ امر فخر کا باعث تھا، لیکن جب کسی قدر تہذیب و شایستگی کا زمانہ آیا تو یورپ نے دیکھا کہ اس کے دامن پر

یہ بہت بڑا بدنامہ داغ ہے، اس کے مٹانے کی اس کے سوائے اور کوئی تدبیر نہ تھی کہ یہ الزام کسی دوسری

قوم کے سر نہ ڈھکا جائے، مسلمانوں نے جب مہر و اسکندریہ فتح کیا تو کتب خانہ مذکور کا وہاں نام و

نشان نہ گنا، منصف عیسائیوں نے اس گمشدگی کو ناقصان اسلام کی طرف منسوب کر دیا، اور چونکہ اس

زمانہ میں تمام یورپ تعصب سے لبریز تھا، اور کسی قسم کی علمی ترقی کا اثر نہ تھا، اس لیے کسی نے غور

و تحقیق کی پروا نہ کی، اور نہایت تیزی سے یہ روایت تمام یورپ میں پھیل گئی، یورپ نے اس ہمدانی

سے اس واقعہ کا ماتم کیا، کہ گویا وہ انہی کا فاضل کتب خانہ تھا، چنانچہ عوام کا آج تک یہ خیال

ہے، اس عام شہرت نے یہ بڑا فائدہ دیا کہ عیسائیوں کی طرف اس الزام کے منسوب کرنا کسی کو خیا

لگی نہ آیا کیونکہ ظاہر ہے ایک بدیہی بات ہے کہ کوئی قوم اپنا سراپا آپ نہیں برباد کر سکتی،

اب اس فرضی واقعہ کو جس کی صدا سے کسی زمانہ میں تمام یورپ گونج رہا تھا، تحقیق کر دو کہ

اسکی اصل کیا ہے؟ افسوس کچھ بھی نہیں!!! لیکن یہاں ایک سوال خود بخود پیدا ہوتا ہے کہ ایک

فرضی واقعہ کا اتنی مدت تک تمام ممالک یورپ میں اس طرح مشہور و مسلم رہنا کیونکر ممکن ہے؟ یہ سوال

بظاہر مشکل ہے، لیکن اس کا جواب بہت آسان ہے، یورپ کے عہد ظلمت تک تو اس شہرت پر کچھ

تعجب نہیں، اس وقت ایسی اور بھی سیکڑوں بیودہ روایتیں شایع تھیں، اور عموماً تسلیم کی جاتی تھیں

جیسا کہ ہم اس مضمون کے شروع میں لکھ آئے ہیں، تہذیب و ترقی کے زمانہ سے اس پر ہمیشہ شروع

ہوئیں، اور بڑے بڑے نامور مصنفین نے اس کی صحت سے انکار کیا، البتہ یہ تعجب ہے کہ اب بھی کچھ

لوگ اس کی صحت کے قائل ہیں، حالانکہ اس کے بطلان کا قطعی فیصلہ ہو جانا چاہیے تھا،

لیکن اس کی دو وجہیں ہیں، اول تو یہ کہ تہذیب و ترقی کے زمانہ میں بھی جاہلیت کے آثار باقی
 فنا نہیں ہو جاتے، اور نہ ایسا ہوتا ممکن ہے، دوسری وجہ یہ ہے کہ تاریخی واقعات کے متعلق
 یورپ کا جو طرز بحث ہے، وہ اکثر کسی پہلو کا قطعی فیصلہ نہیں ہونے دیتا، اصل روایت کو
 چھوڑ کر درایت و قیاسات پر بحثیں شروع ہو جاتی ہیں، اور بہت سی فروغی باتیں بحث طلب
 قرار پاتی ہیں، رفتہ رفتہ ایک بڑا سلسلہ تیار ہو جاتا ہے، اور اصل بحث بکھر جاتی ہے، اور
 مسئلہ میں بھی ایسا ہی ہوا، چنانچہ اس کی تفصیل آگے آتی ہے،

یورپ میں ایک مدت سے یہ مسئلہ زیر بحث ہے، اور اکثر مصنفوں نے اس کے متعلق مستقل
 مضامین لکھے، مسلمانوں سے متعلق جو عام تاریخیں لکھی گئی ہیں، ان میں بھی اکثر اس کا ذکر آجاتا ہے، اور
 مصنفین اس روایت کے نقل کرنے کے بعد اپنی خاص رائے (موافق یا مخالف) بیان کرتے ہیں،
 اس قسم کی جس قدر تحریریں ہماری نظر سے گذریں، اجمالاً ان کا ذکر کرنا مناسب ہوگا، کیونکہ ہمارے
 مضمون میں اکثر جا بجا ان کے حوالے آئیں گے، اسی سلسلے سے ہم ان کتابوں کے مقامات بقید نقل
 واڈیشن لکھتے ہیں،

سب سے پہلے مسٹر گبن نے جو ۱۶۹۳ء میں فوت ہوا، اس واقعہ سے انکار کیا، اور اپنی تاریخ

رومن امپائر حصہ مسلمانان فتح اسکندریہ کے بیان میں اس کے متعلق مختصر مگر محققانہ ریمارک کیا،
 پروفیسر واٹ نے اس کے ثبوت میں ایک مستقل آرکیل لکھا (ریکورد)

Aegyptiaca or Observation certain antiquities of Egypt

by J. White D.D. Professor of Arabic in the University of

Oxford 1801

Successors of Mohammad by Washington Irving E 113 Printed

by Gail & Sons, London

The Saracens Second Edition Page 254

Story of Nation Series Edited 1889

History of Arabic Ancient and Modern Vol. I Page 393 by

Andrew Grichten

History of the Conflict between Religion and Science 20th

Edition London 1887 page 104x & 103 by Draper H.L.D.

Professor New York Coll. of America

اسپیٹر جو لندن کا مشہور اخبار ہے، اس میں متعدد مباحثے اس کے متعلق شایع ہوئے، جن میں سے بعض موافق تھے اور بعض مخالف۔

ردیکو اسپیٹر پر چھٹے ۲ جون ۱۸۸۸ء اور ۲۳ جون ۱۸۸۸ء
برٹش انسائیکلو پیڈیا ذکر اسکندریہ،

میوسیدینے جو فرانس کا مشہور عالم ہے، اور جس نے اسلام کی نہایت جامع اور مفید تاریخ لکھی ہے، اس پر مورخانہ نکتہ چینی کی، (ردیکو)

Histoire Generale Des Arabes Par L.A. Sædilloi Tsm

Paris 1877 P.155

پروفیسر ڈیسی فرانس کے مشہور عربی دان نے اس واقعہ کے متعلق مفصل بحث لکھی، دیکھو

پروفیسر ڈیسی (Desacy) کا ترجمہ ونوٹ کتاب عبداللطیف بغدادی مطبوعہ
پریس ۱۸۸۱ء، ص ۲۳۰

سب سے زیادہ جامع اور مفصل وہ آرٹیکل ہے، جو سٹر گریل جرمنی نے ادنیٹل کانفرنس میں پیش

کیا، یورپ میں دس پندرہ برس سے ایک کانگریس قائم ہے، جس کا مقصد یہ ہے کہ ایشیا کی تاریخ کے متعلق نادر اور مفید تحقیقات ہم پہنچائے، اس کانگریس کا چوتھا اجلاس ستمبر ۱۸۷۷ء میں بمقام فلانس

منعقد ہوا تھا، اس کے ایک اجلاس میں مسٹر کریل نے جو جرمنی کے مشہور عربی دان عالم ہیں، اس بحث پر جرمن زبان میں ایک رسالہ پیش کیا، جو کانگریس کی رپورٹ کے ساتھ شائع ہوا ہے، چنانچہ اس رسالہ کا ترجمہ بعینہ اس مضمون کے اخیر میں ضمیمہ کے طور پر شامل ہے،

اس مقام پر مجھ کو یہ بھی ظاہر کر دینا ضرور ہے، کہ مسٹر کریل کے مضمون کا ترجمہ میری درخواست کے موافق میرے ممتاز دوست، نہیں بلکہ میرے مخدوم شمس العلماء مولانا سید علی بلگرامی جیوا جو بی، اے، ایل انسپٹر جنرل معدنیات حیدرآباد دکن نے کیا ہے، جو واقفیت السنہ مختلفہ کے کماذ سے ہمارے زمانہ کے فارابی دکن دی ہیں، فریخ تصنیفات کے متعلق مجھ کو عبور اکہنا پڑتا ہے، کہ میں ٹوٹی پھوٹی فریخ لیکھ لی ہے، اور اس لیے ان سے متمتع ہونا میرے لیے چنداں دشوار نہ تھا،

اس روایت کے متعلق سب سے مقدم اور ضروری بحث یہ ہے کہ ان کا اصل فریخ یورپین تاریخ میں یا عربی تاریخ میں؟ یہ سوال اگرچہ نہایت ضروری سوال ہے، لیکن بحث طلب نہیں، کیونکہ مخالف و موافق دونوں نے اس سوال کا یکساں جواب دیا ہے، یورپ کے عام مؤرخین موافق ہوں یا مخالف، اس انکار نہیں کر سکتے کہ ان کے پاس اس روایت کا کوئی بھرج نہیں ہے، اور وہ اس مرحلہ میں صرف عربی تاریخ کے دست نگر ہیں، لیکن اس بات کے ثابت کرنے سے پہلے ہم بنانا چاہتے ہیں، کہ یورپ میں یہ قصہ کنوکر مشہور ہوا، اور کس ذریعہ سے،

سب سے پہلے جس نے یورپ میں اس واقعہ کو مشہور کیا، وہ ابو الفرج ہے، اس کی مختصر سی لائف یہ ہے کہ وہ ایک یہودی طبیب ہارون نامی کا بیٹا تھا، اور شہر میلٹن میں ۱۲۲۶ء میں پیدا ہوا، چونکہ اس کا باپ ترک مذہب کر کے عیسائی ہو چکا تھا، اس لیے ابو الفرج نے شروع ہی سے عیسائی مذہب کی تعلیم پائی، اس نے اپنے مذہبی علوم کے علاوہ عربی و سریانی زبان میں نہایت کمال پیدا کیا، اور اپنی بیاہت کی وجہ سے اکیس ہی سال کی عمر میں گویا کاتب مقرر ہوا، اور رفتہ رفتہ مافریان کے درجہ تک ترقی کی، جس کے بعد صرف بطریق یعنی پڑیا رک کا رتبہ باقی رہ جاتا ہے، ابو الفرج نے سریانی زبان میں ایک نہایت سلیقہ تاریخ لکھی، جس کا ماخذ سریانی، عربی، فارسی اور یونانی کتابیں تھیں، اس بڑی کتاب کا اس نے عربی زبان

یورپ میں
اول اول
اس واقعہ کو
ابو الفرج نے
مشہور کیا
ابو الفرج
کی مختصر
لائف

میں ایک خلاصہ لکھا، جس کا نام مختصر الدول ہے، اور جس کو ڈاکٹر پوکاک پروفیسر آکسفورڈ کالج نے
۱۹۶۱ء میں لائن ترجمہ کے ساتھ چھاپا، اس خلاصہ کے مختلف نسخے ہیں، اور سب نامکمل ہیں، اور بعض
واقعات اصل سریانی کتاب سے زائد ہیں، یہ امر مشتبہ ہے کہ یہ زائد واقعات خود ابو الفرج نے بڑھائے
یا کسی اور نے اکثاق کیے،

یعنی خلاصہ ہے جس میں سب سے اول اسکندریہ کے کتب خانہ چھاپے جانے کے واقعہ کا ذکر کیا گیا

ہے اور اس کے لائن ترجمہ کے ذریعہ سے تمام یورپ میں یہ روایت پہنچی،

مستر گین اپنی تاریخ میں لکھتے ہیں، کہ "جب ابو الفرج کی تاریخ لائن میں ترجمہ ہو کر دنیا میں
شایع ہوئی، یہ قصہ بار بار منقول ہوا ہے،" "داستان گین اردو لکھنے والا کٹر کٹر کٹر ایم ایس و مسٹر کرچن اور بہت
سے یورپین مصنفین نے اس واقعہ کو تاریخ کی سہ سے کہ یورپ میں یہ روایت ابو الفرج کے ذریعہ سے پہنچی،

یہ زمانہ یورپ کے تہا پیت کے زمانہ ہے اور اس کا زمانہ تھا، اور اسی لیے وہاں مسلمان کے متعلق تمام
اس قسم کی روایتیں مہجور ہو گئیں اور قبول کر لی جاتی تھیں، جن سے مسلمانوں کی نسبت نفرت انگیز

خیالات پیدا ہوں، غرض یورپ کے ہر حصے میں یہ واقعہ مشہور ہو گیا، اور نہایت تیزی
سے وہ یورپین لٹریچر کا عنصر بن گیا، اس واقعہ کو جس عبارت میں ابو الفرج نے لکھا ہے اس کا
لفظی ترجمہ ہے،

"اور اس زمانہ میں عربوں میں کچی کچی جو ہماری زبان میں غراطیقوس کے لقب سے طقب ہے
مشہور ہوا، وہ اسکندریہ کا رہنے والا تھا، اور یعقوبی عیسائیوں کا عقیدہ رکھتا تھا، اور سادری کے
عقیدہ کی تائید کرتا تھا، پھر عیسائیوں کے عقیدہ تثلیث سے منکر ہوا، اس پر مصر میں تمام پادری جمع
ہوئے اور اس سے درخواست کی کہ اس عقیدہ سے باز آئے، اس نے نہ مانا، اس پر پادریوں نے
اس کا رتبہ گٹا دیا، وہ بہت دنوں تک زندہ رہا یہاں تک کہ حضرت عمرو بن العاص نے اسکندریہ کو فتح
کیا، وہ حضرت عمرو بن العاص کے پاس حاضر ہوا، (حضرت عمرو بن العاص) اس کی لیاقت سے واقف ہو چکا تھا، اس

ابو الفرج
کی اصل عبارت
کا ترجمہ

یہ اس نے اس کی بہت عزت کی، اور اس سے وہ فلسفیانہ بحثیں سنیں جس سے اہل عرب کبھی آشنا نہ تھے، حضرت عمروؓ کے دل پر ان بحثوں نے بہت اثر کیا، اور وہ اس پر فریفتہ ہو گیا، حضرت عمروؓ عاقل، خوش فہم، صحیح ان فکر شخص تھا، اسی لیے اس نے عیسیٰ کی صحبت کو لازم کچھ لیا، اور اس کو اپنے پاس سے جدا نہ کرتا تھا،

ایک دن عیسیٰ نے حضرت عمروؓ سے کہا کہ اسکندریہ کی تمام قسم کی چیزوں پر آپ قابض ہیں، جو جو چیزیں کہ آپ کے کام کی ہیں، میں ان سے تعرض کرنا نہیں چاہتا، لیکن جو چیزیں آپ کے کام کی نہیں اس کے تو ہمیں لوگ زیادہ مستحق ہیں، (حضرت عمروؓ نے کہا، تم کو کیا درکار ہے، عیسیٰ نے کہا فلسفہ کی وہ کتابیں جو شاہی کتب خانوں میں، (حضرت عمروؓ نے کہا اس امر کی نسبت میں امیرالمومنین (حضرت عمر بن الخطاب کی اجازت کے بغیر کوئی حکم نہیں دے سکتا حضرت عمروؓ نے عیسیٰ کی درخواست کی اطلاع (حضرت عمر بن الخطاب کو دی، وہاں سے جواب آیا کہ جن کتابوں کا تم نے ذکر کیا ہے، اگر وہ خدا کی کتاب کے موافق ہیں، تو خدا کی کتاب کے ہوتے ان کی کوئی ضرورت نہیں، اور اگر ان کے مفاہیم خدا کی کتاب کے مخالف ہیں، تو تم ان کو برباد کرنا شروع کرو، (حضرت عمرو بن العاص نے ان کتابوں کو اسکندریہ کے حماموں میں تقسیم کرنا اور ان کو جلوانا شروع کیا، پس وہ چھ مہینے کی رات میں جل کر تمام ہو گئیں، جو کچھ ہوا، اس کو سنو اور تعجب کرو،

سب سے پہلے
عہد نے
اس واقعہ
سے انکار کیا

یہ واقعہ اسی طرح برابر تسلیم ہوتا آتا تھا، اور کسی کو اس کی نسبت تحقیق و تفتیش کا خیال تک نہ آیا، سب سے پہلے مورخ گین نے پوتا ریخ کے طرز خاص کا بانی ہے، اس واقعہ کو یہ تحقیق کی نگاہ سے دیکھا، اور لکھا کہ "میں اس واقعہ کی اہمیت اور اس کے نتائج دونوں کے انکار کی طرفائل ہوں، (گین نے اپنے انکار کی مختلف وجہیں قائم کیں، جن میں سے ایک یہ ہے کہ ابو الفرج واقعہ مسجوت فیہ کے پانچ سو برس بعد پیدا ہوا، اور اس کے سوا اور کسی مورخ حتیٰ کہ خود عیسائی مورخوں نے اس واقعہ کا کہیں ذکر نہیں کیا، اس لیے ابو الفرج کی شہادت کی ذکر معتبر

ہو سکتی ہے، گین کے اس انکار کے بعد یورپ خوابِ غفلت سے جگنکا، اور متعدد علماء اس کی تحقیق میں مصروف ہوئے، اگرچہ گین کے بعد اس واقعہ کے متعلق دو فریق واقف و مخالف قائم ہو گئے، لیکن اس قدر عموماً مسلم تھا کہ پہلی صدی ہجری میں اسلام کے متعلق یورپ میں کوئی تصنیف نہیں لکھی گئی، اور یہی وجہ ہے کہ آنحضرت صلی اللہ علیہ وسلم اور خلفائے راشدین کے حالات میں آج تک یورپ میں جس قدر تاریخیں لکھی گئیں، یا لکھی جا رہی ہیں، عموماً اسلامی تصنیفات سے ماخوذ ہیں، اس لیے خود اس فریق کو بھی جو اس واقعہ کو صحیح ثابت کرنا چاہتا ہے، عربی ہی تاریخوں کی طرف رجوع کرنا پڑا،

مسٹر کرچن جنہوں نے گین کے انکار پر بہت غصہ ظاہر کیا، اپنی کتاب تاریخ اسلام میں لکھتے ہیں، "اگر یہ واقعہ صرف اس اجنبی شخص (ابوالفرج) کے بیان پر جس نے چھ سو برس کے بعد اس واقعہ کو تحریر کیا، مبنی ہوتا تو ہم کو آریزیا کے مورخ (ابوالفرج) کے بیان کے تسلیم کرنے میں تامل ہوتا، لیکن یہ واقعہ صرف اس کی پسند پر مبنی نہیں ہے، بلکہ برخلاف اس کے مقریزی اور عبد اللطیف نے جنہوں نے مصر کی تاریخ قدیم پر تصنیفات لکھی ہیں، اس واقعہ کو بیان کیا ہے، مسٹر کرل نے نہایت انصاف کے ساتھ اعلان کیا اس کا اعتراف کیا ہے، وہ لکھتے ہیں کہ "جہاں تک مجھے یاد ہے، یہ واقعہ پہلے پہل عبد اللطیف کی تاریخ میں جو اس واقعہ کے پانچ سو برس بعد پیدا ہوا نہ گور ہے۔"

یورپ اس واقعہ کی روایت صرف عربی تاریخوں سے ماخوذ بتاتے ہیں

اس امر کے طے ہو جانے کے بعد کہ اس واقعہ کا ماخذ جو کچھ ہے، صرف عربی تاریخیں ہیں، ہم کو اس بحث کا فیصلہ کرنا نہایت آسان ہے، کیونکہ عرب کی تصنیفات سے واقف ہو جائیگا استحقاق یورپ کی بہ نسبت ہم کو زیادہ ہے، دصاحب البیت ادری بہا فیہ "گھر کا حال گھر کا آدمی خوب جانتا ہے۔"

یورپین مصنفین جنہوں نے اس واقعہ کو ثابت کرنا چاہا ہے، سندیں عبد اللطیف بغدادی، مقریزی، حاجی خلیفہ کا نام لیا ہے، اور کہا ہے کہ "یہ مورخین نہایت معتبر ہیں، اور ان کی شہادت

سے انکار نہیں کیا جاسکتا، میں نے جہاں تک دیکھا اور پڑھا یورپ نے ہمیشہ انہی مورخین کا نام لیا ہے، ایک ناواقف انگریز نے ابن خلدون کا بھی حوالہ دیا ہے، اور جھوٹ سے شرم نہ کر کے لکھا ہے کہ ”ابن خلدون نے حضرت عمرؓ کے حالات میں یہ روایت بیان کی ہے، لیکن ابن خلدون کی تاریخ ایک عام اور مشہور کتاب حضرت عمرؓ کی تمام تاریخ میں اس واقعہ کے متعلق ایک حرف بھی مذکور نہیں، غرض ابن خلدون کے علاوہ کرنے کے بعد صرف تین مذکورہ بالا مصنفین پر اس روایت کا مدار رہ جاتا ہے، اب ہم مورخانہ اصول سے اس روایت کی تحقیق پر متوجہ ہوتے ہیں، جس کے ذیل میں ہم یہ بھی دکھایا گئے کہ یورپین مورخین نے ان مصنفوں سے استناد کرنے میں کس قدر تامل اور فریب کام لیا ہے، واقعات تاریخی کے ثابت کرنے کے دو طریقے ہیں، روایت اور ایثبات،

روایت سے یہ مطلب ہے کہ جو واقعہ بیان کیا جاتا ہے، اس کی سند اس شخص تک پہنچائی جائے جو خود اس واقعہ میں موجود رہا ہو، عرب کی تمام مستند تاریخیں اسی اصول پر لکھی گئی ہیں، اور یہی وجہ ہے کہ ان میں اخبارنا و حدیثنا کے ذریعہ سے سند کا تمام سلسلہ مذکور کیا جاتا ہے، اور ان تمام راویوں کا نام لیا جاتا ہے، جن کے ذریعہ سے واقعہ کی سند اس شخص تک پہنچتی ہے، جو خود اس واقعہ میں شریک تھا، چوتھی صدی تک اسلامی تاریخوں کا یہی طرز رہا، اور گویا زمانہ ما بعد میں اس کا رداج کم ہو چلا، لیکن گذشتہ تین صدیوں کے واقعات میں اب تک اس کا لحاظ ہے، یعنی اس زمانہ کے انہی واقعات کا اعتبار کیا جاتا ہے، جو سلسلہ سند کے ساتھ ثابت ہوں،

روایت سے یہ غرض ہے کہ جو واقعہ بیان کیا جاتا ہے، اس پر اس لحاظ سے غور کیا جائے کہ در طبیعت انسانی کے اقتدار، زمانہ کی خصوصیتوں، منسوب الیہ کے حالات اور اس قسم کے اور قرآن کے ساتھ مطابقت رکھتا ہے یا نہیں، اگر وہ واقعہ اس معیار پر پورا نہیں اترتا تو اس کی صحت مشہد ہوگی یعنی احتمال ہوگا کہ روایت کے تغیرات نے واقعہ کی صورت بدل دی ہے،

اس واقعہ کی تحقیق میں بھی ہم کو انہی دو اصولوں سے کام لینا چاہیے،

اس واقعہ کی تحقیق
اصول روایت
کے لحاظ سے

چونکہ اس بحث میں مقدمہ کے دو فریقوں میں سے ایک انسانی اور دوسرا مثبت ہے، اور چونکہ

اس قسم کے مقدمات میں باربثوت ہمیشہ اس فریق پر ہوتا ہے جو ثبوت کا مدعی ہے، اس لیے اذل
 ہم کو ان شہادتوں پر غور کرنا چاہیے جو واقعہ کے اثبات میں پیش کی جاتی ہیں، ہم کو جہاں تک معلوم
 ہے (اور ہم دونوں کے ساتھ کہہ سکتے ہیں کہ کوئی شخص اس بحث میں اس سے زیادہ ثابت نہیں کر سکتا
 یورپ کے تمام مسلمانوں کو اس دعویٰ کو ثابت کرنا چاہتے ہیں، ان کی دلیں روایت کی حیثیت سے ہم
 اس قدر ہے کہ اگرچہ شہد اللطیف بغدادی، مقریزی، حاجی خلیفہ نے بیان کیا ہے، اب امور
 تنقیح طلب ہیں کہ ان مصنفوں نے اس واقعہ کے متعلق ایسا کوئی بیان کیا ہے جو شہادت میں پیش
 ہو سکتا ہے؟ اور کیا اس واقعہ کے متعلق ان کی شہادت کافی ہے؟

یورپ کے مورخین نے جو اس واقعہ کے مدعی ہیں فریب، آمیز طور پر بار بار عبد اللطیف، مقریزی
 حاجی خلیفہ کا نام لیا ہے، اور جن کو انکار ہے وہ ان مصنفوں کی شہادت کو قابل اعتبار نہیں سمجھتے،
 اور اس طریق بحث نے ان یورپین مورخوں کی فریب آمیز عیا پر پردہ ڈال رکھا ہے، کیونکہ بحث اس
 پر محدود ہو گئی کہ عبد اللطیف وغیرہ قابل سند ہیں یا نہیں، حالانکہ پہلے یہ تحقیق ضروری تھی کہ عبد اللطیف
 وغیرہ نے کوئی شہادت بھی دی ہے یا نہیں،

پہلی ضروری بحث یہ ہے کہ کیا ان تینوں مصنفوں کا بیان (جن کا بار بار نام لیا جاتا ہے) تین
 جدا گانہ شہادتیں ہیں؟ مقریزی کی تاریخ مطبوعہ مصر ہمارے پیش نظر ہے، اس نے جلد اول ص ۱۵۱
 میں عمود السوار سے بیان میں جو اسکندریہ کا ایک مشہور ہمارہ ہے، عمود السوار کا لفظ عنوان
 قائم کیا ہے، اور حرف بحرف وہ عبارت نقل کر دی ہے، جو اس مینار کے ذکر میں عبد اللطیف
 نے لکھی تھی، عبد اللطیف کی تشریح میں محض ضمنی طور پر اسکندریہ کے کتب خانہ کا ذکر آ گیا تھا، چونکہ
 مقریزی نے حرف بحرف عبد اللطیف کی عبارت نقل کی ہے، اس لیے کتب خانہ کے متعلق جو عبارت
 وہ بھی اسی طرح منقول ہو گئی ہے، اس بنا پر موسیو لانگل نے جو فرانس کا مشہور عالم ہے مجبوراً تسلیم
 کیا ہے، کہ مقریزی کا بیان کوئی مستقل شہادت نہیں، بلکہ صرف عبد اللطیف کے فقرے کی نقل ہی

موسیو لانگ کتب خانہ اسکندریہ کی بحث میں ہمارے مخالف ہیں، لیکن ان کو مجبوراً یہ تسلیم کرنا پڑا ہے کہ یورپین مورخوں نے مقریزی کی اصل کتاب نہیں دیکھی، وہ ایمان بالغیب کے طور پر بار بار مقریزی کا نام لیتے ہیں، لیکن موسیو لانگ ایسا نہیں کر سکتا تھا، کیونکہ اس نے مقریزی کی کتاب کو خود پڑھا تھا، مقریزی نے اسی کتاب میں اسکندریہ کی فتح کا حال نہایت تفصیل سے لکھا ہے، لیکن کتب خانہ کے متعلق ایک حرف بھی نہیں لکھا، جس سے صاف ظاہر ہوتا ہے کہ وہ واقعہ مذکورہ کو تاریخی واقعات کی فہرست میں شمار نہیں کرتا۔

مقریزی کے خارج ہونے کے بعد دو نام رہ جاتے ہیں، عبداللطیف اور حاجی خلیفہ، حاجی خلیفہ کا ذکر اگرچہ اکثر یورپین مورخوں نے کیا ہے، لیکن اس کی خاص عبارت کا حوالہ نہیں دیا ہے، کیونکہ اگر وہ ایسا کرتے تو ان کا دعویٰ غالباً کمزور ہو جاتا، ہم پروفیسر ڈسایسی کے (جو ایک مشہور فریخ مصنف ہیں، اور بڑے زور و شور سے اس واقعہ کو ثابت کرنا چاہتے ہیں) ممنون ہیں جنہوں نے اس راز کو ظاہر کر دیا ہے، اور حاجی خلیفہ کی عبارت نقل کر دی ہے، جس کے اصلی الفاظ یہ ہیں:

تو كانت العرب في صدرها الاسلام	اہل عرب شروع اسلام میں تمام علوم میں
لا تعنى بشيء من العلوم الا بغتها	سے بجز لغت و احکام شریعت و طب کے
ومعرفة احكامهم شرعياتهم وصناعة	کسی علم کی طرف توجہ نہیں کرتے تھے، صرف
الطب فانها كانت موجودة عند	علوم بوجہ عام حاجت کے بعض لوگوں کے پاس
افراد منهم لم حاجة الناس طلبها	موجود تھے، اور اسکا یہ سبب تھا کہ چونکہ اسلام
وذلك منهم صونا لقواعد الاسلام	کے قواعد اور لوگوں کے عقائد مضبوط اور
وعقائد اهلہ عن تطرق الخلل من	راسخ نہیں ہو چکے تھے، اسلیے ڈر تھا کہ قدار
علوم اكدائل قبل السوخر والاحكام	کے علوم سے ان میں خلل نہ پیدا ہو یہاں تک کہ بیان
حتى يروى انهم احرقوا ما وجدوا من	کیا جاتا ہے کہ ان لوگوں نے شہروں کے فتوحات
الكتب في فتوحات البلاد،	میں جو کتابیں پائیں وہ جلا دیں،

اس عبارت میں اسکندر یہ کہ تو ذکر تک نہیں، عام طور پر کتابوں کے جملانے کا ذکر کیا ہے، اور وہ بھی یردسی کے لفظ سے جو ظاہر کرتا ہے کہ وہ ایک عامیانا روایت ہے، اس عبارت کے طرز اور نظام سے ہرگز نہیں پایا جاتا کہ مصنف اس واقعہ کو واقعہ مسلمہ قرار دیتا ہے، حاجی خلیفہ شروع زمانہ اسلام کی عدم اعتنا کا ذکر بیان کرتا ہے، اور اس کے ذیل میں ایک عامیانا روایت کو اسی عامیانا حیثیت سے ذکر کر جاتا ہے، اس کی بالکل ایسی مثال ہے کہ جس طرح کوئی کہے کہ یونین نے مصر میں اسلامی انفرسی کا دعویٰ کرنا چاہا، اور اس کیلئے بڑے جال پھیلانے، یہاں تک کہ کہتے ہیں کہ "اس نے جامع ازہر میں کلمہ توحید پڑھا، اور جماعت کے ساتھ نماز پڑھی"۔ یہ طرز بیان کا ایک عام طریقہ ہے، کہ ایسے موقعوں پر ایک مقرر یا مضمون نگار ضعیف سے ضعیف روایت کا بھی ذکر کر جاتا ہے، غرض خاص کتب خانہ اسکندریہ کے جملائے جانے کا دعویٰ حاجی خلیفہ کی طرف منسوب کرنا ایسی تعجب انگیز جرأت ہے جو یورپین مورخوں کے سوا اور کسی سے نہیں ہو سکتی،

اب صرف عبد اللطیف بغدادی کی شہادت باقی رہ گئی، اور درحقیقت یورپین مورخوں کا اخیر سہارا یہی عبد اللطیف ہے، اس کی حقیقت یہ ہے کہ عبد اللطیف نے مصر کی ایک تاریخ لکھی ہے جس کا نام "کتاب الافادۃ والاعتبار فی المشاہدۃ والحوادث المعائنۃ بارض مصر" ہے، یہ کتاب اس نے ۱۰ شعبان ۱۲۰۳ھ میں تمام کی، اور اس کا موضوع صرف وہ حالات و واقعات ہیں جو عبد اللطیف نے خود مصر میں مشاہدہ کیے، اس میں ایک موقع پر عمود السوارسی کے لفظ سے ایک عنوان قائم کیا ہے، اس کے تمام حالات بیان کیے ہیں، اور لکھا ہے کہ اس ستون کے گرد چار سوا اور چھوٹے چھوٹے ستون تھے، یہ حالات لکھتے لکھتے اخیر میں ضمناً یہ عبارت لکھی ہے،

دینا کسان ہذا العہود من جملة اور کہا جاتا ہے کہ یہ ستون بمنجہ ان ستونوں

اعمدۃ کانت تحتہ رواق اسطاطا کے ہے، جس پر وہ چھتہ قائم تھی جو اسطاطا

۱۱۶ ایک نسخہ میں جو مصر میں چھپا ہے، اور نہایت غلط چھپا ہے بجائے ذکر کے اسی کا لفظ ہے، اگر یہی نسخہ صحیح مان لیا جائے تو بھی یہ عبد اللطیف کی ذاتی رائے ہوگی،

رواق تھا، اور جہاں ارسطو حکمت کا درس
دیا کرتا تھا، اور یہ کہ وہ دارالعلم تھا، اور اس
میں وہ کتب خانہ تھا، جسکو عمر بن العاص نے

الذی کان یدرس بہ الحکمة
وان کان داما علم وفیہ خزائنہ
کتب حرثها عمر بن العاص

عمر بن الخطاب کے اشارے سے جلادیا،

بإشارة عمر بن الخطاب

اس عبارت سے ہر شخص سمجھ سکتا ہے کہ عبد اللطیف نے اس واقعہ کو کس حیثیت سے ذکر کیا

ہے، عبد اللطیف کا یہ تمام قول یاد کر کے تحت میں ہے، جس سے کسی طرح یہ ظاہر نہیں ہو سکتا کہ وہ اس
موقع کو مورخانہ حیثیت سے لکھتا ہے، یا اس کو تسلیم کرتا ہے، مگر کربل جرمین اپنے مضمون میں عبد اللطیف
کا قول نقل کرنے کے بعد لکھتے ہیں، "یہ بیان محض علی سبیل التذکرہ معلوم ہوتا ہے، اور اس سے خاص
کوئی غرض نہیں معلوم ہوتی، یہ کسی خاص اصل واقعہ کو یاد دلانا نہیں ہے، بلکہ محض ایک مشہور بات
کا اعادہ کر دینا ہے، جس کو اس زمانہ کے سیاحوں نے بار بار کہا ہے، اور یہ من قبیل اسی قسم کی غیر معتبر اور
خلاف عقل بیانات کے ہے، جو زمانہ وسطیٰ کے سیاحوں میں بیت المقدس کے مقام کے
بارہ میں مشہور تھے؛"

ایک مزے کی بات یہ ہے کہ عبد اللطیف نے چونکہ بازاری گپوں کا ذکر کیا، اس لیے اس جملہ
میں جتنے واقعات بیان کیے، اتفاق سے سب غلط تھے، نہ یہ مقام ارسطو کا رواق تھا، نہ ارسطو نے
کبھی وہاں درس دیا، ایک مضمون نگار نے جس نے ایک پیپر مورثہ سارجون میں اس مضمون پر ایک بحث
لکھی ہے، عبد اللطیف کے بیان کی غلطی پر عجیب لطف سے استدلال کیا ہے، وہ کہتا ہے کہ کتب خانہ
کا جلایا جانا تو ایک طرف، عبد اللطیف نے اس کے ساتھ اور جو واقعات بیان کیے
وہ کون سے سچ ہیں!!!

یورپ میں مورخان
کی تدریس اور
قریب رہی

یہ ہے حقیقت، ان سندوں اور روایتوں کی جن پر یورپین مورخوں نے چھاؤنی چھپا رکھی ہے،
ان مصنفوں نے اس بحث میں جس قسم کی تدریس سے کام لیا ہے، حقیقت میں وہ نہایت تعجب انگیز
ہے، عبد اللطیف وغیرہ کی جو اصل عبارتیں ہم نے نقل کی ہیں، ان سے ناظرین کو معلوم ہو سکتا ہے کہ

مقریزی نے خود اس واقعہ کو نہیں بیان کیا، بلکہ عمود السوارسی کے ذکر میں عبد اللطیف کی عبارت نقل کر دی ہے، جس میں ضمناً کتب خانہ کا بھی ذکر تھا، حاجی غلیف نے اسکندریہ کا نام تک نہیں لیا، البتہ عام طور پر کتب خانوں کا ذکر کیا ہے، اور وہ بھی یاد کر کے تحت میں جس سے ظاہر ہوتا ہے کہ وہ کوئی مصدقہ روایت نہیں، لیکن یورپین مورخوں نے عبد اللطیف وغیرہ کا نام ہمیشہ اس حیثیت سے لیا ہے کہ گویا انہوں نے اس واقعہ کی صحت کا دعویٰ کیا ہے، اور اس پر کوئی مستقل مضمون لکھا ہے

پروفیسر ڈیسیسی نے اپنے نوٹ میں لکھا ہے کہ جو اعتراضات ابوالفرج کے بیان پر کیے جاتے ہیں ان میں یہ نہایت قوی اعتراض خیال کیا جاتا ہے، کہ عرب کے مورخ ایک ایسے عظیم واقعہ کے متعلق خاموش ہیں۔ اس کے بعد پروفیسر ڈیسیسی اس اعتراض کا جواب دیتے ہیں اور فرماتے ہیں کہ "لیکن اس اعتراض کا زور یقیناً عبد اللطیف اور مقریزی کی شہادت کے بعد گھٹ جاتا ہے، لطف یہ ہے کہ اسی عبارت کے بعد پروفیسر موصوف لکھتے ہیں کہ اگرچہ لوگوں کو یہ کہنے کا موقع حاصل ہے کہ مقریزی کا قول صرف عبد اللطیف کے فقرہ کی نقل ہے۔"

مسٹر کرچن لکھتے ہیں کہ "یہ واقعہ صرف سند مذکورہ بالا (یعنی ابوالفرج کا بیان) پر مبنی نہیں ہے، بلکہ برخلاف اس کے مقریزی اور عبد اللطیف نے جنہوں نے قدیم تاریخ مصر پر تصنیفات لکھی ہیں واقعہ کا بیان کیا ہے۔"

پروفیسر وائٹ نہایت بلند آہنگی سے فرماتے ہیں کہ "ہم کہیں کی منفیاً دلیل کے مقابلہ میں دو عربی مورخوں کی اثباتی شہادت پیش کرنے کی جرأت کریں گے، جو ایسے مستند مصنف ہیں کہ ان کے مستند ہونے کی نسبت کوئی اعتراض نہیں کیا جاسکتا، اور دونوں مذہب اسلام کے نہایت متعصب پیرو ہیں، اس سے عبد اللطیف و مقریزی کو مراد لیتا ہوں، جو اس واقعہ یعنی کتب خانہ کے جلانے کے ذکر ہی میں ہم زبان نہیں ہیں، بلکہ ٹھیک اس مقام کا نشان دیتے ہیں، جہاں کتب خانہ مذکور قائم تھا، پروفیسر وائٹ نے اس موقع پر کس چالاک سے کام لیا ہے، عبد اللطیف نے ایک ستون کے ذکر میں ضمناً اسی طور پر اس واقعہ کا ذکر کیا ہے، پروفیسر وائٹ اس کو قالب میں ڈھالتے ہیں،

جس سے ایک نادائق شخص کو یہ گمان ہوگا کہ عبداللطیف نے مستقل طور پر اس واقعہ کو ثابت کرنا چاہا ہے، اور صرف اصل واقعہ کو ثابت نہیں کیا بلکہ واقعہ کا موقع و محل بھی متعین کر دیا ہے۔

اگرچہ یورپ کے اکثر مورخوں نے جو اس واقعہ کو ثابت کرنا چاہتے ہیں، صرف انہی تینوں یعنی عبداللطیف، مقریزی، حاجی خلیفہ پر استناد کا مدار رکھا ہے، اور ہم نے اس موقع پر انہی مصنفوں سے بحث کی ہے، بعض یورپین مصنفوں نے تدیس (مخفی فریب) کے میدان میں اوروں سے بڑھ کر قدم رکھا ہے، اور فریب آمیز طور پر ظاہر کیا ہے، کہ اس واقعہ کی تائید کے لیے اور بھی متعدد شہادتیں موجود ہیں، مگر چٹن صاحب اپنی کتاب کے حاشیہ میں فرماتے ہیں کہ بیرن ڈراسی نے اپنے ایک ایسے نوٹ میں جو اس نے عبداللطیف کے ترجمہ پر لکھا ہے، (مصر کا بیان صفحہ ۲۴۲) عربی مصنفوں کی کتابوں سے مختلف شہادتیں جمع کی ہیں، جو پیرس کے شاہی کتب خانہ میں موجود ہیں، اور ان شہادتوں سے ابوالفرج کا بیان قابل اعتبار ثابت ہوتا ہے، لیکن منفرد گین نے ان تصنیفات کو نہیں دیکھا تھا،

اس عبارت سے ایک نادائق اور خیر صفا وہ جس کو یورپین مصنفوں کے ساتھ نام خوش عقلمت ہو، بالکل دھوکے میں آ جائے گا، اور یقین کر لے گا، کہ پیرس کے عظیم الشان کتب خانہ میں فردر اس واقعہ کے متعلق بہت کچھ مادہ موجود ہوگا، ورنہ تمام یورپین ایسا غلط واقعہ کیونکر مشہور ہو سکتا تھا،

لیکن ہمارے ناظرین کو پیرس کے پرنٹنگ ہاؤس کے نام سے مرعوب نہ ہونا چاہیے، اور ڈیپاسی کا نوٹ اور وہ کتابیں جن کا انہوں نے حوالہ دیا ہے، ہمارے سامنے ہیں، بے شبہ ڈیپاسی نے اس واقعہ کو بڑے زور و شور سے ثابت کرنا چاہا ہے، لیکن انسوس ہے کہ جو زوران کی طبیعت میں ہے، وہ دلائل میں نہیں، ہم اس موقع پر ان کی پوری تقریر کا نقل کر رہے ہیں،

”ابوالفرج نے اپنی تاریخ خاندان عرب میں عمر کے حکم سے کتب خانہ اسکندریہ کی بربادی کی نسبت جو واقعہ بیان کیا ہے، اس میں متعدد مشہور مصنفوں نے شک کیا ہے، جو کچھ اس واقعہ پر لکھا گیا ہے، اس کے بیان کرنے اور اس کی حیثیت کے اندازہ کرنے میں ایک بڑی بحث ضرور ہونی چاہیے،

وہ دلیلیں جن کی بنا پر یہ شکوک کیے گئے ہیں، اس جرمن مباحثہ میں مل سکتی ہیں، جس کو

(Mch Rainhard) نے ۱۹۲۲ء میں بمقام (Gottengue) چھاپا تھا، اور ان ریمارکوں میں جو اسکندریہ کے قدیم کتب خانوں کے متعلق ہیں، جن کو کہ (M. de Sainela) نے میگزین انسائیکلو پیڈیا، سال پنجم ص ۳۳۳ میں درج کیا ہے، موسیو لانگل (M. Langley) اور دایٹار (White) عام خیال کی حمایت کرتے ہیں، لیکن ابوالفرج کے مبالغہ آمیز بیان کو قبول نہیں کرتے،

ابوالفرج کے بیان پر جو اعتراضات کیے گئے ہیں، ان میں یہ اعتراض قوی خیال کیا گیا ہے کہ عرب کے مورخ ایک ایسے عظیم واقعہ کے متعلق خاموش ہیں، لیکن اس اعتراض کا ذریعہ عبد اللطیف اور مقریزی کی شہادت کے بعد گھٹ جاتا ہے، اگرچہ لوگ یہ کہہ سکتے ہیں کہ ظاہر مقریزی کا وہ فقرہ جیسا کہ موسیو لانگل نے نشان دیا ہے، صرف عبد اللطیف کے فقرہ کی نقل ہے۔

میں نہیں چاہتا کہ ان ریمارکوں سے جن کو کہ میں بیان کر دوں گا، ایک ایسے عالم مصنف (موسیو لانگل مراد ہے) کے ساتھ میدان مبارزت میں آؤں، جسکی میں تہ دل سے نہایت عزت اور محبت رکھتا ہوں، لیکن میں نے چند اور نئی خاص سندیں پیدا کی ہیں، اور میں یقین کرتا ہوں، کہ یہ واقعہ جس طرح کہ ابوالفرج نے بیان کیا ہے، گو اس میں ایسی تفصیلیں ہیں جو نکتہ پسنی کی برداشت نہیں کر سکتیں تاہم یہ بیچ ہے کہ وہ ایک تاریخی سچائی پر مبنی ہے، اور یہ کہ عربوں نے جب یہ شہر فتح کر لیا تھا، تو عمرو بن العاص نے حضرت عمرؓ کے فرمان کے مطابق یہ حکم دیا تھا کہ ایک مجموعہ جس میں بہت سی کتابیں تھیں اور جو اسکندریہ میں تھا، آگ پر رکھ دیا جائے،

اس کے بعد پروفیسر ڈسسامی نے حاجی خلیفہ اور مقدمہ ابن خلدون کی عبارت نقل کی ہے، اور اس سے کتب خانہ اسکندریہ کے واقعہ پر استدلال کیا ہے،

پروفیسر ڈسسامی نے جو نئی خاص سندیں پیدا کی ہیں، ان کو دیکھنے کا ہم کو نہایت شوق تھا، مگر افسوس کہ وہ کچھ نہ نکلیں، پروفیسر موصوف نے پیرس کے اتنے بڑے عظیم الشان کتب خانہ کو چھان کر صرف دو سندیں مہیا کیں، ایک تو وہی حاجی خلیفہ کی عبارت جس کو ہم اوپر نقل کر چکے ہیں، دوسری

مقدمہ ابن خلدون کا ایک فقرہ جس میں ایک موقع پر ضمناً اور اجمالاً ایران کے کتب خانہ کا ذکر آ گیا ہے یہ بھی عجیب منطقی ہے کہ اسکندریہ کے کتب خانہ کے جلائے جانے کا دعویٰ کیا جائے، اور دلیل میں ایران کا نام لیا جائے، اگرچہ ابن خلدون کا یہ قول بالکل غلط اور تمام صحیح اور مستند تاریخوں کے خلاف ہے لیکن ہم اس مقام پر اس سے بحث نہیں کرتے کیونکہ ہمارا مقصود اسکندریہ کے کتب خانہ پر ہی نہ ایران پر تھا شاید یہ کہا جائے کہ پروفیسر ڈیوڈ ساسی نے ابن خلدون کے قول کو تائیدی شہادت میں پیش کیا ہے لیکن اس سے مقصد بھی حاصل نہیں ہوتا، کیونکہ اس سے آگے کوئی نتیجہ نکلتا ہے، تو یہ نکلتا ہے کہ اسکندریہ کا واقعہ بالکل بے اصل ہے، ورنہ جس طرح ایران کا واقعہ ابن خلدون نے بیان کیا تھا، کوئی نہ کوئی عربی مورخ اسکندریہ کے واقعہ کا بھی اسی حیثیت سے ذکر کرتا، حالانکہ عربی کی سینکڑوں ہزاروں تاریخوں میں سے ایک میں بھی اس کا پتہ نہیں چلتا۔

عبد اللطیف و مقریزی کی اصل عبارت جو ہم نے نقل کی وہ تو کسی طرح شہادت میں پیش نہیں کی جاسکتی، لطف یہ ہے کہ خود ابو الفرج جو اس بحث میں ہمارا مدعا علیہ ہے، اس نے بھی اس واقعہ کو اس حیثیت سے نہیں لکھا جس سے ثابت ہو کہ وہ یقیناً اس کو تسلیم کرتا تھا، اور صحیح سمجھتا تھا، ابو الفرج کی اصلی تاریخ جو سریانی زبان میں ہے، اور جس میں فتح اسکندریہ کا حال تفصیلاً مذکور ہے، اس میں اس واقعہ کا ذکر تک نہیں، البتہ اس تاریخ کا خلاصہ جو عربی زبان میں ہے، اس میں یہ واقعہ جیسا کہ ہم ادھر نقل کر آئے مذکور ہے، لیکن اس خلاصہ کی نسبت کافی اطمینان نہیں ہے کہ جو بیانات اس میں اصل سریانی تاریخ پر اضافہ کیے ہیں، وہ درحقیقت ابو الفرج ہی کے ہیں، یا کسی اور نے اسحاق کو کہا ہے، مگر کربل جرمین اس خلاصہ کی نسبت لکھتے ہیں، کہ اس میں بہت سی چیزیں ایسی ہیں جو اصل سریانی میں نہیں، اور یہ امر کہ آیا یہ مقامات زمانہ مابعد کے اسحاق ہیں، یا خود ابو الفرج نے ان کو بڑھایا، بخوبی معلوم نہیں ہوتا، کیونکہ اس خلاصہ کے کل نسخے ناکامل ہیں، یہ واقعہ کتب خانہ اسکندریہ کے جلائے جانے کا جو عربی میں موجود ہے، اصل سریانی میں نہیں پایا جاتا، اس عبارت کے اسحاقی ہونے کا گمان اس سے زیادہ قوی ہو جاتا ہے، کہ اس عربی خلاصہ کو پروفیسر پوکاک نے اپنے اہتمام و تصحیح

سے چھپوایا ہے، امدان کو مسلمانوں کے خلاف واقعات گڑھ لینے میں نہایت کمال حاصل تھا،

یہ تمام بحث تو اس لحاظ سے تھی کہ عبد اللطیف و حاجی خلیفہ نے اس واقعہ کے متعلق کوئی شہادت دی بھی ہے یا نہیں، لیکن بطریق تزل اگر ہم یہ مان بھی لیں، کہ درحقیقت ان مصنفوں نے اس کو صحیح تسلیم کیا ہے، تو دوسری بحث یہ پیدا ہوتی ہے کہ اس امر کے متعلق ان مصنفوں کی شہادت قابل اعتبار ہے یا نہیں، عبد اللطیف بغدادی ۱۰۵۵ھ میں پیدا ہوا، اور حاجی خلیفہ کو تو دس سو برس سے زیادہ نہیں گزرے، کون شخص کہہ سکتا ہے کہ ایک ایسے واقعہ کے متعلق جو پہلی صدی ہجری کے شروع میں واقع ہوا ہو، وہ شہادت معتبر ہو سکتی ہے جس کو ان لوگوں نے بیان کیا ہو، جو اصل واقعہ کے پانچ سو برس کے بعد پیدا ہوئے، اور جس کی ان لوگوں نے سند بیان کی ہو، نہ کوئی حوالہ دیا ہو،

ہم کو ان مصنفوں کی نسبت یہ بھی دیکھنا ہے، کہ فن تاریخ میں ان کو کیا رتبہ حاصل ہے، کیونکہ یورپین مورخوں نے اس موقع پر بھی تدریس سے کام لیا ہے، وہ بڑے بڑے شاندار لفظوں میں حاجی خلیفہ اور عبد اللطیف کی تعریف کرتے ہیں، اور کہتے ہیں کہ ان کی عظمت و شان کے لحاظ سے ان کا قول فردر تسلیم کے قابل ہے، یورپین مصنفوں کے اس فریب کی پردہ دری کے لیے صرف ایک مختصر سا سوال کافی ہے، ہم بھی تسلیم کرتے ہیں، کہ عبد اللطیف اور حاجی خلیفہ بڑے پایہ کے مصنف ہیں مگر سوال یہ ہے کہ کس فن میں؟ عبد اللطیف بے شبہ بہت بڑا طبیب تھا، طب میں اس کی متعدد تصنیفات موجود ہیں، ابن ابی اصیبعہ نے طبقات الاطباء میں اس کا منسلک تذکرہ لکھا ہے جس سے اس کی طبی معلومات اور عظمت و شان کا اندازہ معلوم ہو سکتا ہے، لیکن کیا اس کو کسی نے مورخ کہا ہے؟ کیا اس نے اپنی لائف میں کہیں فن تاریخ کا تذکرہ کیا ہے، اگر نہیں ہے تو تاریخی واقعات میں اس کی عظمت و شان کس کام آئے گی، فارابی، بوعلی سینا کے حوالے سے اگر کوئی تاریخی واقعہ لکھا جائے تو کس حد تک اعتبار کے قابل ہوگا،

حاجی خلیفہ نے بے شبہ کشف الظنون نہایت مفید کتاب لکھی ہے، لیکن وہ کوئی تاریخ

عبد اللطیف
و حاجی خلیفہ کا
تاریخ میں
کیا رتبہ ہے

کی کتاب نہیں ہے، بلکہ اسلامی تصنیفات کی فہرست ہے، اس کے سوا حاجی خلیفہ کا کوئی کارنامہ ہم کو معلوم نہیں، تاریخ میں نہ اس کی کوئی کتاب ہے، نہ کسی نے اس کو موزوں میں شمار کیا ہے،

حقیقت یہ ہے کہ ہمارے مخالفوں کے لیے یہ نہایت شرم کی جگہ ہے، کہ ان کو ایک ایسے عظیم الشان واقعہ کے لیے جو بخیاں آن کے چھ مہینے تک قائم رہا، اسلام کی سیکڑوں، ہزاروں تصنیفات میں سے کہیں کوئی سہارا ہاتھ نہ آئے، اور یہ مجبور تھا ان کو ایک طبیب اور فہرست نگار کے سایہ میں پناہ لینی پڑے،

واقعہ مفروضہ کے
غلط ہونے کا دعویٰ
اور نفی کے دعویٰ
کا طرز ثبوت

یہاں تک ہم نے جو بحث کی، وہ اس حیثیت سے تھی، کہ ہم نے مخالفین کو مدعی قرار دیا تھا، کیونکہ اصول منازعہ کی رو سے درحقیقت وہی مدعی ہیں، لیکن اس سے بڑھ کر ہم خود مدعی بنتے ہیں، اور دعویٰ کرتے ہیں، کہ حضرت عمرؓ کے حکم سے یہ کتب خانہ برباد نہیں ہوا، اور نہ کبھی مسلمانوں نے اس کو برباد کیا، لیکن پہلے یہ سمجھ لینا چاہیے، کہ جو دعویٰ نفی کی صورت میں کیا جاتا ہے، اس کے لیے ردائے دورانیہ استدلال کا کیا طریقہ ہے، مثلاً اگر یہ دعویٰ کیا جائے کہ فلاں واقعہ فلان عہد میں نہیں ہوا، تو اس کی دلیل روایت کے لحاظ سے صرف یہ ہوگی، کہ اس عہد کے متعلق علم و واقفیت کے جس قدر ذرائع ہیں، ان سے اس واقعہ کا کبھی پتہ نہیں چلتا، اور روایت کے لحاظ سے یہ کہ تمام قرآن اور شہادتیں اس واقعہ کے ثبوت کے خلاف ہیں، انہی وجوہ استدلال کے لحاظ سے ہم دعویٰ کرتے ہیں، کہ کتب خانہ اسکندریہ مسلمانوں کے ہاتھوں ہرگز برباد نہیں ہوا،

اسلام کی
ابتدائی تاریخیں

اسلام میں تصنیف و تالیف کی ابتدا ۱۲۰ھ سے ہوئی، اور اسی زمانہ میں تاریخ کی سب سے پہلی کتاب محمد بن اسحاق نے لکھی، جو آنحضرت صلی اللہ علیہ وسلم کے حالات میں ہے، اس کے بعد اور مصنفین نے عام تاریخیں لکھیں، جن میں خلفائے راشدین کی فتوحات و واقعات تفصیل سے مذکور ہیں، اس دور کی تصنیفات میں سے آج جو موجود ہیں، یا جن کا نام و نشان معلوم ہے یہ ہیں:

فتوح البلدان بلاذری، یا جن کا نام و نشان معلوم ہے یہ ہیں:

فتوح البلدان بلاذری، بلاذری خلیفہ متوکل باللہ کے عہد میں تھا، اس تاریخ میں اس نے تمام واقعات

متصل کے ساتھ بیان کیے ہیں۔

تاریخ یعقوبی یعنی تاریخ احمد بن یعقوب بن جعفر بن دہب بن واضح کاتب العباسی مصنف
نہایت قدیم مصنف ہے، اور ماژن الرشید کے ہاریوں کا جمع ہے، اس نے یہ تاریخ ۲۵۹ھ
مکمل کی ہے۔ اس کتاب میں وہ موجود تھا، یہ کتاب دو جلدوں میں ہے، اور ۱۸۸۲ء میں
بمقام لیتون پبلیشرز

کتاب بر شیخہ زینوری لیڈن میں چھاپی گئی،

تاریخ کبیر ابو جعفر جبر طبری: یہ تاریخ اگرچہ مذکورہ بالا تاریخوں سے کسی قدر زمانہ بعد کی ہے، لیکن
اس کے مصنف نے ۳۱۰ھ مطابق ۹۲۲ء میں وفات پائی، لیکن اس نے تمام واقعات سند
متصل کے ساتھ کھے ہیں، اور ہر روایت میں تمام روایتوں کے نام بیان کر دیے ہیں، یہ کتاب تمام
ان روایتوں کا مخزن ہے، جو تاریخ اسلام کے متعلق آج موجود ہیں، یا کبھی موجود تھیں، اور اس لحاظ سے
یہ کہتا صحیح ہے کہ تین سو صدیوں کے متعلق جو معتد بہ واقعہ اس کتاب میں نہیں ہے، وہ داخل
تاریخ نہیں، یہ ایک نہایت ضخیم کتاب ہے، اور اس کی بارہ جلدیں ہالینڈ میں چھپ چکی ہیں، اور متعدد
جلدیں اور باقی ہیں،

ابن الاثیر داہن تلمون جن کی تاریخیں نہایت معتبر خیال کی جاتی ہیں، وہ تاریخ طبری ہی کا خلاصہ
ہیں، اور خود ان مورخوں نے اس کا اعتراف کیا ہے، ان تاریخوں کے سوا تاریخ اسلام کے
متعلق اور بھی بہت سی کتابیں لکھی گئیں، لیکن قدیم واقعات کی نسبت ان سب کا
ماخذ میں چند کتابیں ہیں، جن کا ذکر اوپر ہو چکا، اور یہ صریح طور پر خود ان کتابوں کے
سے معلوم ہوتا ہے،

ان کتابوں کے سوا مصر و اسکندریہ کے خاص حالات میں بہت سی کتابیں لکھی گئیں، ان میں
سے جس قدر دریافت کر سکے یہ ہیں،

خطوط مصر لابی عمر الکندی المتوفی ۲۲۶ھ، کشف الممالک لابن شاہین، المتوفی ۳۸۵ھ

تاریخ مصر لعبد الرحمن الصوفی المتوفی ۳۲۴ھ، تاریخ مصر لمحمد بن برکات النحوی المتوفی ۵۲۰ھ،
 القاطم المتامل الی ۵۲۰ھ، تاریخ مصر لمحمد بن عبداللہ المتوفی ۲۲۰ھ، تاریخ مصر للقفطی المتوفی ۶۴۶ھ،
 تاریخ مصر لقطب الدین الجلی المتوفی ۵۳۵ھ، تاریخ مصر لبحی الجلی المتوفی ۶۲۰ھ، الانتصار لابن دینار
 المتوفی ۸۰۹ھ، عقود الجواهر، نزہۃ الناظرین، الدرۃ المصیۃ، اشرف الطرف، نزہۃ السنیۃ، تفریح الکثرۃ،
 فرائد السلوک، بدائع الظہور، تحفۃ الکرام بہ اخبار الاحرام، اعلام حین ولی مصر فی الاسلام، تاریخ
 مصر لابراہیم بن وصیف، جواہر الجور، مختار للقضائی، النقط المبحم، الروضۃ البہیہ، المواعظ والاعتبار
 للمقریزی، جواہر الالفاظ، القاذ آخفاء، نجوم الزاہرہ تاریخ مصر لابن عبدالکلم،
 اگر یہ تمام کتابیں آج نہیں ملتیں، لیکن زمانہ مابعد کی متعدد تصنیفات ایسی موجود ہیں جن
 میں تمام قدیم کتابوں کی روایتیں جمع کر دی گئی ہیں، مثلاً حسن المحاضرہ سیوطی، حس کے دیباچہ میں
 خود سیوطی نے لکھا ہے، کہ میں نے اٹھائیس تاریخیں دیکھیں، اور ان سے یہ کتاب تیار کی، سب مفصل و
 بسیط مواعظ والاعتبار بذکر الخطوط والاثار ہے، جو مقریزی کی تصنیف ہے، اور جس میں مصر و اسکندریہ کے
 متعلق ایک ایک جزئی واقعہ کا استقصا کیا گیا ہے،

یہ تمام معتبر کتابیں جن کا ذکر اوپر ہوا، اور جن کے سوا اس زمانہ کے حالات دریافت کر نیکا
 کوئی ذریعہ نہیں ہے، ان میں سے کسی کتاب میں واقعہ مبعوث فیہ کا مطلق پتہ نہیں چلتا، ان کتابوں
 میں اور خصوصاً طبری و فتوح البلدان بلاذری و حسن المحاضرہ و خطوط والاثار للمقریزی میں اسکندریہ
 کی فتح کے نہایت تفصیلی حالات مذکور ہیں، لیکن کتب خانہ کا ذکر تک نہیں،

یہ کتابیں تودہ ہیں جن میں اس واقعہ کو (اگر وہ واقع ہوتا) مستقل طور پر مذکور ہونا چاہیے تھا
 لیکن جن تصنیفات میں ضمنی اور اتفاقی طور پر اس کا تذکرہ آسکتا تھا، ان میں بھی واقعہ مفرد نہہ کا کہیں پتہ
 نہیں چلتا، مثلاً حکماء اور طبیبوں کے حالات میں جو کتابیں لکھی گئی ہیں، اور جن میں کبھی نحوی کا ذکر عموماً
 کیا گیا ہے، چنانچہ ابوالفرج نے یہ فرضی قطعہ جو گڑھا، تو اسی کبھی نحوی کے تذکرہ میں گڑھا، اوریوں
 بیان کیا کہ کبھی نے عمرو بن العاص سے کتب خانہ کے لیے درخواست کی تھی، جس کے جواب میں عمرو

نے حضرت عمرؓ کے حکم سے کتب خانہ کے جلادینے کا حکم دیا، یحییٰ طبیب اور فلاسفر تھا اور عربی زبان میں اس کی تمام کتابیں ترجمہ کی گئیں، اس لیے عربی تالیفیں جو حکماء اور اطباء کے حالات میں ہیں، ان میں یحییٰ کا مفصل تذکرہ لیا گیا ہے، ابن ابی اصیبعہ نے طبقات الاطباء اور ابن الندیم نے کتاب الفہرست میں یحییٰ کے تمام حالات و واقعات اور اس کی تصنیفات کے نام لکھے ہیں، اور یہ بھی لکھا ہے کہ وہ عمرؓ ابن العاص کے پاس حاضر ہوا اور عمرؓ نے اس کی بہت کچھ عزت کی، ابن الندیم کے قاص الغلط یہ ہیں:

ولما فتحت مصر على يدى
عمر بن العاص دخل اليه
داكرمه در اسي له من عندها
يعنى حب مصر عمر بن العاص
من فتحها هو يحییٰ عمرؓ کی خدمت میں حاضر
ہوا، عمرؓ نے اس کی عزت و تکریم کی،

ان تمام تصنیفات کے ساتھ کتب خانہ کا اس کا ذکر نہیں، جس سے ظاہر ہے اس واقعہ کا بالکل بے نسیا ہونا پایا جاتا ہے،

ان تصنیفات کے علاوہ اور قسم کی تصنیفات مثلاً جغرافیوں، سفر ناموں، بیوگرافیوں میں اس واقعہ کا ذکر ضمناً آسکتا تھا، لیکن ان کتابوں میں اس کا نام و نشان تک نہیں، سچ یہ ہے کہ اگر یہ دعویٰ کیا جائے تو بالکل سچ ہے، کہ عبد اللطیف کی عبارت کے سوا جس کی حقیقت ہم اوپر بیان کر چکے، کل اسلام کا لٹریچر اس واقعہ کے ذکر سے خالی ہے، اس سے زیادہ اس واقعہ کے بے نسیا ہونے کی کیا دلیل ہوگی؟

اس سے بڑھ کر یہ کہ خود عیسائی قدیم تاریخوں میں اس کا پتہ نہیں، ہورٹیکس المتوفی سنہ ۹۲۰ء جو دسویں صدی عیسوی میں اسکندریہ کا بطریق تھا، اس نے اسکندریہ کی فتح کا حال تفصیل سے لکھا ہے، اسی طرح لیکن جو واقعہ مفروضہ کے تین سو برس بعد تھا، یعنی ابو الفرج سے دو سو برس پہلے اس نے تاریخ مصر خود مصر میں رہ کر لکھی، اور اسکندریہ کی فتح کے حالات نہایت تفصیل سے لکھے، لیکن ان دونوں کتابوں میں واقعہ مفروضہ کے متعلق ایک حرف بھی مذکور نہیں، یہ دونوں مصنف متعصب عیسائی

تھے، جن کی نسبت مسلمانوں کے ساتھ کسی قسم کی بیجا طرفداری کا گمان نہیں ہو سکتا، اس کے ساتھ محقق اور علم دوست تھے، اور ان کی نگاہ میں اتنے بڑے علمی سرمایہ کا ضایع ہونا کوئی معمولی بات نہیں ہو سکتی تھی، مصر کے قیام اور ذاتی شوق کی وجہ سے مصر کے حالات کے متعلق ان کے وسائل معلومات بہت وسیع تھے، ان باتوں کے ساتھ ان دونوں مورخوں کا واقعہ بمبوت فیہ کے متعلق ایک حرف نہ لکھنا، صریح اس بات کی دلیل ہے کہ اس کی کچھ اصل نہیں، چنانچہ انصاف پسند یورپین مصنفوں، مثلاً گین، کرل نے اس واقعہ کے بے اصل ہونے کیلئے عموماً اس سے استدلال کیا ہے،

اس واقعہ کے بے اصل ہونے کی ایک نہایت قوی دلیل یہ ہے کہ جس کتب خانہ کا جلیا جانا بیان کیا جاتا ہے، وہ اسلام کے دور سے پہلے ہی برباد ہو چکا تھا، اس کی حقیقت یہ ہے کہ یہ کتب خانہ شاہان مصر نے جو بہت پرست اور بہت سے خدادوں کے ماننے والے تھے، قائم کیا تھا، جب مصر میں عیسائیت کا دورہ ہوا، تو عیسائی بادشاہوں نے تعصب مذہبی کی وجہ سے ان کتابوں کی بربادی شروع کی، اور ان کے اس ارادہ کو پادریوں نے اور بھی اشتعال دیا،

چنانچہ یورپ کے بڑے بڑے نامور مصنفوں اور مورخوں کو تسلیم کرنا پڑا، کہ یہ کتب خانہ اسلام سے پہلے برباد ہو چکا تھا، موسیورینان جو فرانس کا ایک مشہور عالم ہے، اس نے ایک دفعہ یونیورسٹی میں اس عنوان پر لکھ دیا تھا، "اسلام اور علم" یہ لکچر ایک رسالہ کی صورت میں بمقام پیرس ۱۸۸۳ء میں چھپا ہے، اگرچہ یہ لکچر مسلمانوں کے برخلاف، نہایت تعصب آمیز تھا، یعنی اس میں نہایت شد و بد سے یہ ثابت کیا تھا کہ اسلام اور علم کبھی جمع نہیں ہو سکتے، تاہم اس متعصب شخص نے کتب خانہ اسکندریہ کے متعلق یہ الفاظ کہے، "گرچہ یہ بار بار کہا گیا ہے کہ عمر نے کتب خانہ اسکندریہ کو برباد کر دیا، لیکن یہ صحیح نہیں، کتب خانہ مذکورہ اس زمانہ سے پہلے ہی برباد ہو چکا تھا،"

اس شاہی کتب خانہ کی تفصیلی کیفیت مٹر کرل نے اپنے مضمون میں لکھی ہے، اور اس کے عہدہ عہد کی بربادی کا ذکر نہایت تفصیل سے کیا ہے، لیکن چونکہ مٹر کرل کا مضمون ہمارے رسالہ کے اخیر میں بطور ضمیمہ شامل ہے، اس لیے ہم اس کو یہاں نقل نہیں کرتے، اس کتب خانہ کا برباد ہونا ایسا یقینی امر

ہے، جس سے وہ یورپین مورخین بھی انکار نہیں کر سکے، جو اس واقعہ کے اثبات کے درپے ہیں، مسٹر ڈیپر
اپنی کتاب میں لکھتے ہیں، کہ جوہس میز نے نصف سے زیادہ کتابیں جلا دی تھیں، اور اسکندریہ کے
بطریقوں نے نہ صرف قریباً کل باقی کتابوں کے منتشر ہونے کی اجازت دی، بلکہ اپنی نگرانی میں ان
کو منتشر کرادیا، اور دس ہاں صاف بیان کرتا ہے کہ "بیس سال بعد اس واقعہ تھیوفیلوس نے شہنشاہ
تھیوڈوسس سے تحریری اجازت کتب خانہ مذکور کی بربادی کی حاصل کی تھی، میں نے اسکی الماریاں
اور خانے قالی دیکھے۔"

چونکہ اس کتب خانہ کی بربادی یقینی امر تھا، اس لیے مخالفوں نے ایک اور فریب سے کام لیا،
یعنی یہ دعویٰ کیا کہ، عرف نے جو کتب خانہ تباہ کیا، وہ شاہی کتب خانہ نہ تھا، بلکہ سراییم کا کتب خانہ تھا،
چنانچہ اسپیکٹر کے مضمون نگار نے ابوالفرج کی حمایت میں سراییم ہی کے کتب خانہ کا حوالہ دیا ہے،
لیکن یہ توجیہ القول بہا لایر ضعی بہ قائلہ ہے، کیونکہ ابوالفرج نے اپنی تاریخ میں جہاں یہ لکھا
ہے کہ کئی نحوی نے عمرو بن العاص سے کتابوں کے لیے درخواست کی، وہاں صاف یہ الفاظ لکھے ہیں
کتب الحکمة التي في خزائن الملوكية یعنی فلسفہ کی یہ کتابیں جو شاہی خزانوں (کتب خانوں)
میں ہیں، لیکن اگر یہ تسلیم بھی کریں، کہ یہ حکایت سراییم کے کتب خانہ کی نسبت ہے، تاہم ہمارے مخالفوں
کو یہ ثابت کرنا مشکل ہوگا کہ سراییم کا کتب خانہ فتح اسکندریہ کے وقت موجود تھا، بلکہ برخلاف اس
کے یہ ثابت ہوگا کہ کتب خانہ مذکور کل یا کل کے قریب پہلے ہی برباد ہو چکا تھا،

مسٹر گرہیل لکھتے ہیں کہ سراییم اور اس کے کتب خانہ کا حال اس وقت تک تاریکی میں ڈوبا ہوا ہے، یہ
تو معلوم ہے کہ سراییم کا معبد جس سے یہ کتب خانہ متعلق تھا، تھیوڈوسس کے عہد میں ۳۸۵ء میں گرا
بنادیا گیا تھا، لیکن یہ امر کہ آیا اس تبدیلی کے وقت وہ کتب خانہ وہاں موجود تھا، یا ضایع ہو گیا تھا، یا
کتابیں قسطنطنیہ کو منتقل ہو گئی تھیں، مطلق ثابت نہیں ہوتا۔ یہ اخیر خیال یعنی کتابوں کا قسطنطنیہ کو جانا زیادہ
قرین قیاس ہے، کیونکہ تھیوڈوسس ثانی نے جو کتب خانہ پانچویں صدی میں بمقام قسطنطنیہ قائم کیا، وہ
زیادہ تر مصر و ایشیائے کوچک کی کتابوں سے تیار ہوا تھا،

موسیو ریڈیو فرانسسی نے یہ تسلیم کر کے کہ کتب خانہ موجود ہے سرایم میں تھا، لکھا ہے کہ کسی ہمعصر مورخ نے اس واقعہ (یعنی عمر و بن العاص کا کتب خانہ کو برباد کرنا) کو بیان نہیں کیا، لیکن اگر وہ صحیح بھی ہو، تاہم وہ صرف معدودے چند کتابوں سے متعلق ہوگا، کیونکہ اس کتب خانہ کے حصے ۳۹۰ء میں سینر کے عہد میں اور ہیوڈ ویس کے عہد میں برباد ہو چکے تھے،

اب ہم اصولِ درایت کے معیار سے اس واقعہ کی صحت و عدم صحت کا اندازہ کرنا چاہتے ہیں، واقعہ مذکورہ کو ابو الفرج، جو اس فرضی قصہ کا موجد اول ہے، نے جن خصوصیتوں کے ساتھ بیان کیا ہے، وہ تو اس قدر لغو ہیں کہ عموماً تمام یورپین مورخین موافق ہوں یا مخالف اس کو افسانہ باطل سمجھتے ہیں، پر دوسرے ڈسایسی جنہوں نے بڑے زور شور سے اس واقعہ کو ثابت کرنا چاہا ہے، تسلیم کیا ہے کہ ابو الفرج کے بیان میں جو تفصیلیں ہیں، صحیح نہیں۔ برٹش انسائیکلو پیڈیا کے لکھنے والوں نے بھی اس کی سنسی آئی ہے، اور درحقیقت ایک کتب خانہ کا حماموں میں (جن کی تعداد چار ہزار تھی) تقسیم کیا جانا اور چھ مہینے تک کتابوں کا چلنے رہنا، اور ایندھن کے کام آنا، افسانہ کے سوا اور کیا ہو سکتا ہے؟ ابو الفرج نے اگرچہ مہر کے تمام حماموں کی تعداد نہیں بتائی، لیکن یہ صحیح طور پر معلوم ہے کہ وہ چار ہزار تھے، اس لیے چاہا مہر اور چار ہزار کی تعداد کو لازم و ملزوم سمجھنا چاہیے، جیسا کہ اکثر یورپین مورخوں نے سمجھا، اب اگر دیکھا جائے کہ اربعہ تناسبہ کی رو سے فی حمام مہر روز کیا تعداد پڑتی ہے، تو معلوم ہوتا ہے کہ ہر روز فی حمام ایک کتاب کا بھی پڑنا نہیں پڑتا، بلکہ نصف کتاب سے متجاوز نہیں ہوتا، یا تو حمام ایسے مختصر تھے کہ ایک دن کے لیے ایک کتاب بلکہ نصف کتاب کافی ہوتی تھی، یا کتابیں اس قدر ضخیم تھیں کہ ایک کتاب کا آدھا حصہ حمام کے لیے سارے دن ^{میں} ایندھن کا کام دے سکتا تھا،

یہ بھی مسلم ہے کہ اس زمانہ میں کتابیں چمڑے کے کاغذ پر لکھی جاتی تھیں، جو ایندھن کا کام نہیں دے سکتا تھا، اس لیے کتابوں کا اس کام کے لیے استعمال کرنا اور بھی بے ہودہ معلوم ہوتا ہے، ڈیر ہا صاحب لکھتے ہیں کہ ہم کہتے ہیں ہے کہ اسکندریہ کے حمام والے جب تک کوئی اور

شٹی جلائے جانے کے لیے پاسکتے تھے، انہوں نے چڑے کا کاغذ جس پر کتابیں لکھی تھیں، نہیں جلایا ہوگا اور ان کو بولیا کا بہت بڑا حصہ چڑے ہی کے کاغذ کا بنا ہوا تھا۔

اس وقت کے گورنر نے والیوں سے یہ قصہ مسلمانوں کے ہاتھ میں کسے لکھیے گیا، لیکن ان کو یہ خیالی نہ کیا کہ ان کے دور میں مسلمانوں سے زیادہ عیسائی موجب الزام ٹھہرتے تھے، عمرو بن العاص نے ان کے خیال اس قدر کیا کہ کتابیں حمام میں بھجوادیں، لیکن حمام والے جس قدر عیسائی تھے، ان کے بچے کو بچا سکتے تھے، اور بچائے اس کے اپنے حنا سے کام لے سکتے تھے، عمرو بن العاص نے اس کے بعد اسکندریہ پر بیٹے تک قیام بھی نہیں کیا تھا، کہ ان کی باز پرس کاٹھ ہو گیا۔

اگرچہ یہ سرسری اور عام فہم قیاسات واقعہ مفروضہ کے ابطال کے لیے کافی ہیں، لیکن زیادہ تدقیقات سے اور بھی اس کی رہی سہی تفسیر کھل جاتی ہے، اس واقعہ کو اگر ہم درایت کی نگاہ سے دیکھنا چاہیں، تو ہم کو ان امور پر کاغذ کرنا ہوگا، اسکندریہ پر کس قدر اور کن شرائط کے ساتھ قبضہ کیا گیا؟ اس حیثیت سے اور مالک جو فتح ہوئے وہاں کیا برتاؤ ہوا؟ اس قسم کے موقعوں میں حضرت عمرؓ کا عمو ناظر عمل کیا تھا؟ عمرو بن العاص کا ذاتی میدان اور مذاق طبیعت کیا تھا؟

اسکندریہ کے علمی خزانے کے آثار اسلام میں ملتے ہیں، یا نہیں؟ ان میں سے ہر سوال کا جواب اس بحث کا کم و بیش فیصلہ کر سکتا ہے،

یہ امر تمام صحیح تاریخوں سے ثابت ہے کہ اسکندریہ فتح ہونے کے بعد ذمیانہ عہد میں داخل ہو گیا، یعنی وہاں کی تمام رعایا ذمی قرار دی گئی، فتوح البلدان بلاذری میں جو نہایت قدیم تصنیف ہے، اور جس کا مصنف تمام واقعات اپنی سند روایت سے بیان کرتا ہے، لکھا ہے:

یعنی عمرو نے اسکندریہ کو تلوار سے فتح کیا اور نعمت لوٹی، اور وہاں کے لوگوں کو

تم ان عمرو واقعتھا بالسيف وغنم ما فیہا و انقی اهلها و لم یقتل

ولم یسب وجعلهم ذمۃ، باقی رکھا، اور قتل و قید نہیں کیا، اور لوگوں کو ذمی قرار دیا،

یہی الفاظ ابن الاثیر و ابن خلدون وغیرہ میں بھی ہیں، ذمیوں کے جو حقوق قرار دیے گئے تھے ان میں سب سے مقدم یہ تھا کہ ان کی جان مال نقد، اسباب، مویشی، مکانات وغیرہ کسی قسم کا تعرض نہیں کیا جائے گا، فارس و شام کی فتوحات میں جو تقریری معاہدے ذمیوں سے ہوئے، وہ تمام تاریخوں میں منقول ہیں، اور سب میں اس حق کا قائل کا ظاہر رکھا گیا ہے، خود مصر کے معاہدے کے یہ الفاظ ہیں:

هذا ما اعطى عمر بن الخطاب
یعنی عمرو بن العاص رضی اللہ عنہ نے
اهل مصر من الامان على انفسهم
اہل مصر کو ان کی جان، خون، مال
ودمهم و اموالهم و صاعهم
صاع اور دمہ کو انان عطا کی،
دمدم و عدد دمدم

معجم البلدان میں ایک اور صحیح روایت سے نقل کیا ہے کہ معاہدے میں یہ الفاظ پانچوں
داخل تھے،

ان لھم ارضھم و اموالھم لا
یعنی ان کی زمین اور مال انہی کا رہے گا، اور
یتعرضون فی شیء منها،
ان میں سے کسی چیز میں تعرض نہ کیا جائے گا
اہل ذمہ کے ساتھ حضرت عمرؓ کا جو طرز عمل تھا، اس کی پوری تفصیل کا تو یہ موقع نہیں ہے،
لیکن اجمالاً اس قدر کہنا ضروری ہے کہ انھوں نے ذمیوں کی جان و مال کو ہمیشہ مسلمانوں کی جان
و مال کے برابر سمجھا، شہر حیرہ میں ایک مسلمان نے ذمی کو قتل کر ڈالا تھا، اس کے بدلے مسلمان
کے قتل کا حکم دیا، اور اس حکم کی علانیہ تعمیل کرائی، مفلس ذمیوں کے لیے بیت المال سے روزانہ
مقرر کیے، فارس و شام کی تمام فتوحات میں گرجے اور معبد محفوظ رکھے، اس سے زیادہ کیا ہوگا
کمرنے کے وقت جو تین وصیتیں کیے ان میں ایک یہ تھی:

اوصی الخلیفۃ من بعدی بذمۃ

رسول اللہ صلی اللہ علیہ وسلم

ان یوفی لہم بعہدہم وان

یقاتل من ورائہم ولا یكلفوا

فوق طاقتہم،

میرے بعد جو خلیفہ مقرر ہوگا، اس کے لیے میں

رسول اللہ کے ذمہ کی وصیت کرتا ہوں کہ ذمیوں

کے معاہدوں کو بحال رکھے اور ان کی حفاظت

کے لیے ان کے دشمنوں سے لڑے، اور انکی

طاقت سے زیادہ تکلیف نہ دیکھے،

یورپ کے متعصب مصنفین اگرچہ حضرت عمرؓ کی شدت اور جبروت کے شاکھی ہیں، لیکن اس

سے انکار نہیں کر سکتے کہ جس وقت جو کچھ ان کی زبان و قلم سے نکلا، وہ اسی طرح برتا گیا، متعصب سے

متعصب مورخین عیسائی ان کی تمام زندگی کا ایک واقعہ ٹکڑی نہ بنا سکے، جس میں ان کا عمل توں کے

منالف تھا،

جب یہ مسلم ہے کہ اسکندریہ والے ذمی قرار دیے گئے، اور ذمیوں کے ساتھ جو کچھ حضرت

عمرؓ کا طرز عمل تھا، وہ تفصیلاً معلوم ہے، تو کیونکر ممکن ہے کہ اسکندریہ والوں کی ایک بڑی یادگار

(کتب خانہ) کو اس بے رحمی سے برباد کیا جاتا؟ کیا یہ کتب خانہ مسلمانوں کو گرجاؤں اور آتشکدوں

سے زیادہ ناگوار ہو سکتا تھا؟ تمام ممالک مفتوحہ میں جب سیکڑوں ہزاروں گرجے اور آتشکدے

قائم رکھے گئے، اور ان کی حفاظت کے لیے تمام فرماں میں یہ خاص الفاظ لکھے گئے،

لا یهدم لہم بیعتہ ولا کنیسۃ

یعنی کوئی گرجا اور عبادت گاہ ڈھایا نہ جائیگا

داخل المدینۃ، ولا خارجہا،

نہ شہر کے اندر اور نہ باہر،

تو کتب خانہ کی نسبت ایسا ظالمانہ برتاؤ کیونکر تپاس میں آسکتا ہے،

سچ یہ ہے کہ ابوالفرج کو جو اس فرضی قصہ کا موجد ہے، جھوٹ بولنا بھی نہیں آتا تھا، وہ

اگر اس واقعہ کو عین محاصرہ اور فتح کی حالت میں بیان کرتا، تو قیاس میں آسکتا تھا، کیونکہ حملہ اور

مقابلہ کا جوش کسی چیز کی پرواہ نہیں کرتا، لیکن یہ تسلیم کر کے کہ شہر کو امن دے دیا گیا، اہل شہر ذمی

قرار دیئے گئے، حملہ اور معرکہ آرائی کا جوش ختم چکا تو اس وقت ایسا ظالمانہ عمل صرف ابوالفرج

ہی کے قیاس میں بائز ہو سکتا ہے، پروفیسر سیریل نے اسی بنا پر ابو الفرج کے بیان کو ناقابل اعتبار سمجھا ہے، وہ کہتے ہیں کہ جب یہ تسلیم کیا جاتا ہے کہ فتح کے پہلے وہلہ میں شہر غارت نہیں کیا گیا، تو یہ یقین کرنا مشکل ہے کہ ایسے وحشیانہ کام کا اس وقت حکم دیا گیا ہو جب کہ فاتحین کا خون سرد ہو چکا تھا۔
 حضرت عمرو بن العاص کی قابلیت اور مذاق کا خود ابو الفرج نے اعتراف کیا ہے، چنانچہ وہ بھی
 غوی کے ذکر میں لکھتا ہے،

دخول علی عمر و وقد عرف موضده	یعنی وہ رعیتی غوی (عمرو) کے پاس حاضر ہوا
من العلوم فاصدہ عمر و وسمع	عمرو نے اس کے علمی مرتبے سے واقف ہو کر
الفاظہ الفلسفیۃ الی لمد تک للعرب	اس کی عزت کی، عمرو نے اس کے ذہنی فلسفیانہ
بہا کسنہ ماہالہ وکان عمر و عما	الفاظ سے جس سے عرب کہتی مانوس نہ تھے،
حسن الاستماع یحیی الفکر فلازمہ	اس لیے وہ اس پر مفتون ہو گیا، اور عمرو کا
وکان لا یفارقہ،	خوش فہم، صحیح الفکر شخص تھا، اس لیے اس

نے رعیتی غوی کی صحبت کو لازم پکڑ لیا، اور
 اس کو کہتی جبراً نہیں کرتا تھا،

اب خیال کرو کہ ایسا قابل اور ظلم دوست شخص جس نے باوجود مذہبی جوش کے ایک ایسا
 عالم کو اپنا رفیق و ہمدم بنا لیا ہو اس کے ساتھ اس کو علمی مباحث بلکہ فلسفہ کا چسکا پڑ چکا ہو، وہ اس بے رحمی
 سے مدت تک کتب خانہ کو برباد کرتا، جو ایک جاہل سے جاہل شخص بھی نہیں کر سکتا تھا، مانا کہ
 وہ خود مختار نہ تھے، لیکن حضرت عمرؓ کو جو غلام لکھا تھا، اس میں کتب خانہ کے لیے سفارش تو کر سکتے
 تھے، عمرو نے بہت سے کاموں میں اکثر زور ڈال کر حضرت عمرؓ سے اجازت حاصل کی تھی، مشرور سکنہ
 پر لشکر کشی کے لیے حضرت عمرؓ کسی طرح راضی نہ ہوتے تھے، عمرو نے ان کو مجبور کیا، اور زور دیا
 لی کہ اس کا فتح کرنا کچھ مشکل نہیں، اس وقت حضرت عمرؓ نے اجازت دی، بلکہ علامہ بلاذری جو نہایت
 مشہور اور مستند مورخ ہیں، کی روایت کے مطابق عمرو بن العاص نے حضرت عمرؓ کی اجازت کا بجا

انتظار نہ کیا، اور مصر کو روانہ ہو گئے، اور یہ تو عموماً مسلم ہے کہ مصر اسکندریہ کی فتح جس شرط پر ہوئی اور معاہدہ میں جو شرطیں قلمبند ہوئیں، وہ بالکل عمرو بن العاص نے اپنی رائے سے لکھیں، حضرت عمرو بن العاص ان کی اطلاع البتہ دی، اور انھوں نے اس کو منظور کر لیا، کیا کتب فائدہ کی نسبت عمرو بن العاص ایسا نہیں کر سکتے تھے،

اس سے زیادہ تعجب یہ ہے کہ عمرو بن العاص نے اسکندریہ کی فتح کے بعد دربار خلافت میں جو خط بھیجا، اس میں ایک ایک چیز کی تفصیل کی ہے، چنانچہ فتح کے ذکر کے بعد لکھا ہے کہ اس شہر میں چار ہزار حمام، چار ہزار قصر، چار ہزار خراج گزار یہودی، چار سو شاہی سیرگاہیں، بارہ ہزار باغ جن کی ترکاری لگتی ہے، موجود ہیں۔ لیکن ان تفصیلات میں ہم کو اپنے دوست ابو الفرج کے فرضی کتب فائدہ کا کہیں پتہ نہیں چلتا،

تمام واقعات تاریخی پر غور کرنے سے حقیقت واقعہ یہ معلوم ہوتی ہے کہ اسکندریہ میں جس قدر قدیم کتب خانے تھے، اسلام کے زمانہ سے پہلے ہی برباد ہو گئے تھے، جس کے اسباب، واقعات مورخوں نے یہ تفصیل لکھے ہیں، لیکن ان آفتوں پر بھی علمی آثار بالکل معدوم نہیں ہو گئے تھے، اور ایک شہر میں جو سیکڑوں برس تک دارالعلوم رہ چکا تھا، علمی یادگاروں کا ایک تخت معدوم ہو جانا ممکن بھی نہ تھا، چنانچہ زمانہ اسلام سے کسی قدر پہلے اسکندریہ میں سات نہایت مشہور طبیب اور فلاسفر موجود تھے جن کے نام یہ ہیں، اسطین، جاسیوس، ثارود سیلوس، اکیلاؤس، انفلاؤس، فلاؤس، یحییٰ نخوی، ان سب میں یحییٰ نخوی نے زیادہ عمر پائی، اور عمرو بن العاص کے زمانہ تک زندہ رہا، اسکندریہ کے کتب خانے تو بہت پہلے برباد ہو چکے تھے، لیکن اخیر زمانہ میں جو علمی سرمایہ مہیا ہوا تھا، وہ اسلام کی فتح کے وقت موجود تھا، اور زمانہ مابعد تک بھی باقی رہا، چنانچہ دولت عباسیہ کے زمانہ میں جب علمی یادگاروں کی تلاش ہوئی، تو اسکندریہ سے معتد بہ ذخیرہ ماہد آیا، ہارون الرشید و امون الرشید و متوکل باللہ کے عمال جو شام و فلسطین، ایشیائے کوچک، ساہرین میں فلسفی اور طبی تصنیفات ڈھونڈتے پھرتے تھے، اسی غرض سے اسکندریہ بھی گئے تھے، اور بہت سی کتابیں حاصل کیں، جن میں بن اسحاق نے لکھا ہے، کہ

جائینوس کی کتاب ابران کی تلاش میں جزیرہ، شام، فلسطین، مصر کے تمام شہروں میں پھرا، یہاں تک کہ اسکندریہ پہنچا، لیکن کتاب مذکورہ کا کہیں پتہ نہ چلا، صرف دمشق میں اس کے چند حصے وہ بھی بے ترتیب ملے۔ جنین کو اگرچہ اس کتاب کے ملنے میں اس وجہ سے ناکامی ہوئی کہ قدیم کتب خانے اسلام سے پہلے ہی برباد ہو چکے تھے، لیکن زمانہ مابعد کی تصنیفات، جو شروع اسلام تک محفوظ تھیں، قریباً کل اہل آئیں، جن سات حکیموں کا اد پر ذکر ہوا ان کی تمام تصنیفات محفوظ ہیں، اور عربی زبان میں ان کے ترجمے کیے گئے، یہی نحوی کی کتابوں کے ساتھ زیادہ اعتنا کیا گیا، چنانچہ اسکی جس قدر کتابیں عربی زبان میں ترجمہ کی گئیں، ان میں سے چند یہ ہیں:

- ۱ تفسیر کتاب قانونی لارسطو، تفسیر کتاب انالوطیقا سے الادنی لارسطو، تفسیر کتاب انالوطیقا
- ۲ تفسیر کتاب طب لارسطو، تفسیر کتاب السماع لارسطو، تفسیر کتاب الکون والنفس لارسطو، تفسیر کتاب طب لارسطو، تفسیر کتاب الفرق لجا لینوس، تفسیر کتاب الصناعات لجا لینوس،
- ۳ تفسیر کتاب انبض لجنیٹس، تفسیر کتاب اونوفون لجا لینوس، تفسیر کتاب للاسطیقات لجا لینوس، تفسیر کتاب القوی الطبیعیہ لجا لینوس، تفسیر کتاب الشرح الصغیر لجا لینوس، تفسیر کتاب العزل والاعراض لجا لینوس، تفسیر کتاب انشیات لجا لینوس، تفسیر کتاب تشریح الاعضاء الباطنیہ لجا لینوس،
- ۴ تفسیر کتاب انبض البکیر لجا لینوس، تفسیر کتاب البحران لجا لینوس، تفسیر کتاب لام البحران لجا لینوس، تفسیر کتاب منافع الاعضاء لجا لینوس، تفسیر کتاب تدبیر الاسرار لجا لینوس، تفسیر کتاب المزاج لجا لینوس، جوامع کتاب التریاق لجا لینوس، جوامع کتاب الفصد لجا لینوس، کتاب الرد علی برنسی کتاب فی ان کل جسم تنہا فقوتہ تنہا، کتاب الرد علی ارسطو، کتاب الرد علی تطووس، شرح کتاب ایساخوجی لفروریوس، ان کے سوا اور بھی کتابیں ہیں جن کی تفصیل طبقات الاطباء و کتاب الفہرست لابن النذیم میں ملتی ہے، اگر اسکندریہ کا کتب خانہ عمر بن العاص کے زمانہ میں برباد ہوا، تو سب سے پہلے یہی نحوی کی تصنیفات برباد ہونی چاہیے تھیں، جو عمرو بن العاص کا مہر اور قبول ابوالفرج کے کتب خانہ مذکور کا نام تھا،

غرض مصر و اسکندریہ وغیرہ میں اسلام کے زمانہ تک جو سرمایہ محفوظ رکھا گیا تھا، وہ ہرگز ضائع نہیں ہونے پاتا، البتہ جو کچھ اسلام سے پہلے تلف ہو چکا تھا، اس کو وہ دوبارہ پیدا نہیں کر سکتا تھا، ہم کو تاریخوں سے اس بات کا بھی پتہ لگتا ہے کہ نہایت قدیم زمانہ کی بھی کوئی چیز اگر زمانہ اسلام تک کسی وجہ سے محفوظ رہ گئی، تو وہ ہرگز برباد نہیں ہونے پائی بلکہ زمانہ بعد میں نہایت قدر دانی کے ساتھ یادگار کے طور پر اس کو محفوظ رکھا گیا، ابن البیہقی نے جو مصر کا رہنے والا اور علم اصطلاح کا بڑا ماہر تھا، لکھا ہے کہ:

”وزیر ابو القاسم علی بن احمد پھر جانی نے ^{۳۵۰} ہجری میں قاہرہ کے کتب خانہ کا جائزہ لیا اور قاضی ابو عبد اللہ القضاہی و ابن خلیق و راق کو حکم دیا کہ کتابوں کی فہرست تیار کریں، اور جلدیں جو خراب ہو گئی ہیں، ان کی مرمت کرائیں۔ یہی وہی ان مصنفین بزرگوں کے ساتھ اس غرض سے وہاں گیا کہ اپنے مذاق کی کتابوں کی سپردگی، چنانچہ صرف نجوم و ہندسہ و فلسفہ کے متعلق جو اجزا رہے، انکی تعداد چھ ہزار پانچ سو تھی، یہی تین نے ایک تانبے کا گره دیکھا، جو بظاہر اس کے ہاتھ کا بنا ہوا تھا، اس کی قدامت کا اندازہ کرنا چاہا، تو حساب سے ثابت ہوا کہ دو ہزار دو سو پچاس برس کی مدت کا ہے، یہیں مجھ کو ایک اور گره ملا، جو چاندی کا تھا، اور جس کو ابوالحسن صوفی نے ^{۱۵} غنیمت الدولہ کے لیے بنایا تھا، اس کا وزن تین ہزار درم تھا، اور تین ہزار دینار و پندرہ ہزار روپیے کو خریدا گیا تھا۔“

اگرچہ ہم نے اس بحث کو مجتہدانہ اصول کے ساتھ طے کر دیا ہے، اور اس وجہ سے ہم کو اس کی کچھ پرواہ نہیں کہ یورپ کے مورخین ہم زبان میں یا نہیں، تاہم تقلید پسندوں اور بالخصوص ان لوگوں کی تسلی کے لیے جن کو یورپ کے ساتھ نہایت حسن عقیدت ہے، یہ کہ ضرور ہے کہ واقعہ مفروضہ گو ایک زمانہ میں تمام یورپ میں تسلیم کیا جاتا تھا، لیکن جس قدر تاریخی تحقیقات کو ترقی ہوتی گئی، اسی نسبت سے اس کی تصدیق کا زور گھٹتا گیا، یہاں تک کہ حال کے مستشرقین میں زیادہ تر ان ہی لوگوں کی تصدیق ہے، جو اس کو غلط اور مشکوک و آتش

قراردیتے ہیں، آج تک اس قدر ہوا ہے، اور امید ہے کہ وہ دن بھی آئے جب زیادہ غور اور تحقیق کے بعد
تمام یورپ متفق ہو کر علانیہ کہے کہ

ہم الزام ان کو دیتے تھے قصور اپنا کھل آیا،

(رسائل شبلی)

(۱۸۶)

— ((ﷺ)) —

اجزئہ

غیر مذہب والوں نے ہمیشہ اس لفظ کو نہایت ناگواری سے سنا ہے، ان کا خیال ہے کہ اسلام اس لفظ کا موجد ہے، اسلام ہی نے یہ اصول پیدا کیا، جس سے اس کا مقصد مسلمانوں اور غیر مذہب والوں میں نہایت تمصبانہ اور نامناسب تفرقہ قائم کرنا تھا، ان کا خیال ہے کہ جزئہ ایک ایسا جبر تھا، جس سے بچنے کے لیے اسلام کا قبول کر لینا بھی گوارا کیا جاتا تھا، اور اس وجہ سے وہ جبراً مسلمان کرنے کا ایک قوی ذریعہ تھا، لیکن یہ تمام غلط خیالات ان ہی غلط فہمیوں سے پیدا ہوئے ہیں، جو غیر قوموں کو اسلام کی نسبت ہیں، ہم اس موقع پر تین حیثیتوں سے جزئہ پر بحث کرنی چاہتے ہیں، جزئہ اصل میں کس زبان کا لفظ ہے، اور کن معنوں میں مستعمل ہوتا ہے، ایران اور عرب میں جزئہ کی بنیاد کب سے قائم ہوئی، اسلام نے اس کو کس مقصد سے اختیار کیا،

پہلی بحث

جزئہ کو اب مصطلح معنی میں خاص ہو گیا ہے، لیکن لغت کی رو سے وہ خراج اور جزئہ کہلاتے یکساں موضوع ہے، قاموس میں ہے الجزیۃ خراج الارض وما یؤخذ من الذمی، جوہری وصاحب قاموس نے اس لفظ کے اصل و اشتقاق سے کچھ بحث نہیں کی، صاحب کشف نے اسکو "جزی" سے مشتق خیال کیا ہے، اصل یہ ہے کہ غیر زبانوں کے جو الفاظ عربی میں مستعمل ہو گئے ہیں، ان کی نسبت ہمارے مصنفین اکثر غلطی کرتے ہیں، تعجب یہ ہے کہ خاص اس قسم کے الفاظ نہایت اتنی بار سے جمع کیے گئے ہیں، اور یہ فن لغت کی ایک شاخ بن گئی ہے، تاہم جو کتابیں اس موضوع

پر لکھی گئی ہیں، مثلاً شفاء العلیل وغیرہ۔ ان سے صاف ظاہر ہوتا ہے کہ ان کے مصنفین غیر زبانوں کے ماہر نہ تھے، منجھنق اور صوفی صاف یونانی الفاظ ہیں، جن کی اصل مکانک اور صوف ہے، لیکن ہمارے علمائے لغت منجھنق کی اصل "من چہ نیک" بتاتے ہیں، اور صوفی کو صوف سے ماخوذ سمجھتے ہیں، جو ایک قسم کا کپڑا ہوتا ہے، اس قسم کے اور سیکڑوں الفاظ ہیں،

غیر زبانوں کے الفاظ اور مصطلحات کے متعلق نہایت صحیحہ اور مستند کتاب جو عربی زبان میں لکھی گئی، وہ "مفاتیح العلوم" ہے، یہ کتاب صاحب کشف الظنون کا ماخذ ہے، اور علامہ مقریزی نے اسکی نسبت لکھا ہے، کتاب جلیل القدر، اس میں جزیرہ کی نسبت لکھا ہے، وجزء ۶ رءس اهل الذمۃ جمع جزیرہ دھوم عرب گزیت و هو الخراج بالفارسیۃ،

یعنی ذمیوں سے جزیرہ لیا جاتا ہے، یہ معرب لفظ ہے، جس کی اصل گزیرہ ہے، اور اس کے معنی فارسی

میں خراج کہتے ہیں،

فارسی لغت نویسوں نے گزیت کی لغت میں تصریح کی ہے، کہ جزیرہ اسی کا معرب ہے،
برہان قاطع میں ہے، گزیت بفتح الاول و کسرانی ذر سے باشد کہ حکام ہر سالہ از رنایا گیرند و
آز خراج ہم گویند و زر سے، انیز گویند کہ از کار ذمی ساند، نظامی گوید،
گکش خانان خراج چین فرستند گکش قیصر گزیت دین فرستند
وادنچہ شہرت دارو بہ کسر اول و فتح ثالث است و معرب آں جزیرہ باشد، فرہنگ
بہائگیری کے مصنف نے دوسرے معنی کے سند میں حکیم سوزنی کا یہ شعر سندا نقل کیا ہے،

کتاب خویش بنوام درو عمل نکم کہ تا گزیت رسانند ناخوار اہل کتاب

اور یہ بھی لکھا ہے کہ جزیرہ اسی کا معرب ہے،

ہم کو اس میں ذرا ایسی شبہہ نہیں کہ جزیرہ اصل میں فارسی کا لفظ ہے، تصریحات لغت کے ذلالت

تاریخ نہایت قوی موجود ہے، یہ مسلم ہے کہ اسلام سے پہلے عرب میں جزیرہ کا لفظ مستعمل ہو چکا تھا،

۱۵۹ دیکھو کتاب مذکور مطبوعہ یورپ ۱۸۵۹ء،

یہ بھی مسلم کہ فارسی میں گزیت کا لغت (اسی معنی میں قدیم سے شایع ہے، تاریخی شہادتوں سے) جیسا کہ ہم آئندہ بیان کریں گے) ثابت ہو کہ نوشیرواں نے جزیرہ کے قواعد مقرر کیے تھے، اور اس زمانہ میں نوشیرواں کے عمال میں اور مضافات میں پر منصوبے تھے، اس طرح گزیت کا لفظ قانونی طور پر عرب میں پھیلا، اور عرب ہو کر جزیرہ ہو گیا، یہ عام قاعدہ ہے کہ محکوم ملک میں کبھی فرماں روا زبان کے الفاظ داخل پانے لگتے ہیں، تو سب سے پہلے وہ الفاظ آتے ہیں جو سلطنت کے قانونی الفاظ ہوتے ہیں، زبان عرب میں جس قدر فارسی الفاظ عرب ہو کر شایع ہو گئے ہیں، کسی اور زبان کے نہیں ہوتے، اس پر طرہ یہ کہ جزیرہ کا لفظ عرب ہونے کے لیے گویا پہلے ہی آباد تھا، صرف ایک حرف کی تبدیل اور دو ایک تیسرے وہ عربی قالب میں پورا کر گیا،

دوسری بحث

جہاں تک ہم کو معلوم ہے، ایران و عرب میں خراج و جزیرہ کے وہ قواعد جو بادنی تغیر اسلام اسلام میں رائج ہیں، نوشیرواں کے عہد میں مرتب ہوئے، امام ابو جعفر طبری جو بہت بڑے محدث اور مورخ تھے، نوشیرواں کے انتظامات ملکی کے بیان میں لکھتے ہیں، والناس الجزیة ما خلاہل البیوتات والعطاء والمقاتلة والہرابذة والکتاب ومن کان فی خدمة الملائک وصیوہا علی طبقات، اثنی عشر درہما و ثمانیة وستة و اربعة وکلا یلزموا الجزیة من کان الی لہ من السن دون العشرین اوفوق الخمسین،

یعنی لوگوں پر جزیرہ مقرر کیا گیا، جس کی شرح بارہ درہم اور آٹھ وچھ وچار تھی، لیکن خاندانی شرفاء اور امراء اور اہل فوج اور پیشوایان مذہب اور اہل قلم اور عمدہ داران دربار جزیرہ سے مستثنی تھے اور وہ لوگ بھی جن کی عمر پچاس سے زیادہ اور بیس سے کم ہوتی تھی، امام موصوف اس واقعہ کے بیان کرنے کے بعد لکھتے ہیں، وہی الوضایع الی اقتدی بها

عمر بن الخطاب حین افتخ بلاد الفرس، یعنی حضرت عمرؓ نے جب فارس کو فتح کیا، تو ان ہی قاعدوں کی تقلید کی، علامہ ابو حنیفہ دینوری نے بھی کتاب الاخبار الطوال میں بعینہ اس تفصیل کو نقل کیا ہے،

جس غرض سے نوشیروان تے ہزیہ کا قاعدہ جاری کیا، اس کی وجہ علامہ طبری نے نوشیروان کے اقوال سے یہ نقل کی ہے، کہ اہل فوج ملک کے محافظ ہیں، اور ملک کے لیے اپنی جانیں خطر میں ڈالتے ہیں، اس لیے لوگوں کی آمدنی سے ان کے لیے ایک رقم خاص مقرر کی گئی کہ ان کی معنوں کا معاوضہ ہو،

خراج و ہزیہ کے متعلق جو کچھ ان مورخوں نے لکھا، اس کی تائید فردوسی کے اشعار سے بھی ہوتی ہے، اگرچہ بعض امور میں دونوں کا بیان مختلف ہے، ہم ان اشعار کو اس موقع پر نقل کرتے ہیں یہ

ہمہ پادشاہان شدند انجمن	زین را بسنجید و بر زوسن
گزیتے نہادند بر یک درم	گر ایدون کہ دہقان بودے و ژم
گزیت زربار و ریشش درم	بخرماستان برہیں زدر قسم
کے کش درم بود و دہقان بود	بودے غم و رنج کشت و درود
گزارند از وہ درم تا چار	بہ سارے از دستدے کاردار
و بر دیر ستندہ شہریار	بودے بہ دیوان کسے را شمار

دونوں روایتوں کے فرق کو ناظرین خود سمجھ سکتے ہیں،

تیسری بحث

اسلام نے جو انتظام قائم کیا، اس کی رو سے ہر مسلمان فوجی خدمت کیلئے مجبور کیا جا سکتا تھا، یہ قاعدہ کچھ آسان قاعدہ نہ تھا، اور لوگ اگر ذرا بھی اس سے بچنے کا حیلہ پا جاتے تھے، تو اس سے

لے دیکھو کتاب مذکور ص ۳۷،

قائدہ اٹھانا چاہتے تھے، چنانچہ ایک بار جب جزیرہ مسسلی میں مکتبہ کے معلم اس چہرے برمی کر دیے گئے تو سیکڑوں آدمیوں نے اور کام چھوڑ کر یہی پیشہ اختیار کر لیا۔

اس واقعے کی مسلمان فوجی قیادت نے گتے تھے، اور ضرور تھا کہ وہ جزیرہ سے اسی طرح برمی نہیں۔ اسی طرح نوشیروان عادل سے عمداً اہل قوج کو اس جزیرہ سے برمی رکھا تھا، لیکن غیر مذہب والے جو اصحابی حکومت کے ماتحت تھے، اور جن کی حفاظت مسلمانوں کو کرنی پڑتی تھی، انکو فوجی قیادت پر عبور کرنے کا اسلام کو کوئی حق نہ تھا، نہ وہ لوگ ایسی پرخطر فضا کے لیے راضی ہو سکتے تھے، اس لیے ہرگز نہ تھا کہ وہ اپنی حفاظت کے لیے کوئی معاوضہ دیں، اسی معاوضہ کا نام جزیرہ تھا، چونکہ اسی لفظ سے عرب، کیا گیا تھا، لیکن اگر کسی موقع پر غیر قوموں نے قوج میں شریک ہونا شرکت کیلئے آمادہ ہوا گوار کیا، تو وہ جزیرہ سے برمی کر دیے گئے، جیسا کہ آئندہ تاریخی شہادت سے ثابت کریں گے،

جزیرہ کا معاوضہ حفاظت ہونا، علمی و عقلی طور سے ہمیشہ مسلم رہا، اور سچ یہ ہے کہ اسی خیال نے اکثر اہل لفت کو اس طرف متوجہ نہ ہونے دیا، کہ جزیرہ فارسی زبان کا لفظ ہے، وہ سمجھے کہ یہ لفظ جزاء سے نکلا ہے، جس کے معنی بدلے کے ہیں، اور چونکہ یہ بھی ایک معاوضہ اور بدلہ ہے، لہذا اس مناسبت سے اس کا نام جزیرہ رکھا گیا،

آنحضرت صلی اللہ علیہ وسلم و خلفائے راشدین کے جو معاہدے تاریخوں میں منقول ہیں، ان سے عموماً پایا جاتا ہے، کہ جزیرہ ان لوگوں کی حفاظت کا معاوضہ تھا، خود رسول اللہ صلی اللہ علیہ وسلم نے والی ایلہ کو جو فرمان جزیرہ کا تحریر فرمایا، اس میں یہ الفاظ مندرج فرمائے "يُحْفَظُوا وَيَمْنَعُوا" یعنی ان لوگوں کی حفاظت کی جائے، اور دشمنوں سے بچائے جائیں، حضرت عمر نے وفات کے قریب جو نہایت ضروری وصیتیں کیں، ان میں ایک یہ بھی تھی کہ غیر مذہب والے جو ہماری رعایا ہیں، وہ خدا اور رسول کی ذمہ داری میں ہیں، اور مسلمانوں کو ان کی طرف سے ان کے دشمنوں سے مقابلہ کرنا چاہیے، اس موقع پر ہم بعض معاہدات اصلی الفاظ میں نقل کرتے ہیں، جن سے نہایت صاف اور مصرح طور پر ثابت

طے دیکھو مجمل البلدان یا قوت حموی، ذکر صلیہ، صفحہ دیکھو فتوح البلدان باظرفی صفحہ ۵۹،

محافظة
ہوتا ہے، کہ جزیہ صرف کا معاوضہ تھا، اور غیر مذہب والے جو مسلمانوں کی رعایا تھے، یہی سمجھ کر یہ
معاوضہ ادا کرتے تھے،

یہ خالد بن الولید کی تحریر ہے، صلوا بن
نسطونا اور اس کی قوم کے لیے، میں نے
تم سے معاہدہ کیا جزیہ اور محافظت پر،
پس تمہاری ذمہ داری اور محافظت ہم پر
ہے، جب تک ہم تمہاری محافظت کریں،
ہم کو جزیہ کا حق ہے، ورنہ نہیں، صفر
۱۲ھ لکھا گیا،

هذا كتاب من خالد بن الوليد
لصلو بن نسطونا وقومه ابي
عاهد تكلم على الجزية والمنعة
فلك الذمة والمنعة ما
منعناكم فلنا الجزية واكالا
فلا، كتب سنة اثني
عشرة في صفر،

عمالان اسلام نے عراق عرب کے اصحاب میں وہاں کے باشندوں کو جو عہد نامے لکھے، اور جن پر
بہت سے صحابہ کے دستخط تھے، ان کے طے قطع الفاظ یہ ہیں:

ان لوگوں کے لیے جنہوں نے اس اس
تعداد کا جزیہ دینا قبول کیا ہے، اور
جن پر خالد بن ولید نے ان سے مصالحت
کی ہے، یہ برأت نامہ ہے، خالد اور مسلمانوں
نے جس تعداد پر صلح کی وہ ہم کو وصول
ہوئی، جو شخص خالد کی صلح کو بدلتا چاہے
اس کو تم لوگ مجبور کر سکتے ہو، بشرطیکہ
جزیہ ادا کرتے رہو، تمہاری امان امان
ہے، اور تمہاری صلح صلح، یعنی جس سے تم

براءة لمن كان من كذا
وكذا من الجزية التي صلح
عليها اولا من خالد بن الوليد
وقد قبضت الذي صلحهم
عليه خالد والمسلمون لكم
يد على من بدل صلح خالد ما
اقدرتهم بالجزية وكنتم
امانكم امان و صلحكم صلح
ولحن، لكم على الوفاء،

۲۰۵۴ تاریخ کبیر ابو جعفر طبری مطبوعہ یورپ جزو تاریخ، ۲۰۵۴، تاریخ طبری ص ۲۰۵۴

صلح کرو ہم بھی صلح کریں گے، اور حکومت ان
دو گے ہم بھی ان دیں گے)

اس کے مقابلے میں عراق کی رعایا نے یہ تحریر لکھی،

انا قد اذینا الجزیة التي
عاهدنا عليها خالد بن
یعقوبنا و امیرهم البغی
من المسلمین وغیرهم،

اور ان کے افسر ہماری حفاظت
کے ذمہ دار ہوں،

(طبری صفحہ مذکور)

ان تحریری معاہدوں کے علاوہ جہاں جہاں صحابہؓ نے دعوت اسلام دی، جزیرہ کی نسبت یہی
خیال ظاہر کیا، مثلاً ۱۲ھ میں یزدگرد کے پاس جب صحابہؓ گئے، تو نعمان بن مقرن نے جو سفارت کے
سرور تھے گفتگو کے خاتمہ پر کہا، وان اتقیتمونا بالجزیرۃ قبلنا ومنعنا یعنی اگر جزیرہ ادا کرنے
کے ذریعے سے جان بچاؤ گے تو ہم قبول کریں گے، اور تم کو تمہارے دشمنوں سے بچائیں گے، یا جب یہاں
فارس سے گفتگو ہوئی تو ذریعہ بن محسن نے کہا والجزیرۃ ومنعکم ان اجتمعت الی ذاک، یعنی
یا جزیرہ دو اور اس صورت میں جب تم کو ضرورت ہوگی تو ہم تمہاری حفاظت کریں گے، یہ معاہدے اور
تقریریں صرف زبانی باتیں نہ تھیں، بلکہ ہمیشہ اس پر عمل کیا گیا،

ابو عبیدہ جراح نے شام میں جب متواتر فتوحات حاصل کیں، تو ہر قلعے نے ایک عظیم الشان
فوج مسلمانوں پر حملہ کرنے کے لیے تیار کی، مسلمانوں کو اس کے مقابلہ میں بڑی مستعدی سے بڑھنا پڑا،
ان کی تمام قوت و توجہ فوجوں کی ترتیب میں مصروف ہوئی، اس وقت حضرت ابو عبیدہؓ امین افسر
فوج نے اپنے تمام عمالوں کو جو شام کے مفتوحہ شہروں پر مامور تھے، لکھ بھیجا کہ جس قدر جزیرہ و خراج
جہاں جہاں وصول کیا گیا ہے، سب ان لوگوں کو واپس دے دو جن سے وصول ہوا تھا، اور ان سے کھدو گم

نے تم سے جو کچھ لیا تھا، اس شرط پر لیا تھا کہ تمہارے دشمنوں سے تمہاری حفاظت کر سکیں، لیکن اب اس واقعہ کے پیش آجانے کی وجہ سے ہم تمہاری حفاظت کا ذمہ نہیں اٹھا سکتے، حضرت ابو عبیدہؓ کے خاص الفاظ جن میں عیسائیوں سے خطاب ہے، یہ ہیں: انما رددنا علیکم اموالکم لانه قد بلغنا ما جمع لنا من الجموع وانکم قد اشترطتم علینا ان نمنعکم وانا لا نقد رعلی ذلک ورددنا علیکم ما اخذنا منکم عیسائیوں نے مسلمانوں کو دل سے دعادی اور کہا کہ خدا پھر تم کو ہمارے شہروں کی حکومت دے، رومی ہوتے تو اس موقع پر واپس دینا تو درکنار جو کچھ ہمارے پاس تھا وہ بھی لے لیتے، چنانچہ سب سے پہلے اس حکم کی تعمیل حمص میں ہوئی، جہاں حضرت ابو عبیدہؓ خود مقیم تھے، انہوں نے حبیب بن مسلمہ کو بلا کر کہا کہ جو کچھ ذمیوں سے وصول ہوا ہے، سب ان کو واپس کر دو، اس کے بعد ابو عبیدہؓ دمشق میں آئے اور سوید بن کلثوم کو اس کام پر مقرر کیا کہ ذمیوں سے جس قدر رقم وصول ہوئی ہے، سب ان کو واپس کر دی جائے۔

ان سب باتوں سے زیادہ یہ امر اس دعویٰ کے لیے دلیل بین ہے کہ اگر کسی غیر قوم نے فوجی خدمت پر رضامندی ظاہر کی تو وہ اسی طرح سے جزیہ سے بری رہے جس طرح خود مسلمان۔ حضرت عثمان رضی اللہ تعالیٰ عنہ کے زمانہ میں جب حبیب بن مسلمہ نے قوم جراحہؓ پر فتح پائی تو ان لوگوں نے فوجی خدمتوں میں بہ وقت ضرورت شریک ہونا خود پسند کیا اور اس وجہ سے تمام قوم جزیہ سے بری رہی، نہ صرف جراحہ بلکہ بہت سے نبطیوں اور ان کے متصل کی آبادیوں نے یہ امر اختیار کیا اور جزیہ سے بری رہیں، خلیفہ واثق باللہ عباسی کے زمانے میں وہاں کے عامل نے غلطی سے ان لوگوں پر جزیہ لگایا، تو انہوں نے خلیفہ کو اطلاع دی اور دربار خلافت سے ان کی براءت کا حکم صادر ہوا، جزیہ کا معاوضہ حفاظت ہونا اس قدر صاف صاف ظاہر کر دیا گیا تھا کہ معاہدوں میں یہاں تک تصریح کر دی جاتی تھی کہ ذمی اگر

۱۔ دیکھو کتاب الخراج قاضی ابو یوسف ص ۸۱ و فتوح البلدان ص ۱۳۷ و فتوح الشام از دی ص ۱۱۷ ۲۔ ایک عیسائی قوم تھی اور شہر جراحہ اور اس کے مضافات میں آباد تھی، ہنم البلدان میں اس مقام کا ذکر تفصیلاً لکھا ہے ۳۔ تاریخ کبیر طبری

صرف ایک سواڑ تو تین ٹونڈے تک نہیں شریک ہوں گے تو اس سال کا جزیرہ چھوڑ دیا جائیگا اور پانچویں ٹونڈے حضرت عمر کے
 زمانہ میں کثرت سے یہ سواڑ کثیر آئے، تبہ بڑا فرقہ ماریہ آذربائیجان فتح کیا تو معاہدہ میں یہ الفاظ لکھے، *وہو ارض و بلاد
 الجنایة علی ذلک و ما فیہ من حشر منہم و منہم و منہم عندہ جزء ملک المسقط*، یعنی اس شہرہ پر ہوں،
 کہ جزیرہ ادا کریں، اور جو شہرہ کسی سواڑی لڑائی میں لایا جائیگا، تو اس سال کا جزیرہ معاف کر دیا جائیگا، اسی طرح حضرت عمر
 کے زمانہ میں حبیب بن علی نے فتح ہوئے، تو سب سالانہ معاہدہ میں یہ الفاظ لکھے، *ان یقرحوا کل غار و
 ویدوا و اقل ارض و ما فیہ من حشر منہم و منہم و منہم عندہ جزء ملک المسقط*، یعنی اس شہرہ پر ہوں کہ یہ لوگ
 جب لڑائی پیش آئے یا کوئی ضرورت پیش ہو تو مسلمانوں کے ساتھ شریک ہوں، اس صورت میں ان پر جزیرہ نہیں لگایا جا
 لیکن جس شخص کی ضرورت ہو اور وہ بیٹھ رہے تو اس کو آذربائیجان والوں کی طرح جزیرہ ادا کرنا ہوگا، اسی معاہدہ
 میں یہ لفظ بھی ہے، اور وہ صاف صاف ہمارے دعویٰ کی توضیح ہے، *والمشرعین من جناتہم یعنی لڑائی میں
 ذمیوں کا شریک ہونا، جزیرہ کا قائم مقام ہے، خود حضرت عمر نے متعدد دفعہ یہ احکام بھیجے تھے، کہ اگر ذمی سے اتفاقاً
 کسی موقع پر مدد لو، تو اس سال کا جزیرہ چھوڑ دو، حضرت عمر کے زمانہ میں جرجان وغیرہ ممالک میں جو معاہدہ ہوا،
 یہ الفاظ تھے، *ومن استغنا بہ متکرم فخذہ جزء منہم و منہم و منہم عندہ جزء منہم*، یعنی تم اگر کسی ذمی سے
 اعانت لیں گے تو اس اعانت کے بدلے میں جزیرہ چھوڑ دیا جائے گا،*

معاہدات میں یہ تصریح کہ جزیرہ کے عوض میں تم تمھاری اندرونی و بیرونی حفاظت کے ذمہ دار ہیں، جب حفاظت پر
 قدرت نہ ہو تو جزیرہ واپس کر دینا، جو تو میں فوجی خدمت پر آمادہ ہوں ان کو جزیرہ سے بری رکھنا، کیا ان واقعات
 کے ثابت ہونے کے بعد بھی شبہ رہ سکتا ہے، کہ جزیرہ کا مقصد وہی تھا، جو ہم نے تیسری بحث کے آغاز میں بتلایا،
 جزیرہ کے مصارف یہ تھے، لشکر کی آراستگی، عسکر کی حفاظت، قلعوں کی تعمیر ان سے بچاؤ ٹرکوں
 اور لوگوں کی تیاری، سررشتہ تعلیم، بے شبہ اس طرح اس خاص رقم سے مسلمانوں کو بھی فائدہ پہنچتا تھا،
 اور پہنچنا چاہیے تھا، مسلمان لڑائیوں میں شریک ہوتے، جاہل لڑاتے، ملک کو تمام خطروں سے بچاتے تھے،

پس جس طرح ان کے جسم و جان کے لئے ذمی برہنہ یا مستفید ہوتی تھی، اگر ذمیوں کے مال سے مسلمانوں کو بھی فائدہ پہنچتا تھا، تو کیا بے جا تھا، اس کے علاوہ صدقہ کی رقم جو خاص مسلمانوں سے وصول کی جاتی تھی، اس میں ذمیوں کا برابر کی شریک تھی، حضرت عمر فاروق نے بیت المال کے دار و عم کو کہلا بھیجا تھا کہ خدا کے اس قول میں اِنَّمَا الصَّدَقَاتُ لِلْفُقَرَاءِ وَالْمَسْكِينِ، صدقات فقروں اور مسکینوں کیلئے ہیں مسکینوں سے عیسائی اور یہودی مراد ہیں،^۱ جزیرہ کی تعداد زیادہ سے زیادہ بیس روپے سالانہ تھی، کسی کے پاس لاکھوں روپے ہوں تو اس سے زیادہ دینا نہیں پڑتا تھا، عام شرح چھ روپے اور تین روپے سالانہ تھی، بیس برس سے کم اور پچاس برس سے زیادہ عمر والے اور عورتیں، مفلوج، معتلل العضو، نابینا، مجنون، مفلس یعنی جس کے پاس دو سو درہم سے کم ہو، یہ لوگ عموماً جزیرہ سے معاف تھے، اب ہم پوچھتے ہیں کہ ایسا ہلکا ٹیکس جس کی تعداد اس قدر نلیل تھی، جس کے ادا کرنے سے فوجی پر خطر خدمت سے نجات مل جاتی تھی، جس کی بنیاد تو شیردان عادل نے ڈالی تھی، کیا ایسی ناگوار چیز ہو سکتی ہے، جیسی کہ اہل یورپ خیال کی ہے، کیا دنیا میں ایک شخص نے بھی اس سے بچنے کے لیے اپنا مذہب چھوڑا ہوگا؟ کیا کسی نے اپنے مذہب کو ایسے ہلکے ٹیکس سے کبھی کم قیمت سمجھا ہوگا؟ اگر کسی نے ایسا سمجھا تو ہم کو اس کے مذہب کے فنا میں ہونے کا رنج بھی نہ کرنا چاہیے، جو لوگ جزیرہ ادا کرتے تھے، ان کو اسلام نے جس قدر حقوق دیئے، کون حکومت اس سے زیادہ دے سکتی ہے لیکن چونکہ ہمارے مضمون کے عنوان سے یہ بحث کسی قدر دور پڑ جاتی ہے، اس لیے اس موقع پر ہم یہ بحث چھوڑتی نہیں جاتے،

۱۔ کتاب الخراج امام ابو یوسف

(۶۱۸۸۹)

————— ❦ —————

کینکس اور مسلمان

کینکس یونانی لفظ ہے، مگر تری میں ہی لفظ مشین بن گیا ہے، جس کو ہماری زبان میں کل سے تعبیر کیا جاتا ہے، یہ فن آج کل اگر چہ بے اہم تر ترقی کر گیا ہے، لیکن اس کا وجود بہت قدیم زمانہ سے ہے، یونان میں دو علمی حیثیت سے حاصل کیا جاتا تھا، اور مسلمانوں نے جب یونان کے علوم و فنون سیکھے، تو صرف علم پر یہ قناعت نہیں کی بلکہ اس فن سے عملی کام بھی لے، عربی زبان میں اس کا نام علم الحركات اور علم الخیل ہے، لیکن یونان کا اصلی لفظ بھی صورت بدل کر استعمال ہے، لفظ بنینین جو عربی اور فارسی میں کثرت سے مستعمل ہے دور میں کے اشتقاق کے بیان میں ہمارے علمائے لغت نے سخت غلطیاں کی ہیں، اور اصل ایسی یونانی لفظ ملائک کا عربی ہے، البتہ اس فرق پر ہے کہ متخین کا استعمال اب عام حیثیت سے نہیں رہا، بلکہ ایک خاص آلہ کا نام رکھ دیا گیا ہے،

مسلمانوں میں اس فن کی ابتدا اس وقت سے ہوئی، جب دولت عباسیہ میں یونانی تصنیفات ترجمہ ہونی شروع ہوئیں، چنانچہ اور علوم و فنون کے ساتھ اس فن کی بھی تمام کتابوں کا ترجمہ ہو گیا، اس میں سے کچھ کتب کو عربیوں کے نام معلوم ہو سکے، ان کی تفصیل ذیل میں ہے۔

کتاب عمل الآلة امی طرح اللہادق تصنیف ارشمیدس،

کتاب الدوائر والروایب تصنیف ابرہہ نقل بخارا

کتاب فی الاستیفاء المخرکہ من ذواتها تصنیف ابن سینا

کتاب آلة الذراع اور بونی، کتاب آلہ المزمار (رحمی)

کتاب الروایب تصنیف مارطس،

کتاب الارغنون^۱
کتاب ایرن فی البحر الثقیل

ان کتابوں میں سے اول اور آخر کتاب آج بھی لندن کے کتب خانہ برٹش میوزیم میں موجود ہے، پہلی کتاب میں تصویریں بھی بنی ہوئی ہیں^۲، یونانی تصنیفات سے مطلع ہو کر مسلمانوں نے خود اس فن میں نئی نئی باتیں اختراع کیں اور مستقل اور جدید کتابیں لکھیں، بنو موسیٰ نے جو مامون کے دربار کے مشہور فلاسفر تھے، اس فن میں جو کتاب لکھی اور جس کا نام غلطی سے کتاب الحیل مشہور ہو گیا، نہایت محققانہ اور ایجادانہ کتاب ہے، مورخ ابن الندیم نے لکھا ہے کہ اس کتاب میں کئی طرح کے مکانیکل عمل کا بیان ہے، مورخ ابن خلکان نے جو ساتویں صدی ہجری میں موجود تھا، لکھا ہے کہ میں نے اس کتاب کو پڑھا ہے، اس میں عجیب عجیب نادر باتیں ہیں اور اس فن کی تمام کتابوں سے افضل ہے۔

پروفیسر سید یو (Setiuat) جو فرانس کا مشہور مصنف ہے، اپنی کتاب (Historic GeneratbdUSArabes) صفحہ ۲۴۹ جلد دوم میں لکھتا ہے، کہ ہم کو اس بات کے بیان کرنے کی ضرورت نہیں کہ مسلمانوں کے عہد میں مکینکس کا فن کمال کی کس حد تک پہنچ گیا تھا۔ پروفیسر لیبان فرانسیسی (Lebone) اپنی کتاب لاسٹ لیسرن ڈس عربس میں لکھتا ہے کہ عربوں کو مکینکس کی اور خصوصاً عملی مکینکس کی بہت واقفیت تھی، وہ آلات جو ان کے بنائے ہوئے آج بھی ہم کو مل سکتے ہیں اور وہ واقعات جو ان کے متعلق قدیم مورخوں نے لکھے ہیں، ان سے عربوں کی لیاقت کا ایک بلند خیال پیدا ہوتا ہے، یہ امر یقینی ہے کہ عرب کے پاس پڈالم (نگر) والی گھڑیاں تھیں، جو پانی کی گھڑیوں سے بالکل مختلف تھیں، یہ بات ان بیانات سے جو چند مصنفوں نے لکھے ہیں، ثابت ہوتی ہے، خصوصاً طالید (Indeta) پٹمن صاحب کے بیان سے جو بارہویں صدی عیسوی میں فلسطین گیا تھا اور جس نے دمشق کی مسجد

۱ دیکھو کتاب الفہرست مطبوعہ یورپ ص ۲۸۵ ۲ دیکھو فہرست کتب عربی موجودہ کتب خانہ برٹش میوزیم بہ زبان لائن

کی گھڑی کا حال لکھا ہے۔

سب سے پہلی ایجاد اس فن کے متعلق جو بیان کی جاتی ہے، وہ وہ گھڑی ہے جو ہارون الرشید نے شارلمین شہنشاہ فرانس کو بھیجی تھی، یورپ کے اکثر مورخوں نے اس کا ذکر کیا ہے اور پروفیسر سید یو نے میکائیکس کی ترقی کے ثبوت میں اس گھڑی کا نام لیا ہے، ان مورخوں کا بیان ہے کہ اس گھڑی میں چھوٹے چھوٹے بارہ دروازے تھے، ہر گھنٹہ کے گزرنے پر گھنٹوں کی تعداد کے موافق دروازے کھلتے تھے اور اسی تعداد کے موافق تانبے کی گولیاں ایک آہنی توڑے پر گر کر آواز دیتی تھیں، یہ دروازے برابر کھلے رہتے تھے یہاں تک کہ جب دورہ پورا ہو جاتا تھا تو بارہ سوار دروازوں سے نکل کر گھڑی کی بالائی سطح پر چکر لگاتے تھے۔

مسٹر پامرنے اس گھڑی کے وجود سے اس بنا پر انکار کیا ہے کہ عرب کے مورخ اس واقعہ کا ذکر نہیں کرتے، لیکن مسٹر پامر کو معلوم نہیں کہ مورخین عرب نے سیکڑوں ہزاروں واقعات قلم انداز کر دیے ہیں جن کا ثبوت اور اور طریقوں سے قطعاً معلوم ہے، مورخین عرب نے تو سرے سے شارلمین کی سفارت ہی کا ذکر نہیں کیا ہے، کیا مسٹر پامر کو اس سے بھی انکار ہوگا، یورپ کے مورخوں نے جو اس واقعہ کا ذکر کیا ہے، نہایت قوی حوالوں کے ساتھ کیا ہے، مثلاً پروفیسر سید یو نے مارٹیگنی (Maritigny) اور اریچی نارٹ (Eginrsarty) کی تصنیفات کی شہادت پیش کی ہے اور آخر الذکر شخص خود شہنشاہ شارلمین کے زمانہ میں موجود تھا۔

البتہ یہ تعجب ہے کہ ہارون الرشید نے شارلمین کو جو تحفے بھیجے تھے، وہ اب تک فرانس کے معبد پانیتون میں موجود ہیں، لیکن گھڑی کا پتہ نہیں، احمد ذکی مصری جس نے ۱۸۹۲ء میں یورپ کا سفر کیا، وہ اس عمارت کے ذکر میں لکھتا ہے کہ یہاں ایک مشرقی سیاح کے لیے جو چیز زیادہ دل چسپی کا سبب ہو سکتی ہے وہ وہ کمرہ ہے جس کی دیواروں پر شارلمین کی تصویر اس ہیئت سے بنائی گئی ہے کہ وہ ہارون الرشید کی سفارت کا استقبال کر رہا ہے اور سفارت کے ہاتھ میں بیت المقدس کی کنجیاں ہیں، جو ہارون الرشید کو شارلمین نے تحفہ میں بھیجی ہیں، یہاں دوریشی پردے بھی ہیں، جن کی قیمت چونسٹھ ہزار روپے ہیں۔

لے دمشق کی مسجد کی گھڑی کا حال آگے کسی قدر تفصیل سے آتا ہے۔

خلیفہ المستنصر باللہ عباسی المتوفی ۶۴۰ھ نے بغداد میں جو مشہور مدرسہ قائم کیا تھا اور جس کا نام مستنصریہ تھا، اس کے لیے ایک نہایت عجیب و غریب گھڑی تیار کرائی تھی، اس گھڑی کی صورت یہ تھی کہ لاجورد کا ایک حلقہ آسمان کی شکل کا بنایا تھا اور اس میں ایک آفتاب تھا جو برابر حرکت کرتا رہتا تھا، علامہ ابن جوزی نے اس گھڑی کی تعریف میں یہ چند اشعار لکھے ہیں:

تهدی الی الطامعات ساعاتہ
الناس وبالنجم ہم یبتدون
صور فیہ نلک دائرہ
والشمس تجری مالہا من سکون
دائرة من لا زور دھلت
نقطۃ تبر فیہ سرمصون

گھڑیوں کے سوا اس قسم کے اور آلات کا ذکر پتہ لگتا ہے، سلطان عبدالمومن جو مراکش کا مشہور بادشاہ گزرا ہے، اس کو حضرت عثمان کے ان قرآنوں میں سے ایک قرآن مجید ہاتھ آ گیا تھا، جو انہوں نے اسے امام سے لکھوا کر مصر و شام و بصرہ و کوفہ میں بھیجوائے تھے، عبدالمومن نے اس قرآن کی نہایت قدر کی اور اس کے لیے ایک کل کا صندوق تیار کرایا، جس کی کیفیت علامہ مقرئ نے اس طرح لکھی ہے، ”یہ صندوق عجیب حکمت سے بنایا گیا تھا، جب اس میں کنجی ڈال کر پھراتے تھے تو اس کے پٹ کھل جاتے تھے اور اندر سے ایک خانہ نکلتا تھا، جس میں ایک رحل ایک کرسی پر رکھی ہوتی تھی، رحل بغیر کسی کے ہاتھ لگایے خود کھلتی تھی، جب رحل اور چوکی بالکل باہر آ جاتی تھی تو خانہ از خود بند ہو جاتا تھا، کنجی جب الٹی طرف پھرتے تھے تو خانہ پھر کھل جاتا تھا اور چوکی اور رحل خود صندوق میں جا کر بند ہو جاتی تھیں۔“

البتہ یہ افسوس ہے کہ اس فن سے کوئی بڑا کام نہیں لیا گیا، نہ عام پبلک کاموں میں اس سے کچھ مدد لی گئی، علم جرثقیل پر مسلمانوں کی مستقل تصنیفات موجود ہیں، لیکن ہم کو معلوم نہیں کہ مسلمانوں نے دنیا کے ہر حصہ میں جو بڑی بڑی عمارتیں بنوائیں، ان میں کبھی جرثقیل سے کام لیا گیا، خلیفہ المتوکل باللہ عباسی کے عہد میں کچھ خفیف سا پتہ چلتا ہے، لیکن وہ اس قدر غیر معین اور مشتبہ ہے کہ ہم اس موقع پر اس کا ذکر نہیں کر سکتے۔ (رسالہ شلی مطبوعہ امرتسر)

۱۔ یہ تمام تفصیل آثار البلاد و قزوینی میں ہے، دیکھو کتاب مذکور مطبوعہ ۱۹۴۸ء مقام جرمنی ص ۲۱۱

۲۔ الفخ الطیب مطبوعہ یورپ جلد اول ص ۴۰۵۔

حقوق المسلمین

یعنی

اسلام میں غیر مذہب والوں کے حقوق

دنیا کے عجیب سے عجیب واقعات کی اگر ایک فہرست تیار کی جائے، تو یہ واقعہ ضرور اس میں درج کرنے کے قابل ہوگا کہ مسلمانوں کے متعلق اگرچہ یورپ کی واقفیت کے ذریعے تہا پیت وسیع ہو گئے ہیں اور ہوتے جاتے ہیں، اسلامی آبادیوں کا بہت بڑا حصہ اس کے قبضہ میں آ گیا ہے، سیکرٹوں اور عربی داں علماء پیدا ہو گئے ہیں، عربی تصنیفات کثرت سے یورپین زبانوں میں ترجمہ ہوتی جاتی ہیں، مسلمانوں کے تہا پیت تالیفات تاریخی ذخیرے اصلی زبان میں شائع ہوتے جاتے ہیں، اور نیٹل کانفرنس نے مشرق اور مغرب کا ڈانڈا ملا دیا ہے، تاہم غلط معلومات کا بادل جو آج سے کئی سو برس پہلے یورپ کے افق پر چھایا تھا، اب تک نہیں ہٹا، بہت سے بہت سے ہوا کہ وہ کسی قدر ہلکا ہو گیا ہے، لیکن فصائیں اب بھی اس قدر تاریکی ہے کہ **إِذَا أَخْرَجَ يَدَكَ لَمْ يَكُنْ بِرَحْمَةٍ** (ہاتھ کو باہر نہ نکھانی نہیں دیتا) یہ غلط معلومات اول اول مذہبی راستے سے آئے تھے، اور چونکہ یورپ میں مذہب کا زور خود گھٹ گیا ہے، اس لیے مذہبی حیثیت کے لحاظ سے اب ان کا اثر بھی چند ہی قوی نہیں رہا، تاہم جب کبھی پوچھ لیکل ہوا چلتی ہے، تو یہ وہی چنگاریاں اس قدر جلد بھڑک اٹھتی ہیں کہ تمام یورپ میں ایک آگ سی لگ جاتی ہے،

آرمینیا کے چھگڑے میں ترکوں پر جو مشتبہ الزامات لگائے گئے ابھی اس کی تحقیق ہوئی نہیں، شروع ہوئی تھی، کہ یورپ کے اہل قلم نے دنیا میں غلط ڈال دیا، کہ خود مسلمانوں کے مذہب میں عیسائی رہا ہے یہ اسلو

عمل بھی اسی کے مطابق رہا،

یہ یاد رکھنا چاہیے کہ اسلام کے ابتدائی زمانہ میں یعنی آغاز نبوت سے فتح مکہ تک جو سترہ برس میں واقع ہوئی
 لڑائیوں کا ایک ایسا متصل سلسلہ قائم رہا، جس کی وجہ سے یہ موقع ہی نہیں نصیب ہوا کہ اسلام کو حکومت
 اور سلطنت کی حیثیت حاصل ہوتی، اور رعایا کے ساتھ سلطنت کو جو تعلقات ہونے چاہئیں، اُس کے متعلق قانون
 اور قاعدے منضبط ہوتے، قرآن مجید اور احادیث نبوی سے اس باب میں جن احکام کا پتہ لگتا ہے، وہ خاص
 مسلمانوں سے متعلق ہیں، یعنی غیر مذہب والوں سے ان کو واسطہ نہیں، اس وقت تک غیر مذہب والوں سے جو
 تعلقات پیدا ہوئے تھے، وہ اسی قدر تھے کہ کسی قوم سے کچھ معاہدہ ہو گیا، کسی سے چند شرائط کے ساتھ صلح
 ہو گئی، مختصر یہ کہ اس وقت تک غیر مذہب والے اسلام کی رعایا نہیں کہلاتے تھے، خیبر کی آبادی فتح ہو کر بھی صرف
 اسی قدر ہوا کہ یہودیوں سے بٹائی پر معاملہ ہو گیا، اور زمین ان کے قبضہ میں چھوڑ دی گئی، فتح مکہ کے بعد یمن، بحرین،
 عمان، عدن وغیرہ فتح ہوئے، ان اضلاع میں کثرت سے دوسری قومیں یعنی یہود، عیسائی، پارسی آباد تھے، چونکہ
 اس وقت امن و امان قائم ہو چکا تھا، اور اسلام کو پوری قوت حاصل ہو چکی تھی، اسلام نے صاف صاف ان کو رعایا
 کے لقب سے پکارا، اور خود ان کو بھی اس لقب سے عار نہیں رہا، لیکن ان کے متعلق کسی قسم کے مجموعہ احکام نافذ
 ہونے کے بجائے اس سے زیادہ کچھ نہیں ہوا کہ ان پر جزیہ مقرر کیا گیا، اور اس کے معاوضے میں ان کو چند حقوق دیئے
 گئے، سب سے پہلے آنحضرت صلی اللہ علیہ وسلم کے نام میں تقریباً سترہ میں بحران کے عیسائیوں پر جزیہ مقرر
 ہوا، ان کے بعد اہلیم، اذرح، اذرعات وغیرہ پر بھی جزیہ لگایا گیا، یہ ظاہر ہے کہ اس وقت تمدن سلطنت
 کا آغاز تھا، اور اس وجہ سے تاریخوں میں مسلمان یا ذمی رعایا کے حقوق کی تفصیل نہیں مل سکتی، تاہم اس معاملہ کے
 متعلق جس قدر سراہیل مل سکے، اس کو نہایت تلاش سے مہیا کرنا چاہیے، کیونکہ گو وہ مختصر اور سادہ ہوں، لیکن
 ان سے حقوق الذمیین کے قانون کے اصول معلوم ہوتے ہیں، اور اس کا فیصلہ ہو سکتا ہے کہ زمانہ اربعہ میں ذمیوں کے
 متعلق جو مفصل قانون بنا، اس کا مایہ خیر کیا تھا،

بانی اسلام یعنی جناب رسول اللہ صلی اللہ علیہ وسلم نے جن قوموں پر جزیہ لگایا، ان کو تحریر کے ذریعہ

مفصلہ ذیل حقوق دیئے،

(۱) کوئی دشمن ان پر حملہ کرے گا، تو ان کی طرف سے مدافعت کی جائے گی، رسول اللہ صلی اللہ علیہ وسلم کے خاص الفاظ یہ ہیں، یمنعوا

(۲) ان کو ان کے مذہب سے برگشتہ نہیں کیا جائے گا، خاص الفاظ یہ ہیں، لا یفتوا عن دینہم،

(۳) جزیرہ جو ان سے لیا جائے گا، اس کے لیے محصل کے پاس خود جانا نہیں پڑے گا،

(۴) ان کی جان محفوظ رہے گی،

(۵) ان کا مال محفوظ رہے گا،

(۶) ان کے قافلے اور کارواں (یعنی تجارت) محفوظ رہیں گے،

(۷) ان کی زمین محفوظ رہے گی،

(۸) تمام چیزیں جو ان کے قبضہ میں تھیں بحال رہیں گی،

(۹) پادری و سپان، گرجوں کے پجاری اپنے عہدوں سے برطرف نہیں کیے جائیں گے،

(۱۰) صلیبوں اور صورتوں کو نقصان نہیں پہنچایا جائے گا،

(۱۱) ان سے عسکر نہیں لیا جائے گا،

(۱۲) ان کے ملک میں فوج نہ بھیجی جائے گی،

(۱۳) پہلے سے ان کا جو کچھ مذہب اور عقیدہ تھا، وہ بدلوایا نہیں جائے گا،

(۱۴) ان کا کوئی سنی جو ان کو پہلے سے حاصل تھا، ترائل نہیں ہوگا،

(۱۵) جو لوگ اس وقت حاضر نہیں ہیں، یہ احکام ان کو بھی شامل ہوں گے،

پہلی اور دوسری دفعہ کے سوا باقی تمام حقوق جس معاہدے سے قائم ہوتے ہیں، وہ ذیل میں بعینہ منقول

و لیضرات و حاشیتہا جو ار اللہ و ذمۃ محمد النبی رسول اللہ علی انفسہم و ملتہم

و ارضہم و اموالہم و غائبہم و شہدہم و غیرہم و بعثہم و امتلہم لا یغیر ما کا فوا علیہ

ولا یغیر حق من حقوقہم وامتثالہم لا یفتن استغف من استغیتہ ولا راہب من رہبانیۃ
 ولا دافہ من دافیہ علی ماتحت اید یہم من قلیل او کثیر و سب علیہم رفق و کلام
 جاہلیۃ و لا یحشرون و لا یحشرون و لا یطاعوا رضہم حبش لہ

ذمیوں کے متعلق اسلام کا جو اصلی قانون ہے، وہ اس سے زیادہ نہیں، کیونکہ اسلام صرف ان مسائل
 اور احکام کا نام ہے، جو قرآن مجید یا حدیث صحیحہ سے ثابت ہوں، اس کے سوا جو کچھ ہے، گو اس نے قوم میں
 اور ملک میں کوئی اعتبار حاصل کر لیا ہو، لیکن وہ اسلام کا اصلی قانون نہیں ہے،

ذمیوں کے حقوق کے متعلق اگرچہ یہ مختصر قواعد ہیں، اور اسلام کو ابتدائی زمانہ میں غیر قوموں کے ساتھ
 جس قدر کم تعلق پیدا ہوا تھا، اس کے لحاظ سے اس سے زیادہ ضرورت بھی نہ تھی، تاہم انہی قواعد میں نہایت اہم باتیں
 امور کا مادہ موجود ہے، اور حقیقت یہ ہے کہ ذمیوں کے حقوق کے متعلق گو کتنا ہی مفصل مجموعہ قوانین بنایا جاسکے
 لیکن اس کی جزئیات ان اصول سے باہر نہیں جاسکتیں،

اب ہم نہایت تفصیل کے ساتھ بتانا چاہتے ہیں، کہ زمانہ مابعد میں جب کہ غیر قوموں سے نہایت وسیع
 اور قوی تعلقات قائم ہو گئے، ذمیوں کے ساتھ اسلامی حکومتوں کا طرز عمل کیا رہا؟ سب سے زیادہ جس زمانے
 کے واقعات اس بحث کے تصفیہ کے لیے کام آسکتے ہیں، وہ خلافت فاروقی کے واقعات ہیں، ان کی خلافت کا
 زمانہ ایک ممتاز زمانہ ہے، اول اول انہی کے وقت میں غیر قوموں کے ساتھ سلطنت و رعیت کے تعلقات قائم
 ہوئے، ان کی نسبت مخالفوں نے کہا ہے کہ وہ غیر مذہب والوں کے ساتھ سختی سے برتاؤ کرتے تھے، ان کے عہد
 میں رعایا کے جس قدر حقوق قائم ہو سکتے ہیں، ہو چکے تھے، اور ہر ایک حق کی نسبت صاف صاف فیصلہ کر دیا
 گیا تھا، اور سب سے بڑھ کر یہ کہ ان کی حکومت اسلامی حکومت کی اصلی تصویر خیال کی جاتی ہے،

حقوق میں سب سے مقدم قصاص کا حق ہے، یعنی یہ کہ قتل و خون کے معاملہ میں فاتح اور مغتوح کے حقوق
 برابر سمجھے جائیں، آج جن ملکوں میں تمدن اور تہذیب کی حکومت ہے، ان کا یہ دعویٰ ہے کہ انہوں نے اس مساوات
 کو قائم رکھا ہے، لیکن سوال یہ ہے کہ الفاظ کے ذریعہ سے یا عمل کے ذریعہ سے؟ میں ان کا فیصلہ ان لوگوں پر

لے قوت ابدالان صفحہ ۶۵، قاضی ابویوسف نے بھی اس معاملہ کو کتاب الخراج میں نقل کیا ہے،

چھوڑتا ہوں جو رات دن اپنی آنکھوں سے اس کی مثالیں دیکھتے رہتے ہیں، اس کے مقابلہ میں دیکھو اسلام نے کیا کیا،
 قبیلہ بکر بن دائل کے ایک مسلمان نے حیرہ کے ایک عیسائی کو مار ڈالا تھا، حضرت عمرؓ کو اس کی اطلاع
 دی گئی، انہوں نے لکھ بھیجا کہ "قاتل مقتول کے وارثوں کو حوالہ کر دیا جائے۔ چنانچہ قاتل حنین نام ایک شخص کو
 جو مقتول کے وارثوں میں تھا سپرد کر دیا گیا، اور اس نے اس کو قتل کر دیا، جہاں تک ہمیں معلوم ہے، حضرت عمرؓ
 کے اس طریق عمل سے کسی زمانہ میں اختلاف نہیں کیا گیا، بلکہ حضرت علیؓ نے صاف صاف لفظوں میں فرمایا کہ من
 کان لا ذمتنا فدمنا کدمنا و دیتہ کدیتنا یعنی جو لوگ ذمی ہو چکے ان کا خون ہمارا خون ہے، اور ان
 کا خون ہمارا خون بہا ہے، حضرت علیؓ کو یہ موقع خود بھی پیش آیا اور انھوں نے صاف حکم دے دیا کہ قاتل
 جو مسلمان تھا قتل کر دیا جائے، اس سے بڑھ کر یہ کہ جب مقتول کے وارثوں نے آکر عرض کیا کہ ہم نے خون صاف
 کر دیا تو آپ نے فرمایا کہ تم پر کچھ دباؤ تو نہیں ڈالا گیا۔" ۱

حضرت عمر بن عبدالعزیزؓ جن کو دوسرا عمر کہا جاتا ہے، ان کے عہد میں بھی اس قسم کا واقعہ پیش
 آیا، اور انھوں نے بھی یہی حکم دیا کہ قاتل مقتول کے وارثوں کے حوالہ کر دیا جائے، چنانچہ وارثوں نے
 اس کو بے تکلف قتل کر دیا، ۲

حضرت عثمانؓ کے زمانہ میں ولید بن عقبہ جو صحابی تھے، کو ذہ کے گورنر تھے، ایک دفعہ ایک یہودی
 نے ان کے سامنے شعبدہ ہاڑی کے تماشے دکھائے، اس وقت ادبہت سے تماشائی موجود تھے، ان میں جناب
 ابن کعب اہودی بھی تھے جو بڑے مشہور تابعی ہیں، اور صحیح ترمذی میں ان کی روایتیں منقول ہیں، وہ ان شبہ
 کو شیطان کا اثر سمجھے، اور یہودی کو قتل کر دیا، ولید نے اسی وقت ان کو گرفتار کر لیا، اور یہودی کے قصاص
 میں قتل کر دینا چاہا، لیکن چونکہ وہ بڑے جتھے کے آدمی تھے، ان کے قبیلے والے ان کی حمایت کو کھڑے ہو گئے،
 ولید نے اس وقت دفع الوقتی کے لیے ان کو قید خانہ بھیج دیا اور ارادہ کیا کہ موقع پا کر قتل کر دیں گے، وہ
 جیل کو ان پر رحم آیا اور کہا کہ تم پیچھے سے بھاگ جاؤ، انہوں نے کہا کیوں؟ کیا وہ حقیقت میں قتل کر دیا جاؤ
 داروغہ جیل نے کہا، خدا کی خوشنودی کے لیے تمہارا قتل کر دینا کچھ بڑی بات نہیں، غرض وہ بھاگ گئے، صبح کو

ولید نے جنذب کو قصاص کے لیے طلب کیا، داروغہ نے کہا کہ وہ تو چھپ کر بھاگ گیا، ولید نے اس کے بدلے داروغہ کی گردن مار دی، ہم کو اس امر سے بحث نہیں کہ داروغہ جیل کا قتل کر دینا جائز تھا یا نہیں، بلکہ یہ دکھانا منظور ہے کہ باوجودیکہ جنذب بڑے رتبہ کے آدمی تھے، اور یہودی ایک معمولی بازیگر تھا، تاہم ولید کو ایک حکم شرعی کی تعمیل کے لحاظ سے جنذب کے قتل کر دینے میں کچھ تامل نہ ہوا،

اسی سلسلہ میں حضرت عمر فاروق رضی اللہ عنہ کی شہادت کا واقعہ بھی سننے کے قابل ہے، حضرت عمرؓ کے قاتل کا نام فیروز تھا، جو مجوسی النسل تھا، اور عیسائی مذہب رکھتا تھا، حضرت عمرؓ کے بڑے بیٹے عبید اللہ سے لوگوں نے بیان کیا کہ اور لوگ بھی اس سازش میں شریک تھے، چنانچہ حضرت ابو بکر رضی اللہ عنہ کے بیٹے عبدالرحمن نے چشم دید واقعہ بیان کیا، عبید اللہ منگوار ہاتھ میں لے کر نکلے اور فیروز کے بیٹے اور جھینڈہ ہرمرزان کو جن پر سازش کا شبہ تھا، قتل کر دیا، ان میں سے ہرمرزان مسلمان ہو گیا تھا، باقی عیسائی تھے، عبید اللہ اسی وقت گرفتار کر لیے گئے، اور حضرت عثمانؓ رضی اللہ عنہ خلافت پر بیٹھے تو پہلا مسئلہ یہی پیش کیا گیا، کہ عبید اللہؓ کی نسبت کیا کرنا چاہیے، حضرت عثمانؓ نے صحابہ کو بلا کر رائے طلب کی، تمام ہاجرین یعنی ان بزرگوں نے جو رسول اللہ صلی اللہ علیہ وسلم کے ساتھ وطن چھوڑ کر چلے آئے تھے، اور تمام صحابہ کی بہ نسبت افضل سمجھے جاتے تھے، ایک زبان ہو کر کہا کہ عبید اللہؓ کو قتل کر دینا چاہیے، حضرت علیؓ نے بھی اس مجمع میں موجود تھے، اور انہوں نے بھی یہی رائے دی، اگر یہ حضرت عثمانؓ رضی اللہ عنہ بعض مصلحتوں کی وجہ سے اس فیصلہ کی تعمیل نہ کر سکے، اور (جیسا کہ مورخین نے لکھا ہے) حضرت عثمانؓ کی خلافت کی یہ پہلی کمزوری تھی، تاہم انہوں نے تینوں مقتولوں کے بدلے بیت المال سے خون بہا دلایا، شاید کسی کو یہ خیال ہو کہ لوگوں نے عبید اللہؓ کا قتل کیا جانا جو تجویز کیا تھا، وہ ہرمرزان کے قصاص میں تھا اور ہرمرزان مسلمان ہو چکا تھا، لیکن یہ قیاس صحیح نہیں، اولاً تو رداوتوں میں اس قسم کی تخصیص کا کوئی اشارہ نہیں پایا جاتا، اس کے علاوہ حضرت عثمانؓ نے تینوں کا خون بہا دلایا، اس میں کسی قسم کی تفریق نہیں کی،

ہم کو جہاں تک معلوم ہے اسلام کی تمام تاریخ میں اس کے خلاف کوئی مثال نہیں ہے، بعض مسلمان لے مسعودی ذکر خلافت عثمانؓ کتاب الاوائل میں اس واقعہ کو کسی قدر اختلاف کے ساتھ نقل کیا ہے، لے مسعودی ذکر خلافت عثمانؓ کتاب الاوائل میں بھی اس واقعہ کو کسی قدر اختلاف کے ساتھ نقل کیا ہے،

مورخوں نے لکھا ہے کہ ہارون الرشید کے زمانہ میں ایک مسلمان نے کسی ذمی کو مار ڈالا، قصاص میں مسلمان
 ماخوذ ہوا، لیکن کس خاص وجہ سے ہارون الرشید کو اس کی رعایت منظور تھی، اور اس لیے اس نے چاہا کہ وہ قتل
 سے بچ جائے، چنانچہ قاضی ابویوسف صاحب کو بلا کر اس کی تدبیر پوچھی، قاضی صاحب نے فرمایا کہ "شہادت سے
 یہ ثابت نہیں کہ وہ مارے جانے کے وقت بھی قانوناً ذمی تھا، اگرچہ ہمارے نزدیک یہ واقعہ ثابت نہیں، تاہم اگر
 اس کو مان لیا جائے تب بھی یہ یتیم نکلنا ہے کہ ذمی کے قصاص میں مسلمان کو قتل سے بچانا ایک ایسا عظیم واقعہ
 تھا جس کے حیلہ پیدا کرنے کے لیے قاضی ابویوسف "جیسے شخص کی ضرورت پڑی، اور وہ بھی اس کے سوا کچھ حیلہ
 نہ بنا سکے کہ اسکا ذمی ہونا مشتبہ نہ رہا۔"

مال اور جائیداد کے حقوق جن کو "رائٹ آف پراپرٹی" اور "رائٹ آف لینڈ" سے تعبیر
 کیا جاتا ہے، ان میں بھی مسلمان اور ذمی کے درمیان جو فرق رکھتے تھے، ذمیوں کے قبضہ میں جس قدر زمینیں تھیں،
 اسلام کے بعد عموماً بحال رکھی گئیں، یہاں تک کہ اگر خلیفہ وقت یا بادشاہ کو مسجد یا کسی اور عمارت کی غرض
 سے زمین لینے کی ضرورت ہوتی تھی تو معاوضہ دیکر لی جاتی تھی۔

حضرت عمرؓ کے زمانہ میں ایک شخص نے دجلہ کے کنارے گھوڑوں کے پالنے کے لیے ایک زمین بنانا
 چاہا، آپ نے حضرت ابوموسیٰ اشعریؓ کو جو بصرہ کے گورنر تھے، لکھ بھیجا کہ اگر وہ زمین ذمیوں کی نہ ہو، اور اس
 میں ذمیوں کی نہروں اور کنوؤں کا پانی نہ آتا ہو تو سائل کو زمین دے دی جائے۔ خلیفہ منصور عباسی نے جب
 بغداد کو دار الخلافہ بنانا چاہا تو اس پاس کی قومیں جو وہاں کی زمیندار تھیں، ان سے قیمت دیکر زمین بول
 لی، حیرت میں قدیم زمانہ کے محل اور ایوان تھے جو اسلام کے زمانہ میں دیران ہو چکے تھے، حضرت عمرؓ کے
 عہد میں کوفہ میں جو جامع مسجد بنی، اس میں کچھ علیہ وہاں کے مکانات سے آیا تھا، اگرچہ ان کا کوئی قانون دار
 نہ تھا، تاہم چونکہ ذمیوں کی زمینیں تھیں، اس لیے ذمیوں کو ان کی قیمت ان کے جزیہ میں مبرا دی گئی، اس کے
 سوا سیکڑوں واقعات ہیں جن سے صاف ثابت ہوتا ہے کہ ذمیوں کے مال اور جائیداد سے کبھی
 تفرص نہیں کیا گیا،

آغاز اسلام ہی میں یہ مسئلہ بڑے معرکہ کے ساتھ طے ہو گیا تھا، کہ غیر مذہب والے جو اسلام کی رعایا بن گئے ہیں، ان کی مقبوضہ زمینیں ان کے قبضہ سے نکالی نہیں جاسکتیں، حضرت عمرؓ کے عہد میں جب عراق فتح ہوا تو حضرت عبدالرحمن بن عوف اور حضرت بلالؓ نے حضرت عمرؓ سے درخواست کی کہ جس قدر مفتوحہ زمین ہے اہل فوج کو تقسیم کر دی جائے، حضرت عمرؓ نے انکار کیا، اور دیر تک بحث رہی، آخر یہ فہم آ گیا کہ تمام ہاجرین اور انصار سے مشورہ کیا جائے، چنانچہ ایک بڑا مجمع ہوا اور انصار میں سے دس شخص جو اپنے اپنے قبیلہ کے وکیل اور قائم مقام تھے مجمع میں حاضر ہوئے، تمام بڑے ہاجرین صحابہ یعنی حضرت علیؓ، حضرت عثمانؓ، طلحہؓ، عبدالمطلبؓ، ابن عمرؓ وغیرہ بھی موجود تھے، حضرت عمرؓ نے کھڑے ہو کر نہایت توضیح سے اس مسئلہ کو بیان کیا، حضرت بلالؓ اور عبدالرحمن بن عوفؓ اب بھی مخالف رہے، لیکن عام رائے یہ ہوئی کہ ذمی اپنی زمینوں سے بے دخل نہیں کیے جاسکتے، حضرت بلالؓ اس پر بھی قائل نہیں ہوتے تھے، لیکن حضرت عمرؓ نے جب قرآن مجید کی ایک آیت استدلال میں پیش کی تو ان کو مجبور ہونا پڑا اور بلا اختلاف تمام صحابہؓ کے اتفاق سے یہ مسئلہ طے ہو گیا، اسی بنا پر فقہ کا یہ مسئلہ مسلمہ ہے کہ اگر بادشاہ یا امام وقت کسی زمانہ میں زمین کو ذمیوں کے قبضہ سے نکالنا چاہے، تو نہیں نکال سکتا، قاضی ابو یوسف کتاب الخراج میں لکھتے ہیں:

ولیس لها ان یاخذها بعد	یعنی امام وقت کو یہ اختیار نہیں کہ اس کے
ذالک منہم وحی ملک لہم	بعد ان سے زمین کو چھین لے، وہ زمین ان کا
یتوارثونها ویتبايعون	ملک ہے، ان میں نسلاً بعد نسل منتقل ہوتی
	رہتی، اور وہ اسکو خرید و فروخت کر سکتے ہیں

حضرت عمرؓ نے اپنے عہد خلافت میں جاگیرات کا ایک صیغہ قائم کیا تھا، یعنی حقوق اسلامی کے لحاظ سے جس کو مناسب سمجھتے تھے، اس کو جاگیر عطا کرتے تھے، لیکن چونکہ اراضیات بالکل ذمیوں کی ملک تھیں، اور حضرت عمرؓ کو ان میں کسی قسم کے تفریق کا اختیار نہ تھا، اس لیے اس غرض کے لیے خاص وہ زمینیں مخصوص کی تھیں جو کسی کی ملک نہ تھیں، چنانچہ اس قسم کی زمینیں حسب ذیل تھیں، جاگیرات خالصہ جو نوشیروان نے

لے یہ پوری تفصیل کتاب الخراج ص ۱۴۱ و ۱۵۱ میں ہے،

خاندان شاہی کے لیے مخصوص کی تھیں، لاوارث اثناس کی زمین اور یا برآمد ڈاک خانہ کے متعلق زمین،

اس کے ساتھ یہ اصول بھی قرار پایا کہ جو ملک بزور فتح کیا جائے، وہاں کے باشندوں کی جائداد ضبط کرنے پر بھی مسلمانوں کے ہاتھ منتقل نہیں ہو سکتی، یہ قاعدہ اگرچہ اس لحاظ سے مقرر ہوا تھا کہ مسلمان کے قبضہ میں آجانے سے زمین وہ کی ہو جائے ہے، اور خراج کو نقصان پہنچتا ہے، تاہم اس قاعدے نے ذمیوں کو بہت بڑا فائدہ یہ پہنچایا کہ زمین کسی اور کے ہاتھ میں نہ آسکے، ان کے خاندان اور ان کی قوم کے قبضہ سے باہر نہیں جاسکتی تھی، چنانچہ اس کے خلاف اگر کبھی عمل ہوا تو نکتہ چینی کی نگاہ سے دیکھا گیا، امام لیث بن سعد نے مصر میں تھوڑی سی زمین مولیٰ تھی، اس پر وہاں کے بڑے بڑے علماء، مثلاً ابن لیسعہ اور نافع بن یزید سخت معترض ہوئے، عقبہ بن عامر ایک بڑے بزرگ صحابی تھے، اور امیر معاویہ نے ان کو مصر کا گورنر مقرر کیا تھا، وہ مصر کے ایک گاؤں میں اپنی سکونت کے لیے مکان بنوانا چاہتے تھے، چنانچہ امیر معاویہ نے اس غرض سے ان کو ایک ہزار جرید زمین عطا کیا، انہوں نے خراب اور افتادہ زمین جو کسی کے قبضہ میں نہ تھی انتخاب کی، اور جب ان کے نوکر نے کہا کہ کوئی عمدہ قطعہ لیجئے، تو انھوں نے کہا یہ نہیں ہو سکتا، کیونکہ معاہدہ میں جو شرطیں ہیں، ان میں ایک یہ بھی ہے کہ ذمیوں کی زمین ان کے قبضہ سے نکالی نہیں جائے گی، ان سب بڑھکر یہ کہ اکثر ممالک میں جو خراج ذمیوں پر مقرر کیا گیا، اس کے ساتھ یہ شرط بھی لکھی گئی کہ آئندہ کبھی اس پر اضافہ نہ کیا جائے گا، خود مصر کے معاہدہ میں یہ شرط داخل تھی، چنانچہ امیر معاویہ نے جب مصر کے عامل دروان کو لکھا کہ خراج کے مقدار میں اضافہ کیا جائے، تو اس نے صاف انکار کیا، اور جواب میں لکھا کہ معاہدہ میں شرط ہو چکی ہے کہ خراج مقررہ پر اضافہ نہ ہوگا، اگرچہ اس میں شبہ نہیں ہو سکتا کہ زمانہ نابعد میں خراج کی مقدار بدلتی رہی، لیکن اس بات کا کوئی ثبوت موجود نہیں کہ اصل جمع پر اضافہ ہوا بہت سی زمینیں نئی آباد ہو گئی تھیں، اور ان پر اضافہ ہونا خود مقتضائے انصاف تھا،

سب سے مقدم اور ضروری بحث مذہبی حقوق کی ہے، یورپ میں جس گروہ نے اسلام کو نکتہ چینی کا ہدف بنا رکھا ہے، ان کی حوصلہ آزمائی کا بڑا چولان گاہ یہی ہے، ان کا دعویٰ ہے کہ اسلام میں مذہبی آزادی بالکل نہیں ہے، اور قدیم اسلامی حکومتوں نے غیر قوموں کے مذہبی حقوق بالکل پامال کر دیئے تھے، لیکن ہم دکھانا

چاہتے ہیں، کہ اسلام نے تمام دنیا کی قوموں کو جس مذہب کی آزادی دی، کبھی کسی قوم نے نہیں دی، نہ اب دینے کا دعویٰ کر سکتی ہے، یورپ دو سو برس پہلے تو مذہبی آزادی کا نام بھی نہیں لے سکتا تھا، آج بے شبہ اس کو یہ دعویٰ ہے، مگر کیوں ہے؟ اس لیے کہ اس کو خود مذہب کی پر دانہیں رہی، بے شبہ یورپ گر جا اور مسجد کے جھگڑے میں انصاف کا پتہ برابر رکھتا ہے، لیکن اگر ایک سڑک اور مسجد کا معاملہ پیش آجائے تو مسجد بے تکلف برباد کر دی جاتی ہے، اس سے اندازہ ہو سکتا ہے کہ جس فیاضی پر ناز ہے، وہ مذہبی آزادی نہیں بلکہ مذہبی بے پروائی کا اثر ہے۔

مذہبی آزادی کے متعلق اسلام کا جو اصول ہے، ان الفاظ سے ظاہر ہوتا ہے، جو رسول اللہ علیہ وسلم نے بخراہیوں کے معاہدوں میں تحریر فرمائے تھے، اور جس کو ہما ہم اس مضمون کے پہلے حصہ میں نقل کر چکے ہیں، یعنی یہ کہ پادری وغیرہ اپنے منصب پر بحال رہیں گے، اور مذہب سے کچھ تعرض نہ کیا جائے گا، یہ خاص رسول اللہ صلی اللہ علیہ وسلم کے احکام ہیں، اور اس لیے دوسرے لفظوں میں کہا جاسکتا ہے کہ یہ خاص اسلام کے احکام ہیں، اس سے یہ بھی قیاس ہو سکتا ہے کہ خلفائے راشدین رضی اللہ عنہم جو رسول اللہ صلی اللہ علیہ وسلم کے افعال و اقوال کے یادگار تھے، اس باب میں ان کا طرز عمل کیا رہا ہوگا؟ لیکن ہم صرف قیاس پر قناعت نہیں کرتے، تاریخ کی مستند کتابوں، مثلاً بلاذری، طبری، ازدی، وغیرہ میں سیکڑوں معاہدے اصلی الفاظ میں مذکور ہیں، جن کا قدر مشترک یہ ہے کہ کسی مذہب سے تعرض نہ کیا جائے گا، چنانچہ مزید اطمینان کے لیے ہم بعض معاہدوں کو اس مقام پر نقل کرتے ہیں، حضرت خالد نے حضرت ابو بکر رضی اللہ عنہ کے زمانہ میں جب حیرہ پر فتح حاصل کی تو یہ معاہدہ لکھ دیا،

لا یجھد ملہم بیعة ولا کنیسة و	یعنی ان کے گرتے برباد نہ کیے جائیں گے، نہ
لا یمنعون من ضرب النواقیس ولا	ان کو سیکڑ بجانے سے منع کیا جائے گا، نہ عید کے
من اخراج الصلیبان فی یوم عیدہم.	دن صلیب نکالنے سے روکا جائے گا،

عادات پر جب حضرت خالد رضی اللہ عنہ کا گذر ہوا، تو وہاں کا پادری ان کے پاس حاضر ہوا، اور انہوں نے ان شرط

پر اس سے صلح کر لی،

یہاں سے کہتا ہے وہاں سے پہنچتا ہے
نہایت دشمنوں کے ساتھ ساتھ
وقت ہوتا ہے اور اس میں
دشمنوں کو ہرگز نہیں سمجھتا

یہاں سے کہتا ہے وہاں سے پہنچتا ہے
نہایت دشمنوں کے ساتھ ساتھ
وقت ہوتا ہے اور اس میں
دشمنوں کو ہرگز نہیں سمجھتا

تہویر

تہویر

یہاں سے کہتا ہے وہاں سے پہنچتا ہے
نہایت دشمنوں کے ساتھ ساتھ
وقت ہوتا ہے اور اس میں
دشمنوں کو ہرگز نہیں سمجھتا
یہاں سے کہتا ہے وہاں سے پہنچتا ہے
نہایت دشمنوں کے ساتھ ساتھ
وقت ہوتا ہے اور اس میں
دشمنوں کو ہرگز نہیں سمجھتا
یہاں سے کہتا ہے وہاں سے پہنچتا ہے
نہایت دشمنوں کے ساتھ ساتھ
وقت ہوتا ہے اور اس میں
دشمنوں کو ہرگز نہیں سمجھتا

تو انہی کے لئے ہے جو ان کے لئے ہیں
اور ان کے لئے ہے جو ان کے لئے ہیں
اور ان کے لئے ہے جو ان کے لئے ہیں
اور ان کے لئے ہے جو ان کے لئے ہیں

یعنی مسلمانوں اور ذمیوں سے جزیہ کی بنا پر جو صلح ہوئی تھی، اس شرط پر ہوئی تھی کہ ان کی خانقاہیں
اور گرجے شہ کے اندر ہوں یا باہر برباد نہ کیے جائیں گے، اور یہ کہ ان کا کوئی دشمن ان پر چڑھو آئے، تو ان کی طرف سے

۱۰

مقابلہ کیا جائے گا، اور یہ کہ وہ تیوہاروں میں صلیب ٹکانے کے مجاز ہیں، چنانچہ تمام شام اور حیرہ (باستان) بعض مواضع کے، ان ہی شرائط پر فسخ ہوا، اور یہی وجہ ہے کہ خانقاہیں اور گرجے اسی طرح چھوڑ دیئے گئے، اور برباد نہیں کیے گئے،

خلیفہ ہادی کے زمانہ میں ۱۶۹ھ میں جب علی بن سلیمان مصر کا گورنر مقرر ہوا، تو حضرت مریم کے گرجا اور چند گرجوں کو منہدم کرادیا، ہادی نے ایک سال کی خلافت کے بعد وفات پائی، اور ہارون الرشید تخت نشین ہوا، اس نے علی کو معزول کر کے ۱۷۱ھ میں موسیٰ بن عیسیٰ کو مصر کا گورنر مقرر کیا، موسیٰ نے گرجوں کے معاملہ میں علماء سے استفتاء کیا، اس وقت مصر کے تمام علماء کے پیشوا لیث بن سعد تھے، جو بہت بڑے محدث اور نہایت مقدس اور بزرگ تھے، انہوں نے علانیہ فتویٰ دیا، کہ منہدم شدہ گرجے نئے سرے سے تعمیر کرادیے جائیں، اور دلیل یہ پیش کی کہ مصر میں جس قدر گرجے ہیں خود صحابہ اور تابعین کے زمانہ میں تعمیر ہوئے تھے چنانچہ تمام گرجے سرکاری خزانے سے تعمیر کرادیئے گئے، علامہ مقریزی نے تاریخ مصر میں اس واقعہ کو ان الفاظ میں لکھا ہے:

قَبِيْلَةُ كَلْبَا بِمَشْرِقَةِ الْبَلَدِ بِنِ سَعْدِ بْنِ عَبْدِ اللَّهِ بْنِ لَهْيَةَ وَقَالَ هُوَ مِنْ عِمَارَةِ الْبِلَادِ وَاحْتِبَابَاتِ الْكَلْبِ يَسُ الْبَلَدِ بِمَشْرِقِ الْبَلَدِ فِي الْإِسْلَامِ فِي زَمَنِ الْحَبَابَةِ وَالتَّابِعِينَ، اسی طرح دمشق کا ایک گرجا ایک رئیس کی بے جا فیاضی سے خاندان بنی نصر کے قبضہ میں آ گیا تھا، حضرت عمر بن عبدالعزیز نے اپنے عہد خلافت میں اس کو بنی نصر سے چھین کر عیسائیوں کے حوالہ کر دیا۔ اس قسم کی اور بہت سی مثالیں ملتی ہیں، لیکن اس موقع پر ہم ایک ایسا واقعہ نقل کرتے ہیں، جو صرف ایک جزئی واقعہ کی حیثیت نہیں رکھتا، بلکہ اس سے جانشینان اسلام کے عام طرز عمل کا اندازہ ہو سکتا ہے، دمشق کی جامع مسجد ایک گرجے کے متصل تھی، جس کا نام یوحنا کا گرجا تھا، امیر معاویہ نے اپنے عہد خلافت میں ضرورت کی وجہ سے چاہا کہ گرجا کو مسجد میں شامل کر لیں، لیکن عیسائیوں نے انکار کیا، امیر معاویہ مجبور رہے، عبد الملک بن مروان نے اپنے زمانہ میں عیسائیوں سے درخواست کی اور معاویہ پیش کیا،

لَمَّا نَجَّاهُ مِنَ الْبَلَدِ وَاقَعَاتِ ۱۷۱ھ، لَمَّا مَقَرَّزِي جُلْدُ دَوْمِ ص ۱۱۵،

عیسائی پھر راضی نہ ہوئے، اور عبد الملک کو باز رہنا پڑا، ولید نے اپنے زمانہ خلافت میں عیسائیوں کے آگے ایک بڑی رقم پیش کی، وہ اسی طرح انکار کرتے رہے، ولید نے غصہ میں آکر کہا کہ تم خوشی سے نہیں دیتے تو میں جبراً لے لوں گا، عیسائیوں نے کہا کہ جو شخص کسی گرجے کو نقصان پہنچاتا ہے، وہ پاگل یا کوڑھی ہو جاتا ہے، ولید کو اس پر زیادہ غصہ آیا، خود اپنے ہاتھ میں کدال لے کر گرجا کی دیوار ڈھانی شروع کی، اور بالآخر گرجا مسجد میں شامل کر لیا گیا، حضرت عمر بن عبد العزیز کے زمانہ میں عیسائیوں نے اس توحی کی شکایت کی، حضرت عمر بن عبد العزیز نے دمشق کے عامل کو لکھ بھیجا کہ گرجا کا جو حصہ مسجد میں ملایا گیا ہے، وہ عیسائیوں کو واپس کر دیا جائے، اس پر مسلمانوں کو تنہایت رنج ہوا کہ ہم جس مسجد میں نماز پڑھ چکے اور اذانیں دے چکے، اس کو کیونکر ڈھائیں، آخر عیسائیوں کے پاس جا کر خوشامد کی اور کہا کہ آغا نہ فتح میں غوطہ دمشق کے جس قدر گرجے مسلمانوں کے قبضہ میں رہ گئے تھے، اور اب تک ہیں، وہ سب واپس کر دیئے جائیں گے، اگر تم اس مسجد کے ڈھادینے سے باز آؤ، عیسائی اس پر راضی ہوئے، اور عمر بن عبد العزیز کو اس کی اطلاع دی گئی، انہوں نے عیسائیوں کی خواہش کے موافق مسجد کا مندم کرنا روک دیا، اور انکو غوطہ دمشق کے تمام گرجے دلا دیئے،

اس واقعہ سے اندازہ ہو سکتا ہے کہ غیر مذہب والوں کی کسی عبادت گاہ پر تصرف کرنا کس قدر پرخطر کام سمجھا جاتا تھا، اور مقدس خلفاء کہاں تک گرجاؤں وغیرہ کا لحاظ رکھتے تھے،

یورپین مصنفوں کی طرف سے بڑا اعتراض یہ پیش کیا جاتا ہے کہ مسلمانوں کے عہد میں نئے گرجاؤں یا بت خانوں کے بننے کی اجازت نہ تھی، لیکن یہ ان کی سرسری معلومات کا نتیجہ ہے، یہ بحث خود صحابہ رضی اللہ عنہم کے زمانہ میں پیش آچکی تھی، اور اس کا فیصلہ کر دیا گیا تھا، حضرت عبد اللہ بن عباس سے یہ مسئلہ پوچھا گیا تھا، تو انہوں نے جواب دیا کہ یہ مسلمانوں کے خاص آباد کردہ ہیں، وہاں غیر مذہب والوں کو یہ حق حاصل نہیں کہ گرجا اور بت خانہ بنائیں، یا سنگھ بنائیں، باقی جو قدیم شہر ہیں وہاں

۱۔ یہ پوری تفصیل فتوح البلدان ص ۱۲۵ میں مذکور ہے،

ذمیوں سے جو معاہدہ ہے، مسلمانوں کو اس کا پورا کرنا ضرور ہو گا، حضرت عبداللہ بن عباسؓ کا یہ فتویٰ بھی اس لحاظ سے تھا کہ اس وقت تک مسلمان، اور دوسری قومیں اچھی طرح لے چلے نہیں تھے، لیکن جب یہ حالت نہیں رہی، تو وہ فیصلہ بھی نہیں رہا، چنانچہ خاص اسلامی شہروں میں اس کثرت سے گرجے، بت خانے، آتشکدے بنے کہ ان کا شمار نہیں ہو سکتا، بغداد خاص مسلمانوں کا آباد کیا ہوا شہر ہے، وہاں کے گرجوں کے نام حجج البلاغ میں کثرت سے ملتے ہیں، قاہرہ میں جو گرجے بنے وہ مسلمانوں ہی کے عہد میں بنے، یونان میں جو گرجے ۳۲۰ء میں اسکندریہ کا لارڈ بشپ تھا، اپنی کتاب میں جو عربی زبان میں ہے، اور جس کو پروفیسر پوپاک نے لاطین ترجمہ کے ساتھ چھاپا ہے، اس قسم کے بت سے گرجوں کا نام اور ان کے حالات لکھے ہیں، خالد بن عبداللہ قسری نے جو ہشام بن عبدالملک کے زمانے میں عراق میں گورنر تھا، اور عرب کے نہایت نام آور لوگوں میں شمار کیا جاتا ہے، اپنی ماں کے لیے جو عیسائی مذہب رکھتی تھی، تو ایک گرجا تعمیر کرادیا تھا، عضدالدولہ نے جو بہت بڑا نامور شہنشاہ گزرا ہے، اور نہایت صاحب فضل و کمال تھا، اپنے وزیر نصر بن ہارون کو چرچ اور گرجاؤں کے بنانے کی عام اجازت دی تھی، چنانچہ اس نے ۳۶۹ء میں نہایت کثرت سے تمام ممالک اسلامیہ میں چرچ اور گرجے تعمیر کرائے،

مسلمانوں نے صرف یہی نہیں کیا کہ پرانے معبد قائم رکھے یا نئے معبدوں کی تعمیر کی اجازت دی، بلکہ انہوں نے نہایت انصاف سے معبدوں کے متعلق تمام عہدے اور تمام وہ جائدادیں بحال رہتے دیں، جو ان معبدوں پر وقف تھیں، یہاں تک کہ پجاریوں اور مجادروں کے جو روزینے پہلے سے مقرر تھے، وہ بھی اپنے خزانے سے جاری رکھے، عمرو بن العاصؓ نے حضرت عمرؓ کے عہد میں جب مصر فتح کیا تو جس قدر اراضیات گرجاؤں پر وقف تھیں، اسی طرح بحال رہنے دیں، چنانچہ اس قسم کی جو اراضیات ۵۵۰ء ہجری تک موجود تھیں، ان کی مقدار پچیس ہزار قدان تھی محمد بن قاسم نے جب سندھ فتح کیا تو برہمنوں کو بلا کر بتخانوں کے متعلق جو اختیار دیئے، اس کو مورخ علی بن حامد نے اپنی تاریخ سندھ میں ان الفاظ میں لکھا ہے:

” پس اکابر و مقدمان و براہمنہ را فرمود کہ معبود خود را عبادت کنند و فقرائے برہمنان

دبا حسان و تہمتی تیار دارند و اعیاد و مراسم خود بہ شرائط آباد اجداد قیام نمایند، و صدقاً

کہ پیش انہیں درجی براہمی دادند برقرار قدیم بدہند۔“

بنیامین جو مہر کا پیڑ یارک تھا، اور ایرانیوں کے تسلط کے زمانہ میں مصر سے بھاگ گیا تھا، اس کو خود
عروبنا العاص نے ۱۲۰۰ء میں امان کی تحریک بھیج کر مصر میں بلوایا، اور پیڑ یارک کے عہدے پر مامور کیا، محمدنا
نے جب ۱۲۰۳ء میں قسطنطنیہ فتح کیا تو یونانی کلیسا کا خود محافظ بنا، اور تمام پادریوں کو ہر قسم کے
قانون کے احکام سے پری کر دیا،

اسلام میں غیر مذہب والوں کے مذہبی احکام کا جو ٹٹا گیا جاتا تھا، اس سے بڑھ کر کیا ہوگا کہ یہ فقہ
کامل سے کہ اگر کوئی عیسائی ایک گرجا بنانے کی وصیت کر جائے، تو اسلامی عدالت اس وصیت کو جائز
تسلیم کرے گی، اور مسجد بنانے کی وصیت کر جائے تو ناجائز، چنانچہ صاحب ہدایہ نے باب الوصیۃ میں امام
ابوحنیفہؒ کا یہ مذہب نقل کر کے ان کی طرف سے یہ دلیل پیش کی ہے، نحن امرنا بان نترکھم و ما
یدینون یعنی ہم کو یہ حکم دیا گیا ہے کہ ہم غیر مذہب والوں کو ان کے احکام مذہبی پر چھوڑ دیں،
ایک دفعہ جب حضرت ابو بکرؓ کے عہد میں ایک عورت نے مسلمانوں کی ہجو کے اشعار گائے، اور ایک نمر
نے اس جرم پر اس کے ہاتھ کاٹ ڈالے تو حضرت ابو بکرؓ نے اس افسر کو خط لکھا کہ اگر وہ عورت مسلمان
تھی تو کوئی معمولی سزا دینی چاہئے تھی، اور اگر وہ تھی تو جب ہم نے اس کے شرک اور کفر سے درگزر
کی تو جو تو شرک سے بہر حال کم ہے۔

عیسائی نکتہ چینیوں کی نسبت ہم کو صرف یہی شکایت نہیں کہ وہ اسلامی تاریخوں سے نا آشنا ہیں
بلکہ افسوس یہ ہے کہ وہ خود اپنے قدیم عیسائی بزرگوں کی روایتوں سے واقفیت نہیں رکھتے، حضرت عثمان
کے زمانہ میں مرو کا جو پیڑ یارک تھا، اور جس کا نام (JESUAH) تھا، اس نے ایران کے لارڈ
(SIMON) کو جو خط لکھا تھا، اس میں یہ الفاظ تھے، ”عرب جن کو خدا نے اس وقت جہاں کی
بادشاہت دیا ہے، عیسائی مذہب پر حملہ نہیں کرتے بلکہ برخلاف اسکے وہ ہمارے مذہب کی مدد کرتے ہیں، ہمارے پادریوں

سے تقریباً ۲۰۰ ص ۲۰۲ء کے طبری واقعات ۱۱۰ء

اور خداوند کے مشقوں کی عزت کرتے ہیں، اور گرجوں اور خانقاہوں کیلئے عطیہ دیتے ہیں،

نذہبی اور قانونی حقوق کے بعد جس کا ہم اور پُر ذکر کر چکے، یہ امر زیادہ قابلِ لحاظ ہے کہ ذمیوں کو رتبہ اور اعزاز کے لحاظ سے اسلامی گورنمنٹ اور اسلامی پبلک میں کیا درجہ حاصل تھا، فاتح اور مفتوح کی تمیز ایک ایسا فطرتی اثر ہے، جو کسی طرح کسی کے مٹائے نہیں مٹ سکتا، پچھلی دنیا میں تو یہ امتیاز اس حد تک پہنچا تھا، کہ فاتح قوموں نے ہمیشہ مفتوحین کو جانوروں سے کچھ ہی زیادہ سمجھا، ہندو اورین ہندوستان میں آئے تو یہاں کے اہلی باشندوں کو اس طرح خاک میں ملا دیا، کہ ان کو شہر کے لقب سے خودکار نہیں رہا، رومن نے تمام مفتوحہ قوموں کو گویا غلام بنا رکھا تھا، دنیا اسی حالت میں تھی کہ اسلام کا قدم آیا، اس کے گرد و پیش ہر طرف اسی قسم کی مثالیں موجود تھیں، لیکن اس نے کیا کیا؟ یہ کیا کہ دنیا کے اس رواج یا عہدے کو دفعہ مٹا دیا، اور قول و فعل دونوں کو بنا دیا کہ حقوق عامہ میں جس قدر آدمی آسمان کے نیچے ہیں، سب برابر ہیں، اسلام ہی نے یہ بات سکھائی تھی، کہ جب ایک یہودی نے حضرت علیؑ کو خود ان کی خلافت کے زمانہ میں ایک زرہ کا دعویٰ کیا، تو جنابؑ مدوح کو اس کی جواب دہی کے لیے عدالت میں حاضر ہونا پڑا، اور وہ بغیر کسی عذر کے معمولی فریق مقدمہ کی حیثیت سے عدالت میں حاضر ہوئے، یہ اسلام ہی کی تعلیم تھی کہ جب ایک عیسائی نے ہشام بن عبدالملک پر جو بڑی عظمت اور اہمیت کا خلیفہ گننا ہے، ایک جائداد کا دعویٰ کیا، اور حضرت عمرؓ کے دربار میں مقدمہ پیش ہوا، تو حضرت عمرؓ نے ہشام کو عدالت میں طلب کیا اور کہا کہ مدعی کے میرے بھڑے ہو کر جواب لہی کر دو، ہشام نے وکیل مقرر کرنا چاہا، حضرت عمرؓ نے کہا نہیں، تم خود سامنے کھڑے ہو کر جواب دو، ہشام نے عیسائی کے ساتھ سماعت کلامی شروع کی، حضرت عمرؓ نے نہایت لگھنتائی سے ڈانٹا، اور کہا کہ دوبارہ یہ حرکت سرزد ہوئی تو بغیر سزا دیئے تم تھپوڑوں گا، چونکہ روادار عیسائی کا حق ثابت تھا، اس کو ڈگری دلائی اور حکم دیا کہ ہشام کی دستاویز جو اس نے پیش کی تھی، پاک کر دی جائے تاریخ اسلام میں اس قسم کے اور بہت سے واقعات ہیں، لیکن ہم نے صرف ان بزرگوں کے نمونے پیش کیے ہیں جو خود اسلام کے نمونے تھے،

اسلامی حکومتوں میں مسلمان اور ذمی عموماً برابر ہی کی حیثیت سے رہتے تھے، سرکاری نہاں میں، مجالس عامہ

میں، عام معاشرت میں، فاسخ مغتوح کی کچھ تمیز نہ تھی، لیکن قبل اس کے کہ ہم اس دعویٰ کو تفصیلی طور سے ثابت کریں ہم کو ان شبہات کا جواب دینا چاہیے، جو اس موقع پر خواہ مخواہ پیدا ہوں گے، عیسائی مہمستقین نے ہمیشہ نہایت زور کے ساتھ اسلام پر یہ الزام لگایا ہے کہ اس نے دوسری قوموں کو نہایت ذلت کی نگاہ سے دیکھا، اور ذلت کی مشہور علامتیں قائم کیں، اسلام نے یا اسلام کے جانشینوں نے یہ قاعدے بنائے کہ ذمی ایک خاص قسم کا لباس اختیار کریں، جو ان کی محکومی اور ذلت کی علامت ہو۔ گھوڑے پر نہ سوار ہوں، راستے میں تاج یا مسلمانوں سے بچ کر نکلیں، بڑے بڑے عہدے نہ پائیں، ان کے ساتھ مسلمانوں کی برابری نہ کیا جائے،

ہم بے شبہ تسلیم کرتے ہیں کہ فقہ کی پچھلی تصنیفات میں ذمیوں کی نسبت یہ احکام موجود ہیں، لیکن ہمارا دعویٰ ہے کہ یہ احکام خدا کے رسول کے صحابہ کے، ائمہ مجتہدین کے احکام نہیں ہیں، اسی کے ساتھ ہمارا یہ بھی دعویٰ ہے کہ یہ احکام کسی زمانے میں رواج نہیں پائے، کسی کسی ظالم بادشاہ نے جوش تعصب میں اس قسم کی کارروائی کی تو وہ اسی عہد تک رہی، مورخین نے عام طور پر لکھا ہے، کہ سب سے پہلے جس نے ذمیوں کا لباس بدلا، وہ المتوکل باللہ عباسی تھا، اس سے پہلے تو علامہ ثابت ہے کہ متوکل باللہ سے پہلے یہ لباس نہ تھا، متوکل نے ذمیوں پر اور بھی طرح طرح کی سختیاں کیں، لیکن یہ یاد رکھنا چاہیے کہ یہ وہی متوکل ہے، جس نے حضرت امام حسین علیہ السلام کے مزار مبارک کو کھدوا کر خاک کے برابر کر دیا، اور منادی کر دیا کہ کوئی شخص زیارت کو نہ آئے پائے، جس شخص نے خود جگر گوشہ رسول کے ساتھ یہ برتاؤ کیا ہو، اس سے کسی فعل پر کیا استدلال ہو سکتا ہے،

یہ سچ ہے کہ حضرت عمر فاروق نے بھی ذمیوں کے لیے ایک خاص لباس کی تعیین کی تھی، لیکن یہ وہی لباس تھا، جو مدت سے ان کا قومی لباس چلا آتا تھا، اور اس وجہ سے یہ خیال نہیں ہو سکتا کہ اس تحمیر اور ذلت مقصود تھی، اس بحث کو ہم نے مختصراً سیرۃ النعمان میں لکھا ہے، اور انشاء اللہ الفاروق میں اس بحث کا قسطی تبصیر کر دیں گے، یہاں صرف یہ دیکھنا ہے کہ حضرت عمر کا یہ حکم آیا کوئی مذہبی اور انتظامی حیثیت رکھتا تھا، یا صرف ان کا مذاق طبیعت تھا، جس کے معنی صرف یہ تھے کہ تمام قومیں اپنی قومی خصوصیتوں پر قائم رہیں،

اس امر کے فیصلہ کے لیے یہ دیکھنا چاہیے کہ لباس کے بارے میں حضرت عمرؓ کے احکام کس حد تک عمل میں آسکے۔

حضرت عمرؓ نے جہاں غیر قوموں کو عرب کے لباس کے اختیار کرنے سے روکا تھا، اہل عرب کو بھی عجم کی وضع سے پرہیز کرنے کی تاکید کی تھی، چنانچہ عتبہ بن فرقہ کو جو فرمان لکھا تھا، اس میں یہ الفاظ تھے: علیکم بلباس ابیکم اسمعیل وایاکم والتنعم وزی العجم والقرا انحفاف والقرا السراویل یعنی تم کو اپنے باپ اسمعیل کا لباس پہننا چاہیے، خبردار عیشِ طلبی اور اہل عجم کی وضع نہ اختیار کرنا، موزہ اور پاجامہ پہننا چھوڑ دو۔

لیکن نتیجہ یہ ہوا کہ حضرت عمرؓ بیت المقدس کے معاہدہ کے لیے شام تشریف لے گئے، تو تمام افسران فوجی رومیوں کے لباس میں تھے، اس پر ناراضی بھی ظاہر فرمائی، لیکن جب ان لوگوں نے اس کا سبب بتایا تو چپ ہو گئے، اس سے بڑھ کر یہ کہ جب مصر فتح ہوا، تو اہل فوج کی خوراک اور لباس کا انتظام اس طرح کیا گیا کہ عیسائی ہر سال غلہ اور کپڑوں کی ایک تعداد مقررہ جزیہ کے ساتھ ادا کرتے رہیں، ان کپڑوں میں عمامہ اور جبہ کے ساتھ موزے اور پاجامے بھی شامل تھے^۱، حالاں کہ موزہ اور پاجامہ کے استعمال کو حضرت عمرؓ اپنے سابق فرمان میں منع کر چکے تھے، حضرت عمرؓ کی ان دو مختلف کارروائیوں کی تاویل اس کے سوا اور کیا ہو سکتی ہے کہ اول اول ان کی وہ رائے تھی، لیکن جب انہوں نے دیکھا کہ طبایع کے میلان عام کو وہ روک نہیں سکتے، تو انہوں نے اس خیال کو جانے دیا۔

غیر قوموں کو حضرت عمرؓ نے جو روک ٹوک کی تھی وہ بھی نہ چل سکی، عیسائیوں اور یہودیوں نے مسلمانوں کی بہت سی خصوصیتیں اختیار کر لیں، یہاں تک کہ عمرؓ بن عبدالعزیز نے جو حضرت عمرؓ کے قدم بہ قدم چلنا چاہتے تھے، اپنے ایک عامل کو کہا کہ: وقد ذلرلی ان کثیر ۰ من قبلك من النصارى قد راجعوا لبس العمائم وترکوا المناطق^۲ یعنی مجھ کو معلوم ہوا ہے کہ اکثر عیسائی عمامہ باندھنے لگے ہیں اور پٹیاں لگانی چھوڑ دی ہیں۔

۱۔ فتوح البلدان ص ۲۱۵ ۲۔ کتاب الخراج ص ۷۳۔

ایک فائن قابل لحاظ بات ہے کہ مسلمان جہاں جہاں گئے اور جہاں جہاں ان کی حکومتیں قائم ہوئیں انہوں نے خود مختار قوموں کا لباس اختیار کر لیا، اور یہ ظاہر ہے کہ اگر ان کا لباس دوست اور پیغمبر کی دولت ہوتا تو مسلمان زلزلے اور زلزلے کو گوارا کرتے، عیسائیوں کی سلطنت کا آغاز اور حقیقت منہور کے بعد سے سمجھا جاتا ہے، اس لیے جو بڑی اختیار کی وہ وہی عیسائیوں کی ٹوپی تھی، جو خاص ان کی قومی طاقت تھی، معصوم بالذکر کے زمانے میں دولت عیسائیہ پر سے شباب پر پہنچ گیا تھا، اس نے بالکل شاہانِ عجم کی وضع اختیار کر لی تھی، اور اسے مسعودی نے لکھا ہے،

وخلیب علیہ السلام علیہ السلام	یعنی وہ ٹوپی اور پٹنہ، چمڑی باندھنے
فی الکلبۃ ولبس القلانس او	اور سازد سامان رکھنے میں رئیسان عجم
الشاشیات فلبسوها الناس اقتداء	کی تقلید کا بہت شائق تھا، چنانچہ اس کو
بفعلہ وایتما ما یہ تسمیتا	دیکھ کر سب نے یہ وضع اختیار کر لی، اور اس
	وضع کا نام معصمی پڑ گیا،

سندھ وغیرہ میں جب عربوں کی حکومت قائم ہوئی، اور اس کے مختلف حصوں میں خاص عرب کی نسل کے سلاطین فرمان روا ہوئے، تو تمام مسلمانوں نے ہندوں کی وضع اختیار کر لی، چنانچہ ابن حوقل بغدادی جس نے چوٹھی صدی کے آغاز میں ان ممالک کا سفر کیا تھا، کتبہات کی نسبت اپنے جغرافیہ میں لکھا ہے:

وزی المسلمین و الکفار بیہا	یعنی یہاں مسلمان اور کافروں کی ایک
واحد فی اللباس وارسال الشعر	وضع ہے اور دونوں ایک سال لباس پہنتے ہیں،
	اور بال بڑے بڑے رکھتے ہیں،

دہی مورخ سندھ اور منصور کی نسبت لکھا ہے:

وزیہم زی اهل العراق ان	یعنی یہاں کے مسلمانوں کا لباس عراق کا
زی ملوکہم یقارب زی ملوکہ	سا ہے، لیکن یہاں کے بادشاہوں کی وضع

سہ مروج الذہب معصومی ذکر خلافت قاہرہ باللہ

بند در اجاڑوں کے قریب قریب ہے۔

مخالفوں کی طرف سے بلکہ خود متعصب مسلمانوں کی طرف سے بڑا استدلال یہ پیش کیا جاتا ہے کہ رسول اللہ ﷺ نے خود یہ حکم دیا تھا کہ عیسائیوں اور یہودیوں کو سلام نہ کرو، چنانچہ عبداللہ بن عمرؓ نے ایک دفعہ نادانستگی میں ایک عیسائی کو سلام کیا تو پھر اس سے جا کر کہہ آئے کہ تو میرا سلام پھیر دے، یہ اور اس قسم کی روایتیں بہت زیادہ شہرت پکڑ گئی ہیں اور ہمارا فرض ہے کہ ہم اس راز سے بالکل پردہ اٹھادیں۔

حقیقت یہ ہے کہ مدینہ منورہ اور اس کے اطراف میں جو یہود رہتے تھے، ان میں اس قدر تعصب تھا کہ بات بات میں اس کا اثر پایا جاتا تھا، وہ مسلمانوں کو سلام کرتے تھے تو السلام علیکم کے بہ جایے السلام علیکم کہتے تھے، جس کے معنی یہ ہیں کہ ”تم کو موت آئے“ رسول اللہ ﷺ نے صحابہ سے فرمایا کہ جب یہود اس طرح سے سلام کریں تو تم صرف یہ کہہ دو کہ ”سَلَامٌ“ یعنی ”تم پر“، یہی روایت ہے جو مختلف ہزاریوں میں ادا کی گئی ہے اور جس کا حاصل صرف یہ ہے کہ ”جس طرح لوگ تم سے پیش آئیں تم بھی ان سے اسی طرح پیش آؤ“ بے شبہہ عبداللہ بن عمرؓ نے سلام کہہ کر واپس لیا تھا، لیکن اولاً تو اس بات کا کوئی ثبوت نہیں کہ وہ عیسائی ذمی یعنی اسلام کی رعیت تھا اور ہماری بحث یہاں صرف ذمیوں کے ساتھ مخصوص ہے، دوسرے اصلی بات یہ ہے کہ عبداللہ بن عمرؓ کی یہ ذاتی رائے تھی اور دوسرے صحابہ جو علم و فضل، تحقیق اور اجتہاد میں ان سے بڑھ کر تھے، ان کی رائے اس کے بالکل خلاف تھی، حضرت عبداللہ بن عباسؓ کو جن کو بحر العلوم کا خطاب ملا تھا، وہ فرمایا کرتے تھے کہ کوئی شخص یہودی ہو یا عیسائی یا آتش پرست، سب کے سلام کا جواب اسی طرح دینا چاہیے، جس طرح وہ تم کو سلام کرتا ہے، کیوں کہ خدا نے خود فرمایا ہے کہ:

إِذَا حُيِّتُمْ بِتَحِيَّةٍ فَحَيُّوا بِأَحْسَنَ

یعنی تم کو جب کوئی شخص سلام کرے تو تم اس

سے زیادہ عمدہ طور پر اس کا جواب دو، یا عمدہ

مِنْهَا أَوْ زِدْوهَا

طور سے نہیں تو برابر طور سے ہی۔

عبداللہ بن عباسؓ کا یہ قول، امام بخاریؒ نے ادب المفرد میں نقل کیا ہے، ابو موسیٰ اشعریؓ

جو بڑے رتبہ کے صحابی تھے، انہوں نے ایک عیسائی راہب کو خط لکھا تو سرنامہ پر سلام لکھا، اس پر ایک شخص نے اعتراض کیا، انہوں نے جواب دیا کہ اس نے مجھ کو خط میں سلام لکھا تھا، تو میں نے بھی لکھا، امام بخاری نے ادب المفرد میں عبد اللہ بن عباسؓ کا قول نقل کر کے لوقال لی فرعون باریک قلت و فیک یعنی اگر فرعون بھی مجھ کو یہ الفاظ کہے کہ خدا تجھ کو برکت دے تو میں اس کے جواب میں کہوں گا کہ خدا تجھ کو برکت دے۔

حاصل یہ کہ اسلام کا یہ اصول تھا اور اسی پر ہمیشہ عمل درآمد رہا کہ جو قوم جس طرح اسلام کے ساتھ پیش آتی تھی، اسلام بھی اس کے ساتھ اسی طرح پیش آتا تھا، جو عیسائی یا یہودی وغیرہ دوستانہ اور مہذبانہ برتاؤ کرتے تھے، ان کے ساتھ اسی طریقے سے برتاؤ کیا جاتا تھا، البتہ اسلام میں عیسائیوں کی طرح یہ فیاضی نہیں ہے کہ کوئی شخص کسی کے ایک گال پر طمانچہ مارے تو وہ دوسرا گال پھیر دے کہ یہ بھی حاضر ہے۔

ذمیوں کو معاشرت کے تمام امور میں جو مساویانہ درجہ حاصل تھا، اس کا ثبوت اس سے بڑھ کر کیا ہوگا کہ اسلامی مذکوروں میں جہاں کسی صاحب علم عیسائی یا یہودی کا ذکر آتا ہے، تو اس کا نام اسی معزز اور مدح آمیز طریقے سے لیا جاتا ہے، جس طرح ایک مسلمان اہل کمال کا لیا جاسکتا ہے، یہاں تک کہ اگر مذہب کی تصریح نہ ہو تو کسی طرح امتیاز نہیں ہو سکتا کہ یہ کسی مسلمان کا تذکرہ ہے، یا کسی غیر مذہب کے آدمی کا، بخیشوع، جبریل، سلمویہ، حنین بن اسحاق، یوحنا بن ماسویہ، ابوالحق صابی کا تذکرہ اسلامی تاریخوں میں جس عظمت سے کیا گیا ہے، ان کتابوں کے پڑھنے سے اس کا اندازہ ہو سکتا ہے، میں اس موقع پر نمونے کے لیے صرف ابن التلمیذ کی نسبت جو بغداد کا ایک معزز عیسائی تھا، مورخان اسلام کے چند قفرے نقل کرتا ہوں، عماد کاتب نے جو سلطان صلاح الدین کا میرنشی تھا، اس کو سلطان الحکما کے لقب سے مخاطب کر کے یہ الفاظ لکھے ہیں: وراثتہ و ہوشیخ بھی المنظر حسن الرواء لطیف الروح بعید الہم عالی الہمة مصیب الفکر حازم الراى و کنت اعجب فی امرہ کیف حرم الاسلام مع کمال فہمہ و غزارة علمہ۔

کیا کوئی قوم کسی دوسری قوم کا ذکر اس سے زیادہ مدح اور تعریف کے ساتھ کر سکتی ہے، آج کل کے

مقدم علماء کے آگے اگر دنیاوی حیثیت میں بھی کسی انگریز کا ذکر مدح کے ساتھ کیا جائے، تو وہ اس کو اسلامی مشائخ کے خلاف سمجھیں گے۔ مگر اس کی صرف یہ وجہ ہے کہ ان کو تاریخ پر نظر نہیں، اور ان کو معلوم نہیں کہ وہ جن بزرگوں کے نام لیا ہیں، ان کا طریق عمل کیا تھا،

غلامانے عباسیہ کے دربار میں غیر مذہب والوں کو جو اعزاز اور رتبہ حاصل تھا، اس سے کون انکار کر سکتا ہے، عباسیوں کے دربار کا یہ خاص آئین تھا کہ کسی شخص کا نام دربار میں لقب اکنیت کے ساتھ نہیں لیا جاتا تھا اس ناعدے سے کوئی ایسا ہی بڑی عزت اور مرتبے کا آدمی مستثنیٰ ہو سکتا تھا، یہاں تک کہ اکثر بڑے بڑے علماء کو یہ عزت نصیب نہیں ہوتی تھی، باوجود اس کے ہامون الرشید، جبریل بن بنتیشوع کا نام دربار میں کنیت کے ساتھ لیا جاتا تھا، ہارون الرشید نے عام حکم دے دیا تھا کہ جس شخص کو مجھ سے کچھ کہنا ہو یا کوئی غرض پیش کرنی ہو تو جبریل بن بنتیشوع کے ذریعہ سے کرے، چنانچہ بڑے بڑے افسران قوی ہارون الرشید سے جو کچھ عرض کرتے تھے جبریل کے ذریعہ سے کرتے تھے، متوکل باللہ نے باوجود اس کے کہ ذمیوں کی نسبت سخت حکام جاری کیے تھے، تاہم اس کے دربار میں ذمی اہل کمان کو یہ عزت حاصل تھی کہ بنتیشوع دربار میں خود متوکل کا سالباہن پن کر آتا تھا، اور اکثر بھتیوں میں متوکل کے زانو سے زانو ملا کر بیٹھا تھا، یہاں تک کہ ایک دفعہ بنتیشوع متوکل کی خدمت میں حاضر ہوا تو اتفاق سے وہ اس وقت دیوان خاص کی چوکھٹ پر بیٹھا ہوا تھا، بنتیشوع بھی وہیں چوکھٹ پر اس کے ساتھ برابر بیٹھے گیا، سلمویہ بن بنان کو جو عیسائی مذہب رکھتا تھا، معتصم باللہ کے دربار میں یہ عزت حاصل تھی کہ معتصم کے جس قدر فرمان صادر ہوتے تھے، سلمویہ کے دست سے ہوتے تھے، علامہ ابن ابی اصیبتہ نے طبقات الاطباء میں سلمویہ کی نسبت معتصم کا یہ فقرہ نقل کیا ہے، اکبر عندی من قاضی القضاة یعنی سلمویہ میرے نزدیک قاضی القضاة سے بڑھ کر ہے، سلمویہ جب بیمار ہوا تو معتصم خود عبادت کر گیا، اور انیسویں کے ساتھ رویا، سلمویہ نے جب وفات کی تو اس رنج میں تمام دن کھانا نہیں کھایا، اور حکم دیا کہ اس کا جنازہ ایوان شامیوں میں لاکر رکھا جائے، اور عیسائی مذہب کے موافق شمع اور بخور جلا کر اس کے جنازہ کی نماز پڑھی جائے،

خلیفہ لمعتد باللہ کے دربار میں جہاں تمام وزراء، امراء دست بستہ کھڑے رہتے تھے صرف وزیر اعظم

اور ثابت بن قرۃ کو بیٹھے کی اجازت تھی، حالانکہ ثابت بن قرۃ مذہباً صابنی تھا، اور ذمی تھا، اور ایک دن معتقد
 ثابت بن قرۃ کے ہاتھ میں ہاتھ دے کر ٹہس رہا تھا، دفعۃً معتقد نے اپنا ہاتھ کھینچ لیا، ثابت خوف سے کانپ
 اٹھا، معتقد نے کہا ڈرو نہیں، میرا ہاتھ تمہارے ہاتھ کے اوپر تھا، لیکن چونکہ تم علم و فضل میں مجھ سے بڑھ کر ہو
 اس لیے تمہارا ہاتھ اوپر ہونا چاہیے،

سلطان صلاح الدین فارغ ہمیشہ المقدس، نہایت پابند شریعت اور متقی و پرہیزگار تھا، اس کے دربار
 میں کثرت سے عیسائی تھے، اور وہ ان کی نہایت عزت و توقیر کرتا تھا، ان ہی میں سے ابن المطران ایک عیسائی
 تھا، صلاح الدین کی عادت تھی کہ وہ لڑائی کے معرکوں میں ایک سرخ خیمہ نصب کرتا تھا، اور جب لڑائی
 سے فارغ ہو کر بیٹھا تھا تو اس خیمے میں بیٹھتا تھا، چونکہ یہ اقباز کی علامت تھی، اس لیے حکم تھا کہ اور کوئی شخص
 اس رنگ کا خیمہ نہ رکھے، ابن المطران چونکہ شان و شوکت اور تمام باتوں میں خود سلطان صلاح الدین کی سرسری
 کرنا چاہتا تھا، اس نے اپنا خیمہ بھی سرخ رنگ کا تیار کر لیا، اور اسی میں بیٹھا کرتا تھا، سلطان صلاح الدین نے دیکھا
 تو کہا کہ مجھ کو اس سے کوئی اعزاز مقصود نہیں تھا، صرف ضرورت کی وجہ سے ایسا کیا گیا تاکہ لوگ میرے خیمے کو
 باسانی پہچان لیں، یہ کہہ کر اس کا خیمہ اکھڑ دیا، ابن المطران اس پر سخت برہم ہوا، اور دو دن تک دربار
 میں نہیں آیا، آخر صلاح الدین نے بڑی استقامت سے اس کو راضی کیا، اس قسم کی سیکڑوں مثالیں ہیں، کوئی
 کہاں تک گنوائے،

یورپ والو! اگر اسلامی حکومتوں میں ذمیوں کی اسی طرح ذلت اور تحقیر کی جاتی تھی، تو کاش تم اپنی
 مفقود قوموں کے ساتھ اسی ذلت اور تحقیر کا برتاؤ کرتے،

اعزاز اور توقیر کی نسبت شاید کہا جائے کہ یہ پائٹیکس کی بنا پر تھا، اس لیے ہم یہ دکھانا چاہتے ہیں کہ
 اسلام اور جانشینان اسلام ذمیوں کی نسبت دلی ہمدردی اور غمخواری کے کیا خیالات رکھتے تھے، ذمیوں
 کی نسبت اگرچہ ہر قسم کے معاملات حضرت عمرؓ کے عہد میں منضبط ہوئے، اور زمانہ مابعد میں بلحاظ اقلب ان کا
 طرز عمل سچے مسلمانوں کا طرز عمل رہا، لیکن ابتدائاً خود جناب رسول اللہ صلی اللہ علیہ وسلم کے زبان مبارک میں ہو چکا
 تھی، اور اس وجہ سے ہم کو اسی باب میں خود شریعت کا طرز عمل معلوم ہو سکتا ہے، قاضی ابویوسف نے کتاب الحج

میں یہ حدیث روایت کی ہے کہ جب آنحضرت صلی اللہ علیہ وسلم نے عید اللہ بن ارقم کو جزیہ کے وصول کرنے پر مقرر کیا تو ان کو بلا کر فرمایا:

الا من ظلم معاصدا وكلفه فوق
طاقته او انتقصه واخذ منه شيئا
بغير طيب نفسه فانا نجهجه يوم
القيامة
یعنی جان لو کہ جو شخص کسی معاصد (یعنی ذمی) پر ظلم کرے گا، یا اس سے اس کی طاقت سے زیادہ کام لے گا، یا اس کو ذلیل کرے گا، یا اس سے کوئی چیز اس کی مرضی کے بغیر لے گا، تو میں قیامت کے دن اس کا دشمن ہوں گا،

آنحضرت صلی اللہ علیہ وسلم کی اس ہدایت کا یہ اثر تھا، کہ صحابہ جہاں کہیں ذمیوں پر کسی قسم کی سختی ہوتی دیکھتے تھے، فوراً مواخذہ کرتے تھے، سعید بن زید نے ایک دفعہ دیکھا کہ ذمیوں کو مال گزارسی وصول کرنے کے لیے دھوپ میں کھڑا کیا گیا ہے، اسی وقت وہاں کے حاکم سے جا کر کہا کہ میں نے خود رسول اللہ صلی اللہ علیہ وسلم سے سنا ہے کہ جو شخص لوگوں کو عذاب دیتا ہے، خدا اس کو عذاب دیگا، ہشام بن عکیم کو بھی اسی قسم کا واقعہ پیش آیا، اور انھوں نے اسی وقت حاکم وقت یعنی عیاض بن غنم کے پاس جا کر ملامت کی، اور آنحضرت صلی اللہ علیہ وسلم کا یہی قول سند میں پیش کیا،

ایک دفعہ حضرت عمرؓ نے ایک بوڑھے شخص کو ایک دروازے پر بھیک مانگتے دیکھا، اس سے پوچھا کہ تیرا کیا مذہب ہے، اس نے کہا یہودی، فرمایا بھیک کیوں مانگتا ہے، بولا کہ تنگی اور مفلسی کی وجہ سے اور جزیہ کے ادا کرنے کے لیے، حضرت عمرؓ اس کو اپنے ساتھ اپنے مکان پر لوائے، اور کچھ نقد اپنے پاس سے دے کر بیت المال کے افسر کے پاس کھلا بھیجا کہ

انظروهم هذا وضر باعوا في الله
ما انصفنا ان اكلنا بشيبتهم
ثم نخذله عند المصرم انما
یعنی اس بوڑھے اور اس کے اور ساتھیوں پر خیال کرو، خدا کی قسم یہ انصاف کی بات نہیں کہ اس کی جوانی کی کمائی ہم نے کھائی، اور اب

الصمد: فایزہ لافس ۱۶۱ در المسلمین
والفقہ حتم المسلمون و هذا
من الکتاب من اهل الکتاب،
یہ بوڑھا ہو گیا ہے، تو اسکو ہم نکال دیں،
کی نسبت جو خدا نے کہا ہے کہ فقروں اور
مسکینوں کو دینا چاہیے، تو فقروں سے مسکین
اور مسکینوں سے اہل کتاب مراد ہیں،

حضرت عمرؓ کی اس ہمدردی اور رحم کا جو ان کو ذمیوں کے ساتھ تھا، اس سے بڑھ کر کیا ثبوت ہوگا کہ
باد جو اس کے کہ وہ ایک ذمی کے ہاتھ سے مارے گئے تھے، تاہم ذمیوں کا ان کو یہ خیال تھا کہ وفات کے وقت
تین نہایت ضروری وصیتیں جو کیں، ان میں ایک یہ تھی کہ ذمیوں کے ساتھ جو اقرار ہیں وہ پورے کیے جائیں،
ان کی طاقت سے زیادہ کام ان سے نہ لیا جائے، اور ان کے دشمنوں کے مقابلے میں ان کی طرف سے
لڑائی کی جائے،

عراق میں حضرت عمرؓ نے جو خراج مقرر کیا تھا، اگرچہ نہایت خفیف تھا، تاہم ان کو ہمیشہ خیال رہا کہ
تشخیص مال گزارسی میں ذمیوں پر سختی تو نہیں کی گئی، چنانچہ جن لوگوں نے زمین کی پیمائش کر کے جمع تشخیص کی تھی،
ان کو اکثر بلا کر اس کی نسبت پوچھا کرتے تھے، خراج جب آتا تھا تو دس شخص بصرے سے اور دس کوفے سے
طلب کیے جاتے تھے، حضرت عمرؓ ان کے اٹھارے لیتے تھے، اور جب وہ چار دفعہ شرعی قسم کھا کر کہتے تھے کہ مال گزارسی
کے وصول کرنے میں ذمیوں پر سختی نہیں کی گئی ہے، تب ان کو تسلی ہوتی تھی، مسلمانوں کو ذمیوں کے ساتھ
جو ہمدردی تھی، اس کے لیے اس قسم کی سیکڑوں جزوی مثالیں ملتی ہیں، لیکن ان سب کا استقصا نہیں
کیا جاسکتا، اس لیے ہم ایک ایسے واقعہ پر اکتفا کرتے ہیں، جس سے جماعت اسلامی کی عام رائے کا
اندازہ ہو سکتا ہے،

جزیرہ سائپرس جب ۲۹ھ میں فتح ہوا تو شرط یہ ٹھہری کہ وہاں کے لوگ مسلمانوں اور رومیوں
کے باہمی معرکوں میں کسی کا ساتھ نہ دیں گے، لیکن ۳۲ھ میں انھوں نے مسلمانوں کے برخلاف رومیوں
کو مدد دی، امیر معاویہؓ نے ان پر چڑھائی کی، اور شہر کو فتح کر کے پہلی شرط پر پھر صلح کر لی، لیکن وہ اپنی

لہ حضرت عمرؓ کے اس قول کو امام بخاریؒ نے اپنی کتاب میں نقل کیا ہے،

شرارت سے پھر باز نہ آئے، اس پر ولید بن یزید نے ایک گروہ کو جلا وطنی کی سزا دی، اگرچہ وہ اس سزا کے فی الحقیقت مستحق تھے، لیکن ان کی سازش کا ثبوت قطعی نہ تھا، تمام مسلمان اور علماء اور فقہاء ولید کی اس حرکت پر سخت برہم ہوئے، کہ ذمیوں کے ساتھ ایسا سلوک کرنا جائز نہیں، چنانچہ ولید کے بعد جب اس کا بیٹا تختِ خلافت پر بیٹھا تو اس نے ان سب کو واپس بلا لیا، اور تمام مسلمانوں نے ولید کی اس کارروائی کی تحسین کی، دولتِ عباسیہ کے زمانہ میں وہاں کی رعایا نے پھر بغاوت کا ارادہ کیا، اس وقت عبد الملک بن صالح گورنر تھا، اور بڑے بڑے نامور ائمہ اور فقہاء مثلاً لیث بن سعد، امام مالک، سفیان بن عیینہ، موسیٰ بن اعین، اسماعیل بن عیاش، یحییٰ بن حمزہ، ابواسحاق فرزاری، مخلد بن حسین وغیرہ موجود تھے، عبد الملک نے ان سب کے پاس استفتا بھیجا، اور پوچھا کہ قاعدہ شریعت کی رو سے ان سے کیا سلوک کرنا چاہیے، علامہ بلاذری نے فتوح البلدان میں ان ائمہ کے فتوے الگ الگ ان کے الفاظ میں نقل کیے ہیں، اکثروں نے تو یہی رائے دی ہے کہ ان سے درگزر کرنا چاہیے کیونکہ فقط ارادہ بغاوت سے وہ ذمیت کے حقوق سے محروم نہیں ہو گئے، لیکن جن بزرگوں نے سختی کی، انہوں نے بھی صرف یہ اجازت دی کہ ان کو سال بھر کی ہمت دی جائے، اگر اس مدت میں وہ پورے مطیع ہو جائیں تو بہتر دینہ ان کو کہ دیا جائے کہ ذمیوں کے ملک میں چلے جائیں، یحییٰ بن حمزہ اور ابواسحاق فرزاری و مخلد بن حسین نے یہ فتویٰ دیا کہ ان لوگوں کے پاس جس قدر مال و اسباب اور زمین وغیرہ ہے ایک ایک چیز کی دو گنی قیمت بیت المال سے ادا کی جائے، اور ان کو کہ دیا جائے کہ وہ اور کہیں جا کر آباد ہو جائیں، اسماعیل بن عیاش نے لکھا کہ "وہ بے چارے ذمیوں کے مظلوم ہیں، اس لیے ہم کو ان کی مدد کرنی چاہیے، ان بزرگوں کے فتوؤں اور رایوں سے یہ آسانی قیاس کیا جاسکتا ہے، کہ ذمیوں کے ساتھ اسلام کا کیا برتاؤ تھا،

سب سے اخیر بحث ملکی حقوق کی ہے، یعنی یہ کہ ذمیوں کو انتظام سلطنت میں کہاں تک دخل تھا، لیکن یہ یاد رکھنا چاہیے کہ شروع سے اس بحث میں ہمارے مخاطب عیسائی ہیں، جن کا یہ دعویٰ ہے کہ اسلام غیر مذہبِ عالم کے ساتھ ظالمانہ برتاؤ کا حکم دیتا ہے، اس لیے ہم ملکی حقوق کی بحث میں یورپ کے نظام سلطنت سے موازنہ کریں گے، کیونکہ عیسائیوں کے نزدیک عدل و انصاف، تہذیب و شائستگی کا معیار یورپ اور یورپ کا اصولِ حکومت ہے، سب سے مقدم امر یہ ہے کہ ملکی حقوق کی نسبت یورپ کی مذہب سے مذہب حکومتوں نے فاتح و مفتوح

میں جو حد فاصل قائم کی ہے، وہ اسلامی حکومتوں نے کبھی نہیں کی، اسلام نے یا اسلامی حکومتوں نے کبھی یہ قاعدہ نہیں بنایا کہ جو شخص ولایت زمانہ ہو اس کو فلاں قسم کے حقوق نہیں مل سکتے، یا فلاں فلاں عہدے فاتح قوم کے افراد کے ساتھ مخصوص ہیں،

اسلام کے آغاز میں ملکی اور فوجی عہدے مختلف نہ تھے، جو شخص صوبہ کا گورنر ہوتا تھا، وہی سپہ سالار بھی ہوتا تھا، یہاں تک کہ جو لوگ منصبِ قضا پر مامور ہوتے تھے، وہی ضرورت کے وقت فوج کے جنرل مقرر ہو کر بھیج دیے جاتے تھے، تہذیب اور شایستگی کے تاریخ دان اس بات کو بخوبی جانتے ہیں، کہ سلطنت جب اول اول قائم ہوتی ہے، تو اس کے مختلف صیغے مدت تک باہم مختلط رہتے ہیں، جس قدر تمدن زیادہ ترقی کرتا جاتا ہے، اسی قدر تقسیم عمل کا اصول زیادہ عمل میں آتا جاتا ہے، اور ہر صیغہ جدا جدا صورت پکڑتا جاتا ہے، اسی لکیر کے موافق اسلام کے ابتدائی زمانہ میں بھی اس قسم کا اختلاط والتباس رہا، اور اس کا یہ لازمی نتیجہ تھا کہ مفتوح قومیں ملکی انتظامات میں کم شامل ہو سکیں، کیونکہ اس وقت تک جس قدر ملکی عہدے تھے، ان میں فوجی مہمات بھی شامل تھیں، اور اس وجہ سے غیر قومیں خود ان پر خطر خدمات کو گوارا نہیں کرتی تھیں،

اس موقع پر یہ امر قابل استفسار ہے کہ اگر غیر قوموں نے خود فوجی خدمتوں کو قبول کرنا چاہا، تو اسلام نے ان کی خواہش کا کہاں تک لحاظ رکھا، اور جواب یہ ہے کہ اسلام نے بے تکلف ان کی درخواست منظور کی، حضرت عمرؓ کے وقت میں بارہا یہ موقع پیش آئے کہ عیسائیوں اور آتش پرستوں نے باوجود اپنے مذہب پر قائم رہنے کے فوجی خدمتوں میں شامل ہونے کی درخواست کی، اور حضرت عمرؓ نے نہایت خوشی سے ان کی درخواست کو منظور کر کے ان کو وہ تمام حقوق دیدیے جو مسلمانوں کو حاصل تھے، لیکن ناظرین کو یہ توقع نہیں رکھنی چاہیے کہ ہم اس موقع پر ان واقعات کی تفصیل بھی بیان کریں گے، ورنہ الفاروق کے لیے کیا رہ جائے گا،

یہ حال اسلام کے ابتدائی زمانے میں وہ خدمتیں اور عہدے جن میں فوجی حیثیت بھی شامل تھی، ذمیوں کو کم سے، لیکن جس صیغے میں اس حیثیت کا دگاؤ نہ تھا وہ ذمیوں کے لیے کھلا رہا، بلکہ حق یہ ہے کہ غالباً ان ہی کے قبضہ اختیار میں رہا، خراج اور مالگزارسی کے محکموں اور دفتر پر عموماً عیسائی اور آتش پرست قابض تھے، یہاں تک کہ اس دفتر کی زبان بھی لاطینی اور فارسی و قبلی رہی، شام میں ۸۷ھ تک دفتر خراج لاطینی

زبان میں تھا، اور اس وقت آتسناس نام ایک عیسائی اس محکمہ کا افسر تھا، عراق کا دفتر حجاج بن یوسف کے زمانہ میں فارسی سے عربی زبان میں منتقل ہوا، وہ بھی اس وجہ سے کہ دفتر خراج کے میرنشی نے جو آتش پرست تھا اور جس کا نام فرخ زاد تھا، مغرورانہ یہ دعویٰ کیا تھا، کہ عربی زبان اس قابل نہیں کہ حساب کے تمام جزئیات کو ادا کرے۔ رفتہ رفتہ جب تمدن نے زیادہ ترقی کی، اور ملکی اور فوجی صیغے میں فی الجملہ امتیاز ہوا، تو ذمیوں کو ملکی صیغے میں بار ہونے لگا، سب سے پہلے اس کی ابتداء امیر معاویہ کے عہد میں ہوئی، یعنی ابن آثال ایک عیسائی حمص کا فنا نسل کمشنر اور وہاں کا حاکم مقرر ہوا، رفتہ رفتہ کوئی بڑے سے بڑا منصب اور عہدہ ایسا نہیں رہا، جو غیر مذہب دالوں کے دسترس سے باہر رہا ہو، مذہبی صیغہ کو چھوڑ کر دربار میں سب سے بڑے عہدے دار تھے، وزراء اور کتابت، کتابت آج کل کی اصطلاح میں چیف سکریٹری کے عہدے کے برابر تھی، یعنی ہر قسم کے فریضے سلطنت اور سلطنت غیر سے مراسلت کا کام اسی سے متعلق ہوتا تھا، اور اسی وجہ سے وہ وزیر اعظم کے برابر یا اس سے دوسرے درجہ پر خیال کیا جاتا تھا، چنانچہ ابن خلدون نے مقدمہ تاریخ میں جہاں اس عہدے کا ذکر کیا لکھا ہے کہ ان صاحب ہدایۃ الخطة لا بد ان یتخیر من ارفع طبقات الناس،

غرض یہ دونوں منصب جو اعلیٰ ترین مناصب تھے، ذمیوں کو عطا کیے گئے، عبدالملک بن مروان جو سلطنت بنو امیہ کا دوسرا تاجدار تھا، اس کا کاتب ابن سرجون ایک عیسائی تھا،

دولت عباسیہ کے عہد میں ابواسحاق صہابی جو اس منصب پر ممتاز تھا، بڑے رتبہ کا شخص گذرا ہے اور ابن خلدان وغیرہ نے اس کے فضل و کمال کی بڑی تعریف کی ہے، سلطنت و عظیم کا ستراج عضدالدولہ جو شہنشاہ کے لقب سے پکارا جاتا تھا، اس کا وزیر اعظم ایک عیسائی تھا، جس کا نام نصر بن ہارون تھا، یہ تمام خلفاء و سلاطین و نیاوسی جاہ و جلال کے ساتھ مذہبی شان بھی رکھتے تھے، یورپ کو اس قسم کی بے تعصبی اور فیاضی تک پہنچنے کے لیے ابھی کئی سو برس درکار ہیں،

ایک امر البتہ قابل لحاظ ہے کہ اسلامی حکومتوں میں سول اور لیٹری ڈپارٹمنٹ کسی زمانے میں صاف صاف الگ نہیں ہوئے، اس واسطے جس حد تک ملکی صیغہ میں فوجی حیثیت کا لگاؤ رہتا تھا، ذمی اس سے کم متمتع ہو سکتے تھے، لیکن اس کے سوا اور ہر قسم کے مناصب اور عہدے تمام ذمیوں کے لیے کھلے تھے، اور

تاریخ یعقوبی
ذکر حکومت معاویہ

ہر زمانے میں سیکڑوں اور ہزاروں عیسائی یہودی، ہندو، آتش پرست، سرکاری خدمتوں پر مامور رہے، ہندوستان میں ایک خاص تغیر ہوا یعنی یہ کہ ہندوؤں نے کثرت سے مذہبی خدمتیں قبول کیں، اور فوج میں بہت بڑا حصہ ان کا تھا، اس کا یہ نتیجہ ہوا کہ ہندوؤں نے ہر قسم کے بڑے بڑے ملکی عہدے حاصل کیے، تاہم ہندو خیال کرتے ہیں کہ یہ فیاضی صرف اکبر کے ساتھ مخصوص تھی، اور یہ اس کی اداری حیثیت کا اثر تھا، لیکن یہ ان کی تاریخی جمالیات کا نتیجہ ہے، جہاں شاہ جہاں، یہاں تک کہ عالمگیر جس کو نہایت منصف خیال کیا جاتا ہے، سب ہندوؤں کو بڑے بڑے عہدے دیئے، شاہ جہاں کے دربار میں سب سے بڑا منصب نہ ہزاری تھا، یعنی وہ ارکان سلطنت جن کو نو ہزار سواروں کے رکھنے کی اجازت تھی، اس سے اکثر ہفت ہزاری اور اس عہدے پر مہابتخان خانمان ممتاز تھا، اس کے نیچے پنجہزاری و چار ہزاری وغیرہ تھے، چنانچہ اس درجہ کے مناصب پر مسلمانوں اور ہندوؤں کی تعداد قریب قریب برابر تھی، ہم تمہایت اختصار کے ساتھ یہاں اس قسم کے ہندو عہدہ داروں کی فہرست لکھتے ہیں، جسکو ہم نے شاہ جہاں کی سرکاری تاریخ شاہ جہاں نامہ سے انتخاب کیا ہے۔

چار ہزاری	راجہ پھل داس	پنجہزاری	رانا جگت سنگھ
"	بھارت بندیلہ	"	گج سنگھ
"	راؤ سور	"	جے سنگھ
"	جگد پورائے	"	راؤرتن ہاؤڈا
"	ہمیر رائے	"	بھجارسنگھ
		"	الوجی وکنی
		"	ادواجی رام

ان کے علاوہ گیارہ ہندو افسر دو ہزاری، بارہ ڈیڑھ ہزاری، سولہ ایک ہزاری، آٹھ نہ صدی، گیارہ ہشت صدی، آٹھ ہفت صدی تھے، اور ان سے نیچے کے عہدہ دار تو بے شمار تھے، ان تمام واقعات کے ثابت ہونے کے بعد دنیا خود اس کا فیصلہ کر سکتی ہے کہ اسلام اور مسلمانوں نے غیر قوموں کے ساتھ کیا سلوک کیا تھا،

حضرت عمر فاروقؓ پر اعتراض

اور

اس کا جواب

ہم کو ان واقعات کی حقیقت بجا بتانا ضرور ہے، جن کی وجہ سے لوگوں کو یہ غلط خیال پیدا ہوا ہے، یا ہو سکتا ہے کہ حضرت عمر رضی اللہ عنہ نے یا شیخہ اسلام نے ذمیوں کے ساتھ ناانصافانہ سلوک کیے، اس مسئلہ کو مخالف اس طرح بیان کر سکتا ہے کہ حضرت عمرؓ نے ذمیوں کے حق میں یہ حکم دیا کہ وضع اور لباس وغیرہ میں کسی طرح مسلمانوں کا تشبہ نہ کرنے پائیں، کمر میں زنار باندھیں، لمبی ٹوپیاں پہنیں، گھوڑوں پر کاٹھی کسیں، نئی عبادت گاہیں نہ بنائیں، شراب اور سورنہ پیئیں، ناقوس نہ بجائیں، صلیب نہ نکالیں، بنو تغلب کو یہ بھی حکم تھا کہ اپنی اولاد کو اعطابغ نہ دینے پائیں، ان سب باتوں پر یہ مستزاد کہ حضرت عمرؓ نے عرب کی وسیع آبادی میں ایک یہودی یا عیسائی کو نہ رہنے دیا، اور بڑے بڑے قدیم خاندان جو سیکڑوں برس سے عرب میں آباد تھے، جلا وطن کر دیے،

بے شبہ یہ اعتراضات نہایت توجہ کے قابل ہیں، اور ہم ان کے جواب دینے میں کسی قدر تفصیل سے کام لیں گے، کیونکہ ایک زمانہ ممتد کے تعصب اور تقلید نے واقعیت کے چہرے پر بہت سے پردے ڈال دیئے ہیں، یہ سچ ہے کہ حضرت عمرؓ مسلمانوں کو غیر قوموں کی مشابہت اور غیر قوموں کو مسلمانوں کی مشابہت سے روکتے تھے، لیکن اس سے فقط قومی خصوصیتوں کو قائم رکھنا مقصود تھا، لباس کی بحث میں تحقیق طلبت امر ہے کہ حضرت عمرؓ نے ذمیوں کو جس لباس کی پابندی کی تاکید کی تھی، آیا وہی ذمیوں کا قدیم لباس تھا، یا حضرت عمرؓ نے کوئی

نیا لباس بطور علامت تحقیر کے تجویز کیا تھا، جس شخص نے عجم کی قدیم تاریخ پڑھی ہے، وہ یقیناً جان سکتا ہے کہ جس لباس کا یہاں ذکر ہے وہ عجم کا قدیم لباس تھا، حضرت عمرؓ کا معاہدہ جس کو کنز العمال وغیرہ میں نقل کیا ہے، اگر لکھیں تو اس کو بہت کچھ کم و بیش کر دیا ہے، تاہم جہاں ذمیوں کی طرف سے یہ اقرار مذکور ہے کہ ہم فلاں فلاں لباس نہ پہنیں گے، وہاں یہ الفاظ بھی ہیں، وان نلزم ذینا حیث ما کننا، یعنی ہم وہی لباس پہنیں گے، جو ہمیشہ سے پہنتے آئے تھے، اس سے صاف ثابت ہوتا ہے کہ جس لباس کا حضرت عمر رضی اللہ عنہ نے حکم دیا تھا، وہ عجم کا قدیم لباس تھا،

زنار جس کا ذکر حضرت عمرؓ کے فرمان میں ہے، اس کی نسبت ہمارے فقہاء نے اکثر غلطیاں کی ہیں، ان کا خیال ہے کہ وہ انگلی ہمارے ایک قسم کا جینو ہوتا تھا، اور اس سے ذمیوں کی تحقیر مقصود تھی، لیکن یہ سخت غلطی ہے، زنار کے معنی پٹی کا کٹے ہیں، اور عرب میں یہ لفظ آجکل بھی اسی معنی میں مستعمل ہے، پٹی کو عربی منطقہ بھی کہتے ہیں، اور اس لحاظ سے زنار اور منطقہ مرادف الفاظ ہیں، ان دونوں الفاظ کا مرادف ہونا کتب حدیث سے ثابت ہے، کنز العمال میں بیہقی وغیرہ سے روایت منقول ہے، کہ حضرت عمرؓ نے سرداران فوج کو یہ تحریر حکم بھیجا، ولنا مواہم المناطق یعنی الزناتیر، اسی زنار کو کستیج بھی کہتے تھے، چنانچہ جامع صغیر وغیرہ میں جانے زنار کے کستیج ہی لکھا ہے، اور غالب یہ ہے کہ یہ لفظ عجمی ہے، بہر حال اہل عجم قدیم سے پٹی لگاتے تھے، علامہ مسعودی نے کتاب التنبیہ والاشراف میں لکھا ہے کہ عجم کی اس قدیم عادت کی وجہ میں نے کتاب مروج الذهب میں لکھی ہے، ایک قطعی دلیل اس بات کی کہ یہ لباس ذمیوں کا قدیم لباس تھا، یہ ہے کہ خلیفہ منصور نے اپنے دربار کے لیے جو لباس قرار دیا تھا، وہ قریب قریب یہی لباس تھا، لمسی ٹوپیاں جو زسل کی ہوتی تھیں، وہی عجم کی ٹوپیاں تھیں، جس کا نمونہ پارسیوں کے سردوں پر آج بھی موجود ہے، اس درباری لباس میں پٹی بھی داخل تھی، اور یہ وہی زنار یا منطقہ یا کستیج ہے جو عجم کی قدیم وضع تھی، منصور کے اس مجوزہ لباس کی نسبت تمام مورخین عرب نے تصریح کی ہے کہ عجم کی تقلید کی تھی، اب یہ ہر شخص سمجھ سکتا ہے کہ جو لباس حضرت عمرؓ نے ذمیوں کے لیے قرار دیا تھا، وہ اگر کوئی جڑا لباس تھا، اور ان کی تحقیر کے لیے ایجاد کیا گیا تھا، تو خلیفہ منصور اس کو اپنا اور اپنے دربار کا لباس کیونکر قرار

دے سکتا تھا۔

صلیب اور ناقوس کی بحث | ذمیوں کی نئی عبادت گاہیں بنانے، شراب بیچنے، صلیب نکالنے، ناقوس پھونکنے، اصطباغ دینے سے روکنا بے شبہ مذہبی دست اندازی ہے، لیکن میں بے باکانہ اس راز کی پردہ دری کرتا ہوں، کہ یہ احکام جن قیدوں کے ساتھ حضرت ابو بکرؓ اور حضرت عمرؓ نے جاری کیے تھے، وہ بالکل مناسب تھے، لیکن زمانہ مابعد کے مورخوں نے ان قیدوں کا ذکر چھوڑ دیا، اور اس وجہ سے تمام دنیا میں ایک عالم گیر غلطی پھیل گئی۔

صلیب کی نسبت معاہدے میں جو الفاظ تھے، اس میں یہ قید تھی:

ولا یرفعوا فی نادى اهل الاسلام
صلیباً

ناقوس کی نسبت یہ تصریح تھی:

یضربوا نواقیسہم فی ای ساعة شاءوا
من لیل او نهار الا فی اوقات الصلوۃ

سور کی نسبت یہ الفاظ تھے:

ولا یخرجوا خنزیرا من منازلہم
الی افنیۃ المسلمین

ان تصریحات کے بعد کس کو شبہ رہ سکتا ہے کہ صلیب نکالنا یا ناقوس بجانا عموماً ممنوع نہ تھا، بلکہ خاص حالات میں ممانعت تھی، اور ان حالات میں آج بھی ایسی ممانعت خلاف انصاف نہیں کہی جاسکتی، سب سے زیادہ قابل لحاظ امر بنی تغلب عیسائیوں کی اولاد کا اصطباغ نہ دینا ہے، عیسائیوں میں یہ دستور ہے کہ وہ اپنی اولاد کو بلوغ سے پہلے اصطباغ دے دیتے ہیں، اور یہ گویا اس بات کی حفاظت ہے کہ آئندہ وہ کوئی اور مذہب قبول نہ کرنے پائیے، بعینہ اس طرح جس طرح ہم مسلمانوں میں بچہ کا ختنہ کیا جاتا ہے، بے شبہ حضرت عمرؓ کو عام طور پر اس رسم کے روکنے کا کچھ حق نہ تھا، لیکن اس زمانہ میں ایک نیا سوال پیدا ہوا تھا، یعنی یہ کہ اگر عیسائی خاندان

میں سے کوئی شخص مسلمان ہو جائے، اندر نابالغ اولاد چھوڑ کر مرے۔ تو اس کی اولاد کس مذہب کے موافق پرورش
 پاسے گی؟ یعنی اور مسلمان سمجھی جائے گی، یا ان کے خاندان والوں کو جو عیسائی مذہب رکھتے ہیں یہ حق حاصل ہوگا
 کہ اس کو اصطلاحاً ^۱ "مذہب" سمجھا جائے، حضرت عمرؓ نے اس مورد میں خاصا حکم دیا ہے کہ یہ قرار دیا کہ خاندان والے اسکو
 اصطلاحاً نہویں اور عیسائی نہ بنائیں۔ اور یہ حکم بالکل قرین انصاف ہے، کیونکہ اس کا باپ مسلمان ہو گیا تھا تو اس
 کی نابالغ اولاد بھی بظاہر مسلمان قرار پاسے گی، علامہ طبری نے یہاں بڑا تفتاب کے واقعہ کا ذکر کیا ہے، شرائط
 صلح میں یہ الفاظ نقل کیے ہیں

عَنْ اَنْ لَا يَنْفَرُوا وَاَسَدًا مَسِيحًا
 ۱۔ لَمْ اَبَا عَهْمُ،
 یعنی بنو تغلب کو یہ اختیار نہ ہوگا کہ جن کے
 باپ مسلمان ہو چکے، انکی اولاد کو عیسائی بنا سکیں

ایک اور موقع پر یہ الفاظ ہیں، اَنْ لَا يَنْفَرُوا اِنْ لَادَهُمْ اِذَا اسْلَمَ اَبَاؤُهُمْ

یہاں شاید یہ اعتراض ہو کہ حضرت عمرؓ نے ایک فرضی صورت قائم کر کے معاہدہ کو کیوں سنت گیا لیکن
 جواب یہ ہے کہ یہ فرضی صورت نہ تھی، بلکہ بنو تغلب میں بہت سے لوگ اسلام قبول کر چکے تھے، اس لیے ان کی خاص
 حالت کے لحاظ سے اس صورت کا ذکر ضرور تھا، بلکہ علامہ طبری نے صاف تشریح کی ہے کہ تغلب یہاں سے جو لوگ اسلام
 لائے تھے، خود انہی نے معاہدہ کے یہ شرائط پیش کیے تھے،

اب ہر شخص انصاف کر سکتا ہے کہ اس نام میں نخل نہ واقع ہونے کے لیے عیسائیوں کو اگر یہ حکم دیا جائے
 کہ وہ مسلمانوں کی مجلسوں میں صلیب اور ستور نہ لائیں، خاص نماز کے وقت ناؤس نہ بجائیں، تو مسلم عیسائیوں کی
 اولاد کو اصطلاحاً نہ دیں، تو کیا کوئی شخص اس کو تعصب مذہبی سے تعبیر کر سکتا ہے، لیکن افسوس اور سخت افسوس
 یہ ہے کہ ہمارے پچھلے مورخوں نے ان احکام کی قیدوں اور خصوصیتوں کو اڑا دیا، بلکہ قدار میں جو تعصب ^۲ "مذہبیت"
 رکھتے تھے، روایت میں ان خصوصیتوں کو چھوڑ جائے تھے، یہ غلطیاں اگرچہ نہایت سخت نتائج پیدا کرتی تھیں
 لیکن چونکہ ظاہر میں خفیف تھیں، ابن الاثیر وغیرہ نے اس کا کچھ خیال نہیں کیا، رتہ رفتہ یہ غلطیاں اس قدر
 پھیل گئیں کہ عربی زبان سر تا پا اس سے معمور ہو گئی، فقہاء چونکہ تاریخ سے بہت کم واقفیت رکھتے تھے، انھوں

یہ تکلف اتنی غلطیوں کو قبول کر لیا، اور ان پر فقہ کے مسائل تفریح کر لیے،

عیسائیوں اور یہودیوں کے	عیسائیوں اور یہودیوں کے جلاوطن کرنے کا معاملہ، اس کی حقیقت یہ ہے کہ یہودی کسی
جلاوطن کرنے کا معاملہ	زمانہ میں مسلمانوں کی طرف سے صاف نہیں ہوئے، خیبر فتح ہوا تو ان سے کہنا

گیا کہ جس وقت مناسب ہوگا تم کو یہاں سے نکال دیا جائے گا، حضرت عمرؓ کے زمانہ ان کی شرارتیں زیادہ ظاہر ہوئیں، عبداللہ بن عمرؓ کو ایک دفعہ بالاقانے سے ڈھکیل دیا، جس سے ان کے ہاتھ میں زخم آیا، مجبوراً حضرت عمرؓ نے عام عجم میں کھڑے ہو کر ان کی شرارتیں بیان کیں، اور پھر ان کو عرب سے نکال دیا، چنانچہ صحیح بخاری کتاب الشروہ میں یہ واقعہ کسی قدر تفصیل کے ساتھ مذکور ہے،

نجران کے عیسائی یمن اور اس کے اطراف میں رہتے تھے، اور ان سے کچھ تعرض نہیں کیا گیا تھا، لیکن انہوں نے چپکے چپکے جنگی تیاریاں شروع کیں، اور بہت سے گھوڑے اور ہتھیار مہیا کیے، حضرت عمرؓ نے صرف اس ضرورت سے ان کو حکم دیا کہ یمن چھوڑ کر عراق چلے جائیں،

غرض یہ تمام تاریخی شہادتوں سے قطعاً ثابت ہو کہ عیسائی اور یہودی پولٹیکل ضرورتوں کی وجہ سے جلاوطن کیے گئے، اور اس وجہ سے یہ امر کسی طرح اعتراض کے قابل نہیں ہو سکتا، البتہ لحاظ کے قابل یہ ہے کہ اس حالت میں بھی کسی قسم کی رعایت ان کے ساتھ ملحوظ رکھی گئی، فدک کے یہودی جب نکالے گئے، تو حضرت عمرؓ نے ایک واقف کار شخص کو بھیجا کہ ان کی زمین اور باغوں کی قیمت کا تخمینہ کرے، چنانچہ جو قیمت متعین ہوئی حضرت عمرؓ نے ان کو بیت المال سے دلواد دی، اسی طرح حجاز کے یہودیوں کو بھی ان کی زمین کی قیمت دلوائی،

نجران کے عیسائیوں کو جب عرب کی آبادی سے نکال کر شام و عراق میں آباد کیا، تو ان کے ساتھ نہایت ضابطہ رعایتیں کیں، ان کو امن کا جو پردہ دیا اس میں یہ شرطیں لکھیں،

"عراق یا شام جہاں بہ لوگ جائیں وہاں کے انسران کی آبادی اور زراعت کے لیے

ان کو زمین دیں، جس مسلمان کے پاس یہ کوئی قریب دالے جائیں، وہ ان کی مدد کرے، چوبیس مہینے

تک ان سے مطلقاً جو یہ نہ لیا جائے،"

اس معاہدے پر احتیاط اور تاکید کے لحاظ سے بڑے بڑے صحابہ رضی اللہ عنہم کے دستخط
ثبت کرائے، چنانچہ قاضی ابو یوسف صاحب نے کتاب الخراج میں اس معاہدے کو بالفاظہا
نقل کیا ہے۔

ایک ایسی فوج جس کی نسبت بغاوت اور سازش کے ثبوت موجود ہوں، اس کے
ساتھ اس سے بڑھ کر اور کیا رعایت کی جاسکتی ہے۔

(الفاروق حصہ دوم ص ۱۳۶ تا ۱۵۲، تحریر ۱۸۹۵ء)

تہذیب اسلام

مصنف

جرجی زیدان

کی

پروہ دوری

”جرجی زیدان ایک عیسائی مصنف نے یہ کتاب چار مہموں میں لکھی ہے جس میں مسلمانوں کی تہذیب و تمدن کی تاریخ لکھی ہے، اس کتاب میں مصنف نے درپردہ مسلمانوں پر نہایت سخت اور متعصبانہ حملے کیے ہیں، لیکن بظاہر مسلمانوں کی مدح سرائی کی ہے، جس کا یہ نتیجہ ہوا کہ لوگوں کی نظر اس کی قریب کاریوں پر نہیں پڑی، اور کتاب گھر گھر پھیل گئی۔“

میں اس حالت کو دیکھ رہا تھا، لیکن قلتِ فرصت کی وجہ سے اسکی طرف متوجہ نہیں ہو سکتا تھا، نوبت یہاں تک پہنچی کہ فاضل کے اہتمام میں اس کے داخلِ نصاب کرنے کی رائے دی گئی، اور ٹائٹس نے حال میں ایک مضمون لکھا کہ حضرت عمرؓ کا کتب خانہ اسکتا رہے کہ جہلانہ ثابت ہے، جیسا کہ جرجی زیدان نے اس کو تمدن اسلام میں جدید دلائل سے ثابت کر دیا ہے،

ان واقعات نے مجبور کر دیا کہ میں اسکی قریب کاریاں تفصیل کے ساتھ ناظرین کے پیش نظر رکھوں، اصل مضمون عربی میں لکھا ہے، اور اس کو نہایت وسعت دی ہے، اردو میں مختصر کر دیا

ہے، اور طرزِ تحریر بھی معمولی ہے۔“

مصنف کا اصل مقصد کیا ہے؟ آج کل یورپ میں تصنیف کا ایک طرز پر ہے کہ مصنف کسی خاص قسم کے واقعات جب ملک میں پھیلانا چاہتا ہے، تو اس پر مستقل حیثیت سے کوئی کتاب نہیں لکھتا، بلکہ کوئی ناول لکھتا ہے، جس میں ان واقعات کو بجا بجا ضمنی موقعوں میں لانا جاتا ہے، اور اس طرح ذہنی کے ساتھ ان تمام واقعات کو گوش آشنا کر دیتا ہے، اسی قسم کا طریقہ مصنف نے اختیار کیا ہے، اس کے اہم مقاصد جس کے لیے اس نے یہ کتاب لکھی ہے حسب ذیل ہیں:

(۱) عرب کی تحقیر اور ان کی مذمت،

(۲) خلفائے رہنما بنو امیہ و بنو عباسیہ، مذہب کی توہین کرنے کے بیٹھے، یہاں تک کہ منصور نے بغداد میں کعبہ کی تحقیر کے لیے قبہ خضر بنوایا، اور معتمد نے سامرہ میں کعبہ اور صفاور وہ تعمیر کیا،

(۳) مسلمانوں پر عام اعتراضات،

ان مضامین پر مصنف اگر کوئی مستقل کتاب لکھتا تو لوگ اس کی طرف نظر اٹھانا کہہ ہی نہ دیکھتے، اس لیے اس نے تاریخی واقعات کے پردہ میں ان مضامین کو ادا کیا، اور آہستہ آہستہ یہ زہر اس طرح سرایت کر گیا کہ لوگوں کو خبر بھی نہ ہونے پائی،

مصنف نے ان اعتراض کے حاصل کرنے کے لیے جو طریقے اختیار کیے، ان کی تفصیل ذیل میں ہے:

(۱) ہر جگہ کذب و دروغ،

(۲) روایات کی نقل میں خیانت اور تخریب،

(۳) کسی صحیح واقعہ میں اپنی طرف سے ایسا اضافہ کر دینا کہ واقعہ کی صورت بدل جائے،

(۴) غلط استنباط اور استدلال،

ہم پہلے مصنف کے مقاصد کو کسی قدر تفصیل سے دکھاتے ہیں،

کتاب کا ایک بڑا موضوع بنو امیہ کی برائی اور عرب پر گہرا ہے، جس کے ضمن میں دراصل عرب پر حملہ کرنا مقصود ہے

کتاب کے چند اقتباسات حسب ذیل ہیں:

وكان من جملة نتائج تدمیر بنی صیفة بنو امیہ جو عرب کی طرف داری اور تمام دنیا

کی تحقیر کرتے تھے، اس کا نتیجہ یہ تھا کہ تمام مفتوحہ شہروں کے لوگوں کو اور ان کے دولت و مال کو شیر مادر سمجھتے تھے۔

بنی امیہ کے عمال زمین داروں پر مال گزاری وغیرہ کے وصول کرنے میں ظلم کرتے تھے۔

اور بنو امیہ کے عمال یہ باتیں اپنی طرف سے نہیں کرتے تھے، بلکہ اکثر خلفاء کے حکم سے کرتے تھے۔

اور بنو امیہ عیش پرستی اور لہو و لعب اور شراب میں ڈوب گئے تھے۔

اور عمال بنو امیہ مفتوحہ قوموں کے مال چھین لینے کو برا نہیں سمجھتے تھے۔

قرآن مجید اور حریمین کی توہین۔

ذمی اور دیگر اصلی باشندوں نے بنو امیہ اور ان کے ملازموں کے ہاتھ سے سخت مصیبتیں جھیلیں، حتیٰ کہ ان لوگوں نے بھی جو مسلمان ہو گئے تھے کیوں کہ عرب ان سے غلاموں کا سا برتاؤ کرتے تھے۔

اور حجاج نے خلافت کے رتبہ کو اس قدر بڑھایا کہ نبوت پر اس کو فضیلت دی، چنانچہ

للعرب واحتقارهم البلاد والامم
انهم اعتبروا اهل البلاد التي
فتحوها وما يملكون رزقا
حلالا لهم (حصہ دوم ص ۱۹)

وكان عمال بنی امیة يجورون على
اصحاب الارضين من اهل الذمة
في التحصيل ونحوه (حصہ دوم ص ۱۹)
ولم يكن عمال بنی امیة ياتون هذه
الاعمال من عند انفسهم وائمال
كثيرا ما كانوا يفعلونه بامر
خلفائهم (حصہ دوم ص ۲۳)

وكان بنو امیة قد انغمسوا في
الترف واللهو والخمر (حصہ دوم ص ۲۶)
وكان العمال لا يرون حرجا في
ابتذال الاموال من اهل البلاد والتي
فتحوها عنوة (حصہ چہارم ص ۷۵)
الاستهانة بالقرآن والحرمين (حصہ
چہارم ص ۷۸)

فان اهل الذمة وغيرهم من سكان
البلاد الاصلين قاسوا من خلفاء بنی
امیة ومن عمالهم الامور الصعاب
حتى الذين اسلموا منهم فان العرب
كانوا يعاملونهم معاملة العبيد
وعظم امر الخلافة حتى فضلها على
اي الحجاج
النبوة فكان يقول ما انتابت السموات

و ایا رض الا بالخلافة وان الخليفة

عند الله افضل من الملائكة المقربين

والانبياء المرسلين (حصہ چہارم ص ۷۹)

کستا تھا کہ آسمان اور زمین خلقت سے قائم

ہوئے ہیں، اور نلیفہ خدا کے نزدیک مقرب

فرشتوں اور انبیاء اور رسول سے بڑھ کر ہے،

ان باتوں کے ثابت کرنے کے لیے مصنف نے بنو امیہ کے عجیب عجیب ظلم کے واقعات لکھے ہیں

جن کی تفہیل آگے آئے گی،

بنو امیہ کی برائی اگر بنو امیہ کی خصوصیت کی بنا پر کی جائے تو یہ کہ اس سے بحث نہیں، بنو امیہ یا عباسیہ

اسلام کے فونے نہیں ہیں، وہ خلفاء نہ تھے بلکہ بادشاہ تھے، اس لیے اور مسلمانوں کی طرح ہر قسم کے عیوب ان میں

ہو سکتے تھے، لیکن مصنف کی عنایت بنو امیہ پر اس لحاظ سے ہے کہ وہ اصل عرب اور عربی قومیت کے فونے تھے،

ان کے اوصاف و اتلاق و عادات اور اصل عربی اخلاق و عادات ہیں، چنانچہ مصنف عمر بنی امیہ کا ایک خاص

عنوان قائم کر کے لکھتا ہے:

اور سلطنت بنو امیہ، دولت عباسیہ سے

اس بات میں ممتاز ہے کہ وہ خالص عربی حکومت

اور مختصر یہ ہے کہ سلطنت امویہ عربی

سلطنت تھی،

وتمتاز عن الدولة العباسیة بانھا

عربیة بئس، (حصہ دوم ص ۱۸)

وجولة القول ان الدولة الامویة

دولة عربية (حصہ چہارم ص ۱۰۳)

مصنف نے جس قدر بنو امیہ کی مذمت اور برائی کی ہے، اس قدر عباسیہ کی مدح اور تعریف کی ہے، لیکن

نہ اس لحاظ سے کہ وہ کوئی عربی سلطنت تھی، بلکہ اس بنا پر کہ وہ ایرانی سلطنت تھی، چنانچہ وہ عباسی حکومت کو

ایرانی حکومت قرار دیتا ہے، حصہ چہارم میں اس نے عباسیوں کی سلطنت کا جہاں ذکر شروع کیا ہے، اس کی

سرخی یہ لکھی ہے، "العصر الفارسی الاول" اس کے نیچے لکھتا ہے:

ہم نے اس زمانہ کو فارسی کہا، حالانکہ وہ عباسی

حکومت کا زمانہ ہے، یہ اس بنا پر کہ عباسی

حکومت اگرچہ اپنے خلفاء اور مذہب اور

دعواتنا العصر فارسیا مع انہ

داخل فی عصر الدولة العباسیة

تلك الدولة علی كونها عربیة من حیث

خلنائہا و لغتہا و دیانتہا فہی فارسیہ
 من حیث سیاستہا و ادارتہا لان
 الفرس نصر و ہا و ایدو ہا ثم ہم
 نظموا حکومتہا و ادارتہا و اشرونیہا
 و امرہا و ہا و کتابہا و حجابہا،

زبان کے لحاظ سے عربی تھی، لیکن پائٹیکس کے
 لحاظ سے ایرانی تھی، کیونکہ ایرانیوں نے اس
 کی اعانت کی اور انہی نے اس کی حکومت کا
 انتظام کیا، اور اس کے کاروبار چلائے اور
 ایرانی ہی اس سلطنت کے وزیر اور افسر
 اور کاتب اور دربان تھے،

عام عرب کی نسبت مصنف لکھتا ہے کہ وہ نو مسلموں کو سخت حقیر سمجھتے تھے، ان کے پیچھے نماز پڑھنا
 بھی گوارا نہیں کرتے تھے، ان کا قول تھا کہ ناز تین چیزوں کے سامنے گزر جانے سے ٹوٹ جاتی ہے، گدھا، کتا،
 اور نو مسلم، امیر معاویہؓ نے قصد کیا تھا کہ تمام تو مسلموں کو یا ان میں سے ایک حصہ کو محض اس وجہ سے قتل کر دیں،
 کہ وہ غیر قوم ہیں، گویا یہ لوگ پھیر، بکریاں تھیں، عرب کو یہ غرور اس وجہ سے ہو گیا تھا، کہ وہ اونٹ چراتے
 چراتے تخت حکومت تک پہنچے تھے،

مخلفاء کا کعبہ اور شعار اسلام
 مصنف نے جاہر جا اور ایک موقع پر خاص عنوان قائم کر کے ثابت کیا ہے،
 کہ مخلفاء مذہبی شعائر کی تحقیر کرتے تھے، ایک موقع پر لکھتا ہے:

تجب بعضہم الی المنصور ان یستبدل
 الکعبۃ بما یقوم مقامہا فی العراق
 وتكون حجا للناس تبنى بناء اسما
 القبة الخضراء تصنیرا للكعبۃ و
 قطع المیرۃ عن الملائنۃ،
 (حصہ دوم ص ۳۰)

بعضوں نے منصور کو اس طرف مائل کیا کہ
 کعبہ کے بدلے عراق میں کوئی عمارت بنائے
 جس کا لوگ حج کیا کریں، چنانچہ اس نے ایک
 مکان بنایا، جس کا نام قبة خضراء رکھا، تاکہ
 کعبہ کی حقارت ہو، اور مدینہ میں
 غلم بھی بنا بند کر دیا،

ایک موقع پر خلیفہ متعصم کے حال میں لکھتا ہے:
 فانشاء فیہا کعبۃ وجعل حولہا طواقم
 متعصم نے سامرہ میں ایک کعبہ اور منیٰ اور

و اتخذ منی و عرفات (حصہ دوم ص ۳۲) عرقات تیا کر ایاء

خلفائے بنو امیہ کی نسبت اس قسم کے بہت واقعات نقل کیے ہیں، لیکن ان کی تفصیل کی اس لیے ضرورت نہیں کہ بنو امیہ تو بہر حال مصنف کے نزدیک گردن زدنی تھے، ان کے کسی فعل کی کیا شکایت ہو سکتی ہے، لطف ہے کہ اپنے مدد میں یعنی خلفائے عباسیہ کی نسبت یہ ثابت کیا ہے، کہ ان کے زمانہ میں عرب اس قدر حقیر کر دیے گئے تھے، کہ عرب کا لفظ سب سے بدتر لفظ خیال کیا جاتا تھا، لوگ کہتے تھے کہ عرب کہتے ہیں، ان کے آگے روٹی کا ٹکڑا ڈال دو پھر ان کے سر پر مارو، مصنف کے اس قول پر میرا خیال ہے:

فاصح لفظ عربی مراد فالاحقر الاوصاف
عربی کا لفظ بدتر سے بدتر لقب کا مراد ابن
عندہم ومن اقوالہم العربی بہتر لہ بکلمہ
اطرح لہ کسرۃ واضرب راسہ

کے سر پر مارو،

اس موقع پر یہ خیال ہو سکتا ہے کہ اس میں مصنف کا کیا قصور ہے، یہ تاریخی واقعات ہیں، مصنف نے ان کو نقل کر دیا، اور سبھی نقل کر دی، لیکن واقعہ یہ ہے کہ مصنف نے ان عبارتوں کی نقل میں سخت تحریف اور خیانت سے کام لیا ہے، چھپا کر آگے آتا ہے،

مصنف نے اس تصنیف میں مختلف طریقوں سے کام لیا ہے، کہیں غلامیہ جھوٹے حوالے دیتا ہے، کہیں عبارت

لے ایک امر کا اظہار اس موقع پر ضروری، مصنف نے جب اس کتاب کا پہلا حصہ چھپوا تو میں نے اجمالاً کتاب کی تعریف کی لیکن چونکہ میں مصنف کی عادت واقف تھا، اس لیے میں اسکو خط لکھا کہ آپ کو ملاقات میں کتابوں کے حوالے دینا چاہیے، چنانچہ مصنف نے میرے اس خط کو سنان اسلام کے دوسرے حصہ میں نقل کیا ہے، اور میری تحریک کے مطابق پچھلے حصوں میں حوالے دیتے ہیں، لیکن ہمیں یہ پالاک کی کہ چھاپے کی تعین نہیں کرتا، اکثر کتابیں مصر میں بار بار چھپی ہیں، مصنف ان کے حوالے دیتا ہے، اور یہ نہیں بتاتا کہ کون سے چھاپے کے صفحے ہیں، اس کا نتیجہ یہ ہوا کہ ابن الاثیر، مسعودی وغیرہ کے جو کثرت سے مصنف نے حوالے دیئے ہیں، میں نے مقابلہ کیا، تو میرے پاس جو نسخے ہیں ان میں وہ عبارتیں نہیں ہیں، لیکن مصنف یہ کہہ سکتا ہے کہ اس نے کسی اور نسخہ کا حوالہ دیا ہے، اس کا رد ہوا کیونکہ جو مصنف کی بہت سی خیانتوں کا پردہ رکھتا، درجن کتابوں میں اس کے حوالے میرے نسخہ سے مطابق نکلے، ان میں ایک موقع بھی چھپا کر ایسا نہ ملا، کہ مصنف نے سخت خیانت نہ کی ہو،

ادل بدل کر دیتا ہے، کہیں ایک خاص واقعہ کو عام کر دیتا ہے، اور اس سے عام نتیجہ نکالتا ہے، کہیں اپنی موافق ایک واقعہ کو نقل کرتا ہے، اور اس کے مخالف بہت سے صحیح واقعات ہیں، ان کو چھوڑ جاتا ہے، کہیں استدلال اور استنباط میں غلطی کرتا ہے۔ (اس اجمال کی تفصیل حسب ذیل ہے):

صریح جھوٹ | ۱۔ تمدن اسلام کے حصہ دوم میں ”عصر بنی امیہ“ کا ایک عنوان قائم کیا ہے، جس کے ذیل میں بنو امیہ اور عمال بنو امیہ کے تمام مظالم گنائے ہیں، اس میں من جملہ ان مظالم کے ایک یہ لکھا ہے:

اور جب ان کے پاس کوئی شخص مال گزاری
ادا کرنے کے لیے روپیہ لاتا تھا، تو تحصیل دار
اس میں سے کچھ روپیہ نکال لیتا تھا اور کہتا تھا
کہ روپیہ کا نرخ اور چلن اسی قدر ہے۔

و اذا اتى احدہم بالدر اہم لیودیہا
فی خراجہ یقطع الجابی منها
طائفۃ ویقول ہذا رواجہا فی
صرفہا

اس عبارت کی نسبت حاشیہ میں کتاب الخراج قاضی ابو یوسف (ص ۶۲) کا حوالہ دیا ہے، اس کی کیفیت یہ ہے کہ قاضی صاحب نے ہارون الرشید کی فرمائش سے مال گزاری اور جزیہ وغیرہ کے متعلق ایک دستور العمل لکھ کر پیش کیا تھا، اس میں ایک موقع پر ایک عنوان قائم کیا ہے، اس کے ذیل میں ہارون الرشید کو مخاطب کر کے لکھا ہے کہ فلاں فلاں محصول نہ لیے جائیں، اس کے ذیل میں لکھتے ہیں:

مجھ کو خبرنگی ہے کہ کوئی شخص جب ان کے پاس
آتا ہے،

فانہ بلغنی ان الرجل منہم یاتی
(الی اخرہ)

اس عبارت میں بلکہ اس موقع پر بنو امیہ کا مطلق ذکر نہیں، قاضی صاحب ہارون الرشید کو مخاطب کر کے اس کے عاملوں کا حال لکھتے ہیں، مصنف نے اس کو بنی امیہ کے زمانے سے منسوب کر دیا۔

۲۔ مصنف اسی عنوان کے ذیل میں (ص ۱۳) بنو امیہ کے عمال کے بہت سے ظلم گنا

کر لکھتا ہے:

قاضی ابو یوسف نے ہارون الرشید کو عمال خراج
کے بارہ میں جو وصیت لکھی تھی، اس سے وہ
طریقے معلوم ہو سکتے ہیں جن سے چھوٹے

وفی کلام القاضی ابی یوسف فی عرض
وصیۃ للرشید بشأن عمال الخراج ما یبین
الطرق الی اولئک الصغار یجمعون الاموال

بہا، (مخاطب اشراج ص ۱۱۱ و ۱۱۲) چھوٹے شمالی درہ پیر پتہ کہتے تھے،

قاضی صاحب نے کہا ہے (مصنف نے وہ تمام خبریں لیں گی کہ وہ تمام خبریں لیں گی) کہ یہ شمالی درہ پیر پتہ ہے اور اس کے بارے میں جو کچھ لکھا ہے، اور اس میں خبریں ہیں جو لکھی گئی ہیں کہ وہ درہ نہیں پڑا ہو سکتا ہے بلکہ اصل میں ایک درہ ہے جس کے متعلق نہیں، قاضی صاحب نے علامہ ہارون الرشید کو مخاطب کر کے اس کے عاملوں کا حال لکھا ہے، اور پھر اسی عنوان کے ذیل میں ہارون الرشید کو مخاطب کیا ہے، کہ گاشی درہ میں درہ میں ایک دفعہ بھی دربار کرتا اور لوگوں کی فریاد سناتا، اس کے بعد لکھتے ہیں:

درہ لکھتے لاکھتے لاکھتے لاکھتے لاکھتے لاکھتے
 حسی سیر ذالک فی الامصار والمدن
 فیخاف الظالم و قونک علی ظلمہ فلا
 یجتري علی الظلم،
 اور غالباً تو ایک ہی درہ اجلاس کرتا تو تمام
 ملک میں یہ خبر پھیل جاتی، اور ظالموں کو یہ ڈر
 ہوتا کہ تجھ تک خبر نہ پہنچ جائے، اس بنا پر ظالم
 کو ظلم پر جرأت نہ ہوتی،

مصنف نے جا بجا عباسیوں کے عدل و انصاف کی جہے انتہا تعریف کی ہے، لیکن عباسیوں کا مستراح ہارون الرشید تھا، اور اس کے زمانہ کے عمال کا یہ حال ہے، ہمارے مصنف نے ان سب کو بنو امیہ کے نامہ اعمال میں داخل کر دیا، کیا دنیا میں اس سے زیادہ کذب و افتراء کی مثال مل سکتی ہے،

(۳) مصنف نے لکھا ہے کہ عباسیوں کے زمانہ میں ایرانیوں نے یہ خیال کیا کہ جب تک عرب اور حرم کعبہ کا اثر کم نہ کیا جائے گا، ہم کو کامیابی نہ ہوگی، اس لیے انھوں نے خلیفہ منصور کو اس پر آمادہ کیا کہ عراق میں کعبہ کا جواب بنائے، چنانچہ منصور نے کعبہ کا تحقیر کے لیے ایک عمارت بنائی، جس کا نام قبہ منفر تھا، مصنف کے اخیر الفاظ یہ ہیں:

شعب بعضہم الی المنصور ان
 یستبدل الکعبۃ بما یقوم مقامہا فی العراق
 و تکون حجال الناس فی بنی بناء سماہ القبۃ
 اس بنا پر بعضوں نے منصور کو اس طرف غیبت
 دلانی کہ وہ عراق میں کعبہ کا جواب بنائے اور
 لوگوں سے اس کا حج کرائے، چنانچہ اس نے

الحضراء تصغیراً للکعبة (تذکرہ اسلام حصہ دوم ص ۳۱) کعبہ کی حقارت کے لیے قبہ حضرا بنایا۔
 اس عبارت کے خاتمہ پر حاشیہ میں طبری ص ۱۹۷ کا حوالہ دیا ہے، اس واقعہ کی حقیقت یہ ہے کہ جب

خلیفہ منصور کے مقابلہ میں محمد نفس زکیہ نے علم بغاوت بلند کیا، تو ایک خطبہ دیا، جس میں یہ الفاظ تھے۔

حوزہ خدا کے بعد اسے صاحبو! اس کو کشتی (منصور)

و دشمن خدا کا فعل آپ سے مخفی نہیں کہ اس نے

قبہ حضرت ابراہیم علیہ السلام، جس سے خدا کی دشمنی اور

اما بعد ایها الناس فانہ کان من امر هذا

الطائف غیثہ عدو اللہ ابی جعفر مالم یخف علیکم من بنا

واقبہ الحضراء اتی بنا ما معاندنا اللہ فی ملکہ و

کعبہ کی حقارت تصور ہے،

و تصغیراً للکعبة الحرام (طبری ص ۱۹۷)

یہی خطبہ ہے جس کا مصنف نے حوالہ دیا ہے، لیکن یہ منصور کے ایک دشمن کے الفاظ ہیں، کیا اس سے کسی نادر
 واقعہ کا اثبات ہو سکتا ہے، منصور کا زمانہ ائمہ مجتہدین، مورخین اور فقہار سے مشہور تھا، کیا اس زمانہ میں کسی کو یہ جرات
 ہو سکتی تھی کہ کعبہ کا جواب بتائے، کیا ایسا عقاب امکان واقعہ صرف ایک مخالف کی شہادت سے ثابت کیا جاسکتا
 لیکن فرض کرو کہ مخالف کے الفاظ صحیح ہیں، تو یہی کافر پر مطلب ہے کہ منصور نے یہ عمارت کعبہ کی تحقیر کے لیے بنا
 ہے، اس میں یہ الفاظ کہاں ہیں کہ "لوگوں نے منصور کو یہ پتھر عیب دی کہ عراق میں کعبہ کا جواب بنائے، اور لوگوں سے حج
 کرائے، طبری میں اس عبارت کا ایک حرف بھی نہیں،

(۳۱) حصہ دوم ص ۳۰ میں لکھا ہے کہ "خلیفہ منصور نے مدینہ منورہ میں دریا کی طرف سے علم وغیرہ جانا بند کر دیا
 تھا، جس سے یہ فرض تھی کہ حریم کی وقعت کم ہو جائے، اس بنا پر لوگوں نے منصور سے بغاوت کی، اور محمد بن عبداللہ
 کے ہاتھ پر بیعت کی، منصور کو اس کارروائی سے جو مشکلیں اٹھانی پڑیں وہ اس کے جانشینوں کے لیے عبرت کا سبق تھیں
 اس لیے اس کے جانشین ہمدی نے اس کی تلافی کی،

اس واقعہ میں کس قدر فریب اور تداع سے کام لیا ہے، واقعہ یہ ہے کہ محمد بن عبداللہ ایک مدت سے خلافت
 کا خیال پکارتے تھے، جب ائمہوں نے علامتہ علم بغاوت بلند کیا، تو چونکہ دو مدینہ منورہ میں مقیم تھے، اس لیے منصور
 نے وہاں رسد کا بھیجا بند کر دیا، طبری میں ہمزہ

جب منصور کو محمد کی بغاوت کی خبر دی گئی تو اس
 خبر و بتزجج محمد فقال المنصور نکتب

الساعة الى مصر ان يقطع عن
الحرمين المادة ثم قال انما هم في
مثل حرجة اذا انقطعت عنهم المادة
(طبری واقعات ص ۱۳۵ ص ۲۸۰)

نے کہا کہ ابھی میں مصر کو لکھ دیتا ہوں کہ وہاں
سے حریم کو جو مد آتی ہے، بند کر دی جائے،
جب یہ بند ہو جائے گی تو وہ بے دست و پا ہو
جائیں گے۔

یہی مورخ ایک دوسرے موقع پر لکھتا ہے:

لما قتل محمد امرا ابو الجعفر
بالبحر فاقل على اهل المدينة فلم
يحمل اليهم من ناحية الجار شئ
حيزه جانے پایے۔

جب محمد قتل کر دیے گئے تو ابو جعفر منصور نے
حکم دیا کہ جار کی بندرگاہ سے مدینے کو کوئی
چیز نہ جانے پایے۔

ان تمام عبارتوں سے صاف ثابت ہے کہ منصور نے محمد کی بغاوت کے فرو کرنے
کے لیے یہ حکم دیا تھا، مصنف کی یہ دروغ بیانی دیکھو کہ اس واقعہ کو مقدم قرار دے کر اسی کو محمد کی
بغاوت کا سبب قرار دیا ہے اور کہتا ہے کہ اہل عرب نے اسی بنا پر محمد سے بیعت کی، اس کے
علاوہ یہ بغاوت فرو کرنے کی ایک تدبیر تھی، اس کو حریم کی تحقیر سے کیا تعلق ہے۔

مصنف کے کذب و افتراء، فریب و تدلیس، غلط استدلالی، اگرچہ الگ الگ عنوان
قائم کر کے تفصیل سے لکھے جاسکتے ہیں، لیکن ناظرین کو اس سے چنداں دل چسپی نہ ہوگی،
اس لیے اس کا بہترین طریقہ یہ ہے کہ مصنف نے مسلمانوں پر جو نکتہ چینیوں کی ہیں، ان کا
اظہار کیا جائے، اور اسی کے جواب کے ضمن میں مصنف کے یہ تمام کارنامے دکھائیے جائیں،
مصنف کا اصل مقصد اس کتاب کے لکھنے سے امور ذیل کا ثابت کرنا ہے۔

کتاب کے چوتھے حصہ (ص ۵۸) میں مصنف نے ایک عنوان قائم کیا ہے ”عصبية
العرب على العجم“ اس میں ثابت کیا ہے کہ اہل عرب تمام قوموں کو نہایت حقیر سمجھتے تھے،
ان کا مقولہ تھا کہ نماز صرف تین چیزوں سے ٹوٹی ہے ”گدھا، کتا اور غیر عرب“ غیر قوموں کے ساتھ
ایک صف میں چلنا گوارا نہیں کرتے تھے، ان کا نام کنیت کے ساتھ نہیں لیتے تھے، ان کو مذہبی
عہدے نہیں دیتے تھے، خلفا کی جو اولاد عجمی عورت سے ہوتی تھی، ان کو منصبِ خلافت سے محروم
کرتے تھے، امیر معاویہ نے یہ قصد کیا تھا کہ تمام عجمیوں کو یا ایک حصہ کو قتل کر دیں، وغیرہ وغیرہ۔

مصنف نے ان واقعات میں حسب معمول ان سب ہتھیاروں سے کام لیا ہے، جو فطرت نے اس کو عنایت کیے ہیں، واقعہ یہ ہے کہ خلفائے بنو امیہ کے زمانے میں شعوبیہ ایک روہ تھا، جو اہل عرب کی سخت تحقیر کرتا تھا، ان کے مقابلے میں عرب میں بھی ایک جماعت نکلی، جو عجم کو حقیر سمجھتی تھی، تاریخ سے یہ بالکل معلوم نہیں ہوتا کہ ان دونوں میں سے ابتدا کس نے کی، عرب و عجم دونوں مغرور تھے، عجم کو اپنی قدیم عظمت اور شان و شوکت پر ناز تھا، عرب اپنی شجاعت و آزادی کا دم بھرتے تھے، اسلام کے بعد دونوں کا اختلاط ہوا، تو دونوں فرقے و دہ خود پیدا ہو گئے، مصنف کا دعوا ہے کہ عرب اور بنو امیہ کے ظلم و تحقیر نے اس گروہ کو پیدا کیا تھا، لیکن عباسیہ تو مصنف کے نزدیک عدل و انصاف کے معیار تھے، اور ان کے زمانے میں یہ قول مصنف (نقل کفر کفر نہ باشد) عرب کی عزت کتے کے برابر رہ گئی تھی، باوجود اس کے شعوبیہ کے مشاہیر اسی زمانے میں پیدا ہوئے اور اسی زمانہ میں انہوں نے عرب کی رانیوں پر مفصل کتابیں لکھیں، ابو عبیدہ ثنیٰ جس نے عرب کے ایک ایک قبیلہ کے مطاعن پر لگ لگ کتابیں لکھیں، عباسیہ ہی کے زمانہ میں تھا، علان شعوبی، مامون الرشید کے دربار کا لازم تھا، بنو امیہ کے جرم کا کفارہ عباسیہ کے عہد میں کیوں لیا گیا۔

ایک بات خاص لحاظ کے قابل ہے کہ جہاں تک پتہ لگتا ہے، اہل عرب میں سے کسی نے کوئی تصنیف خود ابتداء نہیں لکھی، بلکہ شعوبیہ کی تصنیفات کا جواب لکھا، یہ خلاف اس کے شعوبیہ کی بیسیوں کتابوں کے نام تاریخوں میں ملتے ہیں، ابو عبیدہ اور علان شعوبی کے علاوہ اہل ن ہارون جو مامون الرشید کے کتب خانہ پر مامور تھا، اس کے تذکرہ میں لکھا ہے:

شعوبی المذہب شدید العصبية	وہ مذہباً شعوبی تھا اور عرب سے سخت تعصب
علی العرب وله فی ذالك كتب	رکھتا تھا، اور اس مضمون میں اس کی بہت سی
کثیرة (لبرست ص ۱۳۰)	کتابیں ہیں۔

بہر حال مقصود یہ ہے کہ عرب میں جو لوگ قومی تعصب رکھتے تھے، وہ چند افراد تھے، عام عرب نہ تھے، عقدا فرید میں ایک خاص باب قائم کیا ہے، جس کی سرخی ”متعصبین عرب“ ہے، اس کے تحت میں ان لوگوں کے اقوال

۱ کتاب البرست میں ان سب تصنیفات کے نام لکھے ہیں۔

لکھے ہیں، مصنف نے عربوں کے متصنّفانہ اقوال و افعال جو نقل کیے ہیں، قریباً کلی یہیں سے لیے ہیں، لیکن عقلاً قرینہ میں شروع ہی میں تصریح کر دیا ہے کہ،

قال أصحاب العصبية من
العرب،
عرب میں جو لوگ متصنّف ہیں، انہوں نے
یہ کہا ہے،

اس سے ظاہر ہو گا کہ یہ ایک گروہ خاص کے خیالات ہیں،

مصنف نے خیانت اور فریب کاری سے ان باتوں کو عام عرب کی طرف منسوب کر دیا ہے چنانچہ کہتا ہے:

وكان العرب في ايام هذه الدولة
يترفعون عن سائر الامم من الموالى واهل
الذمة والحدون انفسهم فوهم
جيلة وخلفاء وفضلوا فكان العربي بعد
نفسه سبيلاً على غير العربي ويرى انه
خلق للسيادة وذلك للمخدومة،
(حصہ چہارم ص ۵۹)

عرب اس سلطنت و منجہ امیہ کے زمانہ میں تمام قوموں
سے اپنے آپ کو دور کھینچتے تھے، اور اپنے
آپ کو فطرت میں، خلقت میں، فضیلت میں
سب سے فائق سمجھتے تھے، عربی اپنے آپ کو
غیر عربیوں کا آقا سمجھتا تھا، اور جانتا تھا کہ میں
سرمداری کے لیے پیدا ہوا ہوں، اور عجم
قدمت گالی ہے،

وكان العرب سكر و اجتره السيادة و
بارتقائهم من رعاية الابل الى السيرة
الملك، (حصہ ۲ ص ۷۰)

عرب افسری اور فسق کے نشہ میں اس وجہ
پر پڑے تھے کہ وہ اونٹن چرانے پر تھے ملک
کے رتبہ کو پہنچتے تھے،

مصنف نے جس قدر سند میں نقل کی ہیں، سب ایک خاص گروہ یا خاص اشخاص کے اقوال ہیں، مصنف انکو

تصریحاً پسندی کی بنا پر عام کر لیتا ہے، اور ان سے استدلال کرتا ہے،

حقیقت یہ ہے کہ اسلام کو اس پر ناز ہے کہ اس نے عرب و عجم اور نسل و ملک کی تمیز اٹھادی، اور تمام
انسانوں میں عام مساوات قائم کر دی، اسلامی تاریخیں ان واقعات سے معمور ہیں، لیکن افسوس ہے کہ مصنف کی
غلط نمائی ان کا ظاہر کرنا پسند نہیں کرتی،

عربی زبان میں مولیٰ ایک لفظ ہے، جس کے معنی وسیع ہیں، یعنی غلام کو بھی کہتے ہیں، آزاد کردہ غلام کو بھی کہتے ہیں اور عرب کے سوا اور قومیں جو ایمان لائیں، ان کو بھی کہتے ہیں، مصنف نے اس کی وسعت سے کام لیا ہے، یعنی جہاں یہ ذکر کیا گیا ہے کہ اہل عرب تمام غیر قوموں کو حقیر سمجھتے تھے، اس کے ثبوت میں وہ اقوال بھی پیش کیے ہیں، جو غلاموں کے حق میں تھے، تاہم ہم اس دائرہ کی وسعت کو کم نہ کریں گے، اور دکھائیں گے کہ عرب میں غمیر قوموں اور غلاموں کی کیا وقعت تھی۔

عرب میں اور تمام مسلمانوں میں عزت کا اہلی معیار مذہبی عزت تھا، یعنی جن کو مذہبی عزت حاصل ہے، انکو ہر قسم کی عزت حاصل ہے، یہی وجہ ہے کہ اسلام بنی محمدین، فقہاء اور علمائے مذہبی کو جو اعزاز حاصل تھا کسی کو کبھی نہیں ہوا،

مصنف نے نہایت زور شور سے اس بات کو ثابت کیا ہے کہ عرب کا غرور اور غیر قوموں کی تحقیر بنو امیہ کے زمانہ میں انتہا درجہ تک پہنچ گئی تھی، چنانچہ لکھتا ہے:

فلما بالغ بنو امیہ فی الکستخفاف
فہر جب بنو امیہ نے غیر عرب والوں کی تحقیر

بغیر العرب (حصہ چہارم ص ۶۰)
کی انتہا کر دی،

اس بنا پر ہم اسی زمانہ کو اس بحث کا معیار قرار دیتے ہیں،

یہ وہ زمانہ تھا کہ حدیث و فقہ کا شباب تھا، اور بڑے بڑے محدثین و ائمہ تمام صدر مقامات میں فقہ و حدیث کے درس و تدریس میں مشغول تھے، یہ لوگ ان مقامات میں پیشوا تسلیم کیے جاتے تھے، تمام قوم ان کا ادب کرتی تھی اور سلطنت کی طرف سے ان کا احترام کیا جاتا تھا، اس زمانے میں جو مقامات مذہبی علوم کے تحت گاہ تھے، مکہ، یمن، شام، مصر، بصرہ، کوفہ، خراسان، جزیرہ تھے، ان مقامات میں جو لوگ مذہبی علوم کے تاجدار تھے، ان کے یہ نام ہیں:

عطاء بن ابی رباح، یہ امام ابو حنیفہ کے استاذ تھے،	مکہ معظمہ
طائوس، ہشام بن عبد الملک نے ان کے جنازہ کی نماز پڑھائی تھی، (معارف)	یمن
مکحول، امام زہری کا قول ہے کہ عالم صرف چار میں، انہیں سے ایک مکحول ہیں،	شام
یزید بن ابی حبیب، مصر میں فقہ کے معلم اول یہی ہیں، عمر بن عبدالعزیز نے	مصر

ان کو مصر میں فتویٰ دینے پر مقرر کیا تھا (حسن المحاضرہ)

میمون بن مهران، عمر بن عبدالعزیز نے ان کو جزیرہ کا افسر خراج مقرر کیا تھا (معارف)

ضحاک بن مزاحم، مشہور مفسر ہیں

امام حسن بصری، مشہور امام ہیں

ابراہیم نخعی

جزیرہ

خراسان

بصرہ

کوفہ

ہمارے مصنف (جرجی زیدان) کو توجہ سے سننا چاہیے کہ ابراہیم نخعی کے سوا یہ سب عجیب غلام تھے، اور یہ سب

عبدالملک بن مروان کے زمانہ میں تھے، جو مصنف کے نزدیک بدترین خلفاء تھا، حج کے زمانہ میں مکہ معظمہ میں منادی پکارتا

تھا کہ عطاء بن ابی رباح کے سوا کوئی فتویٰ نہ دیتے پائے، ابن خلکان میں ہے (تذکرہ عطاء بن ابی رباح)

ابراہیم کا بیان ہے کہ مجھ کو یاد ہے کہ حج کے

زمانے میں ایک شخص کو مقرر کرتے تھے، جو

یہ پکار کر کہتا تھا کہ عطاء کے سوا کوئی شخص

قال ابراہیم بن عمرو بن کیسان اذکرہ

فی زمان بنی امیۃ یا مہرت فی الحج صایحاً

یصیح لا یفتی الناس الا عطاء بن ابی رباح

فتویٰ نہ دیتے پائے،

یزید بن عبدالملک جب خلیفہ ہوا، اور عمر بن ہبیرہ کو عراق کی گورنری ملی، تو ۳۳ھ ہجری میں اس نے امام حسن

بصری، شعبی اور ابن سیرین کو بلا بھیجا، اور ان سے کہا کہ یزید کے جو احکام آتے ہیں، مجھ کو ان کی تعمیل کرنی پڑتی ہے، آپ

صاحبوں کی کیا رائے ہے، امام حسن بصری نے کہا: ہبیرہ تجھ کو خدا سے ڈرنا چاہیے، نہ یزید سے، ابن ہبیرہ نے اس پر

حسن بصری کو صلہ دیا، (ابن خلکان تذکرہ حسن بصری)

ہمارے مصنف کو دوبارہ سننا چاہیے کہ یہ تینوں شخص جو اس حیثیت سے بلائے گئے تھے، کہ ان کی آواز قوم

کی مذہبی آواز ہے، ان میں سے دو شخص یعنی حسن اور ابن سیرین غلام تھے،

۱۰۶ھ ہجری میں طاؤس کا جب مکہ معظمہ میں انتقال ہوا تو جنازہ میں لوگوں کی کثرت ہوئی کہ جنازہ چل نہیں

سکتا تھا، مجبوراً ابراہیم بن ہشام گورنر مکہ نے پولیس سے کام لیا، عبداللہ حضرت امام حسن علیہ السلام کے صاحبزادے

جنازہ کاندھے پر لے کر چلے، اور خلیفہ ہشام بن عبد الملک نے جنازہ کی نماز پڑھائی، کیا اس سے زیادہ کسی کی عزت کی جاسکتی ہے،

تابعین کا گروہ اسلام میں ایک خاص درجہ رکھتا ہے، اس گروہ میں بڑے بڑے امام اور پیشوا گذرے، ان سب میں سے عالی رتبہ حضرت سعید بن جبیر تھے، وہ ہمیشہ غلام تھے، مصنف نے دعویٰ کیا ہے کہ اہل عرب غیر عرب کیچھے نماز نہیں پڑھتے تھے، اور یہ تعقب سب زیادہ بنی امیہ کے زمانہ میں تھا، لیکن خود حجاج بن یوسف نے سعید بن جبیر کو کوفہ میں نماز کا امام مقرر کیا تھا، حالانکہ کوفہ عرب کی خاص آبادی تھی،

علم ادب کا امام مطلق حاد راویہ تھا، سب سے متعلقہ کے قصیدے اسی نے مدون کیے، علامہ ابن خلدان اس کی نسبت لکھتے ہیں:

وكانت ملوک بنی امیة تقدمه

سلاطین بنو امیہ اس کی عزت کرتے تھے، اور

وتوشرا وتستزیرا،

اس کو اوروں پر ترجیح دیتے تھے، اور اسکی

ملاقات کی خواہش کرتے تھے،

ہشام بن عبد الملک جب خلیفہ ہوا تو پانچ سو اسیٹھ فیماں زاد راہ بھیج کر اس کو دربار میں طلب کیا، چنانچہ ابن خلدان نے اس واقعہ کو تفصیل سے لکھا ہے، یہ معزز اور محترم فاضل دہلی غلام تھا،

سلیمان عیش جو امام حدیث اور سفیان ثوری کے اساذ تھے، وہ بھی عمی غلام تھے، اور ان کا یہ رتبہ تھا کہ جب

خلیفہ ہشام بن عبد الملک نے ان کو خط لکھا کہ حضرت عثمان کے مناقب اور علی کے مناقب لکھ کر میرے پاس بھیج دیجئے،

تو انھوں نے ہشام کے خط کو قاصد کے سامنے بکری کے منہ میں دے دیا، کہ وہ چبا گئی، اور قاصد سے کہا کہ ہشام

سے کہدینا کہ اس کے خط کا یہی جواب ہے، (ابن خلدان تذکرہ سلیمان عیش)

حدیث و روایت کے جس قدر سلسلے ہیں، ان میں ایک سلسلہ ہے، جس کو محدثین کی زبان میں سلسلہ زریں

کہتے ہیں، اس سلسلہ کے راوی ادل مانع ہیں جو دہلی غلام تھے، حضرت عبد اللہ بن عمر سے جس قدر حدیثیں مروی ہیں

ابن خلدان تذکرہ طاووس، لے تاہی اس کو کہتے ہیں جس نے آنحضرت صلی اللہ علیہ وسلم کے صحابہ کو یا کسی صحابی کو دیکھا ہو

ان کا مدار عظیم میں واقع ہیں، امام مالک انہی کے شاگرد تھے، انہوں نے مسلمانوں پر جو عظیم ہشام بن عبد الملک کی نسبت کے زمانہ میں وفات پائی۔

غرض یہاں تک حقیقت کی بات ہے، بنو امیہ کے زمانہ کے سیکڑوں اہل عجم اور غلام اور غلام زادوں کے ہم درجہ سما سکتے ہیں، جو عرب کے صدر مصلحت یعنی مکہ، مدینہ، یمن، بصرہ، کوفہ میں مرتجع عام تھے، تمام عرب انکی عزت کرتے تھے، اور خود سلطانوں کی مہترام کرتی تھی،

یہی شہر نہیں کہ عرب کو اس حالت پر بغیر آتی تھی، لیکن یہ رشک و حسد نہ تھا، بلکہ غبطہ تھا، اور وہ خود اعتراف کرتے تھے،

کہ دریں براد فلاں ابن فلاں چیزے نیست

ایک دفعہ ہشام بن عبد الملک نے امام زہری سے پوچھا کہ آج کہ کارئیس کون ہے، زہری نے کہا عطا، ہشام نے کہا، اور میں ہیں، زہری نے کہا طائوس، اسی طرح ہشام نے مصر، جزیرہ، خراسان، بصرہ، کوفہ کے متعلق پوچھا اور زہری نے کھول، یزید، میمون بن مهران، ضحاک کا نام لیا، ہشام ہر شخص کے نام پر یہ بھی پوچھتا جاتا تھا کہ یہ عرب ہیں یا عجم، زہری کہتے جاتے تھے کہ عجم، جب ابراہیم نخعی کا نام لیا اور کہا کہ وہ عرب ہیں، تو ہشام نے کہا کہ اب دل کو تسکین ہوئی پھر کہا خدا کی قسم موالی، عجمی، وغیرہ عرب کے سردار بن گئے، ان کا خطبہ پڑھا جائے گا، زہری نے کہا، امیر المؤمنین، یہ دین ہے جو اہل حفاظت کریگا، سردار ہوگا، اور جو اس کو ضایع کرے گا، اگر جائے گا، اسی واقعہ میں یہ بھی مذکور ہے کہ جب عطا کا نام آیا، تو ہشام نے پوچھا کہ عطا کو یہ ریاست کیونکر حاصل ہوئی، زہری نے کہا "دیانت و روایت سے" ہشام نے کہا ہاں جو شخص صاحب دیانت اور روایت ہوگا اس کو رئیس ہونا ہی چاہیے،

واقعات مذکورہ بالا سے ظاہر ہوتا ہے کہ خود بنو امیہ کے زمانہ میں عجمیوں اور عجمی غلاموں کی کیا عزت تھی، عرب ان کا وقار کرتے تھے، حرم محترم میں ان کے سر کسی کو فتویٰ کی اجازت نہ تھی، کوفہ عرب کی قابض آبادی تھی، وہاں کا امام عجمی غلام تھا، خلفائے بنو امیہ ان کو دربار میں بلا تے تھے، اور ان کی نہایت عزت کرتے تھے، حدیث دفعہ میں عرب انکو اپنا پیشوا تسلیم کرتے تھے،

اس کے مقابل میں ہمارے مصنف (جرجی زیدان) کے ان اقوال پر نظر ڈالو، کہ عرب تمام مولیٰ کو ذلیل کرتے
۔۔۔ ان کو گدے اور کتے کے برابر سمجھتے تھے، ان کے پیچھے نماز پڑھنا گوارا نہیں کرتے تھے، ان کا نام کنیت کے ساتھ نہیں

لیتے تھے، راستہ میں ان کا برابر چلنا گوارا نہیں کرتے تھے،

مصنف کی خیانت | اب ہم یہ دکھانا چاہتے ہیں کہ مصنف نے اس مضمون میں کن خیانتوں سے کام لیا ہے، ان کی تفصیل

حسب ذیل ہے:

مصنف نے لکھا ہے کہ:

منواخیر العرب من المناصب الدینیة	عرب کے سوا اور لوگوں کو نہ سہی عہدوں
المهمة كالقضاء فقل الا يصلح للقضاء	سے مثلاً قاضی ہونے سے روک دیتے تھے، اور
الا عربی	کہتے تھے کہ عہدہ قضا کے قابل صرف

عرب ہی

(تمدن اسلام حصہ چہارم ص ۶۰)

اس کی کیفیت یہ ہے کہ ابن خلکان نے سعید بن جبیر کے حال میں لکھا ہے کہ جب حجاج نے ان کو گرفتار کیا تو
بلا کر لکھا کہ کیا یہ صحیح نہیں کہ میں نے تم کو کوفہ میں بلا کر امامت پر مقرر کیا، اور وہاں ایک شخص بھی عرب کے سوانہ تھا،
نے کہا بے شک، پھر حجاج نے کہا کہ جب میں نے تم کو کوفہ کا قاضی مقرر کیا تو سب لوگ چیخ اٹھے کہ قضا پر صرف عرب
مقرر کیا جاسکتا ہے، اس بنا پر میں نے ابو بردہ کو قاضی مقرر کیا، لیکن کدیبا کہ تمہارے مشورہ کے بغیر کوئی فیصلہ
نہ کرے،

یہ ظاہر ہے کہ جس شہر میں عربوں کے سوا اور کوئی آباد نہ ہو، وہاں مقدمات کے فیصلے کرنے کے لیے ہر
وہ شخص موزوں ہو سکتا ہے، جو وہاں کا اہل زبان ہو، اور ان کے راہ درسم سے واقف ہو، اسی بنا پر اہل کوفہ نے سعید
بن جبیر کے قاضی ہونے سے انکار کیا، ورنہ اگر قومی تحقیر کی بنا پر اعتراض ہوتا تو نماز کی امامت پر اس سے زیادہ
اعتراض کا موقع تھا،

امام ابو حنیفہ خالص عجمی تھے، ان کو بمزامیہ کے زمانے میں گورنر عراق نے اصرار کے ساتھ قاضی مقرر کرنا چاہا،

ابن خلکان تذکرہ امام ابو حنیفہ،

لیکن امام صاحب نے قبول نہیں کیا، اگر عرب کے سوا کوئی قاضی نہیں ہو سکتا تھا، تو امام صاحب کے تقرر پر اصرار کیوں کیا جاتا،

مصنف کی خیانت دیکھو کوفہ کے خاص واقعہ کو جو خاص اسباب پر مبنی تھا، عام واقعہ قرار دیتا ہے، اور عام عرب کی طرف منسوب کرتا ہے،
مصنف نے لکھا ہے:

دحر من منصب الخلافة علي ابن الامة اور لوٹڈی زادے کو گو اس کا باپ قریش

دلوکان ابوہ قتم شیا، (حصہ ۴ ص ۶۰) سے ہو منصب خلافت سے محروم کرتے تھے،

مصنف نے اس کے ثبوت میں ہشام بن عبدالملک کا قول پیش کیا ہے، کہ ہشام نے زید بن علی سے کہا کہ تم خلافت کا خیال رکھتے ہو، لیکن اس کے اہل نہیں ہو، کیونکہ تم لوٹڈی کے پیٹ سے ہو، بے شبہ ہشام کا یہ قول ہے، لیکن اس کے جواب میں زید نے جو کہا اس کو مصنف نے قلم انداز کر دیا، زید نے کہا ہاں، لیکن حضرت اسماعیلؑ لوٹڈی کے پیٹ سے تھے، اور ان کے بھائی (اسحاق) نجیب الطرفین تھے، تاہم خدا نے رسول اللہ صلی اللہ علیہ وسلم کو جو خیر البشر تھے، اسماعیلؑ ہی کی نسل سے پیدا کیا،

غرض یہ دو حرفیوں کے اقوال ہیں، ان میں کسی ایک سے کوئی عام خیال نہیں ثابت کیا جاسکتا، خاص خاص اشخاص سے بحث نہیں ہے، بلکہ بحث یہ ہے کہ عام عرب کا خیال تھا، ہشام اور زید دونوں میں سے کسی شخص کا بیان عرب کی عام زبان نہیں ہے، ہشام کا قول اگر سزا کے قابل ہے، تو اس سے زیادہ حضرت زیدؑ کا قول سزا کے قابل ہے جو خاندان نبوت سے تھے، اور امام تھے، اور آج بھی بین میں ہزاروں لاکھوں آدمی انہی کو امام مانتے ہیں،

بعض مصنفوں نے لکھا ہے کہ خلفائے بنو امیہ لوٹڈیوں کو حقیر سمجھتے تھے، لیکن محققین نے قدیم زمانہ میں اسکی تفسیر کر دی تھی، اور اس غلط خیال کا نشا بتا دیا تھا، چنانچہ عقد الفرید میں مذکور ہے،

قال الاممى كانت بنو امية لا يتابع اصمعی نے کہا کہ بنی امیہ کنیز زادوں کو خلیفہ

بنی امیہات الا اولاد فکان الناس یحقرنہن نہیں بتاتے تھے، اس سے لوگوں نے سمجھا

ان ذالک استمانہ بجمہ ولم یکن ذالک کہ وہ ان کو حقیر سمجھتے تھے، لیکن یہ وہ بنو امیہ تھیں، بلکہ یہ

و لکن لما کان فی روض ان زوال ملکہ علی ید و جہتی کہ ان کا خیال تھا کہ ان کی سلطنت کا زوال

ابن ام ولد (عقد الفریج سوم ۲۳ مطبوعہ مطبعہ ^{بیت} مصر) ایک کنیز زادہ کے زمانہ میں ہوگا،

حقیقت یہ ہے کہ مقابل کے حریف خود غرضی کی بنا پر ہر قسم کے دلائل پیش کرتے ہیں، مدعیان سلطنت نے یہ استدلال بھی پیش کیا، لیکن فریق مخالف نے جو جواب دیا، وہ لا جواب رہا، خلیفہ منصور کے زمانہ میں جب نفس زکیہ نے بغاوت کی تو اپنے استحقاق کی ایک یہ دلیل بھی پیش کی کہ میں لوٹڈی زادہ نہیں ہوں، منصور نے جواب میں لکھا کہ ہاں، لیکن تمہارے خاندان میں جو لوگ فضل و شرف میں ممتاز تھے، وہ وہی تھے جو کنیز زادہ تھے، رسول اللہ صلی اللہ علیہ وسلم کی وفات کے بعد خاندان نبوت میں کوئی شخص علی بن حسین (امام زین العابدین) سے بڑھ کر نہیں پیدا ہوا، ان کی والدہ کنیز تھیں، ان کے بن محمد (امام باقر) اور جعفر (امام جعفر صادق) سے بڑھ کر کوئی نہیں ہوا، اور یہ سب علی (زین العابدین) ہی کی اولاد ہیں،

سالم بن عبد اللہ بن عمر لوٹڈی کے پیٹ سے تھے، خلیفہ ہشام بن عبد الملک جب مدینہ گیا، تو ان کو بلا بھیجا وہ ان وقت معمولی لباس میں تھے، کہلا بھیجا کہ میں نہیں آسکتا، ہشام خود گیا، اور دس ہزار روپیہ نذر کیے، حج کر کے پھر مدینہ گیا، تو سالم بیمار تھے، خود عبادت کو گیا، وہ مر گئے تو خود جنازہ کی نماز پڑھائی، اور کہا کہ میں نہیں جانتا کس بات پر زیادہ اظہار مسرت کروں، حج کرنے پر یا سالم کے نماز جنازہ پڑھنے پر،

ہمارا مصنف کہتا ہے کہ اہل عرب اور بنو امیہ، کنیزوں کی اولاد کو حقیر سمجھتے تھے، لیکن ہشام جیسا نامور خلیفہ ایک کنیز زادہ کے جنازہ کی نماز کو حج کے برابر سمجھتا ہے،

بنو امیہ | مصنف کا سب سے بڑا مرکز نظر بنو امیہ کی ہیجو و تحقیر ہے، اس بحث میں اس نے جی کھو لکر زور طبع صرف کیا ہے، اور جس قدر کذب، تحریف، تمویہ، فریب، تدلیس، خدع، غلط بیانی کی قوت فطرت نے اس کو عطا کی تھی، سب صرف کر دی ہے، کتاب کے چوتھے حصہ میں بنو امیہ کی سفاکی، مذہب کی توہین، غیر قوموں پر ظلم اور سختی کے مستقل عنوان قائم کیے ہیں، اور ان پر دفر کا ذکر لکھا ہے،

بنو امیہ کی حمایت اور ہمدردی ہمارا کوئی ذرہ نہیں، اموی یا عباسی خلفانہ تھے، بلکہ سلاطین تھے، شخصی سلطنتوں

میں جس قسم کے سلاطین ہمیشہ ہوتے آئے ہیں، یہ بھی تھے، یا ایسے ہم کو جن اسباب نے مصنف کی پردہ دری پر آادہ کیا وہ حسب ذیل ہیں،

(۱) مصنف یہ کتاب عیسائی بن کر نہیں بلکہ مورخ بن کر لکھتا ہے، اور اسی حیثیت سے اس تصنیف کو تمام دنیا سے اسلام کے سامنے پیش کرتا ہے، اس لیے سب سے پہلے ہم کو یہ دیکھنا ہے کہ وہ اس فرض کو کہاں تک ادا کر سکا ہے، دنیا کی سب سے بڑی خدمت سچائی کا پھیلانا ہے، اس لیے اگر مصنف نے غلط بیانی سے کام لیا ہے، تو اس نے بنو امیہ کے ساتھ نہیں، بلکہ لڑیچر کے ساتھ، تاریخ کے ساتھ ملکہ کل دنیا کے ساتھ برائی کی ہے،

(۲) مصنف کا اصل مقصد، بنو امیہ کی برائیاں ثابت کرنا نہیں ہے، بلکہ اس کا رد ہے سخن عرب کی طرف سے، وہ بتصریح کہتا ہے کہ بنو امیہ کی سلطنت خالص عربی سلطنت تھی، جس کی بنیاد تعصب اور سخت گیری تھی، وہ عباسی حکومت کی تعریف کرتا ہے، لیکن اس لیے نہیں کہ وہ عباسی ہے، بلکہ اس لیے کہ وہ درحقیقت ایرانی حکومت ہے، چنانچہ جو تھے حصہ میں جہاں سلطنت عباسیہ کا ذکر شروع کیا ہے، اس کا عنوان قائم کیا ہے،

العصر الفارسی الاول، ایرانی حکومت کا پہلا دور،

اس کے بعد لکھتا ہے کہ گو یہ عباسی سلطنت کا دور ہے، لیکن ہم نے اس کو ایرانی اس لیے کہا کہ نظام حکومت اور وزراء اور دہرا اور وغیرہ سب ایرانی تھے،

شاید یہ کہا جائے کہ خلفائے راشدین کی حکومت بھی خالص عربی حکومت تھی، بایں ہمہ مصنف اس کی تعریف کرتا ہے، اس لیے عام عرب پر اس کا اعتراض نہیں ہے، لیکن واقعہ یہ ہے کہ وہ خلفائے راشدین کے دور کو اصول فطرت کے موافق نہیں سمجھتا، بلکہ اسکو مستثنیات عامہ میں داخل کرتا ہے، چنانچہ اس کے خاص الفاظ یہ ہیں،

علی ان سياسة الراشدین علی الجمال لیست

مہا یلا یعرطبعیة العبران او تفکیہ سیا

الملك... ذاهل العلم بطباع العران لایست

هذکة السیاسة تقلم التدبیر الملك فی غیر الملک

العصر العجیب وان انقلاب تلك الخلافة الذین

بایں ہمہ خلفائے راشدین کی ریاست، عام طور پر اصول تمدن اور ریاست ملکی کے مناسب نہ تھی، اس لیے اس باب علم اس سیاست کو اس قابل نہیں سمجھتے کہ وہ بجز اس زمانہ کے کسی اور زمانہ کے قابل ہو، اس لیے

الی الملک الیاسی لم یکن مندہ بدیٰ
اسی مذہبی خلافت کا ملکی سیاست سے بدل جانا

ایک ناگزیر امر تھا،

(حصہ چہارم ص ۳۸۸ و ۳۹۰)

(۳) بنو امیہ کے پردے میں مصنف نے قرن اول کے عام مسلمانوں کی ہر قسم کی برائیاں ثابت کی ہیں، اس لیے ایسے اتہامات کا رفع کرنا ہر مسلمان کا فرض ہے،

(۴) جن باتوں نے اس کتاب کو تاریخی پایہ سے بالکل گرا دیا ہے، یعنی تحریف، تعصب، کذب و تدع ان کا

سب سے زیادہ استعمال بنو امیہ ہی کے واقعات میں کیا گیا ہے، اس لیے اس کے ساتھ زیادہ توجہ اور اعتناء کی ضرورت ہے،

مذہب کی توہین | مصنف نے بنو امیہ کے حالات میں اس کا ایک عنوان قائم کیا ہے، کہ بنو امیہ مذہب کی توہین کرتے تھے، چنانچہ عنوان کے الفاظ یہ ہیں:

اکاستھانہ بالقرآن و الحزمین (حصہ ۴)

قرآن اور حرمین کی توہین

اس واقعہ میں مصنف نے نہایت مغالطہ کاری اور ملع سازی سے کام لیا ہے، اس نے پہلے یہ واقعہ لکھا ہے

کہ عبد الملک کو جب خلافت کی خبر پہنچی، تو اس کی گود میں قرآن تھا، اس نے قرآن کو بند کر کے کہا "یہ آخری ملاقات ہے" اس کے بعد لکھتا ہے:

"اس کے بعد اس نے اپنے عامل حجاج کو اجازت دی کہ کعبہ پر منجنیق نصب کرے، اور ابن زبیر

کو قتل کرے، اور اس کا سر عین کعبہ کے اندر اپنے ہاتھ سے کاٹے، حالانکہ کعبہ حرم ہے جس کے اندر

اور اس کے حوالی میں لڑائی جائز نہیں، لیکن ان لوگوں نے اس کو جائز رکھا، اور تین دن تک لوگوں

کو قتل کرتے رہے، اور کعبہ کو ڈھک دیا، حالانکہ ان کے نزدیک وہ خدا کا گھر تھا، اور کعبہ کے پتھروں

اور پردوں میں آگ لگا دی، جو کبھی اسلام میں نہیں ہوا تھا، اور مدینہ میں پہنچے، اور وہ ایک حرم ہے،

اور وہاں کے انگوڑے لٹے، اور ان کا خون بہایا۔" الخ (حصہ چہارم صفحہ ۴۹۰، ۴۹۱)

جس فریب دہ ترتیب سے مصنف نے ان کو واقعات کو لکھا ہے، اس سے یہ ظاہر ہوتا ہے کہ عبد الملک نے

خلافت پانے کے ساتھ توہین اسلام کو اپنا مقصد قرار دیا، اور اس نے بنا پر کعبہ پر چڑھائی کی، اور کعبہ کو آگ لگا دی

اور ابن زبیر کو کعبہ کے اندر قتل کر دیا، وغیرہ وغیرہ۔

واقعات یہ ہیں کہ عبداللہ بن زبیر اور عبدالملک دونوں خلافت کے دعویدار تھے، اور اپنے اپنے قوموں سے بڑھاتے جاتے تھے، چنانچہ عبداللہ بن زبیر نے حجاج کے ذریعے سے عبداللہ بن زبیر پر چڑھائی کی، انھوں نے کعبہ پر چڑھ کر حجاج کی باری کی، حجاج نے ماصرہ کیا، اور منبج سے سنگ باری شروع کی، اس اثنا میں حج کا زمانہ آیا، چنانچہ حجاج نے حجاج کو اپنا چاہا، لیکن عبداللہ بن زبیر نے روکا، سنگ باری کی وجہ سے حاجیوں کو تکلیف تھی، حضرت عبداللہ بن زبیر نے حجاج کو کہلا بھیجا کہ لوگ طواف نہیں کر سکتے، حجاج نے سنگ باری بند کرادی، حج کے بعد حجاج نے مزارعی کرادی کہ لوگ وطن کو واپس نہ جائیں، میں ابن زبیر پر سنگ باری کروں گا،

فقہ کا ایک مسئلہ ہے کہ اگر کوئی باغی کعبہ میں پناہ لے، تو اس کو گرفتار کرنا اس پر حملہ کرنا جائز ہے یا نہیں بہت سے فقہاء اس کو جائز سمجھتے ہیں، بنو امیہ کے طرفدار عبداللہ بن زبیر کو باغی سمجھتے تھے،

بایں ہمہ حجاج نے کعبہ پر سنگ باری نہیں کی، بلکہ عبداللہ بن زبیر نے کعبہ کو گرا کر جو اس میں اضافہ کریں تھا، اس کو نشانہ بنایا، اس اجمال کی تفصیل یہ ہے کہ اسلام کے زمانہ سے پہلے سیلاب کی وجہ سے جب کعبہ گرا گیا، تو قریش نے دوبارہ تعمیر کی، لیکن چونکہ مالی حالت نے زیادہ اجازت نہ دی، محوڑا سا حصہ تعمیر نہ ہو سکا، قریش نے زمین کا اس قدر حصہ خالی چھوڑ دیا، اور اس کے گرد دیوار کھینچوا دی، جس کو آج حطیم کہتے ہیں، عبداللہ بن زبیر نے جب دوبارہ مرت کرانی تو یہ چھوٹی ہوئی زمین عمارت کے اندر داخل کر لی،

اہل شام نے اس فعل کو ناجائز خیال کیا، کہ کعبہ پر اضافہ کیا گیا، حجاج نے اسی اضافہ شدہ عمارت پر پتھر برسائے تھے،

علامہ بشاری احسن التقاسیم (مطبوعہ یورپ ص ۷۴) میں لکھتے ہیں:

نام موضع المنجیق علی ابی قیس و	حجاج نے حکم دیا کہ ابوقیس پر منجیق نصب کی
قال ارموا الزیادة التي ابتدعها هذا	جائے اور کہا کہ اس حصہ پر حملہ کرو جس کو اس
المكلف، ارموا موضع الحطیم و	ملکف (ابن زبیر) نے ایجاد کیا ہے، چنانچہ
اخرج ابن الزبیر و صلیبہ و مادة الحائط	حطیم پر پتھر پلائے، اور ابن زبیر کو نکال کر

کماکان فی القدریم .

بھانسی دی، اور دیوار ویسی ہی بنا دی تھی

پہلے تھی .

حجاج نے اس کے بعد کعبہ کی عمارت نئے سرے سے بنائی اور آج وہی کعبہ قبلہ اسلام ہے .
 باقی یہ واقعات کہ عبد اللہ بن زبیر کو خود کعبہ کے اندر قتل کیا، اور پردہ کعبہ میں آگ لگا دی، تمام تر غلطیوں
 عبد الملک کا قرآن کو الوداع کہنا، اس کی یہ کیفیت ہے کہ عبد الملک خلافت سے پہلے سخت عابد و زاہد تھا
 نافع کا بیان ہے کہ میں نے مدینہ منورہ میں کسی نوجوان کو عبد الملک سے بڑھ کر مستعد، فقیہ، عابد اور قاری قرآن
 دیکھا، حضرت عبد اللہ بن عمرؓ سے لوگوں نے پوچھا کہ آپ کے بعد ہم لوگ کس سے مسئلے پوچھیں گے، فرمایا کہ مروان
 کے بیٹے سے، ابوالزناد کا قول تھا کہ مدینہ کے فقہا رسالت میں، ان میں سے ایک عبد الملک ہی
 ان حالات کے ساتھ جب خلافت کا بار اٹھانا پڑا، تو ظاہر ہے کہ اب وہ زاہدانہ زندگی بسر نہیں ہو سکتی
 تھی، اور قرآن مجید کی تلاوت کا بہ التزام انجام دینا مشکل تھا، اس لیے عبد الملک نے وہ فقرہ بہ حسرت کہا، جس کے
 معنی مخالفین نے یہ لیے، کہ قرآن سے بیزاری مقصود تھی،

غور کرو ایک شخص جس نے تیس برس زہد و تقویٰ میں بسر کی، جس سے بڑھ کر مدینہ منورہ میں کوئی مجاہد و زاہد
 نہ تھا، جس کی نسبت شعبی جیسا امام کہتا ہے،

یہ کسی کے ساتھ نہیں بیٹھا، مگر یہ کہ میں اس کے

ماجالست احدا الا وجدت علیہ

بڑھ کر رہا، بجز عبد الملک کے،

الفصل، الا عبد الملک بن مروان،

جس سے بڑھ کر کسی محدثین یعنی عروہ، رجا بن حیوۃ، امام زہری، وغیرہ نے حدیث روایت کی جو خلافت

پانے سے ایک منٹ پہلے قرآن مجید کی تلاوت میں مصروف تھا، خلافت ملنے کے ساتھ وقوعہ مرتد ہو جائے، اور قرآن

سے ہمیشہ کے لیے دست بردار ہو کر کعبہ پر چڑھائی کر دے، منافق کے سوا کس کے خیال میں آسکتا ہے ہفت

نظاہر عبد الملک کو بے دین ثابت کرنا چاہتا ہے، لیکن وہ دراصل تمام مسلمانوں کو بے دین ثابت کر رہا ہے، کہ ان

کے سامنے کعبہ پر چڑھائی ہوئی، کعبہ ڈھا دیا گیا، پردہ کعبہ میں آگ لگا دی گئی، اور تمام ملک چب چبٹا دیکھا گیا،

اس کے علاوہ قرآن کے بند کرنے، اور اس فقرہ کے کہنے کی روایت قدیم مستند کتابوں، یعنی طبری، ابن الاثیر وغیرہ

میں سرے سے ہی تھا نہیں، بعض کتابوں میں جہاں ہر قسم کا رطب یا بس ہے، یہ بھی ہے،

مصنف نے لکھا ہے کہ بنی امیہ کے عمال، خلفائے بنو امیہ کو رسول اللہ صلی اللہ علیہ وسلم پر تزیین دیتے تھے، چنانچہ حجاج بن یوسف اور خالد قسری کے اقوال نقل کیے ہیں، اگرچہ یہ روایتیں عقد الفہمید اور افغانی وغیرہ سے لی ہیں، جن کا شمار تاریخی کتابوں میں نہیں، لیکن گفتگو یہ ہے کہ بنو امیہ کے سیکڑوں ہزاروں عمال میں سے ایک اور شخص ایسے تھے، تو اس سے عام استدلال کیا ہو سکتا ہے،

حجاج اور خالد قسری کے اقوال اور افعال اس وقت بنو امیہ کے نامہ اعمال میں داخل سمجھے جاسکتے ہیں، جب خلفائے بنو امیہ نے ان کو جائز رکھا ہو، حجاج کو (عبدالملک اور ولید کے سوا) تمام خلفائے بنو امیہ ٹماتے برا سمجھتے تھے، خالد قسری کو ان ہی افعال کی بدولت ہشام نے گورنری سے معزول کر دیا، اور سخت سزا دی، ولید بن یزید کی نسبت کفر اور زندقہ کا جو الزام مصنف نے لگایا ہے، اس کی یہ کیفیت ہے کہ اس کے فریضہ کرنے کا سب سے زیادہ حق محدثین کو ہے، اور وہ اس باب میں مطلق طور پر عایت بھی نہیں کر سکتے، علامہ ذہبی جن سے بڑھ کر چھ سو برس کی مدت میں آج تک کوئی محدث اور مورخ نہیں پیدا ہوا، لکھتے ہیں:

لعمریہ عن الولید کفر ولا زندقۃ، بن شہرا
بالحجر والدرطاشتر جو علیہ کذا اللک،
(تاریخ الخلفاء، مذکورہ ولید بن یزید)
ولید سے کفر اور زندقہ ثابت نہیں ہے، بلکہ
وہ شراب خوری اور اموال و دن کے ساتھ زیادہ
پر نام ہوا، اس لیے لوگوں نے اس سے بغاوت کی،

یہ ظاہر ہے کہ محدثین قرآن کی ذرا سی اہانت کو کفر سمجھتے ہیں، ولید خدا نخواستہ اگر قرآن مجید کو تیروں کلمات بنا تا جیسا کہ مصنف نے نقل کیا ہے تو کیا محدثین اس کے کفر سے انکار کر سکتے تھے،

بنو امیہ کا ظلم | مصنف نے سارا زور اس مضمون پر صرف کر دیا ہے، وہ کہتا ہے کہ بنو امیہ کے ظلم سے تمام رعایا ایسے ہی اٹھتی تھی، ملک، اجاڑ ہو گیا تھا، غیر مذہب والوں کو کسی صورت سے یعنی مسلمان ہو کر قبولِ اسلام سے نجات نہیں ملتی تھی، وغیرہ وغیرہ،

اصلی عبارتوں کا نقل کرنا چونکہ طول عمل ہے، اس لیے ہم ان کے ترجمہ پر اکتفا کرتے ہیں، مصنف نے بنو امیہ کے ظلم و جور کے گونا گوں طریقے بتائے ہیں، جو اجمالاً حسب ذیل ہیں۔

۱۱) رعایا کہاں زبردستی چھین لیتے تھے،

۱۲) صوبوں کے گورنریاں رشوت لے کر فروخت کرتے تھے،

۱۳) بہت بڑے بڑے محمولوں اور عکس لگاتے تھے،

۱۴) مذہب کی بائبل پر واہ نہیں کرتے تھے،

۱۵) چھوٹے چھوٹے چوں کو قتل کرتے تھے،

۱۶) نوکروں کے سر کاٹ کر خزانے میں رکھوا دیتے تھے، چٹا چٹا لگ خاص خزانہ تھا، جس کا نام خزانہ الرئیس تھا،

۱۷) طرح طرح کی سخت اور نفرت انگیز سزاؤں کو دیتے تھے،

۱۸) غیر قوموں کو عربی سے شادھی بیاہ کرنے پر سزا دیا دیتے تھے،

ان واقعات کو اس طرح لکھا ہے کہ چنگیز خان اور ہنگو کی تصویر آنکھوں میں پھر جاتی ہے، بلکہ ان کے مقابلے

میں چنگیز خان و شیرہ پچ نظر آتے ہیں،

ان واقعات کے بیان کرنے میں مہمعت سب عادت کیسا ایک جزئی واقعہ کو عام کر دیتا ہے، کہیں تاریخ نویس

میں تحریر کرتا ہے، کہیں غلط استدلال سے کام لیتا ہے، لیکن اگر اس کو ایک ایک جزئی خیانتوں کی تفصیل لکھی

جائے، تو ایک بہت بڑی کتاب تیار کرنی ہوگی، اس لیے ہم اختصار کے ساتھ اسکی فریبہ کاریوں کو دکھاتے ہیں،

سب سے پہلے یہ دیکھنا چاہیے کہ مصنف بنو امیہ کو عموماً جو ظالم اور غارت گر بتاتا ہے، یہ تعظیم خود اس کے شخص اور

استقصا کا نتیجہ ہے۔ یا مورخین قدیم نے تصریح کی ہے،

ایکے اور نکتہ پیش نظر رکھنا چاہیے کہ بنو امیہ کی جس قدر تاریخیں لکھی گئیں، سب ذرا سب عیبیہ کے زمانہ کی

ہیں، عباسیوں کو بنو امیہ کے ساتھ جو دشمنی تھی، اس کا اغراض و احوال سے ہو سکتا ہے کہ انھوں نے تمام غلطیاں بنو امیہ

کی قبر میں اکٹری والیں، اور ان کی ہڈیاں اُلٹ میں جلادیں، ان کے زمانہ میں بنو امیہ کی مدح کرنا قریباً ناممکن تھا، بنو امیہ

کی برائیوں سے بیان کرنے پر انعام ملتا تھا، باوجود ان حالات کے ایک دو خلفاء کے علاوہ مورخین نے کسی نکتہ اموی

کے ظلم اور جباری کی شکایت نہیں کی، بلکہ غلطی اس کے بعد خلفاء کو تعریف کی ہے،

امیر معاویہ کی نسبت علامہ مسعودی نے مروج الذہب میں لکھا ہے۔

معاویہ کی عادت یہ تھی کہ دن رات میں پانچ دفعہ
 دربار عام کرتے تھے، فجر پڑھ کر اٹھتے تھے، اور
 شکایتیں سنتے تھے، پھر مسجد میں آتے تھے، اور
 مقصودہ کی طرف پشت کر کے کرسی پر بیٹھتے
 تھے، پھر لوگ پیش ہوتے تھے، اور کمزور،
 گنوار، بچے، عورتیں، اور جس کا کوڑا نہیں ہوتا
 تھا، یہ لوگ آگے بڑھتے تھے، ایک شخص کہتا
 تھا مجھ پر ظلم ہوا، امیر معاویہ کہتے تھے اس کو
 عزت دو، دوسرا کہتا تھا مجھ پر تندی کی گئی،
 معاویہ کہتے تھے کہ کسی کو اس کے ساتھ کہ دو تیر
 کہتا تھا مجھ سے برابر تاؤ کیا گیا، معاویہ کہتے تھے
 اس کے ساتھ کی توفیق کرو، یہاں تک کہ جب سب
 لوگ ہو چکے تھے، تو اندر باہر تخت پر بیٹھتے تھے
 اور حکم دیتے تھے کہ لوگوں کو ترتیب کے موافق
 بٹھاؤ، پھر جب لوگ بیٹھ جاتے تھے تو کہتے
 تھے کہ صاحبو! آپ اس لیے شریف کہلاتے
 ہیں کہ آپ کو اہروں پر شرف حاصل ہے،
 اس لیے ان لوگوں کی حاجتوں کو پیش کیجئے جو
 مجھ تک نہیں پہنچ سکتے، اس پر ایک شخص کھڑا
 ہوتا تھا اور کہتا تھا کہ فلاں شخص لڑائی میں مارا
 گیا، امیر معاویہ حکم دیتے تھے کہ اس کے لڑکوں

کان من اختلاف معاویة انہ کان یاذن
 فی الیوم واللیلۃ خمس مرات کان اذا صلی
 اللیلۃ جلس القاضی حتی یفرغ من قصصہ
 ... فیخرج الی المسجد فیرفع فیستظہر
 الی المقصورة ویجلس علی اکسری و
 یقوم الاحداث فیقدم الیہ الفحیف
 والاعزب والصبی والمرأة ومن کان
 یتقون ظلمت فیتقول اعترفة ویقول
 عدسی علی فیتقول استوامعہ فیتقول
 ضعیبی النظر وانی اصرع حتی اذا لم
 یبق احد دخل یتجلس علی السریر ثم
 یتقول این نزل الناس علی قدامنا لہذا
 فاذا استواء اجلسوا قال یا ہوہاء
 انما حیثتم اشرافا لکنہم شرقتہم من
 دونہ ہذا المجلس اسفوا الینا
 حواجج من کبیر الینا فیقومہ الرجل
 فیتقول استشہدوا فلان فیتقول
 افرضوا لولدک ویقول آخر غاب
 فلان عن اہلہ فیتقول نقاہد
 اقضوا حوائجہم اخذ موہم
 ثم یقوی بالفداء والحکات بقرۃ

کتابہ فیام فیہ حقی یا آئی علی امکا
الحوایج اربعون در بما قدم علیہ
من اصحاب الحوایج اس بعون او نحوہ
علی قدر الشدا ۱۰۱

کی تنخواہ مقرر کر دو، دوسرا شخص کتنا تھا کتنا
شخص، باہر چلا گیا، وہ حکم دیتے تھے کہ اس کے بی
بچوں کی خبر گیری کی جائے، پھر کھانا آتا تھا
یہاں تک کہ سب اہل حاجت ختم ہو جاتے تھے
اکثر چالیس چالیس آدمی تک نوبت پہنچتی تھی،

اس کے بعد مسعودی نے مزید تفصیل سے ان کا نظام اوقات لکھا ہے، اور لکھا ہے کہ کوئی شخص انکے
برابر عادلانہ حکومت نہ کر سکا،

علامہ سیوطی سلیمان بن عبد الملک کی نسبت لکھتے ہیں:

کان فصیحاً متفوهاً شراً للعدل و
من معاصنہ ان عمر بن عبد العزیز کان
لہ کالوشیر فکان یتثل او امرک
فی الخیر فعزل عمال الخجاج و اخرج
من کان فی یمن العراق، قال
ابن سیرین رحمہ اللہ سلیمان افتح
خلافتہ باحیائہ الصلوٰۃ و اقیمتہا
و احتمہا باستخلافہ عمر بن عبد العزیز

فصیح زبان آدر تھا اور عدل پر عمل کرتا تھا،
اس کی خوبیوں میں سے ایک یہ ہے کہ عمر بن
عبد العزیز اس کے گویا وزیر تھے، اور وہ
اچھے کاموں میں ان کی ہدایتوں پر چلتا تھا اس
حجاج کے نوکروں کو موثر ف کر دیا، اور عراق
کے قیدیوں کو رہائی دی، ابن سیرین کا قول
ہے کہ خدا سلیمان پر رحمت کرے، اس نے
خلافت کا آغاز نماز کے اول وقت پر پڑھنے
سے کیا، اور خاتمہ عمر بن عبد العزیز کے ہاتھ

کرنے پر کیا،

محدث ابن عساکر ولید بن عبد الملک کے متعلق لکھتے ہیں:

ولید اہل شام کے نزدیک تمام خلفائے
بنو امیہ سے افضل تھا، اس نے دمشق میں مسجد

کان الولید عند اهل الشام من
افضل خلفائهم بنی المسجد بدمشق

و اعطى الناس و فرض المستعبد و مین

و قال لا تسئلوا الناس و اعطى كل مقعد

خادمه و كل اعین قادیاً و كان یبزی

مصلحة القرآن و یقینی عنهم دیونهم

ہوائیں، لوگوں کی تنخواہیں مقرر کیں، مزدوروں

کے روزینے مقرر کیے، اور کہا کہ سوال نہ کرو،

اور ہر ایچ کے لیے ایک خادم اور اندھے

کے لیے ایک رہبر مقرر کیا، اور حفاظ قرآن کے

سائقین کی کرتا تھا، اور ان کے فرض ادا کرتا تھا،

علامہ ابن الاثیر ^{رحمہ اللہ} کے واقعات یہ لکھتے ہیں:-

کتبہ انی البلدان جمیعہا باصلاح

الطریق و عمل اکابیر و صنع الجہاد و

من افروج تنی الناصب و اجیری

اکارناق

تمام شہروں میں خطوط بچھے کہ رٹھریں درست

کی جائیں، اور کنویں کھودے جائیں، اور

مجدوم باہر نہ نکلیں، اور ان کی تنخواہیں مقرر

کر دی جائیں۔

علامہ سیوطی نے واپس کی نسبت اگرچہ ظالم اور جبار کا لفظ لکھ دیا ہے، تاہم لکھتے ہیں:-

و كان مع ذلك یفتقر اکابیر و تیس

لہم المود بین و ترتیب الترمین من

یحد مہم و للاضراء من یفوح ہم و

عمر المسجد النبوی و سدہ و رزق

الفتیاء و الضعفاء و الفقراء

و حرہم علیہم سوال الناس

و غیر من لہم ما یستغنیہم و

فہدیہ الامور اتم ضبط

باوجود اس کے وہ شیعوں کا خٹہ کرتا تھا، اور

ان کے لیے معلم مقرر کرتا تھا، اور معذوروں

کے لیے خادم اور اندھوں کے لیے رہبر مقرر

کرتا تھا، اور مسیخوئی کی تعمیر کی اور اس کو

وسعت دی، اور فقہاء اور ضعفاء، اور فقراء

کے لیے روزینے مقرر کیے، اور ان کو سوال

کرنے سے منع کر دیا، اور ان کے لیے سامان

معاش مقرر کیا، اور تمام کاموں کا کامل طرح

انتظام کیا۔

ہشام بن عبد الملک کی نسبت علامہ سیوطی لکھتے ہیں:-

وكان هشام حازمًا لا يذخل
بيت ماله ما لا حتى يشهد اربعون
قسامًا لقتل اخذ من حقه و لقتل
اعطى لكل ذي حق حقه، وقال
سجیل بن محمد ما رأيت احدا من
الخطباء اكبر اليه الدماء ولا اشد
عليه من هشام،

ہشام عقلمند اور باتدبیر تھا، خزانہ میں کوئی رقم
اس وقت تک داخل نہیں کرتا تھا، جب تک
چالیس شخص یہ قسم یہ گواہی دیتے تھے، کہ جائز
طور پر یہ رقم لی گئی ہے، اور تمام مستحقین کو ان
کے حق دے دیے گئے، سجیل بن محمد کہتے ہیں کہ خلفاء
میں سے میں نے کسی کو نہیں دیکھا، جس کو قتل اور
خون اس قدر ناگوار ہو، جس قدر ہشام کو تھا،

احکام شرعی کی پابندی کا یہ حال تھا کہ ایک دفعہ اس کے بیٹے نے جمعہ کی نماز نہیں پڑھی تو اس سے
وجہ پوچھی، اس نے کہا کہ میرے پاس سواری نہ تھی، ہشام سنہ کہا، کیا پیادہ نہیں جاسکتا تھا، پھر حکم دیا
کہ سال بھر تک اس کو سواری نہ دی جائے،

یزید بن عبد الملک کی نسبت علامہ دمیری لکھتے ہیں:

وكان منظره المنسك وقراءة القرآن
و اخلاقه عسيرة من عبد العزيز وكان
عبادات اور قرأت قرآن کرتا تھا، اور عمر بن
عبد العزیز کے اخلاق کا اظہار کرتا تھا، اور
ذادین و مزاج،

دیندار اور پرہیزگار تھا،

حضرت عمر بن عبد العزیز کے متعلق کچھ لکھنے کی ضرورت نہیں،

مردانِ حمار کی نسبت کسی مورخ نے جوڑ و ظلم کی کوئی شکایت نہیں کی،

ولید بن یزید البتہ فاسق و قاجر تھا، لیکن اسی بنا پر خود اپنے نے اس کو قتل کر دیا،

واقعات مذکورہ سے معلوم ہوا ہوگا، کہ خلفائے بنو امیہ میں سے زیادہ تر عادل اور انصاف پرور تھے،

اور ان کے عہد میں ملک کے امن و امان، اور غرباء کی آسائش و آرام کا کیا بندوبست تھا، اس حالت میں مصنف نے

عموماً بنو امیہ کے ظلم اور سفاکی کی جو داستان بیان کی ہے، کہاں تک صحیح ہے،

مصنف نے ظلم اور سفاکی کے جرم سے صرف عمر بن عبد العزیز کو مستثنیٰ کیا ہے، ہشام، سلیمان وغیر

اس کے نزدیک اسی عام فرسے میں شامل ہیں،

بایں ہمہ ناظرین کے قبضے ہو گا کہ مصنف نے جو واقعات لکھے ہیں، ان سے پڑھ کر ظلم کا کیا ثبوت ہو سکتا ہے

اور ان کی مصدقہ صورتیں دکھانے کی جاسکتا کہ ہر واقعہ کے ساتھ سند موجود ہے، لیکن واقعہ یہ ہے کہ مصنف نے

ان تمام واقعات پر تشریح نہیں کی اور غلط بیانیوں کی ہیں، افسوس ہے کہ ان سب کی اگر تشریح کی جاتے تو تمدن

اسلام کے ہر اہم کتاب بن جائیگی، اس لیے ہم نمونہ کے طور پر چند اہم باتیں لکھتے ہیں:

رعایا پر ظلم | مصنف نے حصہ دوم میں ۱۹ میں لکھا ہے:

”بنو امیہ جس طرح عرب کی طرفداری میں تعصب برتتے تھے، اور تمام قوموں کو حقیر سمجھتے تھے،

اس کے نتائج میں ایک یہ ہے کہ وہ مفتوحہ مقامات کے آدمیوں کو اپنا ذوق حلال جانتے تھے، چنانچہ اسکی

تصدیق سعید بن العاص گورنر عراق کے اس قول سے ہوتی ہے، کہ سواد (بغداد کا علاقہ) قریش کا

باغ ہے، ہم جس قدر چاہیں ہیں، اور جس قدر چاہیں چھوڑ دیں۔“

مصنف کا دعویٰ یہ ہے کہ بنو امیہ نہ صرف بائداد اور زین بلکہ وہاں کے لوگوں کو بھی اپنی ملک سمجھتے تھے، لیکن

عبارت منقولہ میں اس کا پتہ نہیں، اس میں صرف یہ مذکور ہے کہ سواد ہمارا باغ ہے، ہم جس قدر چاہیں ہیں، یہ ظاہر ہے کہ

باغ اور آدمی مختلف چیزیں ہیں، یہ تو خیر ایک معمولی غلطی ہے، لیکن مصنف نے پورے واقعہ کو غلط طور

سے دکھایا ہے،

اصل یہ ہے کہ اس امر کے متعلق لوگوں میں اختلاف تھا کہ مفتوحہ زمینیں فوج کا حق ہیں یا سلطنت کا،

حضرت عمرؓ کے زمانہ میں بعض صحابہ نے اصرار کیا تھا، کہ یہ زمینیں الٰہی فوج کو تقسیم کر دی جائیں، لیکن حضرت عمرؓ

نے نہ مانا، یہ واقعہ بھی اسی بنا پر تھا، یعنی بعض اشخاص کہتے تھے کہ چونکہ ہم نے ان کو ہتھیاروں سے فتح کیا ہے، اس

لیے ہم اس کے مالک ہیں، سعید کا مقصد تھا کہ وہ حکومت کا حق ہے، اور چونکہ حکومت قریش میں محدود ہے، اس لیے

انہوں نے قریش کے لفظ سے اس کی تعبیر کی، بہر حال یہ بحث دو فریقوں کے مقابلہ میں تھی، اس کو اس مسئلہ سے کیا

تعلق کہ بنی امیہ مفتوحہ قوموں کو اپنی ملک سمجھتے تھے،

مصنف نے عمرو بن العاص کا قول نقل کیا ہے کہ انہوں نے قبیلوں سے کہا کہ تم ہمارے خزانہ ہو، زیادہ آمدنی

ہوگی تو زیادہ لیں گے، کم ہوگی تو کم لیں گے،

اس مسئلہ میں مصنف نے سخت خیانت کی ہے، واقعہ یہ ہے کہ خلفائے راشدین نے مفتوحہ مقامات کی دو قسمیں قرار دی تھیں، ایک وہ جو صلح اور معاہدہ کے ذریعہ سے قبضہ میں آئے، ان ممالک میں جزیرہ یا خراج کی جو شرح معاہدہ میں مذکور ہو چکی تھی، اس پر اضافہ کرنا کسی حالت میں جائز نہیں تھا، دوسرے جو لڑ کر بغیر کسی معاہدہ کے فتح ہوئے ان میں جزیرہ کی کمی بیشی کا اختیار تھا، یہ تفریق حضرت عمر نے خود کی تھی، اور وہ زمانہ مابعد میں بھی قائم رہی، مصر اسی طرح فتح ہوا تھا، اسی بنا پر جب رعایا میں سے کوئی شخص عمرو بن العاص سے پوچھتا تھا کہ یہاں کا جزیرہ اور محصول کیا ہے، تو وہ کہتے تھے کہ میں یہ نہیں بتاؤں گا، تم ہمارا خزانہ ہو، مقریزی نے جہاں یہ بحث لکھی ہے، اور جس موقع سے مصنف نے وہ فقرہ نقل کیا ہے، وہاں یہ تصریح موجود ہے، چنانچہ لکھتے ہیں:

وكان عهد بن الخطاب ياخذ من	عمر بن الخطاب كما دستور تھا کہ جن لوگوں سے
صالحه من المعاهدین ما سمی نفسه	معاہدہ پر صلح ہوتی تھی، ان سے شرح مقررہ پر
لا یضع من ذلك شیئا ولا ینزید علیہ	کچھ افزاؤں کرتے تھے نہ اس سے کم کرتے تھے، اور جو لوگ جزیرہ پر
ومن نزل منهم علی الجزیرۃ وللمیم	رائس ہوتے تھے، اور جزیرہ کی کوئی تعداد مقرر
شیئا یؤدیہ نظر فی امرہ فاذا	نہیں ہوتی تھی، تو حضرت عمرؓ اس کی بابت
احتاجوا خفف عنهم وان استغنوا	کرتے تھے کہ اگر وہ لوگ نادار ہو گئے تو جزیرہ
من اذ علیهم بقدر استغنائهم	گھٹا دیتے تھے، اور دولت مند ہوتے تھے تو

بقدر ان کی دولت کے بڑھا دیتے تھے،

(مقریزی ج ۱ ص ۱۱۱)

یہی بات ہے جو عمرو بن العاص نے کہی تھی، اور جس کو مصنف اس سند میں پیش کرتا ہے، کہ بنو امیہ

مفتوحہ قوموں کو اپنا مملوک سمجھتے تھے،

مصنف نے کتاب کے چوتھے حصہ میں ایک خاص عنوان قائم کیا ہے، جس کے الفاظ یہ ہیں: الفصل

والبطش فی عصر الامویین یعنی بنو امیہ کے زمانہ کی سفاکی اس میں دعویٰ کیا ہے کہ بنو امیہ بے دریغ

لوگوں کو قتل کرتے تھے، یہاں تک کہ امیر معاویہ نے واقعہ تحکیم کے بعد بسر کو بھیجا کہ ملک میں دورہ کرے اور جہاں

جہاں شیعیاں علی ہوں ان کو قتل کر دے، اور عورتوں اور بچوں میں سے کسی کو نہ چھوڑے، مصنف کے الفاظ یہ ہیں

وَيَقَالُ إِنَّهُ إِذَا صَاحَمَ انْ يَسِيرُ وَانِي

اور کہتے ہیں کہ معاویہؓ نے ان لوگوں کو

الْأَرْضِ وَيَقْتُلُوا كُلَّ مَنْ وَجَدُوهُ

یہ حکم دیا کہ ملک میں جائیں، اور جس

مَنْ شِيعَةَ عَلِيٍّ وَلَا يَكْفُوا إِلَيْهِمْ

شیعہ کو پائیں قتل کر دیں، اور عورتوں

مَنْ النِّسَاءِ وَالصَّبِيَّانِ (حصہ ۳ ص ۸۱)

اور بچوں کو بھی نہ چھوڑیں،

اس کے بعد مصنف نے ثابت کیا ہے کہ یہ صرف حکم نہ تھا بلکہ مکہ مدینہ، یمن وغیرہ میں اس کی بخوبی تعمیل ہوئی، اس میں شبہ نہیں کہ اگر یہ واقعات صحیح ہوں تو امیر معاویہ اور چنگیز خاں میں کچھ فرق نہ ہوگا،

امیر معاویہؓ حکم اور عفو میں ضرب المثل تھے، تمام مستند تاریخیں ان کے حکم کی داستان سے معمور ہیں، ان کی سفاکی کے ثبوت کے لیے مصنف کو طبری، ابن الاثیر، ابن خلدون وغیرہ سے کوئی شہادت نہیں مل سکتی تھی، اس لیے اس نے شیعہ مصنف سے مدد چاہی، اور وہ خوشی سے اس خدمت کو انجام دینے کے لیے موجود تھا، مصنف نے واقعہ مذکورہ بالا کتاب الاغانی سے نقل کیا ہے، اس کتاب کا مصنف مشہور شیعہ ہے، اور ایک شیعہ مصنف سے امیر معاویہؓ کی نسبت یہی توقع ہو سکتی تھی، اس پر مزید یہ کہ اغانی میں یہ روایت جن لوگوں سے منقول ہے وہ نامعتبر ضعیف الروایت ہے، مجہول الحال ہے، علی بن محمد (مدائنی) جو اس روایت کا راوی اول ہے، اس کی میزان الاعتدال میں ابن عدی سے نقل کیا ہے کہ ایسے بالقوی فی الحدیث، ایک اور راوی ابو مخنف ہیں، جو مشہور نامعتبر ہیں، باقی اور راوی اس درجہ کے ہیں کہ اسمائے رجال میں ان کا نام تک مذکور نہیں،

ہم کو اس بات سے انکار نہیں کہ اغانی ادب اور محاضرات کی مشہور کتاب ہے، اور شعراء وغیرہ کے اکثر حالات اسی سے ماخوذ ہیں، لیکن یہ طے شدہ مسئلہ ہے کہ وہ محاضرات کی کتاب ہے، تاریخ نہیں، اس بنا پر معمولی عام واقعات میں اس کی روایتیں لی جاسکتی ہیں، لیکن کسی بحث طلب اور قابل تحقیق واقعہ کا ثبوت اس سے نہیں ہو سکتا، یہ مسلم ہے کہ امیر معاویہؓ حکم اور عفو میں مشہور تھے، یہ مسلم ہے کہ ان کی نسبت تمام معتبر تاریخوں میں ایک واقعہ بھی اس قسم کی سفاکی کا منقول نہیں، یہ مسلم ہے کہ واقعہ بحث طلب کسی تاریخ میں مذکور نہیں، یہ مسلم ہے کہ اغانی کا مصنف

شہنی ہے، یہ مسلم ہے کہ اس روایت کا ایک راوی مدائنی ہے، جو ضعیف الحدیث ہے، ان حالات کے ساتھ اس روایت کا کیا اعتبار ہو سکتا ہے۔

اس کے بعد مصنف نے حجاج کی سفاکیوں کا ذکر کیا ہے، وہ ہم کو تسلیم ہے، لیکن ہم کو یہ دیکھنا ہے، کہ مصنف نے عدل و انصاف کا معیار کیا قائم کیا ہے؟ وہ جس قدر بنو امیہ کو برا کہتا ہے، اسی قدر عباسیوں کی تعریف کرتا ہے، چنانچہ جہاں یہ ثابت کیا ہے کہ بنو امیہ کے ظلم کی وجہ سے ملک برباد ہو گیا تھا، اور زمینیں ویران ہو گئی تھیں، اس کے مقابلہ میں عباسیوں کے عہد کی خوشحالی اور آبادی کا ذکر کر کے ایک موقع پر لکھتا ہے،

وكان غرابة في ما تقدم من عمر ان
البلاد في ظل الدولة العباسية فان
العدالة توطرت دعائم الامن واذا
امن الناس على ارواحهم و حقوقهم
تفرغوا للعمل،

اگر دولت عباسیہ کے سایہ میں آبادی نے
ترقی کی، جیسا کہ اوپر گزرا تو کچھ تعجب نہیں،
کیونکہ انصاف اس کا ستون قائم کر دیتا ہے
اور جب لوگوں کو اپنا اور اپنی جانوں کی
نسبت اطمینان ہو جاتا ہے، تو اطمینان سے

(حصہ ۲ ص ۸۱)

کام میں مصروف ہوتے ہیں،

مصنف نے کشتگان حجاج کی تعداد ایک لاکھ بیس ہزار بیان کی ہے، لیکن خلیفہ منہمور عباسی جس کا مصنف نہایت مدح خواں ہے، اس کے وزیر عظیم ابو مسلم اصفہانی کو جو دولت عباسیہ کا بانی ہے، اس کے کشتگان ناز کی تعداد چھ لاکھ بتائی ہے، اور خود مصنف نے اس کا اعتراف کیا ہے، چنانچہ لکھتا ہے،

فبئذ يمدد الذين قتلهم في سبيل
هذه الدعوة..... نفس قتلوا صبورا
بدون حرب في بضع سنين،

تو ان لوگوں کی تعداد جن کو ابو مسلم نے
عباسیوں کی خلافت کے تسلیم کرنے میں
قتل کیا چھ لاکھ پہنچی، جو لڑائی میں نہیں بلکہ

یوں ہی قید میں مارے گئے،

(حصہ ۳ ص ۱۱۲)

اگر دولت عباسیہ کے دامن پر چھ لاکھ کے قتل سے ظلم کا داغ نہیں لگتا، تو حکومت بنو امیہ تو سوا ہی لاکھ

کی گنہگار ہے،

حجاج کے ظلم گنا کر مصنف لکھا ہے:

وكان عبد الملك أشد وطاعة مناه
اور عبد الملك اس سے بڑھ کر سنت تھا، اور

واجراء على القدر والفتل
قتل اور دغا بازی پر اس سے زیادہ دلیر تھا،

اس چھوٹ کی کیا انتہا ہو سکتی ہے کہ عبد الملک کو حجاج سے بڑھ کر سفاک اور خون ریز کہا جائے، مصنف اس

غلط دعویٰ کے ثبوت میں صرف یہ واقعہ پیش کر سکا کہ عبد الملک نے ایک شخص کو جس نے دعویٰ سلطنت کرنا چاہا

تھا، ان دسے کر قتل کر دیا، لیکن خلیفہ منصور نے تو اس شخص کو قتل کر دیا، جس کی بدولت عباسیوں کی سلطنت

قائم ہوئی تھی، اور جو دولت عباسیہ کا اصلی پانی تھا،

مصنف کا دعویٰ ہے کہ حجاج وغیرہ جو مظالم کرتے تھے، خود خلیفہ وقت کے اشارہ سے کرتے تھے، لیکن

علامہ مسعودی عبد الملک کے حال میں لکھتے ہیں

جب حجاج نے دیر جاجم کے قیدیوں کے

قتل کرنے میں حد سے زیادہ زیادتی کی اور

مال کے صرف میں نہایت اصراف کیا، اور یہ

خبر عبد الملک کو پہنچی تو حجاج کو خط لکھا، کہ

امیر المومنین کو تمہاری خون ریزی اور فضول

خرچی کا حال معلوم ہوا، امیر المومنین ان

دونوں باتوں کو کسی کے لیے برداشت نہیں

کر سکتے، امیر المومنین نے تم کو خون میں صرف

یہ اختیار دیا ہے، کہ لوگوں سے قتل تخطا میں

دیت لو، اور قتل عمد میں قصاص لو، مال

کی نسبت یہ حکم ہے کہ وہ اپنی اپنی جگہ پر

صرف ہو،

ولما اسرف الحجاج في قتل اسارى

دیر الحجاج عبد الملك فكتب اليه

اما بعد فقد بلغ امير المومنين سرناك

في الدماء وبتذرات في الاموال

ولا يحتمل امير المومنين هاتين

الخصلتين لاحد من الناس و

قد حكم عليك امير المومنين في

الخطاء الدية وفي العمد القود و

في الاموال سر دها الى مواضعها،

(یہ خط بہت بڑا ہے اور سب پڑھنے کے قابل ہے)

جزیہ کے متعلق ظلم | مصنف نے کتاب کے چوتھے حصہ میں ایک مستقل عنوان قائم کر کے اور حصہ دوم میں "عصر بنی امیہ" کے عنوان کے نیچے یہ ثابت کیا ہے، کہ بنو امیہ جزیرہ کے وصول کرنے میں اس قدر ظلم کرتے تھے کہ غیر قوموں نے مسلمان ہونا شروع کیا، لیکن اس پر بھی ان کو نجات نہیں ملتی تھی اور مسلمان ہونے پر بھی ان سے جزیرہ لیا جانا تھا۔ آخر مجبور ہو کر انھوں نے رامہب یعنی تارک الدنیا بننا چاہا، لیکن یہ تدبیر بھی کام نہ آئی، اور راہبوں پر بھی جزیرہ قائم کیا گیا، جزیرہ کے سوا اور طرح طرح کے محصول قائم کرتے تھے، اور ان کے وصول کرنے میں اس قدر ظلم سے کام لیتے تھے، کہ ملک کے ملک ویران ہو گئے، فوجیں جب چٹپٹی تھیں تو جڑھر سے گذرتی تھیں، لوگوں کو لوٹ لیتی تھیں،

اس بحث کو اس طرح لکھا ہے کہ ظلم اور غارت گری کی تصویر کھینچ دی ہے، ایک موقع پر لکھا ہے:

خر اذوا الجزیة و الخراج و شددا
فی تحصیلہا و ضیقوا علی الناس حتی
اخذوا الجزیة ممن اسلم و ما من
بقی علی دینہ من اهل الکتاب
فکافوا یومئذ من نعم سوء العذاب
(حصہ ۴ ص ۱۰۶)

پھر جزیرہ و خراج میں اٹمانہ کر دیا، اور اس
کے وصول کرنے میں شدت کی، اور لوگوں
کو سخت تنگ کیا، یہاں تک کہ جو لوگ
مسلمان ہو جاتے تھے، ان سے بھی جزیرہ
لیا، باقی جو اپنے مذہب پر قائم رہتے تھے
ان کو بری طرح سے عذاب دیتے تھے،

اس کی کیفیت یہ ہے کہ بنی امیہ کی سلطنت تقریباً سو برس رہی، اس وسیع مدت میں تین چار واقعے پیش آتے ہیں، کہ مسلمان ہونے پر بھی جزیرہ لیا گیا، ان چند واقعات کو مصنف اس انداز سے بیان کرتا ہے کہ بنو امیہ کا یہ عام طریقہ عمل تھا، اس موقع پر لکھا ہے:

و خصوصاً اهل الخراسان و ما وراء النہر
فانہم ظلوا الی اخر ایام بنی امیہ کلینہم
عن الاسلام الا ظلم العمال بطل الخیر
خصوصاً اہل خراسان و ما وراء النہر کہ یہ
لوگ آخر زمانہ بنی امیہ تک صرف اس
لیے اسلام پر ایمان نہ لائے کہ عمال، سلام

منہم بدل اسلامہم (حصہ ۲ ص ۷۶) کے بعد بھی ظلاً جز یہ لیتے تھے،

ان واقعات کو ہم کسی قدر تفصیل سے بیان کرتے ہیں، جس سے ظاہر ہوگا کہ اس کے بیان میں مصنف نے کس قدر جھوٹ اور فریب اور رنگ آمیزیاں کی ہیں،

سلسلہ میں حجاج کو اس کے عالموں نے لکھا کہ غیر تو میں مسلمان ہو کر شہروں میں چلی آئیں، اس لیے خراج کی آمدنی گھٹ گئی، حجاج نے بصرہ وغیرہ میں حکم بھیجا کہ یہ نو مسلم موافقات کو واپس بھیج دے جائیں، اور ان سے جز یہ لیا جائے، بصرہ میں جب حکم پہنچا اور ان لوگوں سے جز یہ وصول کیا جانے لگا، تو یہ لوگ روتے تھے، اور دُعا پکارتے تھے، یہ دیکھ کر وہاں کے علماء روتے تھے، اسی حالت میں عبدالرحمن بن اسعد جنہوں نے حجاج سے بغاوت کی تھی بصرہ میں پہنچے، علماء و قراء نے حجاج کے فعل سے ناراضی کی بنا پر ان کے ہاتھ پر بیعت کی،

علامہ ابن الاثیر نے سلسلہ کے اخیر واقعات میں نہایت تفصیل کے ساتھ ان واقعات کو لکھا ہے، ان واقعات

میں حسب ذیل واقعات بہ تصریح مذکور ہیں،

(۱) حجاج کے ظلم پر بصرہ کے علماء روئے،

(۲) یہ علماء حجاج سے ناراض ہو کر عبدالرحمن بن اسعد سے مل گئے،

مصنف نے علماء بصرہ کی ہمدردی اور رنج کا ذکر بالکل قلم انداز کر دیا، کیونکہ اس سے عام عربوں کی نیک دلی اور حجاج کے فعل سے آزر و گناہ ثابت ہوتی تھی،

عبادات مذکورہ بالا سے ثابت ہوتا ہے، کہ حجاج کا یہ فعل اس قدر غیر معمولی اور خلاف شرع تھا کہ علماء نے صرف اس وجہ سے حجاج سے بغاوت کی، اور شریک جنگ ہوئے، لیکن مصنف دکھاتا ہے کہ سلطنت بنو امیہ پر نو مسلموں سے جز یہ لینا عام معمول تھا،

حضرت عمر بن عبدالعزیز کے زمانہ میں جراح نے حجاج کی تقلید کی تھی، حضرت عمر بن عبدالعزیز کو معلوم ہوا تو جراح کو لکھ بھیجا کہ نو مسلموں کو جز یہ معاف کر دیا جائے، جز یہ معاف کر دیا گیا تو اور ہزاروں آدمی مسلمان ہو گئے، اور خراج کی تعداد گھٹ گئی، جراح نے حضرت عمر بن عبدالعزیز کو لکھا کہ یہ لوگ صدق دل سے اسلام نہیں لائے، اس لیے حکم ہو تو میں تحقیق کروں کہ ان لوگوں نے فتنہ بھی کرایا ہے یا نہیں، حضرت عمر نے لکھ بھیجا کہ خدا

نے رسول اللہ صلی اللہ علیہ وسلم کو دعوت اسلام کے لیے بھیجا تھا، نہ فتنہ کرنے کے لیے یہ تمام واقعات ابن الاثیر نے
سنہ ۱۰۲ھ کے واقعات میں تفصیل لکھتے ہیں،

مصنف نے اس واقعہ میں سے صرف جراح کا جزئیہ لینا لکھا ہے، باقی تمام واقعات اور حضرت عمر کے
حکم کو اڑا دیا ہے، سنہ ۱۰۲ھ یزید بن ابی مسلم نے افریقہ میں حجاج کی تقلید کرنی چاہی، اس پر لوگوں نے اس کو قتل
کر دیا، اور یزید بن عبد الملک کو جو خلیفہ وقت تھا لکھ بھیجا کہ ہم نے اس وجہ سے اس کو قتل کر دیا، یزید بن عبد الملک نے
لکھ بھیجا کہ میں اس کے اس فعل کو خود ناپسند کرتا تھا، چنانچہ ان لوگوں سے کچھ باز پرس نہ کی،

مصنف کی اس خیانت کو دیکھو کہ یزید بن ابی مسلم کی کارروائی لکھ کر باقی تمام واقعات کو قلم انداز کر دیا ہے،
سنہ ۱۰۳ھ ہجری میں اشروس نے نومسلموں پر جزیہ لگایا، اس پر لوگوں نے بغاوت کی، اور رؤسائے عرب نے
ان کی حمایت کی، اس واقعہ میں بھی مصنف نے اہل عرب کی حمایت کا مطلق ذکر نہیں کیا،

واقعات مذکورہ بالا کی نسبت امور ذیل پر لحاظ کرو۔

بنو امیہ کی صد سالہ حکومت میں چند دفعہ یہ واقعہ پیش آیا، حضرت عمر بن عبدالعزیز نے اپنے زمانے میں اس
کارروائی کو روکا، یزید بن عبد الملک کے زمانہ میں جب یزید بن ابی مسلم نے ایسا کرنا چاہا تو بغاوت ہوئی، اور اہل عرب
نے باغیوں کا ساتھ دیا،

غرض خلفائے بنو امیہ میں سے کسی نے اس فعل کو جائز نہیں رکھا، عمال نے ایسا کیا تو یا خود خلیفہ وقت
تے روک دیا، یا اہل عرب نے عاملوں کی مخالفت کی اور ان سے لڑے،

مصنف نے خلفائے روکنے یا عام مسلمانوں کی ناراضی اور مظلوموں کی حمایت کا مطلق ذکر نہیں کیا،
اور ان چند واقعات کو اس طرح ادا کیا کہ بنو امیہ کے زمانہ سلطنت میں یہ عام رواج تھا
مصنف نے لکھا ہے کہ غیر قوموں پر چونکہ بنو امیہ ظلم کرتے تھے، اس لیے جب کوئی بغاوت ہوتی تھی تو یہ
لوگ اس میں شریک ہو جاتے تھے، اس کے بعد لکھتا ہے:

وقام فی نفوس العرب ان الخلافة اور عرب کے ذہن میں یہ بات قائم ہو گئی

ابن الاثیر واقعات اخیر سنہ ۱۰۲ھ، ۱۰۳ھ تمدن اسلام حصہ دوم ص ۲۰،

لا تشترط فيها القرشية (ص ۲۷) کہ خلافت کے لیے قریشی ہونا ضروری نہیں۔

اس موقع پر مصنف نے سخت خیانت اور اعلانِ دروغ گوئی کی ہے، اس عبارت کے ثبوت میں کتاب الاستقصا کی جلد اول صفحہ ۶۹ کا حوالہ دیا ہے، اس کی کیفیت یہ ہے کہ مصنف استقصا نے اہل بربر اور مغرب (ٹیونس) وغیرہ کے متعلق لکھا ہے کہ وہ لوگ پہلے مذہبِ قریشی تھے، پھر اہل بدعت نے ان کو گمراہ کیا، اس کے بعد لکھا ہے کہ:

فأشنعهم أهل البدعة ان الخلافة لا

یعنی ان کو اہل بدعت نے سکھایا کہ خلافت میں

قریشی ہونا شرط نہیں۔

تشرط فيها القرشية

مصنف کتاب مذکور کے حوالہ سے لکھتا ہے کہ اہل عرب کے دل میں یہ اعتقاد قائم ہو گیا، لیکن اس کتاب میں عرب نہیں بلکہ اہل مغرب کے متعلق یہ واقعہ مذکور ہے، وہ بھی اس حیثیت سے کہ بدعتیوں نے ان کو گمراہ کر کے یہ خیال ان کے دل میں ڈالا تھا۔

مصنف نے لکھا ہے کہ بنو امیہ چوں کہ غیر مذہب والوں کو سخت عذاب دیتے تھے اور ان لوگوں نے دیکھا کہ مسلمان ہونے پر بھی جزیہ سے نجات نہیں ملتی، اس لیے بعضوں نے راہب (جوگی) بنا اختیار کیا، عمال نے جب یہ دیکھا تو راہبوں پر بھی جزیہ لگایا۔ (حصہ دوم ص ۲۰) اس واقعہ کے لیے مصنف نے مقریزی (ص ۲۹۲) کا حوالہ دیا ہے، لیکن سخت خیانت کی ہے، مقریزی میں ایک حرف بھی اس کے متعلق مذکور نہیں کہ لوگوں نے جزیہ کے ڈر سے راہب ہونا اختیار کیا، صرف یہ لکھا ہے کہ عبدالعزیز بن مروان نے راہبوں کا خون کرایا اور ان پر جزیہ لگایا۔

دولتِ عباسیہ | مصنف نے خلافتِ عباسیہ کا ذکر نہایت مدح کے ساتھ شروع کیا ہے، جس کی وجہ یہ ہے کہ مصنف کے نزدیک یہ سلطنت دراصل عربی نہ تھی، بلکہ ایرانی تھی، لیکن لطف یہ ہے کہ مدح ذم سے بڑھ گئی ہے، عباسیوں کے خصائص حکومت میں ایک یہ شمار کیا ہے کہ ان کے زمانہ میں عرب یہاں تک ذلیل ہو گئے تھے کہ کسی کو عرب کہنا بدتر سے بدتر لقب تھا، چنانچہ لکھتا ہے:

فأصبح لفظ قعربی مرادفلاً حقراً لا وصف

تو ان کے نزدیک عربی کا لفظ بدترین

لقب کامرادف تھا،

عندہم (حصہ ۲ ص ۳۲)

پھر لکھتا ہے کہ ان لوگوں کا قول تھا کہ:

عربی کتے کے برابر ہے، روٹی دے کر

العربی بمنزلة النکب اطرح کسرة

اس کو بارو،

واضرب راسه،

اس عبارت کے نقل کرنے میں سخت خیانت کی، واقعہ یہ ہے کہ یہ افشین کا قول ہے، جو ایک مجوسی تھا، اور

بظاہر مسلمان ہو گیا تھا، مصنف نے اس کو عام کر کے تمام ارباب حکومت کی طرف منسوب کیا ہے، لیکن بہر حال اگر صحیح

بھی ہو تو کیا یہ عباسیوں کے مفاخرین شمار ہونے کے قابل ہے،

مصنف کے نزدیک عباسی اس وجہ سے قابل مدح ہیں کہ انہوں نے عرب کو فوج سے اور عہدہ ہائے

ملکی سے نکال دیا، ان کے زمانہ میں عرب کتے کے برابر حقیر ہو گئے تھے، انہوں نے سلطنت کے تمام اختیارات مجوسیوں

کو دیدیے تھے، لیکن معلوم نہیں عباسی بھی ان باتوں کو اپنے مفاخرین قبول کریں گے یا نہیں،

(الندوة جلد ۸ نمبر ۱۰ اشوال ۱۳۲۹ھ)



معرکہ ہند و ساس (مصنف ڈیرپ)

مترجمہ

مسٹر ظفر علی خاں بی اے

پر

ریویو

اردو زبان کم رتبہ تصنیفات اور تراجم سے جس طرح روز بروز معمور ہوتی جاتی ہے، اس کے لحاظ سے اگر یہ ال نظریہ مایوسی چھا گئی ہے، لیکن بدلتوں میں ایک آدھ تصنیف یا ترجمہ ایسا بھی نکل آتا ہے، جو بی بی اسید کی جھلک پیدا کر دیتا ہے، زیر ریویو ترجمہ بھی اسی قسم کا ایک ترجمہ ہے، ڈاکٹر ڈیرپ امریکہ کا مشہور عالم ہے، وہ نیویارک یونیورسٹی کا پروفیسر تھا، اس کی ابتدائی بہت سی تصنیفات علم الفضا اور کیمیا پر ہیں، وہ ان فنون میں بہت سے اختراعات کا موجد ہے، چنانچہ مترجم صاحب نے اپنے دیباچہ میں تفصیل لکھا ہے، اس سلسلہ سے الگ اس نے یورپ کی داغی ترقی کی تاریخ لکھی، جو ایک گراں قدر تصنیف خیال کی جاتی ہے اور تصنیف زیر ریویو اس کے دور آخر کی تصنیف ہے،

مترجم صاحب مشہور مترجم ہیں، ان کی کتاب خیابان فارس متداول ہو چکی ہے، وکن ریویو نے بھی ان کو کچھ کم روشناس نہیں کیا ہے، ترجمہ کی خوبی پر میں کچھ رائے نہیں دے سکتا، کیونکہ میں انگریزی نہیں جانتا، اس لیے ترجمہ کی صحت اور غلطی کا فیصلہ نہیں کر سکتا، البتہ اس قدر کہہ سکتا ہوں، کہ کسی علی کتاب کا صحیح ترجمہ اس سے زیادہ

صاف اور قریب الفہم نہیں ہو سکتا۔ مترجم نے مصطلحات علمی کے ترجمہ میں بہت سے الفاظ گویا خود پیدا کیے ہیں جیسا کہ خاتمہ میں ایسے الفاظ کی جو قہرست دی ہے، اس میں بہت سے الفاظ ہم کو جدید النشاء نظر آتے ہیں، مثلاً اسد کہنی، بناآت خوار، دورثالثہ الوسطی، ودلاب تعدیل، تو شیم، جماعت اکثرین، تقدیس الاموات وغیرہ وغیرہ، مترجم صاحب اگرچہ بہت متین لکھنے والے ہیں، لیکن کہیں کہیں سخیف مادے آگئے ہیں، جو ایک علمی کتاب کے ثناء^ن شان نہیں، مثلاً ”دم دبا کر“ ”اڑنگے پر چڑھا کر“ وغیرہ وغیرہ۔

مترجم کا یہ خاص احسان ہے کہ مصنف نے جہاں کوئی بات اسلام کے خلاف لکھی ہے، انہوں نے نوٹ میں اچھی طرح اس کی پردہ درسی کی ہے، اور اس وقت وہ مترجم نہیں، بلکہ اچھے خاصے تندرماج مولوی ہیں،

کتاب کا موضوع نہایت دلچسپ اور نتیجہ خیز ہے، یعنی یہ کہ دنیا میں مذہب اور تحقیقات علمی کا باہمی تعلق کیا رہا ہے، کیونکہ یہ دونوں معرکہ آرا رہے ہیں، مذہب نے کس طرح پر بے انتہا جور و ظلم کیے ہیں، اور بالآخر کس طرح ہر معرکہ میں شکست فاش کھائی ہے، لیکن اس کتاب کے متعلق سب باتوں سے پہلے یہ کہنا چڑتا ہے، کہ مصنف نے یہ سنت غلطی کی ہے کہ کتاب کا موضوع عام رکھا ہے، اور بحث صرف عیسوی مذہب سے کی ہے، اس لیے اگر عیسوی مذہب نے علم پر زیادتیاں کیں، اور بالآخر شکست کھائی تو اس سے عام مذہب کے نسبت کوئی نتیجہ کیونکر پیدا ہو سکتا ہے، اس امر پر ہم آئندہ مفصل گفتگو کریں گے،

اس کتاب پر ہم مختلف حیثیتوں سے بحث کرتے ہیں،

موضوع کتاب | یوں کہ مشہور مصنف سے نہایت تعجب ہے کہ وہ ایک ایسا وسیع الضمنون اختیار کرتا ہے، جس کے دائرہ میں تمام دنیا کے مذہب اور قومیں داخل ہیں، لیکن صرف عیسائی قوموں اور عیسائی مذہب کی تاریخ سے بحث کرتا ہے، اور اسی قوموں کے واقعات پیش کرتا ہے، مسلمانوں کی علمی اور ملکی تاریخ لکھی ہے، لیکن اس غلط بنا پر کہ مذہب اسلام تہرانیت کی ایک شاخ ہے، اس موضوع کے پیش نظر ہونے کے ساتھ ہر شخص بے سائنس اس بات کے دریافت کرنے کا شائق ہوگا، کہ بدھ، برہمنی، جینی، پارسی مذاہب کا علم کے ساتھ کیا طریق عمل رہا، دونوں حرفوں میں سے کس نے بازی جیتی؟ لیکن غالباً مصنف کے نزدیک دنیا صرف عیسائی دنیا کا نام ہے، اس لیے اس کو دوسری قوموں اور دوسرے مذہبوں سے بحث کی ضرورت نہیں،

مصنف نے اس معرکہ کی تاریخ جس ترتیب سے بیان کی ہے، اس کا خلاصہ یہ ہے کہ:
 دو چوتھی صدی قبل مسیح یونان نے ایران پر حملہ کیا، اور بیدہ معلومات سے بہرہ ور ہو کر اسکندریہ
 میں دارالعلم کی بنیاد ڈالی، رومی سلطنت نے عیسائی مذہب قبول کیا، اور کچھ مدت کے بعد جمہوریت
 شخصیت سے بدل گئی، چونکہ اس رومی سلطنت کے تحت میں تمام بت پرست قومیں آگئیں، اور ان
 کے معتقدات اور رسوم کا لحاظ رکھنا پڑا، اس لیے عیسائیت میں بت پرستی آگئی، ساتھ ہی علم اور
 عیسائیت میں معرکہ آرائی شروع ہوئی، اور کتب خانہ اسکندریہ برباد ہو گیا،
 جنوب میں اصلاح شروع ہوئی، یعنی پادری نسطور کی تلقین و ہدایت سے اسلام پیدا ہوا

(استغفر اللہ)

اس کے بعد مصنف نے ان اسم مسائل کو لیا ہے، جن میں مذہب اور علم مختلف ہیں، اور الگ الگ عنوان
 کے تحت میں دکھلایا ہے، کہ ان مسائل میں کیونکہ علم و مذہب باہم جنگ آزار ہے، اور کیونکہ علم نے فتح حاصل
 کی، مسلمانوں کے تمام علمی کارناموں اور اکتشافات کا ذکر کیا ہے، اور دکھلایا ہے کہ ان ہی کی کوششوں کا نتیجہ تھا
 کہ یورپ میں علم پھیلا، اور عیسائی مذہب کے پیروہ عقائد کا تمام طلسم ٹوٹ گیا، پہلے ہی دہ میں ہم کو مصنف
 کی اس رائے سے بحث کرنے کی ضرورت پیش آئی ہے، کہ اسلام کو نسطور سے کہاں تک تعلق ہے، کیونکہ مصنف
 کے نزدیک علم کی فتح و حقیقت نسطور کا فیض تھا، جس نے گویا اسلام کی بنیاد رکھی، مصنف اس واقعہ ان الفاظ
 میں لکھتا ہے:

”بمیرا رہنے بصرے کی خانقاہ میں مجھ کو نسطوری عقائد کی تعلیم دی، اور اپنے مظالم کی

داستان شروع سے آخر تک کہ سنائی آپ کی، x تا ترتیب یافتہ (استغفر اللہ) لیکن مستعد اور

افادماغ نے نہ صرف اپنے تالیقوں کے مذہبی بلکہ فلسفیانہ خیالات کا نہایت گہرا اثر قبول کیا x

بعد میں آپ کے طرز عمل سے اس امر کی صاف شہادت ملتی ہے، کہ نسطوریوں کے مذہبی عقائد نے آپ

پر کہاں تک قابو پالیا تھا x آپ نے اپنی زندگی کو نسطوریوں کے دینی عقائد کی توسیع و اشاعت کے لیے

وقف کر دیا، اور جب یہ مقصد پورا ہو چکا تو آپ کے جانشینوں نے ان کے علمی و مشائی اصول

اختیار کر لیے، اور نہایت سرگرمی سے ان کی اشاعت میں حصہ لیا۔

سُبْحَانَكَ هَذَا بُهْتَانٌ عَظِيمٌ

اگرچہ ڈریپر صاحب کے مقابلہ میں صرف اس قدر کہنا کافی ہوگا کہ بحیرا کی ملاقات معتبر طریقے سے ثابت نہیں، لیکن چون کہ یہ روایت عام عربی تاریخوں میں مذکور ہے، اس لیے ہم کسی قدر تفصیل سے اس کی نسبت بحث کرنا چاہتے ہیں۔

یہ روایت جس حیثیت سے عربی کتابوں میں مذکور ہے، اس سے ڈریپر صاحب کے دعوے کو کچھ مدد نہیں مل سکتی، یہ روایت ترمذی، حاکم، بیہقی، ابونعیم اور ابن عساکر نے روایت کی ہے، ترمذی کے الفاظ کا خلاصہ یہ ہے:

”ابوطالب شام کے سفر کو چلے، آنحضرت ﷺ اور چند سرداران قریش ساتھ تھے، جب راہب (یعنی عیسیٰ) کے پاس آئے اور اسباب کھولنا شروع کیا تو راہب آیا اور اس نے آنحضرت ﷺ کا ہاتھ پکڑ کر کہا، یہ تمام عالم کا سردار اور خدا کا پیغمبر ہے، خدا نے اس کو دنیا کی رحمت کے لیے بھیجا ہے، سرداران قریش نے پوچھا کہ تم کو کیوں کر معلوم ہوا، اس نے کہا کہ جب تم پہاڑ کی چوٹی سے اترے تو تمام پتھروں اور درختوں نے سجدہ کیا، اور پتھر اور درخت پیغمبر کے سوا کسی کو سجدہ نہیں کرتے، میں ان کو مہربوت کے ذریعہ سے پہچانتا ہوں، پھر اس نے خانقاہ میں جا کر کھانا تیار کیا، اور لوگوں کو بلایا تو آنحضرت ﷺ کے سر پر بادل سایہ کرتا آتا تھا، آنحضرت ﷺ درخت سے ہٹ کر بیٹھے، کیوں کہ اور لوگوں نے پہلے سے پہنچ کر قبضہ کر لیا تھا، جب آپ ﷺ بیٹھے تو درخت کا سایہ آپ ﷺ پر جھکا، راہب نے لوگوں سے کہا دیکھو سایہ کیوں کر ان پر جھکا آتا ہے، الخ (اخیر میں یہ ہے کہ اس سفر میں حضرت ابوبکرؓ اور حضرت بلالؓ بھی تھے۔)

یہی روایت طرح طرح کے پیرایے بدل کر طبقات ابن سعد، تاریخ طبری، ابن ہشام وغیرہ میں منقول ہے، اس حدیث کی یہ کیفیت ہے کہ ترمذی نے اس کی نسبت لکھا ہے کہ یہ حسن اور غریب ہے، اور صرف اسی طریقہ سے منقول ہے، علامہ ذہبی نے میزان الاعتدال میں عبدالرحمن بن غزوان کے ذکر میں لکھا ہے کہ:

معا یدل علی انه باطل قوله وبعث اس حدیث کے باطل ہونے کی یہ دلیل ہے کہ

اس میں یہ بیان ہے کہ حضرت ابو بکرؓ نے بلالؓ کو آنحضرت صلی اللہ علیہ وسلم کے ساتھ کر دیا حالانکہ اس وقت بلالؓ تو پیدا نہیں ہوئے تھے، اور حضرت ابو بکرؓ اپنے تھے،

معد ابو بکر بلاکلا و بلال لہ
یحصن خلق و ابو بکر کان صبیاً،

مستدرک نے حاکم کی تخیص میں لکھا ہے:

افانہ موضوعاً فی حدیثہ باطل،

میں اس کو جعلی روایت سمجھتا ہوں، کیونکہ ہکا کچھ ٹکڑا باطل ہے،

حافظ ابن حجر کہتے ہیں کہ اخیر کا ٹکڑا ممکن ہے کسی نے ملا دیا ہو، باقی حدیث اس لیے صحیح ہے کہ راوی ثقہ ہیں، لیکن اصل بحث یہ ہے کہ سب سے اخیر راوی یعنی ابو موسیٰ اشعریؓ خود واقعہ میں شریک نہیں تھے، اور یہ بیان نہیں کرتے کہ انہوں نے کس سے سنا، اس لیے یہ حدیث منقطع ہے، ممکن ہے کسی غیر معتبر شخص نے ان سے بیان کیا ہو، کیونکہ آنحضرت صلی اللہ علیہ وسلم کے بچپن کے واقعات جس قدر منقول ہیں، اکثر محدثین کے نزدیک غیر معتبر اور غیر مستند ہیں،

اب درایت کی حیثیت سے ڈریپر صاحب کے بیان پر نظر ڈالو، آنحضرت صلی اللہ علیہ وسلم کی عمر اس وقت کل بارہ برس کی ہے، اسی سن میں ہجیرا آپ کو عقائد کے حقائق اور فلسفہ سکھاتا ہے، اور آپ کے دل میں نقش ہو جاتا ہے، لیکن اس کے بعد پورے اٹھائیس برس تک ان عقائد اور فلسفہ کے متعلق ایک حرف آپ کی زبان سے منقول نہیں، روایتوں سے اس قدر ثابت ہے کہ کفار آنحضرت صلی اللہ علیہ وسلم کو طعنہ دیتے تھے، کہ آپ جو کچھ کہتے ہیں، اور وہاں سے سیکھ کر کہتے ہیں، لیکن یہ سکھانے والے (ابو عقاد کفار) خود آنحضرت صلی اللہ علیہ وسلم ہی کے زمانے کے لوگ تھے، یعنی سلمان فارسیؓ وغیرہ، ہجیرا کا نام کافروں نے بھی نہیں لیا، تاہم سلمان پہ رسد،

ڈریپر صاحب ان ممتاز مورخوں میں ہیں جو اسلام سے تعصب نہیں رکھتے، انہوں نے مسلمانوں کی علمی ایجادات اور اکتشافات کا ذکر اس تفصیل سے کیا ہے کہ خود عربی تاریخوں میں کسی جگہ یکجا نہیں مل سکتا، لیکن انہوں نے

ہے کہ صاحب موصوف کی نسبت ہماری احسان مندی اس وجہ سے کم ہو جاتی ہے، کہ ان کی مہربانیاں اسلام کے
اس لیے نہیں ہیں کہ وہ اسلام ہے، بلکہ اس لیے ہیں کہ وہ نستوری مذہب کی ایک شاخ ہے، مسلمانوں کے
علوم و فنون ان ہی مشائی اصول کے نتائج ہیں، جو بھیرانے تعلیم دیئے گئے، مسلمانوں کو اپنی خالص توحید
بڑانا ہے، لیکن ڈریپر صاحب کے بتنے سے معلوم ہوا کہ وہ بھی بھیرانے کا فیض تعلیم ہی، چنانچہ وہ فرماتے ہیں:

”راہب بھیرانامی نے کوشش کی کہ جس طرح ہوا اس لڑکے (محمد) کے دل سے اس

بت پرستی کے اثر کو جو اس کا آبائی مذہب ہی زائل کیا جائے، بھیرانے دیکھا کہ لڑکا نہایت

ہونہار اور غیر معمولی طور پر ذہین ہے، اور مذہبی باتوں کو نہایت شوق اور توجہ سے سنتا ہے۔“

(نعوذ باللہ من ذہ العنوات)

ایک جگہ اور فرماتے ہیں:

”بھیرانامی کی تعلیم کا اثر تھا کہ آپ نے اس عجیب و غریب زندگی کے دوران میں جس کے کارناموں

نے دنیا کو محو حیرت کر دیا، حضرت مسیح کو کبھی خدا ایسا کہہ کر نہ پکارا۔“

اگر بت پرستی اور حضرت عیسیٰ کی الوہیت کا انکار دونوں چیزیں اسلام بھیرانے سے سکھیں، تو خود اسلام

کے پاس کیا رہ جاتا ہے،

مصنف نے اسلامی فتوحات کے ذکر میں کتب خانہ اسکندریہ کے جملے جانے کا ذکر بھی کیا ہے، اور وہ

اس طرح ان پر تعصب سے استیلا کیا ہے، کہ بظاہر ان کا کلام خود متناقض ہو گیا، چنانچہ مترجم صاحب نے نوٹ میں

اس پر تعصب ظاہر کیا ہے، لیکن حقیقت میں ان کے بیان میں تناقض نہیں،

مصنف نے حسب ذیل دلیلوں سے ثابت کیا ہے، کہ کئی نہ مذکور کا جلایا جانا صحیح نہیں ہو سکتا،

(۱) اس کتب خانہ کو فٹیا فلس نے پہلے ہی برباد کر دیا تھا، چنانچہ اس واقعہ کے بیس برس بعد روسیوس

نے جب کتب خانہ کو دیکھا تو ایک کتاب بھی باقی نہ بچی،

(۲) اگر اس بربادی کے بعد کتب خانہ بچا بھی ہوگا تو بہت کم کتابیں بچی ہوں گی، حالانکہ الزام لگانے والے

کہتے ہیں کہ پانچ لاکھ کتابیں تھیں، جو حضرت عمرؓ کے حکم سے جلانی گئیں،

(۳) کتابیں اکثر جھلی پر لکھی ہوتی تھیں، اس لیے وہ حمام کے جلانے میں کام نہیں آسکتی تھیں، لیکن ان سب باتوں کے ساتھ کہتا ہے، کہ حضرت عمرؓ نے جلانے جانے کا حکم ضرور دیا، مترجم نے اسی بنا پر تناقضِ بیانی کا الزام قائم کیا ہے، لیکن اصل میں تناقض نہیں، اس کا مقصد یہ ہے کہ حضرت عمرؓ نے حکم ضرور دیا، لیکن اس کی تعمیل اس لیے نہیں ہو سکتی تھی، کہ کتب خانہ پہلے ہی برباد ہو چکا تھا، مسلمانوں کا مذہب یہ ہے کہ کسی برے کام کے محض نیت کرنے سے گناہ نہیں ہوتا، جب تک وہ عمل میں نہ آئے، اس لیے ہم مصنف کے ممنون ہیں، کہ اس نے درحقیقت حضرت عمرؓ کو الزام سے بچالیا ہے، لیکن ہم اس سننے کے مشتاق ہیں کہ ان کے پاس اس بات کا ثبوت کیا ہے کہ حضرت عمرؓ نے یہ حکم دیا بھی تھا، ان کے الفاظ یہ ہیں:

”اگرچہ اس واقعہ سے انکار کیا گیا ہے، لیکن اس میں مطلق شک نہیں کہ عمرؓ نے یہ حکم ضرور دیا۔“

وہ نوشتہ و خواندہ سے عاری تھے، ان کے چاروں طرف تعصب اور جہالت کا بادل چھایا ہوا تھا اسی

حالت میں اگر انہوں نے یہ حکم دیا تو یہ کون تعجب کی بات ہے۔“

جو شخص حضرت عمرؓ کو نوشتہ و خواندہ سے عاری کہتا ہے، اس کی تاریخِ دانی کے مقابلہ میں ہماری کیا

پیش جاسکتی ہے، ان باتوں کے ظاہر کرنے سے مقصود یہ ہے کہ یورپ میں جو لوگ ہم پر مہربان ہیں، ان کی مہربانی کی بھی یہ حالت ہے،

مصنف مسلمانوں کے عقائد و مسائل، علوم و فنون، صنایع و ہنر سے اچھی طرح واقف ہے، اور اس کے متعلق جو تفصیلی بحث اس نے کی ہے، احسانِ مندی کے قابل ہے، تاہم جا بجا اسکی اصلی فطرت کی جھلک بھی نظر آتی ہے، فقراتِ ذیل ملاحظہ ہوں:

”تین چھوٹی چھوٹی لڑائیوں میں جو بعد میں بدر، احد اور احزاب کے نام سے مشہور ہوئیں، آپ کو

معلوم ہو گیا کہ آپ کی سب سے زبردست دلیل تلوار ہے۔۔۔۔۔ اسلام کے خدا کی صورت شاید کفر آلودہ

عیسائیت کے خدا کی شکل کی بہ نسبت زیادہ میب اور بارعب ہے، بات یہ ہے کہ خدا کو انسانی صفات

سے متصف کرنے کا خیال ان لوگوں کے دلوں سے محو نہیں ہو سکتا، جو حکمت آشنا نہیں ہیں، ان کا

خدا زیادہ سے زیادہ گویا ایک دیو سیکل انسان ہے، جس کا سر آسمان سے لگا ہوا ہے، اور تاگیں زمین

پر ہیں، قرآن کے رو سے زمین ایک سطح مربع ہے، جس کے کناروں پر بڑے بڑے پہاڑ واقع ہیں xx
 آسمان کے اوپر بہشت کی بنیاد ہے، جس کی سات منزلیں ہیں، سب سے اونچی منزل خدا کا مسکن ہے، جہاں
 وہ دیوپیکر انسان کی شکل میں ایک تخت پر بیٹھا ہے، اور اس تخت کے دونوں طرف اسی طرح کے
 ذوالجناح بیل ہیں، جیسے قدیم سریانی بادشاہوں کے محل میں ہوتے تھے،

اب ہم اس صفحہ کو الٹ دیتے ہیں، کیونکہ ہم کو اپنے ریویو کو زعفران زار کشمیر نہیں بنانا چاہیے،
 مصنف کی کتاب کا بہترین حصہ وہ ہے، جس میں ان تمام علمی مسائل کو الگ الگ بیان کیا ہے جو مذہب
 کے مخالف خیال کیے جاتے تھے، ہم اس پر کسی قدر تفصیلی بحث کریں گے، لیکن پہلے یہ دیکھنا ہے کہ ان مسائل کے
 ساتھ یورپ نے اپنے زمانے میں کیا کیا، مصنف نے تفصیل سے لکھا ہے، کہ علمی مسائل کیونکر ابن رشد کے ذریعہ
 سے یورپ میں پھیلے، ان کے پھیلنے پر ایک محکمہ انکویریشن کے نام سے قائم کیا گیا، جس کا مقصد یہ تھا کہ عقائد باطلہ
 کی سراغ رسانی اور تفتیش کی جائے، ۱۲۱۷ء میں پوپ کے حکم سے باقاعدہ اس کا محکمہ قائم ہوا، اور اس نے
 پہلے ہی سال یہ نابل فخر کارگزاری دکھائی، کہ دو ہزار شخص اسپین میں زندہ جلادیتے، اٹھارہ سال کی مدت میں
 دس ہزار دوسو بیس شخص زندہ جلائے گئے، اور ستانوے ہزار کس شخص کو اور مختلف طریقوں سے سزائیں
 دی گئیں، جو لوگ فلسفہ کی حمایت کی وجہ سے ملعون اور بے دین قرار دیئے گئے تھے، ان میں سب سے مقدم
 ابن رشد تھا، اور اس لیے ۱۲۱۷ء میں لٹیرن کونسل نے فیصلہ صادر فرمایا، کہ ان عقائد کا پیرد لحد قرار دیا
 جائے گا، محکمہ انکویریشن کی داستان حقیقت میں عجیب و غریب ہے، اور اس سے عجیب تر یہ ہے کہ جن مسائل
 پر لوگ زندہ جلائے جاتے یا اور طریقوں سے مار ڈالے جاتے تھے، وہ سب علم ہیئت وغیرہ کے مسائل تھے،
 جن کو مذہب سے کوئی تعلق نہ تھا،

اس واقعہ پر ہم کو مختلف حیثیتوں سے نظر ڈالنی چاہیے،

(۱) یورپ جو مسلمانوں کو تعصب اور مذہبی جنون کا الزام دیتا ہے، اس کے منہ سے یہ الزام کس

قدر خوش نما معلوم ہوتا ہے،

(۲) وہ یورپ جو کسی زمانہ میں اس قدر فلسفہ کا دشمن رہ چکا ہے، اور فلسفہ کے جرم میں لاکھوں آدمیوں

کو قتل کر چکا ہے، آج اس قدر فلسفہ کا عالم اور علم دور مت ہے، تو ہم کو اپنے مذہبی نظام سے اس بات کی کوئی نا امیدی نہیں ہے، کہ ان کو اغبیت کی دہ سے جو اجتناب ہے، جاتا رہے گا۔ اور وہ یورپ کے فلسفہ اور علوم جدیدہ کو اس طرح اپنے نصاب تعلیم میں داخل کر لیں گے، جس طرح انھوں نے یونان کے معلوم و فنون کو داخل کر لیا،

یورپ نے بنی علمی مسائل کو مذہب کے مخالف سمجھا تھا، جس پر سزائیں دی جاتی تھیں، اور لوگ قتل کیے جاتے تھے، ان میں سے بعض یہ ہیں:

(۱) زمین گول ہے، عیسائی کہتے تھے کہ مذہب کے رو سے زمین کر دی نہیں ہو سکتی،

(۲) زمین کے سوا اور ستاروں میں جڑ آبادی ہو سکتی ہے، بروہا اسی جرم میں قتل کیا گیا، کہ وہ تعدد عالم کا قائل تھا،

(۳) زمین متحرک ہے، اور آفتاب کے گرد گھومتی ہے، کوپرنیکس اس مسئلے کی بنا پر طرد قرار دیا گیا، اور گلیلو نے چونکہ اس کی تائید کی تھی، اس لیے قید کیا گیا، اور قید خانہ ہی میں مر گیا،

(۴) روح جسم سے الگ ہونے کے بعد عقل کل میں جا کر مل جاتی ہے، اس عقیدہ کی بنا پر ہزاروں آدمی جلا وطن کیے گئے،

اس قسم کے اور بہت سے مسائل ہیں، مصنف نے ان کے بیان میں اس تفصیل سے کام لیا ہے کہ گویا ان مسائل پر مستقل رسالے لکھ دیے ہیں، جس سے ان کی حقیقت اور ان کی تحقیقات کی تدریجی تاریخ معلوم ہوتی ہے،

ہم نہایت فخر اور نہایت خوشی سے یہ دعویٰ کرتے ہیں کہ اسلام نے کبھی حکماء اور فلاسفہ کو نقصان نہیں پہنچایا، فارابی، کندی، بوعلی سینا، نو بخت، بہشتیار، ابن مسکویہ، پیرونی، ابو بکر رازی، ختیاہم ٹیٹ حکیم اور فلسفی تھے، لیکن ان میں کسی شخص کو انکو زین کی عدالت میں نہیں جانا پڑا، نہ وہ زندہ جلائے گئے، نہ شکنجے میں کسے گئے، نہ ان کو کسی طرح کی تکلیف دی گئی، خلفاء اور سلاطین اسلام نے ان کا نہایت عزت و احترام کیا، وہ جہاں جاتے تھے، لوگ ان

کے لیے آنکھیں بچھاتے تھے، جہاں ان کا ذکر آتا ہے، ان کا نام نہایت عزت و احترام سے لیا جاتا ہے، محدثین اور فقہاء ان کا ذکر مدحیہ الفاظ میں کرتے ہیں، اس سے زیادہ فلسفہ کی کیا عزت کی جاسکتی ہے،

کلا يعرف بفضل الاذوولا کمال کی قدر صاحب کمال ہی کر سکتا ہے،

(الندوة جلد ۶، نمبر ۸، شعبان المعظم ۱۳۲۸ھ)

کیا فقہ حنفی رومن لائسنس کے لئے

امام ابوحنیفہ نے فقہ کے اس دور پر سے حصہ کی جس طرح تمدن کی اور جس ضبط و ربط سے اس کی جزئیات کا استقصا کیا، وہ اس زمانہ کا نہایت وسیع قانون تھا، اگرچہ اس کی تعبیر ایک عام لفظ (فقہ) سے کی جاتی ہے، لیکن درحقیقت اس میں بہت سے قوانین شامل تھے، چنانچہ آج تسلیم یافتہ دنیا میں ان ہی ابواب کے مسائل جو تیسرا دیئے گئے ہیں، وہ ہر ایک قانون کے نام سے موسوم ہیں، مثلاً قانون معاہدہ، قانون بیع، قانون رگان و مالگداری، تعزیرات، ضابطہ فوجداری وغیرہ وغیرہ

اسی بنا پر بعض یورپین مصنفوں کا خیال ہے کہ امام ابوحنیفہ نے فقہ کی تدوین میں رومن لائسنس رومیوں کے قانون سے بہت کچھ مدولی، اور اس کے بہت سے مسائل اپنی فقہ میں داخل کر لیے، اس خیال کی تائید میں یہ قرآن پیش کیے جاتے ہیں،

(۱) فقہ حنفی کے بہت سے مسائل رومن لائسنس کے مطابق ہیں،

(۲) رومن لائسنس تمام ممالک شام میں جاری تھا، اور چونکہ مسلمانوں پر شام کی معاشرت و تمدن کا بہت کچھ اثر پڑا تھا، اس لیے قیاس غالب یہ ہے کہ علمائے اسلام نے قانونی مسائل میں بھی ان سے استفادہ کیا،

(۳) اس قدر متعارف اور وسیع قوانین جو فقہ میں شامل ہیں، ان کی توضیح بغیر اس کے نہیں ہو سکتی کہ دنیا کے اور قوانین سے مددی لگتی ہو،

اس بحث کا اصلی تصفیہ تو جب ہو سکتا ہے کہ رومن لائسنس فقہ کا نہایت وقت نظر اور استقصا کے ساتھ مقابلہ کیا جائے، جس سے یہ اندازہ ہو سکے کہ جس قدر دونوں قانونوں میں تطابق ہے، وہ توارد کی حد سے متجاوز ہے، یا اسی قدر ہے جتنا کہ عموماً تمام قوموں کے قوانین بہت سی باتوں میں موافق ہو کرتے ہیں، میں اول تو رومن لائسنس

واقف نہیں، اور ہوتا بھی تو اتنی فرصت، کہاں نصیب کہ تمام مسائل کا مقابلہ کر سکتا، اس لیے مجھ کو اعتراف کرنا چاہیے، کہ اس موقع پر جو کچھ میں لکھوں گا، اس کا رتبہ قیاس اور ظن سے زیادہ نہیں، لیکن یہ یاد رکھنا چاہیے کہ جن لوگوں نے اس بحث کو چھیڑا ہے، وہ بھی قیاس و ظن ہی سے کام لیتے ہیں، کیونکہ باوجود تحقیق کے ہم کو کوئی منصف ایسا نہیں ملا جس کا یہ دعویٰ ہو کہ وہ رومن لا اور حنفی فقہ کے تمام یا اکثر مسائل کا مقابلہ کر چکا ہے،

اس امر سے تو انکار نہیں ہو سکتا کہ فقہ حنفی میں ایسے مسائل موجود ہیں، جو عرب اور عراق میں اسلام سے پہلے معمول بہتے، لیکن ان میں فقہ حنفی کی خصوصیت نہیں، یہ سلسلہ اور آگے چلتا ہے، جو مسائل آج خاص اسلام کے مسائل خیال کیے جاتے ہیں، اور خود قرآن مجید میں ان کا ذکر ہے، ان میں متعدد ایسے ہیں جو زمانہ جاہلیت میں معمول و متداول تھے، علامہ ابو ہلال عسکری نے کتاب الاوائل میں ان کی تفصیل بھی کی ہے، حضرت عمرؓ نے خراج و ٹیکس کے متعلق جو قاعدے مقرر کیے وہ عموماً وہی ہیں جو نوشیروان عادل نے اپنے زمانہ حکومت میں وضع کیے تھے اور یہ کچھ تو اردن تھا، بلکہ حضرت عمرؓ نے دانتہ نوشیروان کی قبتا کی تھی، چنانچہ علامہ طبری و ابن الاثیر نے صاف الفاظ میں تشریح کی ہے،

ایک مقنن جب کسی ملک کے لیے قانون بناتا ہے، تو ان تمام احکام اور رسم و رواج کو سامنے رکھ لیتا ہے، جو اس ملک میں اس سے پہلے جاری تھے، ان میں بعض کو وہ بعینہ اختیار کرتا ہے، بعض میں ترمیم و اصلاح کرتا ہے، بعض کی بالکل مخالفت کرتا ہے، بے شبہ امام ابو حنیفہ نے بھی ایسا ہی کیا ہوگا، لیکن اس حیثیت سے وہ رومن لا کی بہ نسبت ایران کے قانون سے زیادہ مستفید ہوتے ہوں گے، کیونکہ اولاً تو وہ خود فارسی نسل تھے، اور ان کی زبان مادری فارسی تھی، دوسرے ان کا وطن کوئٹہ تھا، اور وہ فارس کے اعمال میں داخل تھا،

غرض یہ امر بہر حال قابل تسلیم ہے کہ امام صاحب کو فقہ کی توضیح میں ان قواعد اور رسم و رواج سے ضرور مدد ملی ہوگی جو ان ممالک میں جاری تھے، لیکن سوال یہ ہے کہ ایسی استغانت سے امام صاحب کے وضع قانون ہونے کی حیثیت پر کیا اثر پڑتا ہے؟ یعنی وہ ایک مستقل وضع قانون کے جاسکتے ہیں، یا صرف ناقلاً اور جامعاً جہاں تک ہماری تحقیق ہے، مسلمانوں نے غیر قوموں کی قانونی تصنیفات سے بہت کم واقفیت حاصل کی، ترجموں

کی فرست میں ہم سیکڑوں ہزاروں کتابوں کے نام پاتے ہیں، لیکن وہ فلسفہ طب وغیرہ کی تصنیفات ہیں، قانون کی ایک کتاب کا بھی پتہ نہیں چلتا، جو عربی زبان میں ترجمہ کی گئی ہو، اور اس قدر تو قطعاً ثابت ہے کہ امام صاحب جس زمانہ میں فقہ کی تدوین کی کسی ایسی کتاب کا ترجمہ نہیں ہوا تھا، اس لیے یہ احتمال کہ امام ابوحنیفہؒ نے غیر قوموں کی قانونی تصنیفات سے فائدہ اٹھایا، بالکل بے اصل ہے، ملک میں رسم و رواج کی بنیاد پر جو احکام نافذ تھے اس قابل نہ تھے کہ تحریر میں آکر قانون کا لقب حاصل کر سکتے،

مختصر یہ کہ جس قدر تاریخی قرآن موجود ہیں، ان سے ہرگز ثابت نہیں ہوتا کہ امام صاحب کو روم یا فارس کی کوئی قانونی تصنیف ہاتھ آئی، جس کے نمونے پر انہوں نے فقہ کی بنیاد رکھی، اس سے بھی انکار نہیں ہو سکتا کہ امام ابوحنیفہؒ سے پہلے فقہ کے مسائل جس قدر اور جس صورت میں مدون ہو چکے تھے، وہ فن کی حیثیت نہیں رکھتے تھے، ان باتوں کا یہ لازمی نتیجہ ہے کہ اگر فقہ کو ایک قانون مانا جائے، تو ضرور ماننا پڑے گا، کہ امام صاحب ہی اس کے ممتحن اور واضع تھے، البتہ ان کو ملک کے رسم و رواج، مسائل معمول بہا، علماء کے فتاویٰ سے مدد ملی، لیکن یہ اسی قسم کی مدد ہے، جس سے دنیا کے اور واضعان قانون بھی بے نیاز نہ تھے، اس لیے یہ امر امام صاحب کی مقننیت کے رتبہ کو گھٹا نہیں سکتا۔

{ سیرۃ النعمان حصہ دوم ص ۲۱۸ تا ۲۲۵ ،
تاریخ تصنیف ۱۵ دسمبر ۱۸۹۲ء، مطبوعہ مجتہبان دہلی }

کیا اسلامی قانون

پر

رومی قانون کا اثر ہے؟

ہم نے اس خیالی کو شہرت عام کی بنا پر لکھا تھا، لیکن تالیف کتاب کے بعد ہم کو معلوم ہوا کہ مسٹر شیلڈن ایموز (Sheldon. Amos) نے جو آج کل لندن یونیورسٹی کے لاپروفیسر ہیں، اپنی کتاب رومن سول لا (Roman Civil Law) میں اس دعوے کو بڑے شد و مد سے ثابت کرنا چاہا ہے، اور اس پر ایک مفصل بحث کی ہے، (دیکھو کتاب مذکور ص ۲۰۶ تا ص ۲۱۵)

یورپ کی جو برتری آج تمام قوموں اور بالخصوص مسلمانوں پر حاصل ہے، اس نے یورپین مصنفوں کے دل میں بالطبع یہ بات پیدا کر دی ہے، کہ وہ مسلمانوں کے تمام گزشتہ کارناموں کو تحقیر کی نگاہ سے دیکھیں، اور اگر کوئی کمال ایسا بدی اور نمایاں ہو، جس سے کسی طرح انکار نہ ہو سکے تو یہ دعویٰ کریں کہ وہ مسلمانوں کی ایجاد نہیں ہے، بلکہ روم دیونان و مصر وغیرہ سے اخذ ہے، یہی اثر ہے جس نے مسٹر شیلڈن ایموز کو اس بحث پر مجبور کیا، انھوں نے اپنے دعوے کو فقہ حنفی تک محدود نہیں رکھا، بلکہ عام قانون اسلام کی نسبت ان کا یہ دعویٰ ہے، ہم ان کے مضمون کو قریباً ان کے الفاظ میں نقل کرتے ہیں، اور دیکھنا چاہتے ہیں کہ وہ اپنے دعوے میں کہاں تک کامیاب ہوئے ہیں،

وہ اپنے مضمون کو اس تمہید سے شروع کرتے ہیں، ”مشرق میں دفعہ ایک بالکل جدید و طبعی مزاد

وقائم بالذات سلسلہ قانون کا پیدا ہونا یا اس کی نسبت دعویٰ کیا گیا ہے کہ وہ قرآن و حدیث پر مبنی ہے، ایک ایسی عجیب بات ہے کہ تمام مخالفین و مخالفین پر یہاں ہوتا ہے کہ شریعت اسلامی کی نسبت جو دعویٰ کیا جاتا ہے، کہ اس کی تاریخ و تاریخ کیا ہے؟ علاوہ اس کے کہ یہ سلسلہ کے مورخانہ قیاسی اور دعویٰ کے سمت مخالف ہے۔

اس کے بعد پروفیسر موصوف نے اس کلیہ پر بحث کر کے ہمیشہ سے یہ دستور چلا آتا ہے، کہ ہر سلسلہ قانونی کو کسی واقعی یا فرضی واقعہ قانون کے نام سے موسوم کر دیا کرتے ہیں، فرماتے ہیں کہ ”اس لحاظ سے ابتدا ہی میں ایک قوی قیاس پیدا ہوتا ہے کہ جو با ترتیب اور منضبط سلسلہ قانون مسلمان قانونوں نے تمام ممالک مفتوحہ میں جاری کیا، وہ بہ ترتیب ہیئت کوئی اعلیٰ درجہ کا مکمل رواج یا قہ سلسلہ قانون تھا۔“

پروفیسر موصوف نے تاریخی شہادتوں سے ثابت کیا ہے کہ جس وقت مسلمانوں نے شام، مصر کو فتح کیا وہاں رومی قوانین کے متعدد درجے سے موجود تھے، بیروت میں الگزٹریس کے زمانہ سے ایک درجہ قانون چلا آتا تھا، جس میں چار پر وفسیر تھے، قیصر یہ میں دہلا کی ایک جماعت رہتی تھی، اسکندریہ میں قانون کی تسلیم جاری تھی، ان واقعات کی تفصیل کے بعد پروفیسر موصوف فرماتے ہیں کہ ”اس قیاس کی نسبت کہ اسلامی قوانین پر رومی قوانین کا اثر پڑا ہے اس قدر کمنا کافی ہوگا، لیکن جس طریقہ سے کہ اسلامی فتوحات ہوئیں اور جس طرح پر مسلمان ممالک مفتوحہ میں آباد ہوئے اگر ان امور پر غور کیا جائے تو یہ قیاس یقین سے بدل جاتا ہے۔“

اسلامی فتوحات کے طریقہ سے پروفیسر موصوف نے اس طرح استدلال کیا ہے کہ شروع میں مسلمانوں نے غیر قوموں سے بجز جزیرہ وصول کرنے کے اور کسی قسم کا اثر دینا نہیں چاہا، لیکن جب علمی ترقی کا زمانہ آیا، تو انھوں نے غیر قوموں کے لیے قانون وضع کیے، جو خود انہی قوموں سے مانوڑتے،

پروفیسر موصوف کے الفاظ یہ ہیں، ”نہ تو قرآن اور نہ ابتدائی خلافت کے زمانہ میں اس بات کی کچھ کوشش ہوئی کہ جو اعلیٰ توین عرب کے ماتحت ہو گئی تھیں، ان کی دنیوی زندگی کے پیچیدہ معاملات میں دست اندازی کی جائے، نہ اس کے لیے فرصت تھی نہ داغ، اور نہ ایسے آدمی موجود تھے جو اس خدمت کو انجام دے سکتے، جب بغداد اور اندلس کے شہروں اور قاہرہ میں امن و امان کا زمانہ آیا اور مطالعہ اور غور کا موقع ملا تو طب دریا ضیات و منطق اور علوم نفسیہ میں ترقی ہوئی، جس طرح کہ ارسطو سے عربوں نے منطق سیکھی، اسی طرح میل (Aristotle) نے

یو (LCC) اور ان کے یونانی شارحوں سے علم قانون اخذ کیا۔ اس کے بعد پروفیسر موصوف اس خیال کی قطعیت پر یہ دلیل قائم کرتے ہیں، کہ قرآن میں اس قدر کم احکام ہیں کہ ان پر ایک قانون کی بنیاد نہیں قائم ہو سکتی، پروفیسر صاحب فرماتے ہیں کہ ”قرآن میں صرف یہ احکام ہیں، خدا کو اپنی قسموں کا نشانہ نہ بناؤ، تم اپنی بیٹیوں کو دو دفعہ طلاق دے سکتے ہو، پھر ان کو رحمہ لیا ہر بانی سے علیحدہ کر دو، سو ذخائر قیامت میں آسیب زدوں کی طرح اٹھائے گئے، میعاد می قرض کو قلمبند کر لیا کرو، اگر بیٹیوں کے ساتھ انصاف کر سکو تو کئی نکاح کر سکتے ہو، لیکن چار سے زیادہ نہیں، مرد کو دو حصہ ملے گا، اور عورت کو ایک، لیکن صرف عورتیں ہوں تو دو، شوہر کو نصف حصہ ملے گا، مرض الموت میں وصیت کے وقت گواہوں کا ہونا ضرور ہے، سال بارہ مہینہ کا ہوتا ہے، مکاتب کو آزادی کا معاوضہ لکھ دو اگر تمہاری مرضی ہو، سزائے زنا و غیبت،

پروفیسر صاحب کے نزدیک قرآن میں صرف اسی قدر قانونی احکام مذکور ہیں، اور اس لیے ان کے نزدیک قرآن مجید ایک وسیع قانون کی بنیاد نہیں قرار پا سکتا، چنانچہ وہ فرماتے ہیں کہ ”جو سیدھے قواعد اور درج پورے ان میں مشکل سے رومی بنیاد کا پتہ لگ سکتا ہے، اس لحاظ سے یہ امر اور بھی حیرت انگیز ہے کہ جو عمارت مسلمان فقہوں نے ایسے پرانے مصالح سے تیار کی، وہ قریب قریب ہر ایک موڑ پر رومی قانون کی کلیوں اور جزئیوں کو یاد دلاتی ہے۔“

اس کے بعد پروفیسر موصوف نے دعویٰ کیا ہے کہ مسائل مندرجہ ذیل میں (بخوف طولیت درج نہیں کیا) فقہ اسلامی اور رومی قانون بالکل یکساں ہے، اور بالآخر اس سے یہ نتیجہ نکالا ہے کہ پیدلسلہ قانون یعنی علم فقہ دراصل رومی قانون ہے، لیکن بہ تبدیل ہیئت،

پروفیسر موصوف نے نو صفحوں میں یہ بحث لکھی ہے، ہم نے اس کا خلاصہ لکھ دیا ہے، لیکن کوئی ضروری بات ترک نہیں کی، بلکہ اکثر ان کے خاص فقرے لکھ دیئے ہیں، پروفیسر موصوف نے جن مقدمات کی ترتیب سے استدلال کیا ہے، وہ مختصر یوں بیان کیے جاسکتے ہیں، ”قرآن مجید میں بہت کم احکام ہیں اور ان سے قانون نہیں بن سکتا،“ ”ممالک مفتوحہ اسلام میں رومی قانون پہلے جاری تھا،“ ”مسلمانوں نے یونان و روم وغیرہ کی تصنیفات کے ترجمے کیے،“ ”فلاں فلاں مسائل میں اسلامی فقہ اور رومی قانون متحد ہیں۔“

یہ بحث حقیقت میں نہایت مفید اور ایمپارٹنٹ بحث ہے، لیکن جیسا کہ ہم نے اصل کتاب میں بیان کیا ہے، اس معرکہ میں اس شخص کو قدم رکھنا چاہیے جو فقہ اسلام اور رومن لادونوں سے پوری واقفیت رکھتا ہو، پروفیسر موصوف بے شبہہ رومن لاکے نسبت ہر قسم کی واقفیت کا دعویٰ کر سکتے ہیں، لیکن مسائل اسلام سے متعلق ان کی وسعت معلومات کا اعتراف کرنا مشکل ہے، انھوں نے دعویٰ کیا ہے کہ قرآن مجید میں قانونی احکام صرف محدودے چند ہیں، جنکی انھوں نے تفصیل کر دی ہے، حالانکہ قرآن مجید کی آیات احکام کم و بیش پانسو ہیں، اور اگرچہ ان میں بہت سے احکام عبادات وغیرہ کے متعلق ہیں، تاہم خاص آیتیں جن میں قانونی احکام ہیں، تنو سے کم نہیں، یہ آیتیں جداگانہ جمع کر دی گئی ہیں، اور علمائے اُن پر متعدد تفسیریں لکھی ہیں، ان تمام احکام سے واقف ہونا تو ایک طرف، پروفیسر صاحب کی وسعت معلومات کا یہ حال ہے کہ نکاح و طلاق کے مسائل میں سے ان کو صرف دو مسئلے معلوم ہیں، تعداد طلاق و تعداد نکاح، حالانکہ قرآن مجید میں مہر، نکاح، موطوءہ اب، جمع بین الاختین، نکاح با مشرکات، طلاق قبل خلوت صحیحہ و بعد خلوت اور دونوں احکام، خلع اور ایلا کے مسائل تفصیل کے ساتھ مذکور ہیں، وراثت کے متعلق پروفیسر صاحب کو صرف شوہر کا حصہ اور یہ کہ مرد کو عورت کے دو حصہ کے برابر ملتا ہے معلوم ہے، انیسویں ان کو یہ معلوم نہیں کہ وراثت کا پورا باب اجمالاً قرآن مجید میں مذکور ہے، اور خصوصاً والدین کا حصہ اور کلالہ کے احکام تو صاف صاف تصریحاً مذکور ہیں، قصاص اور دیت کے مسائل جو نہایت تفصیل سے قرآن مجید میں مذکور ہیں، اور جن میں قتل عمد اور قتل خطا اور ان کے احکام کی پوری تفصیل ہے، پروفیسر صاحب کو سرے سے معلوم نہیں، حیرت ہے کہ اس محدود واقفیت کے ساتھ پروفیسر صاحب نے اس بحث کے طے کرنے کی کیونکر جرأت کی؟

یہ تو ضمنی بحث تھی اب ہم ان مقدمات پر توجہ کرتے ہیں جن پر پروفیسر صاحب نے استدلال کیا ہے، اس قدر انھوں نے تسلیم کر لیا ہے، اور واقع میں بھی صحیح ہے کہ شروع اسلام یعنی خلافت راشدہ کے اخیر زمانہ تک مسلمان غیر قوموں سے بالکل الگ رہے، اور ان کے قانون اور احکام سے کسی قسم کی واقفیت نہیں حاصل کی، اس لیے دمشق و بیروت و اسکندریہ میں اس وقت رومن لاکے جو مدرسے جاری تھے، خود بقول پروفیسر صاحب کے اسلامی فقہ پر اس کا کچھ اثر نہیں پڑ سکتا تھا،

اب قابل لحاظ یہ امر ہے کہ پروفیسر صاحب نے اسلام کے جو مسائل اس دعویٰ کے ساتھ پیش کیے ہیں، کہ وہ رومن لا کے موافق ہیں، وہ کس زمانہ کے ایجاد شدہ مسائل ہیں، مثلاً وراثت کے متعلق پروفیسر صاحب نے لکھا ہے، کہ مسائل ذیل یعنی اولاد، سلسلہ اصولی، رشتہ داران طرفی خواہ آدیہ خون، ملاہویا کل اور ان کی اولاد، بی بی یا خاند، مولائے غلام آزاد، یہ سب رومن لا کے موافق ہیں، اس کے بعد وہ ^{تختہ} قمراتے ہیں کہ مسلمانوں میں ترکہ اس طرح تقسیم کیا جاتا تھا جو رومن لا کا طریقہ تھا، یعنی کل حصے یہ تھے، نصف، ربع، ثمن، ایک ثلث، سدس، یہی حصے رومن لایں بھی تھے، لیکن پروفیسر صاحب کو یہ معلوم نہیں کہ یہ حصص خود قرآن مجید میں مذکور ہیں، اور قرآن مجید کی نسبت خود پروفیسر صاحب نے یہ تسلیم کیا کہ اس میں رومی بنیاد کا پتہ نہیں لگتا، البتہ وراثت کے بعض افراد قرآن مجید میں مذکور نہیں، لیکن وہ زمانہ رسالت و خلافت تک پوری طرح سے معین و مقرر ہو چکے تھے حدیث و آثار کی نہایت قدیم کتابیں آج موجود ہیں، ان کو پڑھ کر متعصب سے متعصب شخص بھی اس سے انکار نہیں کر سکتا،

وصیت کے متعلق پروفیسر صاحب نے فقہ کے جن مسائل کو رومن لا سے مانوڈ سمجھا ہے، ان کی یہ تفصیل کی ہے، وصیت تقریری یا تحریری دو گواہوں کے سامنے، وصی ایک ثلث جائداد سے زیادہ کی وصیت نہیں کر سکتا، جب تک کہ وراثتہ راضی ہوں، لیکن یہ مسائل بھی زمانہ نبوت یا خلافت کے مسائل ہیں، اور اسی امر سے ایک عام عربی داں بھی انکار نہیں کر سکتا، پروفیسر صاحب نے اور بھی مسائل گنائے ہیں، جو ان کی رائے میں رومن لا سے مانوڈ ہیں، ہم ان سب کی تفصیل نہیں کر سکتے، مختصراً اس قدر کہنا کافی ہے کہ ان میں اکثر مسائل اسی زمانے کے ہیں، جن کی نسبت پروفیسر صاحب نے تسلیم کیا ہے، کہ مسلمانوں نے غیر قوموں کے قوانین و احکام سے کچھ واقفیت نہیں حاصل کی تھی،

پروفیسر صاحب کو اس بات پر بڑی حیرت ہے کہ قرآن مجید یا حدیث میں قانونی مسائل بہت کم تھے، ان کی بنیاد پر فقہ کا اتنا بڑا دفتر کہاں سے تیار ہو گیا؟ اسی حیرت نے ان کو مجبور کیا کہ وہ فقہ اسلام کو رومن لا کا خوشہ چین بتائیں، لیکن پروفیسر صاحب کس کس بات پر حیرت کریں گے، قانونی مسائل تو خیر رومن لا سے مانوڈ ہیں، نماز، روزہ، حج، زکوٰۃ کے متعلق قرآن مجید و احادیث میں کون سی بڑی تفصیل ہے، سیر فقہ میں انہی

مسائل کا ایک عظیم الشان سلسلہ کیونکر قائم ہو گیا؟ کیا یہ مسائل ہی رومن لاسے ماخوذ ہیں، اس کو جانے دو
 تمام اور اسلامی علوم کیونکر پیدا ہوئے، اور اس وسعت کو کیونکر پہنچے؟ آنحضرتؐ کے زمانہ میں تفسیر،
 حدیث، اصول حدیث، اصول فقہ، اسماء الرجال کے کتنے مسائل پیدا ہوئے تھے، اور آج ان کی کیا حالت ہے؟
 کیا آج یہ سب علوم جداگانہ فن نہیں ہیں؟ کیا ان سے مسلمانوں کی دقت نظر، تیزی طبع، وسعت خیال کا
 اندازہ نہیں ہوتا، کیا یہ علوم و فنون بھی مسلمانوں نے روم و یونان سے سیکھے؟ فقہ کے جن مسائل کو
 کو پروفیسر صاحب نے رومن لاسے ماخوذ بتایا ہے، وہ اس زمانہ کے مسائل ہیں جب خود بقول پروفیسر صاحب
 کے مسلمانوں نے غیر قوموں سے کچھ نہیں سیکھا تھا، لیکن زمانہ مابعد میں بھی فقہ نے رومن لاکہی احسان نہیں
 اٹھایا،

پروفیسر صاحب کا دعویٰ صحیح ہے کہ دولت عباسیہ کے عہد ترقی میں مسلمانوں نے یونان و مصر
 سے علوم و فنون لیے، لیکن ان کو جاننا چاہیے کہ یونان و مصر کے شاگردوں کا ایک خاص گروہ تھا، بے شبہ
 مسلمانوں میں ایسے لوگ بھی تھے جو غیر قوموں سے مستفید ہوتے تھے، اور اس کو عیب نہیں سمجھتے تھے، لیکن
 مسلمانوں ہی میں وہ گروہ بھی تھا، (اور وہی بہت بڑا گروہ تھا) جو اپنے کمال و فضل کے زعم میں غیر قوموں
 کی طرف رخ بھی نہیں کرتا تھا، مجتہدین اور فقہاء اسی گروہ میں داخل ہیں، یونان و روم وغیرہ کی کتابیں
 جو عربی زبان میں ترجمہ ہوئیں، ان کی نہایت مفصل فہرست ہم کو معلوم ہے، ان میں فلسفہ، طب، ہندسہ،
 نجوم، کیمیا، صنعت، تاریخ، لائف، ناول، ہر قسم کی کتابیں ہیں، لیکن قانون کی ایک تصنیف بھی نہیں جس کی وجہ
 غالباً یہی ہے کہ فقہاء و مجتہدین جو اسلام میں واضح قانون تھے، غیر قوموں کی خوشہ چینی کو اپنی اصطلاح
 میں حرام کہتے تھے، کیا ایلم ابو حنیفہ، امام مالک، امام شافعی، امام احمد حنبل سے یہ امید ہو سکتی ہے کہ وہ
 مسائل فقہ کو جو ان کے نزدیک مذہب کا ایک حصہ تھا، روم و یونان سے سیکھتے؟ اگر پروفیسر صاحب کو ان
 ائمہ کے حالات معلوم ہوتے اور یہ بھی معلوم ہوتا کہ فقہ کے تمام ابواب انہی بزرگوں کے عہد میں مرتب ہو گئے
 تھے، تو وہ ہرگز ایسا دعویٰ نہ کرتے،

البتہ یہ بات قابل لحاظ ہے کہ بعض مسائل میں رومن لاء اور فقہ اسلامی متحد کیوں ہیں، لیکن اس میں

فقہ اسلام کی کوئی تخصیص نہیں، جن دو قانونوں کا گودہ کتنے ہی بے تعلق ہوں، آپس میں مقابلہ کیا جاوے بہت سے مسائل مشترک ثابت ہوں گے، اور قدرتاً ایسا ہونا ضرور ہے، جب تمام دنیا کے آدمیوں کی ذاتی اور ملکی ضرورتیں اکثر متحد اور یکساں ہیں تو ان ضرورتوں کے لحاظ سے ہر جگہ جو قوانین وضع کیے جاویں گے، انکے مسائل کا مشترک ہونا کون سی تعجب کی بات ہے، شرعہ

دوراہ رو کہ بیک رہ روند در یک صمت

عجب نباشد اگر اوفتند پے در پے

{ سیرۃ النعمان حصہ دوم ص ۲۱۸ تا ۲۲۲ }
 { حاشیہ میں - ۵ اکتوبر ۱۹۹۲ء }

فتوحات پر ایک جمالی نگاہ

پہلے حصہ میں تم فتوحات کی تفصیل پڑھ آئے ہو، اس سے تمہارے دل پر اس عہد کے مسلمانوں کے جوش، ہمت، عزم و استقلال کا قوی اثر پیدا ہوا ہوگا، لیکن اسلاف کی داستان سننے میں تم نے اس کی پرواہ کی ہوگی کہ واقعات کو فلسفہ مائیک کی نگاہ سے دیکھا جائے،

لیکن ایک نکتہ سچ مورخ کے دل میں فوراً یہ سوالات پیدا ہوں گے، کہ چند صحرا نشینوں نے کیونکر فارس و روم کا دفر الٹ دیا؟ کیا یہ تاریخ اسلام کا کوئی مستثنیٰ واقعہ ہے؟ آخر اس کے اسباب کیا تھے؟ کیا ان واقعات کو سکندر و چنگیز کی فتوحات سے تشبیہ نہیں دی جاسکتی؟ جو کچھ ہوا اس میں فرمانروائے خلافت کا کتنا حصہ تھا؟ ہم اس موقع پر انہی سوالات کا جواب دینا چاہتے ہیں، لیکن نہایت اجمال کے ساتھ پہلے یہ بتادینا ضرور ہے کہ فتوحات فاروقی کی وسعت اور اس کے حدود اربعہ کیا تھے؟

فتوحات فاروقی حضرت عمر رضی اللہ عنہ کے مقبوضہ ممالک کا کل رقبہ ۲۲۵۱۰۳۰ میل مربع، یعنی مکہ معظمہ سے شمال کی جانب ۱۰۳۶۔ مشرق کی جانب ۱۰۸۴۔ جنوب کی جانب ۲۸۳ میل تھا، مغرب کی جانب چونکہ جدہ تک حد حکومت تھی اس لیے وہ قابل ذکر نہیں،

اس میں شام، مصر، عراق، جزیرہ، خوزستان، عراق عجم، آرمینیا، آذربائیجان، فارس، کرمان، خراسان، اور کرمان جس میں بلوچستان کا بھی کچھ حصہ آجاتا ہے، شامل تھا، ایشیاے کوچک پر جس کو اہل عرب روم کہتے ہیں سلسلہ ہجری میں صلح ہوا تھا، لیکن وہ فتوحات کی فہرست میں شمار ہونے کے قابل نہیں، یہ تمام فتوحات خاص حضرت عمر رضی اللہ عنہ کی فتوحات ہیں، اور اس کی تمام مدت دس برس سے کچھ ہی زیادہ ہے،

پہلے سوال کا جواب یورپین مورخوں نے یہ دیا ہے کہ اس وقت فارس دردم دونوں سلطنتیں ادج اقبال فتح کے استبا
 گر چکی تھیں، فارس میں خسرو پرویز کے بعد نظام سلطنت باطل دردم برہم ہو گیا تھا، کیونکہ کوئی لائق شخص جو
 حکومت کو سنبھال سکتا، موجود نہ تھا، دربار کے عمار و ارکان میں سازشیں شروع ہو گئی تھیں، اور انہی سازشوں
 کی بددلت تحت نشینوں میں ادل بدل ہوتا رہتا تھا، چنانچہ تین ہی چار برس کے عرصہ میں عنان حکومت چھ سات ترازوں
 کے ہاتھ میں آئی، اور نکل گئی، ایک اور وجہ یہ ہوئی کہ نوشیروان سے کچھ پہلے مزدکیہ فرقہ کا بہت زور ہو گیا تھا
 جو الحی دوزندہ کی طرف اٹل تھا، نوشیروان نے گوتوار کے ذریعہ سے اس مذہب کو دبا دیا، لیکن بالکل مٹا نہ سکا،
 اسلام کا قدم جب فارس میں پہنچا تو اس فرقے کے لوگوں نے مسلمانوں کو اس حیثیت سے اپنا پشت چٹا سمجھا
 کہ وہ کسی کے مذہب اور عقائد سے تعرض نہیں کرتے تھے، عیسائیوں میں نسطورین فرقہ جس کو اور کسی حکومت
 میں پناہ نہیں ملتی تھی، وہ بھی اسلام کے سایہ میں آکر مخالفوں کے ظلم و ستم سے بچ گیا، اس طرح مسلمانوں کو دو
 بڑے فرقہ کی ہمدردی اور اعانت مفت میں ہاتھ آگئی،

روم کی سلطنت خود کمزور ہو چکی تھی، اس کے ساتھ عیسائیت کے باہمی اختلافات ان دنوں زور
 پر تھے، اور چونکہ اہل وقت تک مذہب کو نظام حکومت میں دخل تھا، اس لیے اس اختلاف کا اثر مذہبی
 خیالات تک محدود نہ تھا، بلکہ اس کی وجہ سے خود سلطنت کمزور ہوئی جاتی تھی،

یہ جواب گو واقعیت سے خالی نہیں، لیکن جس قدر واقعیت ہے، اس سے زیادہ طرز استدلال کی
 ملح سازی ہے، جو یورپ کا خاص انداز ہے، یہ شبہ اس وقت فارس دردم کی سلطنتیں اصل عروج پر
 نہیں رہیں تھیں، لیکن اس کا صرف اس قدر نتیجہ ہو سکتا تھا، کہ وہ پر زور قومی سلطنت کا مقابلہ نہ کر سکتیں
 نہ یہ کہ عرب عیسائی بے سرو سامان قوم سے لڑا کر پرتے پرتے ہو جائیں، روم و فارس کو کسی حالت میں
 تھے، تاہم دنوں جنگ میں ابرہتھے، یونان میں خاص تو اہر حرب پر جو کتابیں لکھی گئی تھیں، اور جواب تک
 موجود ہیں، رومیوں میں ایک مدت تک ان کا عملی ردائ رہا، اس کے ساتھ رسد کی فراوانی، سرو سامان
 کی بہتات، آلات جنگ کے تنوع، فوجوں کی کثرت میں کمی نہیں آئی تھی، اور سب سے بڑھ کر یہ کہ کسی ملک
 پر چڑھ کر جانا نہ تھا، بلکہ اپنے ملک میں، اپنے قلعوں میں، اپنے مورچوں میں رہ کر اپنے ملک کی حفاظت کرنی

کئی مسلمانوں کے محلے سے ذرا ہی پہلے خسرو پرویز کے عہد میں چار پران کی شوکت و شان کا عین شباب تھا،
 قمریہ مہم سے ایران پر حملہ کیا، اور ہر مہم پر قہر پر فخر حاصل کرتا ہوا اصفہان تک پہنچا، شام کے صوفی
 چار پران کے لیے لے گئے تھے، واپس لے لیے اور نئے سرے سے نظم و نسق قائم کیا،

پہلے خسرو پرویز تک تو عموماً مسلم ہے کہ سلطنت کو نہایت جاہ و جلال حاصل تھا، خسرو پرویز
 کی وفات سے اسلامی مہلے تک صرف تین چار برس کی مدت ہی، اتنے ٹکڑے سے عرصے میں ایسی قوی اور
 قدیم سلطنت کہاں تک کمزور ہو سکتی تھی، البتہ تخت نشینوں کے اول بدل سے نظام میں فرق آ گیا تھا، لیکن
 چو کہ سلطنت کے اجزاء یعنی خزانہ، فوج اور محاصل میں کوئی کمی نہیں آئی تھی، اس لیے جب یزید کے تخت
 نشین ہوا، اور درباریوں نے اصلاح کی طرف توجہ کی، تو فوراً نئے سرے وہی ٹھاٹھ قائم ہو گیا، مزید فرقہ
 کو ایران میں موجود تھا، لیکن ہم کو تمام تاریخ میں ان سے کسی قسم کی مدد لینے کا حال معلوم نہیں ہوتا، اسی طرح
 فرقہ نستورین کی کوئی اعانت ہم کو معلوم نہیں، عیسائیت کے اختلاف مذہب کا اثر بھی کسی واقعہ میں خود
 یورپین مورخوں نے نہیں بتایا،

اب عرب کی حالت دیکھو! تمام قومیں جو مصر و ایران و روم کی جنگ میں مصروف تھیں، ان کی مجموعی
 تعداد کبھی ایک لاکھ تک بھی نہ پہنچی، فتنہ جنگ سے واقفیت کا یہ حال کہ یرموک پہلا معرکہ ہے جس میں
 عرب نے تعبیر کے طرز پر صرف آرائی کی، خود، زرہ، چلتہ، جوشن، بکتر، چار آئینہ، آہنی دستانے، ہلم، موز،
 جوہر ایرانی سپاہی کا لازمی ملبوس جنگ تھا، اس میں سے عربوں کے پاس صرف زرہ تھی، اور وہ بھی اکثر
 چمڑے کی ہوتی تھی، رکاب لوہے کے بجائے لکڑی کی تھی، اہل جنگ میں سے گرز و کند سے عرب بالکل آشنا
 نہ تھے، تیر تھے، لیکن ایسے چھوٹے اور کم حیثیت کہ قادیسیہ کے معرکہ میں ایرانیوں نے جب پہلی پہل
 ان کو دیکھا تو سمجھا کہ مکمل ہیں،

ہمارے نزدیک اس سوال کا اصلی جواب صرف اس قدر ہے کہ مسلمانوں میں اس وقت بانی اسلام ﷺ
 کی بدولت جو جوش، عزم، استقلال، بہت، بلند جوصلگی، دلیری پیدا ہو گئی تھی، اور جس کو حضرت عمر نے
 نے ابن قتیبہ نے اخبار الطوال میں لکھا ہے کہ یہ چیزیں ہر سپاہی کو استعمال کرنی پڑتی تھی،

اور زیادہ قوی اور تیز کر دیا تھا، روم و فارس کی سلطنتیں عین عروج کے زمانے میں بھی اس کی ٹکر نہیں اٹھا سکتی تھیں، البتہ اس کے ساتھ اور بھی چیزیں مل گئی تھیں جنہوں نے فتوحات میں نہیں بلکہ قیام حکومت میں مدد دی اس میں سب سے مقدم چیز مسلمانوں کی راستبازی اور دیانتداری تھی، جو ملک فتح ہو جاتا تھا، وہاں کے لوگ مسلمانوں کی راستبازی کے اس قدر گردیدہ ہو جاتے تھے، کہ باوجود اختلاف مذہب کے ان کی سلطنت کا زوال نہیں چاہتے تھے، یرموک کے معرکے میں مسلمان جب شام کے اضلاع سے نکلے تو تمام عیسائی رعایا نے پکارا کہ "خدا تم کو پھر اس ملک میں لائے، اور یہودیوں نے تو ریت، ہاتھ میں لے کر کہا کہ "ہمارے جیتے جی تیسرا یہاں نہیں آسکتا۔"

رومیوں کی حکومت جو شام و مصر وغیرہ میں تھی، وہ بالکل جاہلانہ تھی، اس لیے رومیوں نے مسلمانوں کا جو مقابلہ کیا، وہ سلطنت اور فوج کے زور سے کیا، رعایا ان کے ساتھ نہ تھی، مسلمانوں نے جب سلطنت کا زور توڑ دیا، تو ان کے مطلع بظاہر تھا، یعنی رعایا کی طرف سے کسی قسم کی مزاحمت نہ ہوئی، البتہ ایران کی حالت اس سے مختلف تھی، وہاں سلطنت کے نیچے بہت سے بڑے بڑے رئیس تھے جو بڑے بڑے اضلاع اور صوبوں کے مالک تھے، وہ سلطنت کے لیے نہیں، بلکہ خود اپنی ذاتی حکومت کی حفاظت کے لیے لڑتے تھے، یہی وجہ تھی کہ پائے تخت کے فتح کر لینے پر بھی فارس میں ہر قدم پر مسلمانوں کو مزاحمتیں پیش آئیں، لیکن عام رعایا وہاں بھی مسلمانوں کی گردیدہ ہوتی جاتی تھی، اور اس لیے فتح کے بعد بقائے حکومت میں ان سے بہت مدد ملتی تھی،

ایک اور بڑا سبب یہ تھا کہ مسلمانوں کا اوّل اوّل حملہ شام و عراق پر ہوا، ان دونوں مقامات میں کثرت سے عرب آباد تھے، شام میں دمشق کا حاکم غسانی خاندان تھا، جو برائے نام قیصر کا محکوم تھا، عراق میں نجفی خاندان داہے دراصل ملک کے مالک تھے، گو کسریٰ کو خراج کے طور پر کچھ دیتے تھے، ان دونوں نے اگرچہ اس وجہ سے کہ عیسائی ہو گئے تھے، اوّل اوّل مسلمانوں کا مقابلہ کیا، لیکن قومی اتحاد تفصیل سے لکھے ہیں، کا جذبہ رائیگاں نہیں جاسکتا تھا، عراق کے بڑے بڑے رئیس بہت جلد مسلمان ہو گئے، اور مسلمان ہوجانے پر وہ مسلمان کے دست و بازو بن گئے، شام میں بھی آخر عربوں نے اسلام قبول کر لیا،

ان کے جملے کو لیکر
دفعہ پندرہم نے
ان کے نام بھی
تفصیل سے
لکھے ہیں

اور زومیوں کی حکومت سے آزاد ہو گئے،

سکندر اور چنگیز وغیرہ کا نام لینا یہاں بالکل بے موقع ہے، بے شبہ ان دونوں نے بڑی بڑی فتوحات حاصل کیں، لیکن کیونکر؟ قرآنِ عظیم اور قتلِ عام کی بدولت چنگیز کا حال تو سب کو معلوم ہے، سکندر کی یہ فتوحات کا کیفیت ہے کہ جب اُس نے تمام کی طرف شہرِ سور کو فتح کیا، تو چونکہ وہاں کے لوگ دیر تک جم کر ٹرے تھے، اس لیے قتلِ عام کا حکم دیا، اور ایک ہزار شہریوں کے سر شہرِ نپاہ کی دیوار پر لٹکا دیئے، اس کے ساتھیوں ہزار ہا شہروں کو لوٹنے کی اطلاع بنا کر پھرتے آئے۔ جو لوگ دیرِ بائندے اور آزادی پسند تھے، ان میں ایک شخص کو بھی زندہ نہ چھوڑا، اسی طرح فارس میں جب اسی طرح کو فتح کیا، تو تمام مردوں کو قتل کر دیا، اسی طرح کی اور بھی بے رحمیاں اس کے کارناموں میں مذکور ہیں،

عام طور پر مشہور ہے کہ ظلم اور ستم سے سلطنت برباد ہو جاتی ہے، یہ اس لحاظ سے صحیح ہے کہ ظلم کو بقا نہیں، چنانچہ سکندر اور چنگیز کی سلطنتیں بھی دیر پا نہ ہوئیں، لیکن فوری فتوحات کے لیے اس قسم کی سفاکیاں کارگر ثابت ہوئیں، ان کی دیوے سے ملک کا ملک مرعوب ہو جاتا ہے، اور چونکہ رعایا کا بڑا گروہ ہلاک ہو جاتا ہے، اس لیے بغاوت و فساد کا اندیشہ باقی نہیں رہتا، یہی وجہ ہے کہ چنگیز بخت نصر، تیمور، تاجر جتنے بڑے بڑے فاتح گذرے ہیں، سب کے سب سفاک بھی تھے،

لیکن حضرت عمرؓ کی فتوحات میں کبھی سرِ مو قانون، انصاف سے تجاوز نہیں ہو سکتا تھا، آدمیوں کا قتل عام ایک طرف، درختوں کے کاٹنے کی اجازت نہ تھی، بچوں اور بوڑھوں سے بالکل تعرض نہیں کیا جاسکتا تھا، بجز عینِ معرکہ کارزار کے کوئی شخص قتل نہیں کیا جاسکتا تھا، دشمن سے کبھی کسی موقع پر بدعہدی یا فریب دہی نہیں کی جاسکتی تھی، افسردوں کو تالکید یا احکام جاتے تھے کہ قاتل قاتلو کہ فلا تخذروا ولا تثلوا ولا تقتلوا اولیاء، یعنی دشمن تم سے لڑائی کریں، تو ان سے فریب نہ کرو، کسی کی ناک کا نہ کاٹو، کسی بچے کو قتل نہ کرو،

جو لوگ مطیع ہو کر باغی ہو جاتے تھے ان سے دوبارہ اقرار لے کر درگزر کی جاتی تھی، یہاں تک

جب غریبوں والے تین تین دفعہ متواتر اقرار کر کے پھر گئے، تو صرف اس قدر کیا کہ ان کو وہاں سے جلا وطن کر دیا لیکن ان کے ساتھ ان کی کل جائیداد مقبوضہ کی قیمت ادا کر دی، خیبر کے یہودیوں کو سازش اور بغاوت کے جرم میں نکالا، تو ان کی مقبوضہ اراضیات کا معاوضہ دے دیا، اور اصلاح کے حکام کو احکام بھیج دیئے، کہ بدعس سے ان لوگوں کا گذر ہوان کو ہر طرح کی اعانت دے جائے، اور جب یہ کسی شہر میں قیام اختیار کریں، تو ایک سال تک ان سے جزیہ نہ لیا جائے،

جو لوگ فتوحات فاروقی کی حیرت انگیزی کا یہ جواب دیتے ہیں، کہ دنیا میں اور بھی ایسے فاتح گذرے ہیں، ان کو یہ دکھانا چاہیے کہ اس احتیاط، اس قید، اس پابندی، اس درگذر کے ساتھ دنیا میں کس حکمران نے ایک چپہ بھڑ میں بھی فتح کی ہے،

اس کے علاوہ سکندر اور پینگیز وغیرہ خود ہر موقع اور ہر جنگ میں شریک رہتے تھے، اور خود پہ سالانہ بن کر فوج کو لڑاتے تھے، اس کی وجہ سے علاوہ اس کے کہ فوج کو ایک ماہ پہ پہ سالانہ ہاتھ آتا تھا، فوج کے دل قوی رہتے تھے، اور ان میں بالطبع اپنے آقا پر فدا ہوجانے کا جوش پیرا ہوتا تھا،

حضرت عمرؓ تمام مدت خلافت میں ایک دفعہ بھی کسی جنگ میں شریک نہیں ہوئے، وہیں ہر جگہ کام کر رہے تھے، البتہ ان کی باگ، حضرت عمرؓ کے ہاتھ میں رہتی تھی،

ایک اور صریح فرق یہ ہے کہ سکندر وغیرہ کی فتوحات، گذرنے والے بادل کی طرح تھیں، کہ ایک دفعہ زور سے آیا اور نکل گیا، ان لوگوں نے جو ممالک فتح کیے، وہاں کوئی نظم حکومت نہیں قائم کیا، اور اس کے فتوحات فاروقی میں یہ اس توارسی تھی، کہ جو ممالک اس وقت فتح ہوئے، تیرہ سو برس گزرنے پر آج بھی اسلام کے قبضہ میں ہیں، اور خود حضرت عمر رضی اللہ عنہ کے عہد میں ہر قسم کے ملکی انتظامات وہاں قائم ہو گئے تھے،

اخیر سوال کا جواب عام راستے کے موافق یہ ہے کہ فتوحات میں خلیفہ وقت کی چنداں تخصیص نہ تھی، اس وقت کے جوش اور عزم کی جو حالت تھی، وہ خود تمام فتوحات کی کفیل تھی، لیکن ہمارے نزدیک یہ صحیح نہیں، حضرت عثمانؓ اور حضرت علیؓ کے زمانہ میں بھی تو آخر وہی مسلمان تھے، لیکن کیا نتیجہ ہوا؟ جوش اور

فتوحات میں
حضرت عمرؓ کا
اختصاص

اثر بہ شبہ برقی قوت ہیں، لیکن یہ قوت اسی وقت کام دے سکتی ہیں، جب کام لینے والا بھی اسی زور و قوت کا ہو، قیاس اور استدلال کی ضرورت نہیں، واقعات اس کا فیصلہ کر سکتے ہیں، فتوحات کے تفصیلی حالات پڑھ کر صاف معلوم ہوتا ہے، کہ تمام فوج پتل کی طرح حضرت عمرؓ کے اشاروں پر حرکت کرتی تھی، اور فوج کا جو نظم و نسق تھا، وہ خاص ان کی سیاست و تدبیر کی بدولت تھا، اسی کتاب میں آگے چل کر جب تم مقصّل طور پر پڑھو گے کہ حضرت عمر رضی اللہ عنہ نے فوج کی ترتیب، فوجی مشقیں، بارکوں کی تعمیر، گھوڑوں کی پرداخت، قلعوں کی حفاظت، جاڑے اور گرمی کے لحاظ سے حملوں کی تیاری، فوج کی نقل و حرکت، پرچہ نویسی کا انتظام، افسرانِ فوج کا انتخاب، قلعہ شکن آلات کا استعمال، یہ اور اس قسم کے امور کے متعلق کیا کیا انتظام خود ایجاد کیے، اور ان کو کس عجیب و غریب زور و قوت کے ساتھ قائم رکھا، تو تم خود فیصلہ کر لو گے کہ حضرت عمرؓ کے بغیر یہ کُل مطلق کام نہیں دے سکتی تھی،

عراق کی فتوحات میں حضرت عمر رضی اللہ عنہ نے درحقیقت خود سب سالاری کا کام کیا تھا، فوج جب مدینے سے روانہ ہوئی، تو ایک ایک منزل بلکہ راستہ تک متعین کر دیا تھا، اور اس کے موافق تحریری احکام بھیجتے رہتے تھے، فوج قادسیہ کے قریب پہنچی تو موقع کا نقشہ منگوا بھیجا، اور اس کے لحاظ سے فوج کی ترتیب اور صف آرائی کے متعلق ہدایتیں بھیجیں، جس قدر افسرانِ جن کا لوں پر مامور ہوئے تھے، ان کے خاص حکم کے موافق مامور ہوئے تھے،

تاریخ طبری میں عراق کے واقعات کو تفصیل سے دکھو، تو صاف نظر آتا ہے کہ ایک بڑا سہ سالہ دور سے تمام فوجوں کو لڑا رہا ہے، اور جو کچھ ہوتا ہے، اس کے اشاروں سے ہوتا ہے، ان تمام لڑائیوں میں جو دنوں برس کی مدت میں پیش آئیں، سب سے زیادہ خطرناک دو موقعے تھے، ایک نہادند کا معرکہ جب ایرانیوں نے فارس کے صوبجات میں ہر جگہ نقیب دوڑا کر تمام ملک میں آگ لگا دی تھی، اور لاکھوں فوج مہیا کر کے مسلمانوں کی طرف بڑھ رہے تھے،

دوسرے جب قیصر روم نے جزیرہ والوں کی اعانت سے دوبارہ حمص پر چڑھائی کی تھی، ان دونوں معرکوں میں صرف حضرت عمرؓ کی حسن تدبیر تھی، جس نے ایک طرف ایک اٹھتے ہوئے طوفان

کو دبا دیا، اور دوسری طرف ایک کوہِ گراں کے پرچے اڑا دیئے، چنانچہ ہم ان واقعات کی تفصیل پہلے حصہ میں لکھ آئے ہیں،

ان تمام واقعات کی تفصیل کے بعد یہ دعوے صاف ثابت ہو جاتا ہے کہ جب دنیا کی تاریخ معلوم ہے، آج تک کوئی شخص فاروقِ عظیم کے برابر فاتح اور کشورستاں نہیں گذرا،

(۱۸۹۹ء)

————— ﴿﴾ —————



اللہ

قرآن کے عظیم الصحیح ہونے کا دعویٰ

لندن ٹائمز کے ایک آرٹیکل مورفہ ۲۵ اپریل ۱۹۶۷ء میں دعویٰ کیا گیا ہے کہ قرآن مجید کے چند ایسے تہایت قدیم اجزاء ہاتھ آگئے ہیں، جو موجودہ قرآن شریف سے مختلف العبارة ہیں، اور جن کی صوت پر موجودہ قرآن سے زیادہ اختیار کیا جاسکتا ہے، قرآن مجید نے اہل کتاب کو جو سب سے بڑا طعنہ دیا تھا، وہ اس کا شیوہ تحریف تھا، جس کی بدولت توراہ اور انجیل ہمیشہ تغیر و تبدل کے مختلف قالب بدلتی رہیں، اور جس کی بدولت آج یہ فیصلہ کرنا مشکل ہو گیا ہے کہ یہ آسمانی صحائف صحت کے لحاظ سے زمینی کتابوں کے ساتھ بھی برابری کا دعویٰ کر سکتے ہیں یا نہیں؟

دشمن کے لیے جواب کا سب سے آسان طریقہ برابر کا جواب ہے، لیکن باوجود اس کے کہ عیسائیوں نے قرآن مجید پر ہر طرح کے اعتراضات کیے، یہاں تک کہ یورپ کے بہت سے مستشرقین کو قرآن مجید کے کمال بلاغت سے بھی انکار ہے، تاہم آج تک یہ دعویٰ نہیں کیا ہے کہ موجودہ قرآن مجید کے سوا قرآن کا کوئی اور بھی نسخہ ہے، جو اس قرآن سے مختلف ہے،

مذکورہ صدر آرٹیکل پر ابھی کچھ لکھنا قبل از وقت ہے، اس لیے کہ اس آرٹیکل میں ظاہر کیا گیا ہے، کہ کیمبرج یونیورسٹی پریس چند روز میں یہ مسودات شایع کرے گا، اس لیے جب تک وہ مسودات شایع نہ ہو جائیں، تفصیلی طور سے اس کے متعلق بحث نہیں ہو سکتی، شایع ہوتے کے بعد آسانی سے یہ فیصلہ ہو سکتا

کہ وہ مسودات کس زمانہ کے ہیں، اور ان کی صحت پر کہاں تک اعتبار کیا جاسکتا ہے؟ اور اعتبار کے کیا وجوہ ہیں؟ قدامت کی کیا کیا شہادتیں ہیں؟ کس قسم کے اختلافات ہیں، ان مسودات پر عیسائیوں کا دست لکھ کر کہاں تک پہنچا ہے؟

تاہم جس قدر اس اڑیکل کے متعلق ابھی سے بحث کی جاسکتی ہے، اس کے لیے سب سے پہلے اس کے مندرجہ بیانات کا خلاصہ لکھ دینا چاہیے، اور وہ حسب ذیل ہیں،

(۱) جو حصص قرآن مجید کے دستیاب ہوئے ہیں، ان پر علاوہ قرآن کے اور تحریریں بھی ہیں، جن کی تفصیل یہ ہے کہ قدیم زمانہ میں جب سامان نوشتہ وخواندہ کیاب تھے، تو اکثر پرانی قلمی کتابوں پر جو بے کار سمجھ لی جاتی تھیں، دوسری ضروری تحریروں کا اندراج ہو جایا کرتا تھا، اور اس طور پر ایک ہی وقت میں مختلف کتابیں موجود ہوتی تھیں، طائمر کی عبارت اگرچہ صاف نہیں ہے، لیکن اس سے ترشح ہوتا ہے کہ کیمبرج کے مذکورہ اوراق میں تین مختلف کتابیں مختلف ناند کی لکھی ہوئی موجود ہیں، ان میں سب سے قدیم تحریر جیسا کہ نامنر سے مستنبط ہوتا ہے، پر دتی دیسیجیم اور ٹرنی رئیس میری کی عبارات ہیں، جو سریانی زبان میں ہیں، دوسری عبارت جو دراصل مذکورہ بالا تحریر کے بعد اور اس کے اد پر لکھی گئی ہے، قرآن شریف کی عبارت ہے، تیسری تحریر جو اس کے بعد کی ہے وہ عیسائی مقدسین کی بعض تحریروں کا اقتباس ہے، اور یہ عبارت بھی عربی زبان میں ہے، اس طور پر گویا ایک سطح پر تین مختلف تحریریں موجود ہیں، جو ایک دوسرے کو کسی قدر ڈھکے ہوئے ہیں، اور اس طرح اد پر کی تحریر کی وجہ سے نیچے کی عبارت دھندلی پڑ گئی ہے،

(۲) ان مسودات کو طائمر ساتویں صدی کے آخر یا آٹھویں صدی کی ابتدا کا بتاتا ہے، اس سے

معلوم ہوتا ہے کہ پہلی تحریر یعنی سریانی زبان کی دو کتابیں اسی زمانہ کی لکھی ہوئی ہیں،

(۳) تیسری تحریر یعنی عیسائی مقدسین کی عربی عبارت کے طرز پر تیسری کے متعلق عیسائی پبلش منیم

کے ماہرین کی رائے ہے کہ وہ نویں صدی کی لکھی ہوئی ہے،

(۴) ڈاکٹر منگانے نے ثابت کیا ہے کہ اوراق مذکورہ تین یا زائد ماخذوں سے حاصل کیے گئے ہیں، جن

میں سے بعض ماخذ اس وقت سے پہلے کے ہیں، جب حضرت زید بن ثابت نے مرد بنہ نسخہ قرآن کو ترتیب دیا تھا

۵- ڈاکٹر منگانا نے ۳۵ صفحے مطالعہ کیے ہیں، اور ان میں کم از کم موجودہ قرآن سے پینتیس اختلافات پائے ہیں، اور چار ایسی آیتیں ہیں جو موجودہ قرآن میں نہیں، لیکن ان صفحات میں ہیں۔

۶- ڈاکٹر منگانا کے نزدیک ان صفحات کا بیشتر حصہ حضرت زیدؓ کے مرتب کردہ قرآن سے ترقی یافتہ ہے، مثلاً قرآن میں جو آیت ہے (بَارَكْنَا حَوْلَهُ) اس کے بہ جایے ان صفحات میں جو الفاظ ہیں ان کا ترجمہ یہ ہے ”جب کہ حرم کے گرد ہم جھکے۔“
بیانات مذکورہ بالا میں چند امور قابل لحاظ ہیں:

۱- جن لوگوں نے یورپ کے پچھلے زمانہ کی تاریخ پڑھی ہے، اور عیسائیوں کی حیرت انگیز تصنیفات کے واقعات مطالعہ کیے ہیں، جن کی تفصیلات پروفیسر ہنری دی کاستری (فرینچ مصنف) کی کتاب میں موجود ہیں، جس کا ترجمہ عربی زبان میں مصر سے شائع ہو چکا ہے، وہ آسانی سے سمجھ سکتے ہیں کہ مسلمانوں کی کوئی مذہبی کتاب عیسائیوں کے ہاتھ میں آکر ہر قسم کی ناجائز کوششوں سے کہاں تک محفوظ رہ سکتی ہے، ہم نے وہ تحریریں دیکھی ہیں جن کی نسبت یہ ظاہر کیا جاتا ہے کہ آنحضرتؐ نے عیسائیوں کے لیے لکھی ہیں، اور وہ بعینہ محفوظ ہیں، ان تحریروں کے نوٹو شائع کیے گئے ہیں، اور ان کا اصلی مخرج عیسائیوں کی قدیم خانقاہیں یا گرجا بیان کیے گئے ہیں، ان میں سے ایک تحریر بھی اصلی اور واقعی نہیں ہے، اور فن حدیث کا معمولی صاحب مذاق بھی ان کے جعلی ہونے کو بہ یک نظر معلوم کر سکتا ہے، تاہم یورپ کے مستشرقین ان کو صحیح اور اصلی نوشتہ خیال کرتے ہیں۔
۲- جو آیت اختلاف کے ثبوت میں پیش کی ہے، افسوس ہے کہ اصلی عبارت نقل نہیں

کی ہے، بلکہ اس کا ترجمہ لکھا ہے، یعنی ”جب کہ حرم کے گرد ہم جھکے“ قرآن مجید میں جو الفاظ ہیں اس کا ترجمہ یہ ہے ”جس کو ہم نے برکت دی“ اس بنا پر ڈاکٹر منگانا یہ دعوا کرتے ہیں کہ مفروضہ قرآن موجودہ قرآن سے مختلف ہے، اکنہ صاحب اگر اصلی عربی عبارت نقل کرتے تو ہم آسانی سے اس کی نسبت کوئی رائے قائم کر سکتے تھے، تاہم یہ قیاس ہو سکتا ہے کہ ڈاکٹر صاحب نے قرآن مجید میں (بَارَكْنَا) کا جو لفظ ہے اس کا ترجمہ غلط کیا ہے، قرآن مجید کے رسم خط میں (بَارَكْنَا) کا لفظ بغیر الف کے لکھا جاتا ہے، یعنی (بَارَكْنَا) قدیم زمانہ میں قرآن مجید پر زبر و مد و غیرہ نہیں ہوتے تھے، زیروزبر کا لکھنا حجاج بن یوسف کے زمانہ سے شروع ہوا ہے، اس لیے ممکن ہے

کہ کسی قدیم نسخے میں "بارکنا" کا لفظ اس طرح پر لکھا ہو کہ اس پر الف محدودہ نہ ہو، اور اس لیے ڈاکٹر صاحب نے اس کو "برکنا" پڑھا ہو، جس کے معنی بیٹھنے اور لیٹنے اور جھکنے کے ہو سکتے ہیں، اور اس بنا پر بجائے برکت کے اس کا ترجمہ جھکنا کر دیا،

(۳) جو شخص یہ دعویٰ کرتا ہے کہ ادراق مذکورہ کا ماخذ حضرت زید بن ثابت رضی اللہ عنہ کے زمانہ سے پہلے کا ہے وہ اس کے ثبوت میں کیا دلائل پیش کر سکتا ہے؟ کیا ان ادراق پر کتابت کی تاریخ لکھی ہے؟ کیا کاغذ کی کسنگی یا خط کی نشان سے کتابت کا ٹھیک زمانہ متعین ہو سکتا ہے؟ کیا ڈاکٹر منگانیایا اور کوئی صاحب ان اصول تہمت کے معیار سے اپنے دعویٰ کو ثابت کرنے پر آمادہ ہیں؟ ان تمام امور کو معلوم کرنے کے لیے ہمیں ادراق مذکورہ کی اشاعت کا انتظار کرنا چاہیے،

— (۱۱) —

قرآن مجید کی تدوین کی کیفیت

اس موقع پر ہم مختصر اور سادہ طور پر قرآن کے مرتب و تدوین ہونے کے واقعات درج کرتے ہیں جن سے اس مسئلہ پر روشنی پڑ سکتی ہے، کہ ڈاکٹر منگانی تحقیق کہاں تک صحیح ہو سکتی ہے،

جس زمانہ میں قرآن مجید نازل ہوا، تمام عرب میں اشعار و خطبات کی زبان محفوظ رکھنے کا عام رواج تھا، آج شعرائے جاہلیت کے بیسیوں دیوان موجود ہیں، جو بنو اسد کے ابتدائی عہد تک مطلقاً قلمبند نہیں ہوتے تھے، مثلاً دیوان اہمر القیس، دیوان سموئل بن عادی، دیوان زہیر بن ابی سلمیٰ، دیوان نابغہ ذبیانی، دیوان علقمہ لعل، دیوان حاتم طائی وغیرہ، یہ تمام دیوان اسلام سے پہلے کے ہیں، اور اسلام کے بعد بھی یہ ایک مدت تک درج تحریر نہیں ہوتے، لیکن سیکڑوں ہزاروں اشخاص ان کو زبانی محفوظ رکھتے تھے، اور جب قلمبند ہوتے تو اس صحت کے ساتھ قلمبند ہوتے کہ بجز شاد مثالوں کے اختلاف نسخ کی نوبت بھی نہیں آتی، جو قوی لکھی پڑھی نہیں ہوتی، ان کے حلقے عموماً نہایت قوی ہوتے ہیں، عرب اس خصوصیت میں تمام قوموں سے اور بھی زیادہ ممتاز تھے،

آنحضرت صلی اللہ علیہ وسلم پر جب قرآن نازل ہونا شروع ہوا، تو پہلے بہت چھوٹی چھوٹی سورتیں آئیں، جو لوگ اسلام کے حلقہ میں داخل ہوتے تھے، ان کا پہلا کام قرآن مجید کی نازل شدہ آیتوں اور سورتوں کا محفوظ رکھنا ہوتا تھا، کثرت سے ایسے صحابہ تھے جن کو پورا قرآن محفوظ تھا، جنگ یمامہ میں جو صحابہ شہید ہوئے ان میں ستر ایسے تھے جن کو پورا قرآن مجید یاد تھا، حضرت عبداللہ بن مسعود کا بیان ہے کہ میں نے ستر سورتیں خود رسول اللہ صلی اللہ علیہ وسلم سے سیکھی تھیں

قرآن مجید کا پڑھنا پڑھانا سب سے پہلے کر ثواب کا کام ہے، بخاری میں روایت ہے کہ آنحضرت صلی اللہ علیہ وسلم نے فرمایا کہ تم میں وہ شخص رتبہ میں سب سے بڑھ کر ہے جو قرآن سیکھے یا سکھائے، اس بنا پر مسلمان نہایت اہتمام اور شوق سے قرآن مجید سیکھتا اور سکھاتا تھا، حضرت عبداللہ بن عباس نے دس برس کی عمر میں سورہ حجرات سے لے کر اخیر قرآن تک آنحضرت صلی اللہ علیہ وسلم کے زمانہ میں یاد کر لیا تھا، ایک غریب شخص نے آنحضرت صلی اللہ علیہ وسلم کے سامنے ایک عورت سے شادی کرنی چاہی، آپ نے دریافت فرمایا، تمہارے پاس ہمیں دینے کے لیے کیا ہے؟ انہوں نے کہا کچھ نہیں، فرمایا تم کو کچھ قرآن ربانی یاد ہے، بولے، ہاں فلاں فلاں سورتیں یاد ہیں، آپ نے فرمایا، تو یہی سورتیں بجائے مہر کے ہیں، اور میں اسی پر تمہارا نکاح پڑھائے دیتا ہوں، (صحیح بخاری، باب واقعہ یہ واقعہ تفصیل مذکور ہے) عرض عرب کی قوت حافظہ، قرآن مجید کے یاد رکھنے کی فضیلت، آنحضرت صلی اللہ علیہ وسلم کی ترغیب و تاکید، قرآن مجید کی عبارت کی دلا دہیزی، تعلیم قرآن کا اہتمام، یہ سب اسباب ایسے تھے جن کی وجہ سے خود آنحضرت صلی اللہ علیہ وسلم ہی کے زمانہ میں پورا قرآن مجید یا اس کا بڑا حصہ سیکھنے والے شخص کو یاد تھا،

تخریر و کتابت

بائیمہ صرف ربانی حفظ پر اکتفا نہیں کیا گیا، بلکہ جب قرآن مجید نازل ہوتا تھا، تو آنحضرت صلی اللہ علیہ وسلم صحابہ کو حکم دیتے تھے، اور وہ قلمبند کر لیتے تھے، کہ معظہ میں گو لکھنے کا رواج اس وقت تک کم تھا، تاہم آنحضرت صلی اللہ علیہ وسلم کی بعثت سے پہلے خاص کر میں سترہ شخص اس فن کے ماہر تھے، ان میں چار خلفائے راشدین بھی تھے، جب آنحضرت صلی اللہ علیہ وسلم مدینہ منورہ چلے آئے اور جنگ بدر میں قریش کے چند لکھے پڑھے آدمی جو اس وقت تک کافر تھے، گرفتار ہوئے، تو آنحضرت صلی اللہ علیہ وسلم نے ان لوگوں کو حکم دیا کہ مدینہ میں لوگوں کو لکھنا پڑھنا سکھا دیں، اور یہی ان کا زندقہ ہوگا، یعنی اس کے بعد رہا کر دیئے جائیں گے، چنانچہ حضرت زید بن ثابتؓ نے جو مشہور کاتب وحی تھے اسی

طریقہ سے لکھنا پڑھنا سیکھا تھا،

بہر حال مدینہ منورہ میں لکھنا پڑھنا عام طور پر رائج ہو گیا، یہاں تک کہ حضرت زید نے آنحضرت صلی اللہ علیہ وسلم کے ارشاد سے عبرانی اور لاطینی زبان بھی سیکھ لی۔

اب تحریر کا اس قدر رواج ہو گیا تھا کہ قرآن مجید کے علاوہ بعض صحابہ (حضرت عبداللہ بن عمرو آنحضرت صلی اللہ علیہ وسلم کے ارشادات بھی قلب بند کر لیا کرتے تھے، حضرت ابو ہریرہ رضی اللہ عنہما تمام صحابہ میں سب سے زیادہ پُر اُردا ہیں لیکن بخاری میں ان کا قول مذکور ہے کہ عبد اللہ بن عمر رضی اللہ عنہما سے بھی زیادہ کثیر الروایہ ہیں جس کی وجہ یہ ہے کہ میں لکھتا نہ تھا اور وہ آنحضرت صلی اللہ علیہ وسلم سے جو سنتے اسی وقت لکھ بھی لیا کرتے۔

غرض آنحضرت صلی اللہ علیہ وسلم کی زندگی ہی میں پورا قرآن صحیحہ قلب بند ہو چکا تھا، البتہ کسی ایک مجموعہ میں جمع نہیں ہوا تھا، اور سورتوں میں باہم کوئی ترتیب قرار نہیں پائی تھی، لیکن ہر سورت کی تمام آیتیں مرتب قلب بند ہو چکی تھیں، قرآن مجید کے مدون اور مرتب ہونے کی تاریخ یہ ہے کہ آنحضرت صلی اللہ علیہ وسلم کی وفات کے بعد جب غزوہ یمامہ میں اکثر حفاظ قرآن نے شہادت پائی تو حضرت عمر رضی اللہ عنہ نے حضرت ابوبکر رضی اللہ عنہ سے کہا کہ قرآن جمع کر دیجئے حضرت ابوبکر نے حضرت زید بن ثابت کو جو آنحضرت صلی اللہ علیہ وسلم کی خدمت میں کتابت وحی کا کام کیا کرتے تھے، بلا کہ یہ خدمت سپرد کی، حضرت زید نے نہایت اہتمام سے اس کام کو انجام دیا، جہاں جہاں تحریری اجزاء تھے، ڈھونڈ ڈھونڈ کر مہیا کیے، یہاں تک کہ پڑیوں، پتھر کے ٹکڑوں اور کھجور کے تختوں پر لکھے ہوئے اجزاء ہم ہونچا یہ التزام کیا کہ تحریر کے ساتھ زبانی شہادت بھی لیتے تھے، یعنی وہ تحریری عبارت زبانی بھی یاد ہے یا نہیں؟ اس طرح پورا قرآن مجید مرتب ہوا، سورتوں کی ترتیب، ان کے نازل ہونے کے زمانے کے لحاظ سے نہیں رکھی، بلکہ زیادہ سورتوں کے مطول و مختصر ہونے کے لحاظ رکھا، یعنی بڑی پہلے رکھی گئیں، متوسط ان کے بعد، اور مختصر سب سے اخیر نسخہ حضرت حفصہ رضی اللہ عنہا آنحضرت صلی اللہ علیہ وسلم کی حرم محترمہ اور حضرت عمر رضی اللہ عنہما کی صاحبزادی کے گھر میں رکھوا دیا گیا، حضرت عثمان رضی اللہ عنہ کے زمانہ میں جب قرآن مجید کی کثرت سے نقلیں شایع ہونے لگیں، تو اختلاف نسخ پیدا ہوا، اس بنا پر حضرت حفصہ رضی اللہ عنہا کے مکان سے وہ نسخہ منگوا کر متعدد نقلیں کرائیں، اور اسلام کے بڑے بڑے صوبوں میں بھجوا دیں کہ تمام نسخے ان کے مطابق نقل کیے جائیں، حضرت عثمان رضی اللہ عنہ نے یہ بھی حکم دیا، جیسا کہ صحیح بخاری میں مذکور ہے کہ

جو نسخے اس نسخے کے مطابق نہ ہوں، وہ ضائع کر دیے جائیں، صحیح بخاری کے الفاظ یہ ہیں:

وارسل الی کل افق بمصحف مما
نسخوا و امر بما سواہ من القرآن
فی کل صحیفۃ اور صحف ان
یحرق (صحیح بخاری باب جمع القرآن)

اور جو نسخے تیار ہوئے، وہ ہر افق (صدر
مقامات) میں بھیجا دیے اور حکم دیا کہ ان
کے سوا کسی صحیفے میں جو ملے وہ جلا دیا
جائیے۔

واقعاتِ مذکورہ سے جو اہم نتائج حاصل ہوتے ہیں، حسبِ ذیل ہیں:

۱۔ قرآن مجید خود آنحضرت ﷺ کے زمانہ میں بہت سے صحابہ رضی اللہ تعالیٰ عنہم کو
زبانی یاد تھا۔

۲۔ قرآن مجید کا ایک جملہ بھی ایسا باقی نہیں رہا، جو آنحضرت ﷺ کے زمانہ میں قلم بند
نہ کر لیا گیا ہو۔

۳۔ حضرت ابو بکر رضی اللہ تعالیٰ عنہ نے حضرت زید بن ثابت رضی اللہ تعالیٰ عنہ
کے اہتمام سے قرآن مجید کا جو نسخہ مرتب کر لیا وہ تحریری نوشتوں سے مرتب ہوا تھا، جس کی
تصدیق ان لوگوں سے بھی کرائی جاتی تھی جو قرآن مجید کے کلا یا جزاً حافظ تھے۔

۴۔ آنحضرت ﷺ کے زمانہ میں تمام سورتیں مرتب ہو چکی تھیں، اور ان کے الگ
الگ نام قائم ہو چکے تھے، البتہ سورتوں میں باہم تقدیم و تاخیر کے لحاظ سے ترتیب نہیں دی گئی
تھی، یہ ترتیب حضرت زید بن ثابت رضی اللہ تعالیٰ عنہ نے قائم کی۔

۵۔ جو نسخے ایسے تھے جن میں کاتبوں کی غلطی سے تغیر ہو گیا تھا، حضرت عثمان رضی
اللہ تعالیٰ عنہ نے ان سب کو جلوا دیا۔

نتیجہ مذکورہ کے بعد اب سوال یہ ہے کہ ڈاکٹر منگنا جن ماخذوں کو حضرت
زید رضی اللہ تعالیٰ عنہ اور حضرت عثمان رضی اللہ تعالیٰ عنہ سے پہلے کا بتاتے ہیں، ان کی صحت
کے کیا دلائل پیش کر سکتے ہیں؟ جب یہ ثابت ہے کہ حضرت زید رضی اللہ تعالیٰ عنہ نے
انتہائی تفحص، اہتمام و تلاش اور تمام صحابہ رضی اللہ تعالیٰ عنہم کی متفقہ کوشش سے مدون
کیا تھا، جب یہ ثابت ہے کہ حضرت عثمان رضی اللہ تعالیٰ عنہ نے وہ تمام مصاحف ضائع
کر دیے، جو حضرت زید بن ثابت رضی اللہ تعالیٰ عنہ کے نسخوں کے مطابق نہ تھے،

جبکہ قرآن مجید کا ایک ایک حرف ابتداء سے آج تک متواتر محفوظ چلا آیا، تو کیا ایک ڈاکٹر منگنا کا ہاڈیل
 استنباط تمام عظیم الشان شہادتوں کے مقابلہ میں ایک ذرہ بھی وقعت رکھتا ہے؟
 ہم نے اس مضمون کو نہایت اختصار کے ساتھ لکھا ہے، جب کیمبرج پریس اپنے کاغذات شایع کریگا
 اس وقت ہم اس کو بتادیں گے کہ قرآن مجید ہزاروں دلائل سے بھی اجیل نہیں بن سکتا،

(مقالات شبلی جلد اول)

مستشرقین اور سیرتِ نبوی

مختصر نبوی پر کتاب لکھنے کا ایک اہم سبب

”یہ وہ سبب ہے جو انحضرت (صلی اللہ علیہ وسلم) کی جو اخلاقی تقویٰ پر لکھی گئی ہے، وہ (شکوہ بانسٹر) ہر قسم کے معاشرہ کو مرتد ہونے سے، آج کل مسلمانوں کو جدید فہم و رتوں نے عربی علوم سے بالکل محروم کر دیا ہے، اس لیے اس کو روکنا اگر کبھی پیغمبر اسلام کے حالات اور سوانح کے دریافت کرنے کا شوق ہوتا ہے، تو اپنی یورپ کی تصنیفات کی طرف رجوع کرنا پڑتا ہے، اس طرح یہ ذہن آلود معلومات آہستہ آہستہ اثر کر جاتی ہیں اور لوگوں کو خبر تک نہیں ہوتی، یہاں تک کہ ملک میں ایک ایسا گروہ پیدا ہو گیا ہے، جو پیغمبر کو محض ایک مصلح سمجھتا ہے، جس نے اگر مجمع انسانی میں کوئی اصلاح کر دی، تو اس کا فرض ادا ہو گیا، اس بات سے اس کے منصب نبوت میں فرق نہیں آتا کہ اس کے دامن اخلاق پر معصیت کی وجہ سے ہی نہیں، یہ واقعات تھے جنہوں نے مجھ کو بالآخر مجبور کیا، اور میں نے سیرت نبویؐ پر ایک مبسوط کتاب لکھنے کا ارادہ کر لیا، (مقدمہ سیرۃ النبیؐ حصہ اول ص ۵)

سیرت پر یورپین تصنیفات

”آنحضرت (صلی اللہ علیہ وسلم) کی سیرت مبارک پر جو یورپین تصنیفات ہیں، ان پر پوری بحث تو کسی اور حصہ میں آئے گی، جس میں نہایت تفصیل سے بتایا جائے گا کہ یورپ میں اسلام کے متعلق سب سے پہلے یورپین مصنف ہلدی برٹ سے لے کر جو ۱۳۹ء میں موجود تھا، آج تک کیا سرمایہ مہیا ہوا ہے؟ ان کا کیا عام انداز ہے؟ ان کی مشترک اور عامۃ الورد و غلطیاں کیا ہیں؟ ان کے وسائل معلومات کس درجہ کے ہیں؟ اخلاط کے مشترک اسباب کیا ہیں؟ تعصب اور سو رظن کا کہاں تک اثر ہے؟ یہاں ہم ان تصنیفات پر صرف ایک اجمالی گفتگو کرتے ہیں، کیونکہ اس حصہ میں بھی ہم کو بجا بجا ان تصنیفات سے کام

لیا، یا ان سے تعرض کرنا پڑا ہے،

یورپ ایک مدت تک اسلام سے متعلق مطلق کچھ نہیں جانتا تھا، جب اس نے جانتا چاہا تو مدت دراز تک عجب حیرت انگیز مقتریانہ خیالات اور توہمات میں مبتلا رہا، ایک یورپین مصنف لکھتا ہے:

”عیسائیت، اسلام کی چند ابتدائی تصدیقوں تک اسلام پر نہ تو نکتہ چینی کر سکی، اور نہ سمجھ سکی، وہ صرف تھراتی اور حکم بجالاتی بھی لیکن جب قلب فرانس میں عرب پہلے پہل روکے گئے تو ان قوموں نے جو ان کے سامنے سے بھاگ رہی تھیں، منہ پھیر کر دیکھا جس طرح موشیوں کی گلا جب کہ اس کا بھگا دینے والا کتا دور نکل جاتا ہے۔“

یورپ نے مسلمانوں کو جس طرح جانا، اس کو فرانس کا مشہور مصنف ہنری دی کاستری جسکی تصنیف کا عربی زبان میں ترجمہ ہو گیا ہے، یوں بیان کرتا ہے:

”وہ تمام قصص اور گیت جو اسلام کے متعلق یورپ میں قرون وسطیٰ میں رائج تھے، ہم نہیں سمجھتے کہ مسلمان ان کو سن کر کیا کہیں گے؟ یہ تمام داستانیں اور نظریں، مسلمانوں کے مذہب کی ناواقفیت کی وجہ سے بغض و عداوت سے بھری ہوتی ہیں، جو غلطیاں اور بدگمانیاں اسلام کے متعلق آج تک قائم ہیں، ان کا باعث وہی قدیم معلومات ہیں، ہر سچی شاعر مسلمانوں کو مشرک اور بت پرست سمجھتا تھا، اور حسب ترتیب درجات ان کے تین خدا تسلیم کیے جاتے تھے، ماہوم یا ماہون، یا فومیڈ (یعنی حماد) اور اپلین اور تیسرا ٹرگامان، ان کا خیال تھا کہ محمد نے اپنے مذہب کی بنیاد، دعوائے الوہیت پر قائم کی، اور سب سے عجیب تر یہ ہے کہ محمد (وہ محمد جو بت شکن اور دشمن اصنام تھا) لوگوں کو اپنے طلائی بت کی پرستش کی دعوت دیتا تھا،

اسپین میں جب عیسائی، مسلمانوں پر غالب آئے، اور ان کو سر قوسطہ کی دیواروں تک ہٹا دیا

تو مسلمان لوٹ کر آئے، اور اپنے بتوں کو انھوں نے توڑ ڈالا، اس عہد کا ایک شاعر کہتا ہے:!

”اپنی مسلمانوں کا دیوتا وہاں ایک غار میں تھا، اس پر وہ پل پڑے، اور اس کو نہایت سخت
 سست کہا، اور اس کو گالیاں دیں، اور اس کے دونوں ہاتھ باندھ کر ایک ستون پر اس کو سولی
 دی، اور اس کو پانوں سے روندنا، اور لاکھوں سے مارا کر اس کے ٹکڑے کر ڈالے، اور ماہوم
 کو درجوان کا دوسرا دیوتا تھا، ایک گڈھے میں ڈال دیا، اس کو سور اور کتوں نے فوج ڈالا، اس
 سے زیادہ اس سے پہلے کسی دیوتا کی تحقیر نہیں ہوئی، اس کے بعد ہی مسلمانوں نے اپنے گناہوں سے
 توبہ کی، اور اپنے دیوتاؤں سے معافی مانگی، اور از سر نو تلف شدہ بتوں کو بنایا، اسی بنا پر جب
 شہنشاہ چارلس سر قوسطے میں داخل ہوا، تو اس نے اپنے ہمراہیوں کو حکم دے دیا، کہ تمام شہر
 کا چکر لگائیں، وہ مسجدوں میں گھس گئے، اور لوہوں کے پھوڑوں سے ماہومیڈ اور تمام
 بتوں کو توڑ ڈالا“ ایک دوسرا شاعر ریچرڈ سے دھا کرتا ہے کہ وہ ماہوم کے بت کے
 پجاریوں کو شکست نصیب کرے، اس کے بعد وہ امرار کو جنگ صلیبی کے لیے ان الفاظ میں
 آمادہ کرتا ہے، اٹھو اور ماہومیڈ اور ٹرانگان کے بتوں کو اذندھا کر دو، اور ان کو آگ میں
 ڈال دو، اور ان کو اپنے خداوند کی نذر کر دو“

اس قسم کے خیالات ایک مدت تک قائم رہے، (کسی اور حصہ میں ہم اس کو مفصل لکھیں گے)
 سترہویں اور اٹھارہویں صدی | سترہویں صدی کے سنن وسطیٰ یورپ کے عصر جدید کا مطلع ہے، یورپ کی
 جدوجہد، سچی و کوشش اور حریت و آزادی کا دور، اسی عہد سے شروع ہوتا ہے، ہمارے مقصد کی جو چیز
 اس دور میں پیدا ہوئی وہ مستشرقین کا وجود ہے، جن کی کوشش سے نادر الوجود عربی کتابیں ترجمہ اور شایع ہوئیں
 عربی زبان کے مدارس، علمی و سیاسی اغراض سے بجا بجا ملک میں قائم ہوتے اور اس طرح وہ زمانہ قریب آتا گیا، کہ
 یورپ اسلام کے متعلق خود اسلام کی زبان سے کچھ سن سکا۔

اس دور کی خصوصیت اول یہ ہے کہ نئے نئے عامیانه خیالات کے بجائے کسی قدر تاریخ اسلام و سیرت
 پیغمبر صلی اللہ علیہ وسلم کی بنیاد عربی زبان کی تصانیف پر قائم کی گئی، گو موقع بہ موقع معلومات سابقہ کے مصالحو

کے استعمال سے بھی احتراز نہیں کیا گیا،

اس دور سے چونکہ یورپ نے مذہبی اشخاص کے شکنجے سے نجات پائی، اور اس کے مذہبی اور سیاسی امور الگ الگ ہو گئے، اس بنا پر اسلام کے متعلق مصنفین کی ذرا جماعتیں الگ ہو گئیں، عوام اور مذہبی اشخاص اور محقق و غیر متعصب گروہ، اسلام کے متعلق ان دونوں جماعتوں نے جو کوششیں کیں، وہ آج ہمارے سامنے ہیں، اس عہد میں عربی زبان کی تاریخی تصنیفات کا ترجمہ ہو گیا تھا، اس سلسلہ میں سب سے پہلے ارپی نیوس،

(مارگولیوس) (ایڈورڈ پوکاک) اور

بایئینجر (ذکر کے قابل ہیں، لیکن یہ عجیب بات ہے کہ اتفاقاً یا قصداً ان مستشرقین نے

ابتداءً جن عربی تاریخوں کا ترجمہ کیا، وہ اکثر ان مسیحی مصنفین کی تصنیفات تھیں، جو قرونِ ماضیہ میں اسلامی

ممالک کے باشندے تھے، یعنی سعید بن بطریق، اوٹیکوس المتوفی ۹۳۹ء جو اسکندریہ کا پٹر پارک تھا اور

ابن العمید الملکین المتوفی ۱۲۶۳ء جو سلاطین مصر کا ایک درباری تھا، اور ابوالفرج ابن العبری الملطی المتوفی

۱۲۸۴ء مصنف تاریخ الدول،

ابن العمید الملکین کی تاریخ طبری اور ذیل طبری کا خلاصہ ہے، ارپی نیوس نے جو ہولینڈ کا ایک مستشرق

تھا، لاطینی ترجمہ کے ساتھ لیڈن سے اس کا ایک ٹکڑا شایع کیا، جو ابتداً تھے رسالت سے دولت آباد کی تہ

کے واقعات پر مشتمل ہے، الملکین کے نام سے اس کتاب کے حوالے یورپ کی ابتدائی اسلامی تصنیفات میں

نہایت کثرت سے آتے ہیں،

آخر اٹھارہویں صدی | یہ وہ زمانہ ہے جب یورپ کی قوت سیاسی، اسلامی ممالک میں پھیلنے شروع ہو گئی

تیس نے " اور نٹیلسٹ " کی ایک کثیر التعداد جماعت پیدا کر دی، جنہوں نے حکومت کے اشارہ سے السنہ

مشرقیہ کے مدارس کھولے، مشرقی کتب خانوں کی بنیادیں ڈالیں، ایشیا ٹیک سوسائٹیاں قائم کیں، مشرقی

تصنیفات کی طبع و اشاعت کے سامان پیدا کیے، اور نٹیل تصنیفات کا ترجمہ شروع کیا، سب سے پہلے ہولینڈ نے

اپنے مقبوضہ جزائر مشرقی میں ۱۷۷۵ء میں ایک ایشیا ٹیک سوسائٹی قائم کی، اس کی تقلید میں انگریزوں نے

بمقام کلکتہ ۱۷۸۳ء میں جنرل ایشیا ٹیک سوسائٹی اور ۱۷۸۸ء میں بنگال ایشیا ٹیک سوسائٹی کی بنیاد

ڈالی، اس کے بعد ۱۷۹۵ء میں فرانس نے مشرقی زندہ زبانوں (عربی، فارسی، ترکی) کا دارالعلوم قائم کیا، اور آخر کار ان مدارس اور سوسائٹیوں کی تقلید سے تمام ممالک یورپ میں اس قسم کی درسگاہیں اور انجمنیں جاری ہو گئیں، عام یونیورسٹیوں میں عربی زبان کے پروفیسروں اور کتب خانوں کا وجود لازمی سمجھا جانے لگا،

مسلمانوں کے ہاں عربی زبان میں سیرت و معازری کی جو کتابیں محفوظ تھیں، وہ ایک ایک کر کے ہاتھ سے چند اٹھارہویں صدی کے اواخر سے لے کر انیسویں صدی کے اختتام تک یورپ میں چھپ گئیں، اور ان میں اکثر کا یورپین زبانوں میں ترجمہ ہو گیا، سب سے پہلے رسک (المتوفی ۱۷۷۴ء نے تاریخ ابوالفدا

مع ترجمہ لاطینی دوحاش پانچ جلدوں میں شایع کی، ۱۸۰۹ء میں کیپٹن اے مٹھوس (

نے کلکتہ سے مشکوٰۃ المصابیح کا انگریزی میں ترجمہ شایع کیا، ۱۸۵۶ء میں وان کریم (

نے کلکتہ میں محمد بن عمر واقدی کی کتاب المعازری طبع کرائی، ۱۸۶۰ء میں ابن ہشام کی مشہور تصنیف

سیرۃ الرسول کی کوٹنگن (سے اشاعت کی، اس کے علاوہ اسی مستشرق نے

سعودی کی تاریخ مدینہ اور ابن قتیبہ کی تاریخ معارف طبع کرائی، ۱۸۶۴ء میں ڈاکٹر ویل (

نے ابن ہشام کا جرمن میں ترجمہ کیا، ۱۸۷۷ء میں پیرس سے سعودی کی تاریخ مروج الذهب مع ترجمہ فرانسسی

پروفیسر ڈی مانبارڈ نے شایع کی، والوسن (نے ۱۸۸۲ء میں واقدی کا

جرمن ترجمہ بعنوان محمد بن محمد بن برن سے شایع کیا، ۱۸۸۳ء میں لیڈن ہاوشمار (

کے اہتمام سے یعقوبی کی تاریخ دو جلدوں میں چھپی، ۱۸۸۹ء سے ۱۸۹۲ء تک چودہ برس کی محنت میں طبری

کی مشہور اور نادر الوجود تاریخ باوقہ (اور ٹولڈی (وغیرہ نے شایع کی،

اور سب آخر میں مشہور جرمن مستشرق پروفیسر سجاؤ (کی خاص کوشش اور دیگر سات

مستشرقین کی اعانت سے ابن سعد کی عظیم الشان اور نادر الوجود طبقات جس سے زیادہ مبسوط سیرت نبوی

میں کوئی تصنیف نہیں، تقریباً ۱۹۰۰ء سے گذشتہ سال تک ایک ایک جلد کر کے لیڈن سے شایع ہوتی رہی،

ان اصل تاریخی تصنیفات اور ان کے تراجم کی اشاعت ممالک اسلامیہ اور یورپ کے تعلقات،

مذہبی منافرت کی کمی، اور آزادانہ تحقیقات کی خواہش، ان تمام چیزوں نے یورپ میں مصنفین تاریخ اسلام

اور سوانح نگاران پیغمبر صلی اللہ علیہ وسلم کا ایک کثیر التعداد گروہ پیدا کر دیا۔
 اوستورڈ کا ایک عالم اس غیر مختتم سلسلہ کا ان الفاظ میں اعتراف کرتا ہے،
 ”محمد کے سوانح نگاروں کا ایک وسیع سلسلہ ہے، جس کا ختم ہونا غیر ممکن ہے، لیکن
 اس میں بلکہ پانا قابل فخر چیز ہے“

ہم اس موقع پر صرف ان تصنیفات کا مختصر سا نقشہ درج کرتے ہیں، جو بہ تخصیصاً ان شخصیات
 صلی اللہ علیہ وسلم کے حالات میں، یا اسلام کے اصول عقائد پر لکھی گئیں، اور جن میں سے اکثر ہمارے دفتر تصنیف
 میں موجود ہیں، یا ہم ان سے متمتع ہو چکے ہیں،

نمبر	مؤلف مصنف	وطن	نام تصنیف یا مضمون	زبان تصنیف
۱	ڈاکٹر جی، بی، (۹)	انگلستان	سیرت محمد خادع (نور بالہ)	۶۱۸۱۵
۲	ڈاکٹر وائٹ داغظاد کسفورڈ	”	پیشین مہر منیر اسلام اور پیغمبر اسلام پر	۶۱۸۰۰ ادائل
۳	گاڈ فری گنٹس ایم آر اے، ایل	”	اپالوجی	۶۱۸۲۹
۴	ڈاکٹر جے اے، مولر	جرمنی	اسلام ازم	۶۱۸۳۰
۵	گارن ڈی ٹاماسی	فرانس	اسلام و قرآن	۶۱۸۳۱ از ۶۱۸۴۳
۶	اڈورڈین	انگلستان	انتخابات القرآن	۶۱۸۴۳

نمبر	نام مصنف	وطن	نام تصنیف یا مضمون	تصنیف زمانہ
۷	ڈاکٹر دین	جرمنی	ترجمہ و تحشیہ ابن ہشام	۱۸۳۵ء
۸	کارلائل	انگلستان	کتاب محمد پیغمبر	۱۸۳۶ء
۹	کوسن ڈی بریٹوال	انگلستان	سیر ذراپڈ پیرو و درشپ	۱۸۳۶ء
۱۰	ڈاکٹر ہینرک	جرمنی	سیرت محمد	۱۸۳۹ء
۱۱	ڈاکٹر ہینرک	جرمنی	سیرت محمد	۱۸۵۱ء
۱۲	ڈاکٹر ہینرک	جرمنی	سیرت محمد	۱۸۵۶ء
۱۳	ڈاکٹر ہینرک	جرمنی	سیرت محمد	۱۸۵۸ء
۱۴	ڈاکٹر ہینرک	جرمنی	سیرت محمد	۱۸۶۱ء
۱۵	ڈاکٹر ہینرک	جرمنی	سیرت محمد	۱۸۶۱ء
۱۶	ڈاکٹر ہینرک	جرمنی	سیرت محمد	۱۸۶۱ء
۱۷	ڈاکٹر ہینرک	جرمنی	سیرت محمد	۱۸۶۱ء
۱۸	ڈاکٹر ہینرک	جرمنی	سیرت محمد	۱۸۶۵ء
۱۹	ڈاکٹر ہینرک	جرمنی	سیرت محمد	۱۸۶۹ء
۲۰	ڈاکٹر ہینرک	جرمنی	سیرت محمد	۱۸۶۹ء
۲۱	ڈاکٹر ہینرک	جرمنی	سیرت محمد	۱۸۶۹ء

نمبر	نام مصنف	دین	نام تصنیف یا مضمون	زبان تصنیف
۲۲	جولیس چارس			
		فرانس	تاریخ بانی اسلام	۱۸۶۲ء
۲۳	مضمون نگار کانٹمبریری ریویو	انگلستان	محمد اور اسلام	۱۸۶۵ء
۲۴	باسورکھ اسمتھ			
		"	"	"
۲۵	سیدیو	فرانس	تاریخ عرب	۱۸۶۶ء
۲۶	دلوسن	جرمن	تبصرہ بر واقدی	۱۸۸۲ء
۲۷	اہل کراچی	جرمنی	سیرت محمد	۱۸۸۲ء
۲۸	گولڈزیبر	"	مطالعہ اسلام	۱۸۹۰ء
۲۹	ریمان	فرانس	تاریخ مذاہب	۱۸۹۲ء
۳۰	ایچ کریم	ہولینڈ	سیرت محمد	۱۸۹۲ء
۳۱	ہنری دی کاسٹری			
		فرانس	اسلام پر خیالات	۱۸۹۲ء
۳۲	ایف ایچ بیل	ہولینڈ	سیرت محمد	۱۹۰۳ء
۳۳	والسٹن			
		انگلینڈ	آدو گھنٹہ محمد کے ساتھ	۱۹۰۵ء
۳۴	مارگو لیوٹھ			
		"	محمد	۱۹۰۵ء
۳۵	کوئل	"	محمد اور اسلام	۱۸۹۲ء

نمبر	نام مصنف	وطن	نام تصنیف یا مضمون	زائے تصنیف
۳۶	پرنس کیتالی	ایٹالیہ	تاریخ کبیر محمد اسلام و مسلمین اسلام	جاری
۳۷	میجر لیونارڈ	انگلینڈ	اسلام کا روحانی و اخلاقی پیار	۱۹۰۹ء

مصنفین یورپ، تین قسموں میں منقسم کیے جاسکتے ہیں،

(۱) جو عربی زبان اور اصلی اخذوں سے واقف نہیں، ان لوگوں کا سرمایہ معلومات اوروں کی تصنیفات اور تراجم ہیں، ان کا کام صرف یہ ہے کہ اس مشتبہ اور ناقابل مواد کو قیاس اور میلان طبع کے قالب میں ڈھال کر دکھائیں، تعجب ہوتا ہے کہ ان میں بعض (مثلاً گین صاحب) ایسے صاحبِ ارا اور انصاف پرست ہیں، کہ راکھ کے ڈھیر میں سے بھی سونے کے ذرے نکال سکتے ہیں، لیکن قلیل ماہم۔

(۲) عربی زبان اور علم ادب و تاریخ و فلسفہ اسلام کے بہت بڑے ماہر ہیں، لیکن مذہبی نظریات و سیرت کے فن سے نا آشنا ہیں، ان لوگوں نے سیرت یا مذہب اسلام پر کوئی مستقل تصنیف نہیں لکھی، لیکن ضمنی موقعوں پر عربی دانی کے زعم میں اسلام یا شارع اسلام کے متعلق نہایت دلیری سے چوچھ چاہتے ہیں لکھ جاتے ہیں،

مثلاً جرمن کا مشہور فاضل سائنس دان نے طبقات میں سعد شایع کی ہے، اس کی دست معلومات اور عربی دانی سے کون انکار کر سکتا ہے، بریڈنی کی کتاب السنہ کا دیباچہ اس نے جس تحقیق سے لکھا ہے، برٹنک کے قابل ہے، لیکن اسی دیباچہ میں اسلامی امور کے متعلق ایسی باتیں لکھی جاتی ہیں، جس کو پڑھ کر بھول جانا پڑتا ہے، کہ یہ وہی محترم شخص ہے جس کو ابھی ہم نے دیکھا تھا، نو لیدی (جرمنی) نے قرآن مجید کا خاص مطالعہ کیا ہے لیکن انسائیکلو پیڈیا (جلد ۱۶) میں قرآن پر اس کا جو آرٹیکل ہے جا بجا نہ صرف اس کے تعصب، بلکہ اس کی جمالت کے راز پنہاں کی

بھی پردہ درسی کرتا ہے،

(۳) وہ مستشرقین جنہوں نے خاص اسلامی اور مذہبی لٹریچر کا کافی مطالعہ کیا ہے، مثلاً پام صاحب یا مارگوس صاحب ان سے ہم بہت کچھ امید کر سکتے تھے، لیکن باوجود عربی دانی، کثرت مطالعہ، تفحص کتب کے ان کا یہ حال ہے

ع دیکھتا سب کچھ ہوں لیکن سوچتا کچھ بھی نہیں،

مارگولیوس نے مسند امام حنبل کی کچھ ضخیم جلدوں کا ایک ایک حرف پڑھا ہے، اور ہم دعوے سے کہہ سکتے ہیں، کہ ہمارے زمانہ میں کسی مسلمان کو بھی اس وصف میں اس کی ہمسری کا دعویٰ نہیں ہو سکتا، لیکن پروفیسر موصوف نے آنحضرت صلی اللہ علیہ وسلم کی سوانح عمری پر جو کتاب لکھی ہے، دنیا کی تاریخ، اس سے زیادہ کوئی کتاب کذب و افتراء اور تاویل و تعصب کی مثال کے لیے پیش نہیں کر سکتی، اس کا اگر کوئی کمال ہے تو یہ ہے کہ سادہ سے سادہ اور معمولی سے معمولی واقعہ کو جس میں برائی کا کوئی پہلو پیدا نہیں ہو سکتا، صرف اپنی طباعی کے اندر سے بد منظر بنا دیتا ہے،

ڈاکٹر اسپرنگر جرمنی کے مشہور عربی داں ہیں، کئی سال مدرسہ عالیہ کلکتہ کے پروفیسر رہے، لکھنؤ میں اگر شاہی کتب خانہ کی رپورٹ لکھی، جو ہماری نظر سے گذری ہے، حافظ ابن حجر کی کتاب الاصابہ فی احوال الصحابہ اول اول انہی نے تصحیح کر کے کلکتہ میں چھپوائی، لیکن آنحضرت صلی اللہ علیہ وسلم کی سوانح عمری پر ایک مستقل ضخیم کتاب تین جلدوں میں لکھی تو ہم حیرت زدہ ہو کر رہ گئے،

یورپین مصنفوں کی غلط کاریوں کی بڑی وجہ تو وہی ان کا مذہبی اور سیاسی تعصب ہی ہے، لیکن بعض وجوہ اور بھی ہیں، جن کی بنا پر ہم ان کو معذور رکھ سکتے ہیں،

۱۔ سب سے بڑی وجہ یہ ہے کہ ان کا تمام تر سرمایہ استناد صرف سیرت و تاریخ کی کتابیں ہیں، مثلاً مغازی، واقدی، سیرت ابن ہشام، سیرت محمد بن اسحاق، تاریخ طبری وغیرہ۔ اور یہ ظاہر ہے کہ کوئی غیر شخص اگر آنحضرت صلی اللہ علیہ وسلم کی سوانح عمری مرتب کرنا چاہے گا، تو عام قیاس ہی رہی رہے گا۔ کہ اس کو تصنیفات سیرت کی طرف رجوع کرنا چاہیے، لیکن واقعہ یہ ہے کہ سیرت کی تصنیفات میں سے ایک

نہ یہ کتاب جرمن زبان میں ہے، میں جرمن نہیں جانتا لیکن اسکے اقوال کثیر مصنفین نے نقل کیے ہیں، اور وہ ہماری نظر سے گذرے ہیں،

جزئیات کی تمام کڑیاں باہم ملتی چلی جاتی ہیں، واقعات میں کہیں خلا نہیں ہوتا، جو چیزیں کسی واقعہ کو دیکھ سکتی ہیں، موجود ہوتی ہیں،

لیکن سچ یہ ہے کہ یہی باتیں اصلی راز کی پردہ درمی کرتی ہیں، جو روایتیں تو برسوں سے زیادہ تک محض زبانوں پر ہیں، ان میں اس قدر استقصائے جزئیات ممکن نہیں، یہ البتہ ہو سکتا ہے کہ جس طرح تاریخی افسانے لکھے جاتے ہیں، چند واقعات کا ذخیرہ سامنے رکھ کر قیاس و قسرا ان اور معلومات عامہ کے ذریعے سے ایک سادہ خاکہ کو نقش و نگار سے کامل کر دیا جائے، لیکن یہ جرات صرف واقعہ کی کہہ سکتا ہے، محدثین اس سے معذور ہیں،

تادم اس سے بھی انکار نہیں ہو سکتا کہ ہر موقع پر محض راوی کا نقشہ ہونا کافی نہیں، ثقافت کی نقل کر کے ہیں اور کرتے ہیں، اس لیے ضرور ہے کہ درایت کے جو اصول محدثین نے قائم کیے ہیں، اور جن کو بعض جگہ خود بھول جاتے ہیں، ان کی نہایت سختی کے ساتھ پابندی رکھی جاتی ہے،

یورپین تصنیفات	یورپین مصنفین آنحضرت صلی اللہ علیہ وسلم کے اخلاق کے متعلق جو نکتہ چینیاں
اصول مشترکہ	کرتے ہیں، یا ان کی تصنیفات سے جو نکتہ چینیاں خود بخود ناظرین کے دل میں پیدا

ہوتی ہیں، حسب ذیل ہیں:

۱۱، آنحضرت صلی اللہ علیہ وسلم کی زندگی، مکہ معظمہ تک پیغمبرانہ زندگی ہی، لیکن مدینہ میں جا کر جب زور و قوت حاصل ہوئی تو دفعہ پیغمبری بادشاہی سے بدل جاتی ہے، اور اسکے جو لوازم میں یعنی لشکر کشی، قتل، انتقام، خونریزی خود بخود پیدا ہو جاتے ہیں،

۱۲، کثرت ازدواج اور میل الی النساء، ۱۳، مذہب کی اشاعت جبراً اور زور سے،

۱۴، لوڈی غلام بنانے کی اجازت اور اس پر عمل، ۱۵، دنیا داروں کی سی حکمت عملی اور بہانہ ہوتی،

اس بنا پر ہماری کتاب کے ناظرین کو تمام واقعات میں اس نکتہ چینی پر نظر رکھنی چاہیے، کہ یہ اعتراضات

تاریخی تحقیقات کے معیار میں بھی ٹھیک اتر سکتے ہیں؟ یا نہیں؟

مکہ معظمہ کی قدامت

مکتوب عیدمانی مورخ لکھتے ہیں کہ اس شہر کی قدامت کا دعویٰ مسلمانوں کا خاص دعویٰ ہے، قدیم تاریخوں میں اس کا نشان نہیں ملتا، اس بنا پر ہم اس بحث کو کسی قدر تفصیل سے لکھتے ہیں:

کہ کا قدیم اور اصلی نام بکہ ہے، قرآن مجید میں یہی نام ہے،

ان اَوَّلِ بَنِي دَاوُدَ وَفِيهَا مَبْنٰى لِّاٰلِ اٰدَمَ

پہلا مصرعہ کھرجو آدموں کے لیے بنایا گیا

بِسْمِ اللّٰهِ الرَّحْمٰنِ الرَّحِیْمِ سُوْرَةُ اٰلِ اِمْرٰنِ اٰیٰتِ ۱۰۸

وہ بکہ میں تھا،

کتاب زبور، ص ۸۰-۷۹ میں ہے،

” بکہ کی وادی میں گذرتے ہوئے اسے ایک کنواں پاتے، برکتوں سے موریہ کو ڈھانک

لیتے، قوت سے قوت تک ترقی کرتے جاتے ہیں“

اسی عبارت میں بکہ کا جو لفظ ہے، یہ وہی مکہ معظمہ ہے، لیکن اگر اس لفظ کو اسم علم کے بجائے مشتق

قرار دیں تو اس کے معنی ”روتے“ کے ہوں گے، اور یہ وہی عربی لفظ بکانہ ہے، چونکہ یہود و نصاریٰ

ہمیشہ مکہ کی وقعت مٹانے کے درپے رہتے آئے، اس لیے بہت سے مترجمین نے عبارت مذکور میں بکہ کا ترجمہ

رونا کر دیا ہے، لیکن شخص تو دوسرے سمجھ سکتا ہے کہ اس حالت میں وادی بکانہ کے کیا معنی ہوں گے؟ ذبور کی

عبارت مذکورہ کی اوپر کی آیتوں سے صاف معلوم ہوتا ہے کہ اس نشید میں حضرت داؤد نے مکہ معظمہ،

اور مروجہ اور قریباً نگاہ اسی کی نسبت اپنا شوق اور حسرت ظاہر کی ہے، اوپر کی عبارت یہ ہے، حضرت

سے مرگے لوں اپنی کتابیں لکھتا ہے ”اگرچہ مذہبی خیال کی وجہ سے مسلمانوں نے اپنے مذہبی مرکز کو نہایت قدیم البتہ قرار

دیا ہے لیکن صحیح روایات سے پتہ چلتا ہے کہ مکہ کی سب سے قدیم عمارت محمد (صلی اللہ علیہ وسلم) کے صرف چند پشت قبل تعمیر

ہوئی تھی، مرگے لوں نے اس کے ثبوت میں اصحاب کا جواب بھی دیا ہے، اور ہم کو بھی اسکی صحت سے انکار نہیں، لیکن اس کل بیان میں

مناظرہ ہے جس کو ہم نے اصل کتاب میں ظاہر کر دیا ہے،

داؤد خدا سے کہتے ہیں، اے فرجوں کے خدا! تیرے مسکن کسی قدر شیریں ہیں، میرا نفس خدا کے گھر کا مشتاق
بلکہ عاشق ہے، اے خدا! تیرے قربان گاہ، میرے مالک اور میرے خدا ہیں، مبارکی ہو ان لوگوں کو جو
تیرے گھر میں ہمیشہ رہتے ہیں، اور تیری تسبیح پڑھتے ہیں!

اس کے بعد کہ والی آیتیں ہیں، اب غور کرو، حضرت داؤد جس مقام کے پہنچنے کا شوق ظاہر کرتے
ہیں، وہ اس مقام پر صادق آسکتا ہے، جس میں حسبِ میل پائیں پائی جائیں،
۱) قربان گاہ ہو،

۲) حضرت داؤد کے وطن سے دور ہو کہ وہاں تک سفر کر کے جائیں،

۳) وہ وادی بکہ کہلاتا ہو،

۴) وہاں مقام موروہ بھی ہو،

ان باتوں کو پیش نظر رکھو تو قطعاً یقین ہو جائے گا کہ یہ وہی مکہ معظمہ، اور موروہ وہی مروہ ہے،
اس کے ساتھ یہ بھی اندازہ ہو گا کہ یہودی کس طرح تقصیب سے الفاظ کو ادل بدل کر دیتے ہیں، یحییٰ بن
الکَلَمِ عَنْ مَوَاضِعِهِ،

ڈاکٹر سٹنگس نے "ڈکٹری آف دی بائبل" میں وادی بکا پر جو آئینہ لکھا ہے، اسکا خلاصہ ہے:
"اس لفظ سے اگر کوئی واقعی وادی مراد ہے تو وہ حسبِ ذیل ہو سکتی ہے:

- ۱۔ ایک وادی ہے جس میں ہو کر زائرین، بیت المقدس جاتے ہیں،
- ۲۔ وادی افورہ ہے، جو شیوخا باب، آیات ۲۴، ۲۶ وغیرہ میں مذکور ہے،
- ۳۔ وادی رفایوں ہے، جو سامویل دوم باب آیات ۱۸، ۲۲ وغیرہ میں مذکور ہے،
- ۴۔ کوہ سینا کی ایک وادی ہے،
- ۵۔ بیت المقدس تک جو کاروانی راستہ، شمال سے آتا ہے، اس راستہ کی آخری منزل ہے،

(دیکھو رہبان کی کتاب "حیات عیسیٰ" باب ۴)

لیکن کیا عجیب بات ہے، ڈاکٹر سٹنگس کو اتنے احتمالات کثیرہ ہیں کہیں کہ معظمہ کا پتہ نہیں لگتا،

عہدِ نیاں ورق کہ سید گشتہ مدعا اینجا است

حیرت پر حیرت یہ ہے کہ جن جن دادیوں کا نام لیا ہے، ان میں ایک کو بھی بکا کی لفظ سے کسی قسم کی مناسبت نہیں، یہاں تک کہ ایک حرف بھی مشترک نہیں، بخلاف اس کے بکا اور بکہ بالکل ایک لفظ میں فرق اسی قدر ہے جس قدر ایک ہی لفظ کے تلفظ میں فرق پیدا ہو جاتا ہے،

ہیڈ "انسائیکلو پیڈیا" میں محمد صلی اللہ علیہ وسلم کے عنوان سے جو مضمون ہے، وہ مرگیولوس کا ہے، اس میں مکہ معظمہ کی نسبت لکھا ہے،

"قدیم تاریخوں میں اس شہر کا نام نہیں ملتا، بجز اس کے کہ زبیر (م ۸-۶) میں وادی بکہ کا لفظ ہے،

لیکن مرگیولوس صاحب اس تاریخی شہادت کو ضعیف سمجھتے ہیں، پروفیسر دوزی جو فرانس کا مشہور محقق اور عربی داں عالم ہے، وہ لکھتا ہے:

"بکہ وہی مقام ہے جس کو یونانی جغرافیہ داں ماکروبیہ لکھتے ہیں"

لیکن مرگیولوس کو پروفیسر دوزی کے بیان پر بھی اعتماد نہیں،

کا دلائل صاحب نے اپنی کتاب "ہیروز اینڈ ہیرورشیپ" میں لکھا ہے کہ:

"رومن مورخ سلیس نے کعبہ کا ذکر کیا ہے، اور لکھا ہے کہ وہ دنیا کے تمام معبدوں سے قدیم اور اشرف ہے، اور یہ ولادت مسیح سے چاس برس پہلے کا ذکر ہے"

اگر کعبہ حضرت عیسیٰ سے بہت پہلے موجود تھا، تو مکہ بھی قریباً اسی زمانہ کا شہر ہوگا، کیونکہ جہاں کہیں کوئی مشہور معبد ہوتا ہے، اس کے آس پاس ضرور کوئی نہ کوئی شہر یا گاؤں آباد ہو جاتا ہے،

یا قوت جموسی نے مہم البلدان میں لکھا ہے کہ مکہ معظمہ کا عرض اور طول بلد بطلموس کے جغرافیہ میں حسب ذیل ہے:

"طول ۷۸- درجہ - عرض ۳۱ درجہ"

بلد ۱ ص ۳۹۹، ارزاں ایڈیشن، انسائیکلو پیڈیا طبع اخیر طبع ۱ ص ۳۹۹، ارزاں ایڈیشن ۳۱ بطلموس کے جغرافیہ کا ترجمہ عباسیوں کے زمانہ میں ہو گیا تھا، مسعودی اور ابن الندیم نے اکثر اس کے حوالے دیئے ہیں،

بطلیموس نہایت قدیم زمانہ کا مسیخ ہے، اگر اس نے اپنے جغرافیہ میں مکہ کا ذکر کیا ہے، تو اس سے زیادہ قدامت کی کیا سند درکار ہے،

ہارگیولوس نے جس بنا پر کہ مسئلہ کی قدامت سے انکار کیا ہے، وہ یہ ہے کہ اعدادہ میں تصریح ہے کہ میں سب سے پہلی عمارت جو تعمیر ہوئی، وہ سعید یا سعد بن عمرو نے تعمیر کی، لیکن ہارگیولوس کو یہ معلوم نہیں کہ سعد بن عمرو نے جابجا یہ بھی تصریح کی ہے، کہ چونکہ اہل عرب کعبہ کے مقابل یا اس پاس عمارت بنا کر کعبہ کی بے ادبی سمجھتے تھے، اس لیے عمارتیں نہیں بنوائیں، بلکہ خیموں اور شامیانوں میں رہتے تھے، اور اس طرح کہ ہمیشہ سے خیموں کا ایک وسیع شہر تھا۔

(سیرۃ النبیؐ حصہ اول ص ۱۰۸ تا ۱۱۱ طبع اول)

کیا آنحضرتؐ کی اہلیہ و علم خاندانِ اہل بیتؑ تھے؟

"سرولیم پیور صاحب نے مرعاً یہ ثابت کرنا چاہا ہے کہ آنحضرتؐ صلی اللہ علیہ وسلم حضرت اسمعیلؑ کے خاندان سے نہ تھے، ان کے الفاظ یہ ہیں، یہ خواہش کہ مذہب اسلام کے پیغمبرؐ کو اسمعیلؑ کی اولاد سے بنایا گیا جائے، اور غالباً یہ کوشش کہ وہ اسمعیلؑ کی نسل میں سے ثابت کیے جائیں، ان کی حین حیات میں پیدا ہوئے تھے، اور اس طرح پر محمدؐ کے ابراہیمی نسب نامہ کے ابتدائی سلسلہ گھڑے گئے تھے، اور اسمعیلؑ اور بنی اسرائیل کے بے شمار قصے نصف یہودی اور نصف عربی سانچہ میں ڈھالے گئے تھے، لیکن ایک طرف سرولیم پیور کا تنہا شبہہ ہے، دوسری طرف بیسیوں یورپین اور یہودی مورخین ہیں جو نہ صرف خاندانِ قریش کو بلکہ تمام شمالی عرب و حجاز کو ابراہیمی نسل تسلیم کرتے ہیں، دیکھو فارستر صاحب کا جغرافیہ تاریخی عرب (سیرۃ النبیؐ حصہ اول (حاشیہ) ص ۱۱۷)

خاندانِ رسول کو مبتذل ثابت کرنے کی کوشش

آنحضرت صلی اللہ علیہ وسلم کا خاندان اگرچہ اباعن جد معزز اور ممتاز چلا آتا تھا، اس پر عاشیہ تحریر فرماتے ہیں:

”تاریخ عرب کا ایک ایک حرف اس واقعہ کا شاہد ہے، لیکن مارگیولوس نے نہایت کوشش کی ہے کہ آنحضرت صلی اللہ علیہ وسلم کے خاندان کو مبتذل ثابت کیا جائے۔ ان کے الفاظ یہ ہیں:

”یہ بالکل ظاہر ہے کہ محمدؐ ایک غریب اور ادنیٰ خاندان سے تھے“

اس کے بعد صاحب موصوف نے حسب ذیل استدلال پیش کیے ہیں:

۱۱ قرآن مجید میں ہے، کہ قریش کو حیرت تھی کہ ان میں ایسا پیغمبر کیوں نہ بھیجا گیا جو شریف خاندان سے ہوتا،

(۲) پیغمبر کے عروج کے زمانے میں قریش نے آنحضرت صلی اللہ علیہ وسلم کو اس درخت سے تشبیہ دی جو گھوڑے پر جمتا ہے،

(۳) رسول اللہ صلی اللہ علیہ وسلم کو جب ایک شخص نے مولیٰ کے لفظ سے خطاب کیا، تو آپ نے اس لقب سے انکار کیا،

(۴) فتح مکہ کے دن آپ نے فرمایا کہ آج شرکاتے کفار کا فائدہ ہو گیا، قرآن شریف کے الفاظ یہ ہیں:

وقالوا لوکا نزل هذا القرآن علی رجل من القریتین عظیم، یعنی کفار کہتے ہیں کہ یہ دونوں دوشمروں (مکہ و طائف) کے کسی رئیس پر کیوں نہ اترے، عظیم اور شریف دونوں لفظ ہیں تو

میں عظیم کا لفظ ہے، اہل عرب دولت و اقتدار والے کو عظیم کہتے تھے، ان کو آنحضرت صلی اللہ علیہ وسلم کی شرافت سے نہیں، بلکہ جاہ و دولت سے انکار تھا، دوسرا استدلال اگر صحیح ہو تو دشمن کی ہر بات

کو صحیح ماننا چاہیے، کفار نے تو آنحضرت صلی اللہ علیہ وسلم کو دیوانہ، جادو زدہ، شاعر سب کہہ کہا، انہیں سے کون سی بات صحیح ہے؟ بے شبہ آنحضرت صلی اللہ علیہ وسلم نے مولیٰ اور سید کے لفظ سے انکار کیا، لیکن متعدد ہدیوں میں صاف تصریح ہے کہ آپ نے فرمایا کہ مجھ کو سید اور مولیٰ نہ کہو۔ مولیٰ اور سید خدا ہے، قرآن میں ہر جگہ خدا ہی کو مولیٰ کہا ہے، اس سے آنحضرت صلی اللہ علیہ وسلم کی قائدانی شرافت کا ابطال کیونکر ہوتا ہے؟ خیر استدلال بھی حیرت انگیز ہے، اس سے آنحضرت صلی اللہ علیہ وسلم کی کم نسبی کیونکر ثابت ہوتی ہے؟ کہ شرفائے مکہ سے یہاں مراد جبائین و متکبرین مکہ ہیں، مارگیولوس صاحب نے یہ دلائل تولید یگی سے نقل کیے ہیں، جو مشہور جرمنی مستشرق ہے، ع

یہ خانہ تمام آفتاب است،

(سیرۃ ابنی حصہ اول حاشیہ ۱۱۸)

عبدالمطلب کا آنحضرتؐ کو عزیز رکھنا

"عبدالمطلب کا آنحضرتؐ کو عزیز رکھنا ایک مسلم واقعہ ہے، لیکن مارگیولوس صاحب کو ولدا کا پتے پر مہربان ہونا بھی گوارا نہیں، فرماتے ہیں "یتیم بڑکے کی حالت کچھ اچھی نہ تھی، اور اخیر زندگی میں ان کے چچا حمزہ نے نشہ کی حالت میں حمزہ کو طنزاً اپنے باپ کا غلام کہا تھا" (لائف آف محمد از مارگیولوس ص ۲۵ تا ۲۹)

حضرت حمزہ کے جس قول سے استدلال کیا ہے، مارگیولوس خود تسلیم کرتے ہیں، کہ وہ نشہ کی حالت تھی، اس کی تفصیل جیسا کہ بخاری میں ہے، یہ ہے کہ ایک دفعہ حضرت علیؑ نے بار برداری کے لیے اونٹ خریدے، اس وقت تک شراب حرام نہیں ہوئی تھی، حضرت حمزہؓ شراب میں مغمور ادھر سے گذرے اور اونٹ کا پیٹ پھاڑ کر دل اور جگر کا کباب بنایا، آنحضرت صلی اللہ علیہ وسلم کو خبر ہوئی تو آپ حضرت حمزہ کے پاس گئے اور ان کو ملامت کی، حضرت حمزہ سہمت مغمور تھے، اس حالت میں وہ الفاظ ان کی زبان سے

نکلے تھے، کیا اس حالت میں کوئی بیان شہادت میں پیش کیا جاسکتا ہے؟

(سیرۃ النبی ص ۱۲۷، ۱۲۸ ج ۱ اول)

ابوطالب کی کفالت اور پرہیزگاری

عبداللہ صلی اللہ علیہ وسلم کو ابوطالب ہی کی آغوش تربیت میں دیا، ابوطالب آنحضرت صلی اللہ علیہ وسلم سے اس قدر محبت رکھتے تھے، کہ آپ کے مقابلہ میں اپنے بچوں کی پرہیزگاری نہیں کرتے تھے، سوتے تو آنحضرت صلی اللہ علیہ وسلم کو ساتھ لے کر سوتے، اور باہر جاتے تو ساتھ لے کر جاتے، غالباً جب آپ کی عمر دس بارہ برس کی ہوئی تو آپ نے بکریاں چرائیں، فرانس کے ایک مورخ نے لکھا ہے کہ:

”ابوطالب چونکہ محمد صلی اللہ علیہ وسلم کو ذلیل رکھتے تھے، اس لیے ان سے بکریاں

چرانے کا کام لیتے تھے۔“

لیکن واقعہ یہ ہے کہ عرب میں بکریاں چرانا صحیح کام نہ تھا، بڑے بڑے شرفدار اور اہلدار کے بچے بکریاں چراتے تھے، خود قرآن مجید میں ہے، وَ لَكُمْ فِيهَا جَمَالٌ حِينَ تُرْجَعُونَ وَ حِينَ تَسْرَحُونَ ۗ اور حقیقت یہ ہے کہ یہ عالم کی گلہ بانی کا دیا پہ تھا، زمانہ رسالت میں آپ اس سلوہ اور پرہیزگاری کا ذکر فرمایا کرتے تھے، ایک دفعہ آپ صحابہ کے ساتھ جنگل میں تشریف لے گئے، صحابہ بھڑ بھڑتے توڑ توڑ کر کھانے لگے، آپ نے فرمایا جو خوب سیاہ ہو جاتے ہیں زیادہ مزے کے ہوتے ہیں، یہ میرا اس زمانہ کا تجربہ ہے، بی بی بھین میں جہاں بکریاں چرایا کرتا تھا، (طبقات ابن سعد

ص ۸۰ جلد اول)

(سیرۃ النبی ص ۱۲۸ و ۱۲۹)

بجرا کا مشہور واقعہ

”ابوطالب تجارت کا کاروبار کرتے تھے، قریش کا دستور تھا، سال میں ایک دفعہ تجارت کی عمر سے شام کو جایا کرتے تھے، ابوطالب اسی دستور کے تحت شام کا ارادہ کیا، سفر کی تکلیف یا کسی اور وجہ سے وہ آنحضرت صلی اللہ علیہ وسلم کو ساتھ نہیں لے جانا چاہتے تھے، لیکن آنحضرت صلی اللہ علیہ وسلم کو ابوطالب سے اس قدر محبت تھی کہ جب ابوطالب چلنے لگے تو آپ ان سے لپٹ گئے ابوطالب نے آپ کی دل شکنی گوارا نہ کی اور ساتھ لے لیا، عام مورخین کے بیان کے موافق بجرا کا مشہور واقعہ اسی سفر میں پیش آیا، اس واقعہ کی تفصیل اس طرح بیان کی گئی ہے کہ جب ابوطالب بھری میں پہنچے، تو ایک عیسائی راہب کی خانقاہ میں اترے، جس کا نام بجرا تھا، اس نے آنحضرت صلی اللہ علیہ وسلم کو دیکھ کر کہا، ”یہ سید المرسلین ہیں“ لوگوں نے پوچھا کہ تم نے کیوں کر جانا؟ اس نے کہا جب تم لوگ پہاڑ سے اترے تو جس قدر وقت اور پتھر تھے، سب سجدے کے لیے جمع کیے، یہ روایت مختلف پراؤں میں بیان کی گئی ہے، ثنوبت ہے کہ اس روایت سے جس قدر عام مسلمانوں کو شغف ہے، اس سے زیادہ عیسائیوں کو ہے، سر ولیم مور، ڈریپر، مرگوبہ لوس وغیرہ سب اس واقعہ کو عیسائیت کی فتح عظیم خیال کرتے ہیں، اور اس بات کے دہی ہیں کہ رسول اللہ صلی اللہ علیہ وسلم نے مذہب کے حقائق و اسرار اسی راہب سے سیکھے، اور چونکہ اس نے جاویئے تھے انہی پر آنحضرت صلی اللہ علیہ وسلم نے عقائد اسلام کی بنیاد رکھی، اسلام کے تمام عمدہ اصول انہی نکتوں کے شروع اور جوشی ہیں،

(حاشیہ میں) ڈریپر صاحب معرکہ کلمہ مذہب میں لکھتے ہیں ”بجرا راہب نے بھری کی خانقاہ میں محمد کو نستوری عقائد کی تعلیم دی..... آپ کے ماتر بیت لیکن اغا ذراغ نے نہ صرف اتالیق کے مذہبی بلکہ فلسفیانہ خیالات کا گہرا اثر قبول کیا..... بعد میں آپ کے طرز عمل سے اس امر کی شہادت ملتی ہے کہ نستوریوں (عیسائیوں) کے ایک مذہبی فرقہ کا نام ہے، کے مذہبی عقائد نے آپ پر کہاں تک قابو پایا تھا، سر ولیم مور صاحب نے بھی نہایت آب و رنگ سے یہ ثابت کرنا چاہا ہے، کہ آنحضرت صلی اللہ علیہ وسلم

کو بت پرستی سے جو نفرت پیدا ہوئی، اور ایک مذہب جدید کا جو خاکہ آپ نے قائم کیا، وہ سب اسی سفر اور اس کے مختلف تجارب اور مشاہدات کے نتائج تھے، (لیکن ظاہر ہے کہ اگر شام اسلام یا مغرب ان عیسائی اساتذہ کا تعلیم یافتہ ہوتا تو ناممکن تھا کہ توحید خالص کا وہ ولولہ اور شہیت سے نفرت کا وہ جوش اس کے سینہ میں پیدا ہو سکتا جو قرآن کے ہر صفحہ میں نظر آتا ہے،

”عیسائی مصنفین اگر اس روایت کو صحیح مانتے ہیں تو اسی طرح ماننا چاہیے جس طرح روایت مذکورے میں ہیں بحیرہ کی تعلیم کا کہیں ذکر نہیں، قیاس ہی نہیں آسکتا کہ وہ بارہ برس کے بچے کو مذہب کے تمام عقائد سکھا دیے جائیں، اور اگر یہ کوئی عذوقی عادت تھا تو بحیرہ کے کلیننگ کرنے کی کیا ضرورت تھی؟

لیکن حقیقت یہ ہے کہ یہ روایت ناقابل اعتبار ہے، اس روایت کے جس قدر طریقے ہیں سب سب میں یعنی راوی اول واقعہ کے وقت موجود نہ تھا، اور اس راوی کا نام نہیں بیان کر سکتے اور شریک واقعہ تھا“ (اس کے بعد مؤلفانہ بحث ہے۔) (سیرۃ النبیؐ جلد اول ص ۱۲۹ تا ۱۳۰ طبع اول)

بحیرہ کی سفر کے متعلق قیاسی رائے

”نبوت کے بعد جس سال آپ کی خدمت میں عرب کے تمام دور دورہ مقامات سے وفود آئے، ان میں جب بحیرہ سے عبدالقیس کا وفد آیا تو اپنے بحیرہ کے ایک ایک مقام کا نام لے کر وہاں کا حال پوچھا، لوگوں نے تعجب سے کہا کہ آپ ہمارے ملک کا حال تم سے زیادہ جانتے ہیں، آپ نے فرمایا ”میں نے تمہارے ملک کی خوب سیر کی ہے،“ (مزدانام احمد بن حنبل ص ۲۰۶)

مورخین یورپ نے جو علوم غیبی کے منکر ہیں اور ثابت کرنا چاہتے ہیں کہ (نعوذ باللہ) آپ کے تمام مقامات و معلومات سیر و سفر سے انہوں نے، قیاسات کے ذریعہ سے اس دائرہ کو وسعت دی ہے، ایک مورخ نے لکھا ہے کہ ”آپ نے بحیرہ کی سفر بھی کیا تھا، جس کی دلیل یہ ہے کہ قرآن مجید میں جہازوں کی رفتار اور طوفان کی کیفیت کی ایسی صحیح تصویر ہے جس سے (نعوذ باللہ) ذاتی تجربہ کی بولائی ہے۔“ (راڈیولوس ص ۵)

درمورد مذکور کا یہ بھی دعویٰ ہے کہ آپ مہر بھی تشریف لے گئے تھے اور ڈیڈی (جبریت) کا بھی معاینہ کیا تھا لیکن تاریخی وقعات سے خالی ہے۔ (سیرۃ النبیؐ حصہ اول ص ۱۳۸)

بت پرستی کا الزام

”یہ امر واقعی طور پر ثابت ہے کہ آنحضرت صلی اللہ علیہ وسلم نے نبوت سے پہلے بت پرستی کی برائی کر دی تھی، اور جن لوگوں پر آپ کو اعتماد تھا، ان کو اس بات سے منع فرماتے تھے،

(حاشیہ) ”مطرحہ اکیسویں نے اس کے برخلاف ایک حیرت انگیز دعویٰ کیا ہے اور اس کے ثبوت میں دعویٰ سے زیادہ ترجیح انگیز فریب کاری کی ہے، وہ لکھتے ہیں کہ ”آنحضرت صلی اللہ علیہ وسلم اور حضرت خدیجہؓ دونوں سونے سے پہلے ایک بت کی پرستش کر لیا کرتے تھے، جس کا نام عزیٰ تھا، مصنف موصوف نے اس کی سند میں امام احمد بن حنبل کی روایت (جلد ۲ ص ۲۲۲) پیش کی ہے، روایت

کے الفاظ یہ ہیں:

حدیثی جارحہ خدیجہ بنت خویلد انہ	مجھ سے خدیجہ بنت خویلد کے ایک ہمتا
مع ابنی صلی اللہ علیہ وسلم وهو یقول	نے بیان کیا کہ میں نے پیغمبرؐ صاحب کو حضرت
لخدیجۃ، ای خدیجۃ، واللہ لا عبد	خدیجہ سے یہ کہتے سنا کہ اسے خدیجہؓ بھرا
الات والعزیٰ واللہ لا عبد	میں کہیں لات اور عزیٰ کی پرستش نہ کرونگا
ابدآ قال فتقول خدیجۃ خل	خدیجہ کہتی تھی کہ لات کو جانے دیجئے عزیٰ
الات خل العزیٰ، قال کانت	کو جانے دیجئے (یعنی ان کا ذکر بھی نہ کیجئے)
صنہم اللاتی صافوا یعبدون	اس نے کہا کہ لات و عزیٰ وہ بت تھے،
لشریطن جحون،	جس کی پرستش اہل عرب سونے سے پیشتر
	کر لیا کرتے تھے۔“

ایک معمولی عربی دان بھی سمجھ سکتا ہے کہ عبارت مذکور میں کافوا کا لفظ ہے، جس کے معنی یہ ہیں کہ اعراب
لات وغری کی پرستش کیا کرتے تھے اگر آنحضرت صلی اللہ علیہ وسلم اور حضرت خدیجہ کی طرف اشارہ ہوتا تو مشینہ
کا صیغہ ہوتا نہ کہ جمع کا، اس کے علاوہ خود اسی روایت میں لات وغری کی پرستش سے آنحضرت صلی اللہ علیہ وسلم
کا سوت انکار کرنا مذکور ہے،

مارگیولوس صاحب نے یہ روایت بھی بیان کی ہے کہ آنحضرت صلی اللہ علیہ وسلم نے غری کے نام پر
ایک خاک رنگ کی بھڑنگ کی تھی، لیکن صاحب موصوف نے اس کی سند میں کوئی عربی ماخذ پیش نہیں
کیا، بلکہ ولہوسن کا حوالہ دیا ہے، (دیکھو مارگیولوس کی کتاب ص ۶۸ تا ۷۰) معجم البلدان (ایک جغرافیہ
کی کتاب) میں ایک روایت اس مضمون کی موجود ہے، لیکن (اولاً تو اس موضوع خاص میں یہ کتاب خود
بے سند ہے ثانیاً یہ روایت کبھی سے ہے، جو مشہور دروغ گو ہے)

(سیرۃ النبی حصہ اول ص ۴۰ تا ۱۴۱)

زمانہ جاہلیت سے مشروب اشعار و خطبہ سیرت لال

”بنو امیہ اور بنو عباسیہ کے زمانہ میں یہ مذاق پیدا ہو گیا تھا کہ اپنے زمانہ کے شعراء اور فقہاء سے
اشعار اور خطبے تصنیف کراتے تھے، اور جاہلیت یا ابتدائے اسلام کے شعراء اور خطباء کے نام سے
مشہور کرتے تھے، محمد بن اسحاق بن یسار اس رتبہ کے شخص کہ امام بخاری نے جزیر القرامۃ میں ان
روایت کی ہے، تاہم ان کا یہ عام طریقہ تھا، علامہ وہبی نے میزان الاعتدال (مطبوعہ مصر ص ۹۲)
میں خطیب بغدادی سے روایت کی ہے، کہ محمد بن اسحاق شعراء سے وقت کو معافی کے واقعات
دیدیتے تھے، کہ ان کے بارے میں اشعار کہو، ان اشعار کو وہ اپنی کتاب میں شامل کر دیتے تھے،
ابن ہشام میں حضرت خدیجہؓ، ابو بکرؓ، امیہ بن ابی الصلت، ابوطالب کے سیکڑوں اشعار نقل کیے
ہیں جن کی زبان اور انداز بیان سے صاف معلوم ہوتا ہے، کہ اس زمانہ کی زبان نہیں ہے.....

..... ایک عجیب بات یہ ہے کہ مسٹر مارگیولوس نے بھی ایک موقع پر اس کی تصدیق کی ہے، چنانچہ کہتے ہیں ”قدیم شاعری کا اکثر حصہ قرآن کے اسلوب پر موزوں کیا گیا ہے،“ (ص ۲۷ تا ص ۶۳) ان لوگوں نے اپنی وراثت میں اسلام کی خیر خواہی کی غرض سے یہ کام کیا تھا، آج یورپ والے اسی سے یہ کام لیتے ہیں کہ آنحضرت صلی اللہ علیہ وسلم پیغمبر تھے، بلکہ جاہلیت کے خطباء اور شعراء سے معتقدات اور خیالات بلکہ طرز ادا تک اخذ کرتے تھے؛ لیکن ادب کا نکتہ شناس یا فن روایت کا ماہر بے تکلف سمجھ سکتا ہے کہ تمام اشعار اور خطبے مصنوعی ہیں، یورپ کو فن ادب اور روایت میں مہارت کے لیے ابھی ایک زمانہ درکار ہے، اور جب وہ زمانہ آئے گا تو یورپ کو اپنی بدنمائی پر خود شرم آئے گی،

(سیرۃ النبئی حصہ اول ص ۴۲ تا ص ۴۳- حاشیہ)

ہجرت حبش کی وجہ

مارگیولوس صاحب نے ہجرت حبش کی بھی بڑی نازک اور دور اند نظر وجہ تلاش کرنے کے پیدا کی ہے، فرماتے ہیں کہ ”جب محمد صلی اللہ علیہ وسلم نے دیکھا کہ قریش سے عہدہ برآ نہیں ہو سکتے، اور یہ پہلے سنا تھا کہ کعبہ کے گرنے کے لیے ابرہہ الاشرم جو آیا تھا، وہ حبش ہی کا تھا، اس لیے انہوں نے چاہا کہ بادشاہ حبش سے سازش کر کے اس کو مکہ پر حملہ کرنے کی ترغیب دیں تاکہ قریش کا زور ٹوٹ جائے اسی غرض سے ہجرت کا ہمانہ کر کے اپنے اصحاب کو حبش بھیجا، پھر سمجھے کہ نجاشی اگر مکہ میں آیا تو خود مکہ پر قابض ہو جائے گا، مجھ کو کیا بات آئے گا، اس بنا پر اس ارادے سے باز رہے،“ یہ بالکل بے ثبوت بات ہے،

صاحب موصوف کو حضرت جعفر کی تقریر و مکالمت میں اس بنا پر شک ہے کہ نجاشی عربی زبان سے ناواقف تھا، حالانکہ اس زمانہ میں (اولاً تو) عربی زبان عام طور سے حبش میں بے تکلف سمجھ سکتے تھے، کہ یہ دونوں زبانیں باہم نہایت قریب ہیں، ثانیاً درباروں میں ترجمان ہوتے تھے جیسا کہ

ایوسفیان اور قیصر روم کے باہمی مکالمہ میں مذکور ہے، (بخاری باب بدر الوحی)
(سیرۃ النبیؐ حصہ اول ص ۱۷۵)

سفر طائف

دعوت اسلام کے لیے رسول اللہ صلی اللہ علیہ وسلم طائف تشریف لے گئے، وہاں کے امراء اور اباب اثر نے طائف کے بازار یوں کو ابھار دیا کہ آپ کی منسی اڑائیں، شہر کے اوپاشی طرف ٹوٹ پڑے، یہ مجمع دور و پہنچ باندھ کر کھڑا ہوا جب آپ ادھر سے گزرے تو آپ کے پاؤں پر پھیرا شروع کیے، یہاں تک کہ آپ کی چوتیاں خون میں بہ گئیں، جب آپ زخموں سے چور ہو کر بیٹھ جاتے تو بازو تمام کر کھڑا کر دیتے، جب آپ پھر چلنے لگتے تو پتھر برساتے، ساتھ ساتھ گالیاں دیتے، اور "مالیاں بجاتے جاتے"

اس پر حاشیہ میں لکھتے ہیں:

"کیا عجیب بات ہے کہ ایک ہی واقعہ دو مختلف نگاہوں کو کس طرح مختلف نظر آتا ہے، مرگبولوں نے رفوذا باللہ آنحضرت صلی اللہ علیہ وسلم کے اس سفر کو سو مرتبہ بیان کیا ہے، وہ کہتے ہیں کہ طائف مکہ سے بالکل قریب اور ان کے زیر اثر تھا، اور وہاں رؤسائے مکہ کے باغ تھے، جس کی وجہ سے ان کی آمد و رفت رستی تھی، اس لیے جب مکہ کے تمام رؤسا آنحضرت صلی اللہ علیہ وسلم کے خلاف تھے، تو طائف کے لوگوں سے کیا امید ہو سکتی تھی، لیکن سرورِ کیم سور صاحب لکھتے ہیں کہ محمد صلی اللہ علیہ وسلم کا زور اعتقاد اور اعتماد علی نفس تھا کہ باوجود تمام ناکامیوں کے وہ تنہا ایک مخالف شہر میں گئے، اور تبلیغ اسلام کا فرض ادا کیا،

ع والفضل ما شهدت به الاعداء"

(حاشیہ سیرت النبیؐ حصہ اول صفحہ ۱۸۳)

بنو قریظہ کی جنگِ احزاب میں شرکت

قریظہ نے احزاب میں علانیہ شرکت کی، اس پر حاشیہ میں لکھتے ہیں:

”سر ولیم میور صاحب ارباب سیر کی یہ روایت تسلیم نہیں کرتے کہ بنو قریظہ نے اس جنگ میں کوئی عملی حصہ لیا تھا، ان کا استدلال یہ ہے کہ اگر ایسا ہوتا تو قرآن مجید میں جہاں احزاب کا ذکر ہے، وہاں اس کا ذکر ضرور ہوتا۔ لیکن قرآن میں صاف یہ الفاظ ہیں: وانزل الذین ظاہروہم من اهل الکتاب مظاہر سے بڑھ کر اور کون لفظ درکار ہے“ (حاشیہ سیرۃ النبئی حصہ اول ص ۳۱۹)

غزوہ تبوک

”غزوہ تبوک کے موقع پر آنحضرت صلی اللہ علیہ وسلم نے فوج کی تیاری کا حکم دیا، سورہ اتفاق یہ کہ مسیحی قحط اور شدت کی گرمیاں تھیں، ان اسباب لوگوں کو گھر سے نکلنا نہایت شاق تھا، مارکیو لوس صاحب فرماتے ہیں کہ ”چونکہ حنین میں انصارِ مالِ غنیمت سے محروم رہے تھے اس لیے وہ بیدل ہو گئے تھے، کہ سم کیا لڑیں، جب فوج آمد جنگ دو مردوں کو حاصل ہوں گے، لیکن مارکیو لوس کا حسن ظن ہے، جب قرآن نے خود بتا دیا ہے تو قیاس کی کیا حاجت ہے۔“ (سیرۃ النبئی حصہ اول ص ۴۰۹، حاشیہ)

بے خبری میں حملہ کرنے کا سبب

”اکثر سرایا کے بیان میں اہل سیر نے لکھا ہے کہ آنحضرت صلی اللہ علیہ وسلم نے کچھ فوجیں بھیجیں جو راؤ کو چلتی تھیں، اور بے خبری کی حالت میں موقع پر پہنچ کر حملہ کرتی تھیں، اور قبائل کو لوٹ لیتی تھیں، اس قسم کے واقعات تمام کتابوں میں کثرت سے منقول ہیں، اور انہی واقعات سے یورپ کے لوگوں نے یہ خیال قائم

گوئیوس نے یہ

صلی اللہ علیہ وسلم

نے یہ طریقہ اختیار کیا تھا، کہ قبائل پر بے خبری میں حملہ کر کے مال اور اسباب لوٹ لایا کرتے تھے، لیکن جب زیادہ تفحص اور استقرا اور کدوکاوش سے تمام واقعات ہم پہنچاتے جاتے تو ہوا کہ اچانک حملہ انہی قوموں پر کیا جاتا تھا، جنکی نسبت یہ احتمال ہوتا تھا کہ ان کو خبر ہوگی تو پہاڑوں کی چوٹیوں پر یا کسی اور مقام پر بھاگ جاتیں گے چنانچہ اکثر ایسا ہوا کہ ان لوگوں کو خبر ہوئی اور وہ کسی طرف بھاگے۔ (سیرۃ النبی حصہ اول ص ۳۵) (مطبوعہ ۱۹۱۸ء)

مذہبی انتظامات

”ایک مشہور مغربی مورخ نے لکھا ہے کہ ”مدینہ میں آکر اسلام نبوت کا منصب چھوڑ کر سلطنت بن اور اب اسلام کے معنی بجائے اس کے کہ خدا پر ایمان لایا جائے، یہ رہ گئے تھے، کہ محمد (صلی اللہ علیہ وسلم) کی حکومت تسلیم کی جائے، (دیکھو ولہاوسن صاحب کا آرٹیکل اسلام پر انسائیکلو پیڈیا) اسلام کا مقصد وہ تھا، جو خدا نے قرآن مجید میں بیان کیا ہے:

الَّذِينَ إِذَا مَكَانَاهُمْ فِي الْأَرْضِ أَمَّا
وَهُ لَوْ كَانُوا لِلزَّكَاةِ وَأَمْرًا
بِالْمَعْرُوفِ وَتَهَوُّا عَنِ الْمُنْكَرِ

وہ لوگ جن کو ہم نے زمین میں اگر طاقت دیں
تو نماز قائم کریں، زکوٰۃ دیں، اچھی باتوں کا
حکم دیں اور بری باتوں سے روکیں،

اس بنا پر ہر مسلمان واعظ بھی ہوتا تھا اور محتسب بھی، داعی مذہب بھی اور امر شریعت بھی (سیرۃ النبی حصہ دوم ص ۶۷) (مطبوعہ ۱۹۱۸ء)

اسلام اور مستشرقین

جلد چہارم

مرتبہ

مولانا عبدالرحمن پرواز اصلاحی

دارالاصناف، شبلی اکاڈمی، عظیم گڑھ (ہند) ۲۷۶۰۰۱